



مفید مفتی

مُؤَلَّفٌ

علم اہل فاضل محل مولانا شیخ عبدالاول الجونیوی رحمۃ اللہ علیہ



مکتبہ عثمانیہ کانسٹی روڈ
کوئٹہ

مفید مفتی

مؤلفہ

علم اہل فاضل کمال مولانا شیخ عبدالاول الجونیوی مدظلہ

ناشر

مکتبہ عثمانیہ

کانسی روڈ کوئٹہ

جُمْلہ حقوق بحق ناشر محفوظ ہیں

ملنے کے پتے

درخواستی کُتب خانہ	_____	بنوری ٹاؤن ، کراچی
مکتبہ عثمانیہ	_____	بنوری ٹاؤن ، کراچی
اسلامی کُتب خانہ	_____	بنوری ٹاؤن ، کراچی
قدیمی کُتب خانہ	_____	آرام باغ ، کراچی
عباسی کُتب خانہ	_____	جوٹا مارکیٹ کراچی
مکتبہ حنفیہ	_____	کاشی روڈ ، کوئٹہ
مکتبہ نشر القرآن والحديث	_____	محکمہ جنگی پشاور

ناشر

مکتبہ عثمانیہ

کاشی روڈ کوئٹہ

فہرست مقدمہ مفید مفتی

صفحہ	مضامین	صفحہ	مضامین
۲۴	ذکر ابو خازم۔	۱	دیباچہ۔
۲۴	ذکر ہشام راضی۔	۳	مقدمہ۔
۲۵	ذکر ابو بکر چوڑجانی۔	۴	فصل اول فقہ کی تعریف میں۔
۲۵	ذکر ابو علی دقاق۔	۸	فصل دوم فقہ کی فضیلت میں۔
۲۵	ذکر ابو سعید بردعی۔	۱۰	فصل سوم اکابر فقہاء کی کیفیت میں۔
۲۶	ذکر طحاوی۔	۱۱	ولادت امام عظیم۔
۲۷	ذکر اتریدی۔	۱۲	ذکر حاد بن امام عظیم۔
۲۷	ذکر اسکان۔	۱۵	ذکر عبد اللہ بن مبارک۔
۲۸	ذکر رستقزی۔	۷	ذکر ابو یوسف محدث۔
۲۸	ذکر کرخی۔	۱۷	ذکر امام محمد بن حسن فقیہ۔
۲۹	ذکر طبری۔	۱۸	ذکر تصانیف امام محمد رحمہ۔
۲۹	ذکر مہندوانی۔	۱۹	ذکر امام زفر رحمہ۔
۳۰	ذکر جصاص رازی۔	۲۰	ذکر ابو سلیمان جوزجانی۔
۳۱	ذکر ابواللیث سمرقندی۔	۷	ذکر حسن بن زیاد۔
۳۲	ذکر امام فضلی۔	۲۱	ذکر اسمعیل بن حاد۔
۳۲	ذکر خیزاخری۔	۷	ذکر خلف بن ایوب۔
۳۳	ذکر جرجانی۔	۷	ذکر ابو حفص کبیر۔
۳۳	ذکر تودوری۔	۲۲	ذکر خصاص۔
۳۴	ذکر دوسی۔	۲۳	ذکر ابو حفص صغیر۔
۳۵	ذکر مستقزی۔	۲۳	ذکر ابن تلحی۔
۳۵	ذکر صمیری۔	۷	ذکر ابو جعفر بغدادی۔

صفحہ	مضامین	صفحہ	مضامین
۵۲	ذکر حصیری۔	۳۶	ذکر ناطقی۔
۵۲	ذکر ابو حنیفہ النعمانی۔	۳۷	ذکر خمیر دبری۔
۵۵	ذکر قاسم بن قتلوبغا۔	۳۷	ذکر شمس الایمہ حلوانی۔
۵۶	ذکر ابن کمال باشا۔	۳۸	تحقیق لفظ حلوانی۔
۵۷	ذکر ابن نجیم مصری۔	۳۹	ذکر بزدوی۔
۵۸	ذکر خیر الدین رملی۔	۳۹	ذکر صفیدی۔
۵۸	ذکر حصکفی۔	۴۰	ذکر مفتی الثقلین۔
۵۹	ذکر حسن چلی۔	۴۰	ذکر شمس الایمہ سرخی۔
۶۰	ذکر انخی چلی۔	۴۱	ذکر صدر شہید۔
۶۰	ذکر مولیٰ خسرو رومی۔	۴۲	ذکر طہیز لخی۔
۶۰	ذکر قاضی زادہ۔	۴۲	ذکر ولواجی۔
۶۱	ذکر برکلی۔	۴۳	ذکر عتابی۔
۶۱	ذکر حموی۔	۴۴	ذکر قاضی خان۔
۶۱	ذکر طحاوی۔	۴۵	ذکر صاحب ہدایہ۔
۶۲	تبصرہ اقسام مجتہدین کے بیان میں۔	۴۶	ذکر ابو حنیفہ ثانی۔
۶۳	بحث انقطاع اجتہاد مطلق میں۔	۴۷	ذکر صدر الشریعہ اول۔
۶۴	تبصرہ طبقات فقہاء۔	۴۷	ذکر تاج الشریعہ۔
۶۹	طبقات مسائل۔	۴۸	ذکر صدر الشریعہ ثانی۔
۷۳	اقسام مسائل۔	۴۹	ذکر ذیلی۔
۷۳	اصحاب ترجیح۔	۵۰	ذکر اسبغیابی۔
۷۴	اصحاب تخریج۔	۵۱	ذکر یابرقی۔
۷۴	تبصرہ متون کے بیان میں۔	۵۱	ذکر ترمذی۔
۷۵	تبصرہ مصنفین متون کے بیان میں۔	۵۲	ذکر ابن الہمام۔
۷۷	تبصرہ متقدّمین اور متأخرین کے فرق میں۔	۵۳	ذکر مینی حنفی۔


صفحہ	مضامین	صفحہ	مضامین
۸۸	تبصرہ لفظ قالوا کے ذکر میں۔	۷۷	تبصرہ فرق مشایخ و اصحاب میں۔
۸۹	تبصرہ لفظ قیل کے ذکر میں۔	۷۸	تبصرہ اصطلاح فقہاء میں۔
۹۰	تبصرہ لفظ ضغنی کے معنی میں۔	۷۹	تبصرہ ضابطہ کلیہ میں۔
۹۰	تبصرہ لفظ لا بأس کے استعمال میں۔	۷۹	تبصرہ ضابطہ دیگر میں۔
۹۱	تبصرہ ذکر کتب جو فتوے کے لائق نہیں ہیں۔	۷۹	تبصرہ ضابطہ دیگر میں۔
۹۲	تبصرہ جامع رموز کے حال میں۔	۸۰	تبصرہ ضابطہ دیگر میں۔
۹۳	تبصرہ فنیہ کے حال میں۔	۸۰	تبصرہ فرق عندہ و عندہ میں۔
۹۳	فہرست کتب غیر معتبرہ۔	۸۰	قاعدہ کلیہ۔
۹۵	نقشہ ائمہ اربعہ کے حال میں۔	۸۱	تبصرہ مرجع ضمیر عندہ۔ و عندہما کے بیان میں۔
۹۶	تذکرہ اکابر علمائے اسلام کے تراجم میں۔	۸۱	تبصرہ قاعدہ دفع تعارض میں۔
۹۶	دوسری صدی کے علما۔	۸۲	تبصرہ آداب مفتی کے بیان میں۔
۱۰۳	تیسری صدی کے علما۔	۸۳	فائدہ فقہیہ۔
۱۰۹	چوتھی صدی کے علما۔	۸۳	فائدہ فقہیہ۔
۱۱۲	پانچویں صدی کے علما۔	۸۴	فائدہ فقہیہ۔
۱۱۵	چھٹی صدی کے علما۔	۸۴	فائدہ فقہیہ۔
۱۱۸	ساتویں صدی کے علما۔	۸۵	فائدہ فقہیہ۔
۱۲۰	آٹھویں صدی کے علما۔	۸۵	فائدہ فقہیہ۔
۱۲۳	نویں صدی کے علما۔	۸۵	تبصرہ اقوال مجورہ سے فتوے دینے
۱۲۶	دسویں صدی کے علما۔		کی ممانعت میں۔
۱۲۸	گیارہویں صدی کے علما۔	۸۶	تبصرہ فقیہ کو ہر مسئلے کا جواب
۱۳۲	بارہویں صدی کے علما۔		دینا ضرور نہیں۔
۱۳۵	ترہویں صدی کے علما۔	۸۶	تبصرہ کتب معتبرہ سے فتویٰ دینے میں۔
۱۴۰	ذکر مولانا کرامت علی جوہری۔	۸۷	تبصرہ علامات مفتی پر کے بیان میں۔
۱۴۱	ذکر مولانا حافظ محمود جوہری۔	۸۸	تبصرہ الفاظ فقہیہ کے بیان میں۔

صفحہ	مضامین	صفحہ	مضامین
۱۳۴	ضمیمہ تذکرہ -	۱۳۲	ذکر مولانا رجب علی جوہری -
۱۳۵	تتمہ مفیدہ - حسین موجودہ علم کا ذکر ہے -	۱۳۳	ذکر مولانا مصلح الدین جوہری -

فہرست اصل کتاب مفیدہ مفتی

۲۶	حرف لغین - اسیمین پانچ کتابوں کا ذکر ہے -	۲	حرف الالف - اسیمین چودہ کتابوں کا ذکر ہے -
۴۸	حرف الفا - اسیمین چودہ کتابوں کا ذکر ہے -	۳	آام محمد کی تصانیف کا ذکر -
۵۱	حرف القاف - اسیمین دو کتابوں کا ذکر ہے -	۱۱	حرف الباء - اسیمین آٹھ کتابوں کا ذکر ہے -
۵۵	حرف الکاف - اسیمین تیرہ کتابوں کا ذکر ہے -	۱۳	حرف التاء - اسیمین چھبیس کتابوں کا ذکر ہے -
۶۰	حرف اللام - اسیمین چار کتابوں کا ذکر ہے -	۲۲	حرف الجیم - اسیمین پندرہ کتابوں کا ذکر ہے -
۶۰	حرف المیم - اسیمین پینتالیس کتابوں کا ذکر ہے -	۳۱	حرف الحاء - اسیمین پانچ کتابوں کا ذکر ہے -
۷۹	کتب مناسک - اسیمین تیرہ کتابوں کا ذکر ہے -	۳۲	حرف الخاء - اسیمین گیارہ کتابوں کا ذکر ہے -
		۳۴	حرف الدال - اسیمین چھ کتابوں کا ذکر ہے -
		۳۷	حرف الذال - اسیمین پانچ کتابوں کا ذکر ہے -
۸۰	حرف النون - اسیمین بارہ کتابوں کا ذکر ہے -	۳۹	حرف الراء - اسیمین چار کتابوں کا ذکر ہے -
۸۵	حرف الواو - اسیمین چار کتابوں کا ذکر ہے -	۴۰	حرف الزاء - اسیمین چھ کتابوں کا ذکر ہے -
۸۸	حرف الہاء - اسیمین چھبیس کتابوں کا ذکر ہے -	۴۲	حرف سین - اسیمین چار کتابوں کا ذکر ہے -
۹۷	حرف الیاء - اسیمین پانچ کتابوں کا ذکر ہے -	۴۳	حرف شین - اسیمین چار کتابوں کا ذکر ہے -
۹۸	ذکر کتب فتاویٰ - اسیمین ترسٹھ فتاویٰ کا ذکر ہے -	۴۴	حرف صاد - اسیمین دو کتابوں کا ذکر ہے -
		۴۵	حرف الطاء - اسیمین ایک کتاب کا ذکر ہے -
۱۱۵	خاتمہ الکتاب - اسیمین حنفیوں کی بنیادیں تفسیرون کا ذکر ہے -	۴۵	حرف عین - اسیمین چار کتابوں کا ذکر ہے -

تم الفہرست



اللّٰهُمَّ بِكَ اَسْتَعِیْن - وَلَكَ اَسْتَسْكِن - مِنْ کَلَامِكَ اَسْتَهْدِی -
وَبِحِکْمِکَ رَسُوْلُکَ اَقْتَدِی - فَصَلِّ وَسَلِّمْ عَلٰی خَیْرِ الْبَرِیَّةِ - وَاحْسِن
سَجْدَتِهِ وَآلِهِ خَیْرًا - مَا طَلَعَ هَلَالٌ - وَلَسَعَ اَلٌ بِالْغَدُوِّ وَالْاَصْحَالِ -

(وِیَاجِب)

آجکل عجب دور ہے۔ طرفہ طور ہے۔ نہ قرآن و حدیث سے خبر۔ نہ اجماع و قیاس
پر نظر۔ نہ اصول و فروع کا سواد۔ نہ استنباط مسائل کی استعداد۔ کہ اکثر نیم ملاؤں نے
اس زمانے میں فتوے لکھنے کو آسان کام خیال کر لیا اور جس کتاب سے جی چاہا طب
و یا بس نقل کر دیا۔ نہ رسم مفتی نہ آداب افتا کا شعور اور نہ اس فن کے کتب معتبرہ پر
عبور۔ نہ کتب معتبرہ و غیر معتبرہ میں فرق و امتیاز کی لیاقت۔ نہ طبقات فقہاء و اسانید
الکلا و اقسام اجتہاد و اصحاب تخریج و ترجیح و قواعد دفع تعارض سے واقفیت۔ مگر
فتوے ایسی پر آستین چڑھائے ہوئے ہیں۔ اور استفتا کے جواب لکھنے پر

تسے بیٹھے ہیں۔ ہر دم قلم تیار۔ ہر وقت مستفتی کا انتظار۔ یہ وہی باتیں ہیں جن سے عموماً اکثر مولوی لوگ ناواقف ہیں۔ اور بہت کم ایسے ہیں جو ان باتوں کو جانتے ہیں۔ اور اس ٹکسال کے کھوٹے ٹھکڑے سگے کو بخوبی پہچانتے ہیں لیکن ان کا دوسرا کالم معدوم سب کو معلوم ہے اور یہ مفید اور کارآمد عمدہ۔ یہ باتیں بڑی بڑی عربی کتابوں میں مندرج ہونے کے سبب ہر کس و ناکس کو بھی آسانی معلوم نہیں ہو سکتیں حالانکہ فتوا نویسوں کو ان سب باتوں کا جاننا اور پہچانا ضروری اور واجب الالزام ہے ورنہ فتوا لکھنا ان کو ناجائز اور حرام ہے۔

نظر بران اس فقیر اول اور حقیر اقل عبد الاول بن مولانا کرامت علی صدیقی حنفی جو پوری کان اللہ لہما نے باضرار بعض اجاب کتب معتبرہ سے ان ضروری فائدوں اور لازمی قاعدوں کو جسکا جاننا اور پہچانا مفتی پر مثل واجب ہے انتخاب کر کے ایک جا بطریق مقدمہ لکھ دیا۔ اور اس کے بعد کتب فقہیہ کا بیان حسب ترتیب حروف تہجی مع نام مصنف عام فہم سلیس اردو میں جمع کر دیا۔ اور متون و شروح کو بھی تبصریح تمام لکھ دیا۔ اور کتب فتاویٰ کو کہ ان کا رتبہ متون و شروح سے کمتر ہے۔ اخیر میں بعد حروف یاے تحتانی کے قلم بند کر دیا۔ اور کتابوں کی ترتیب میں مصنفین کے مراتب اور زمانے کا لحاظ اسوجہ سے نہیں کیا گیا کہ ناظرین کو کتابوں کا تلاش کر کے نکالنا آسان ہو۔ اور ناموں کی ترتیب ہونے میں جب تک کہ مصنف کا نام نہ معلوم ہو کتاب کا پتا نہیں لگ سکتا۔ اس قسم کی فقہ میں بہت ایسی کتابیں موجود ہیں کہ جسکا نام تو ہر شخص جانتا ہے مگر اس کے مصنف کے نام سے واقف نہیں مثلاً ہدایہ کافی۔ محیط وغیرہ وغیرہ۔

اسی نظر سے کتابوں کے نام جلی قلم سے لکھ کر انکا حال بترتیب حروف لکھنا مناسب سمجھا گیا اور کتب غیر معتبرہ کا حال بھی صاف صاف لکھ دیا اور انکی ایک مختصر سی فہرست بھی اسی مقدمے میں لکھ دی ہے۔

پس ممالک ہندو بنگال کے فقہاء اور طلبہ کو لازم ہے کہ اس سالہ مفید المفتی کو قدر کی نگاہ سے سمجھیں بلکہ حرز جان بنارکھیں اور اپنا انیس و چوبیس سمجھیں کہ آج تک دو زبان میں اس طرز کی کتاب غالباً کسی نے نہیں لکھی چنانچہ مثل سائر کھڑک اول والاخر سے ظاہر ہے۔

اور بایں ہمہ اس فقیر سے بمقتضائے شان بشریت کہ سہو و نسیان خاصیت انسان ہے کہیں لغزش اور خطا پائیں تو دامن عفو سے چھپائیں اور نشانہ ملامت نہ بنائیں بلکہ ممکن ہو تو باحسن تاویل اسکی اصلاح اور ترمیم فرمائیں کہ اِنَّ اللّٰهَ لَا يَهْدِي الْقَوْمَ الْاَجَرَ الْمُحْسِنِيْنَ وارد ہے اور نیز ان ارید الاصلاح ما استطعت اس پر عادل شاہ ہے۔ واللہ المستعان وعلیہ التکلیف رجب ۱۳۲۰ ہجری

مقدمہ

واضح ہو کہ اس مقدمہ میں تین فصل اور کئی تبصرے اور ایک تذکرہ ہی پہلی فصل میں فقہ کی تعریف و تحقیق اور دوسری فصل میں فقہ کی مختصر فضیلت اور تیسری فصل میں اکابر فقہاء کے مختصر ترجمہ۔ اور تبصرے میں ضروری فوائد ہیں۔ اور تذکرہ میں دفیات علما کا بیان ہے۔ بعد اس کے اصل مقصود ہے۔

فصل اول فقہ کی تعریف و تحقیق کے بیان میں

علم کی مشہور دو قسمیں ہیں شرعی و غیر شرعی۔ علم شرعی چار ہیں۔ علم تفسیر۔ علم حدیث۔ علم فقہ۔ علم توحید۔ اور غیر شرعی تین قسم ہیں۔ علم ادب۔ یہ نام بارہ علموں کے مجموعہ کا ہے اور بعضوں نے چودہ علموں کے مجموعہ کو علم ادب بتلایا ہے یہاں اُس کے بیان تفصیلی کی حاجت نہیں ہے۔ علم ریاضی یہ دس علم ہیں۔ تصوف اور موسیقی اور حساب بھی اسمیں ہے۔ علم عقلی منطق اور فلسفہ اور اصول فقہ اور الہیات اور طبعیات اور طب اور کیمیا وغیرہ اسمیں محسوب ہیں۔

باعتبار اعمال شرعیہ و مکلفین علم فقہ کی ضرورت بہ نسبت اور علوم کے عام طور سے زیادہ ہے اور فقہ جامع علوم ثلاثہ ہے کہ دنیاوی و اخروی منافع و مضار اسی کے جاننے اور اسی کے موافق عمل کرنے میں معلوم ہوتے ہیں اس اعتبار سے یہ اشرف العلوم کہا جاسکتا ہے۔ معاش و معاد کے کاروبار اور نفع و مضار جانتا اسی علم فقہ کے ساتھ وابستہ ہے۔ اسی لیے اکابر مجتہدین و ائمہ دین و فقہائے متقدمین نے حسبہ اللہ اسی کے ساتھ مشغولی رکھی۔ جس کا آج یہ نتیجہ دیکھا جاتا ہے کہ ہم اہل اسلام حرام۔ حلال۔ جب سنت۔ مستحب وغیرہ باتوں کو بے تکلف کتب فقہ کی استمداد سے معلوم کر لیتے ہیں۔

معنی فقہ

فقہ بالکسر لفظ العلوم بالشئ وبالفتح استن یعنی لغوی معنی فقہ کے کسی شے کا جانا ہے۔ یہ باب سمع یسمع سے مستعمل ہے فقیہ بجائے اسم فاعل بولا جاتا ہے۔

جیسے سمیع بمعنی سميع پھر اس کو علم شریعت کے معنی میں استعمال کیا ہو اس صورت میں مصدر بلفظ فقہت باب کرم یکرم سے مستعمل کیا جاتا ہو۔ فقہت کے معنی فقہ شدن کے ہیں والعالمر بالفقہ فقیہ اور محاسبے میں کہتے ہیں فلان فقیہہ اللہ اے علمتہ الفقہ۔ وَلَفَقَّہَ ہوں بنفسہ اور فُفِقَہ کے معنی فقہ میں بحث کر نیکے ہیں علامہ خیر الدین ربلی کا قول ہے کہ فقہ بکسر قاف اُس وقت کہا جاتا ہے کہ جب کوئی کچھ سمجھ لے اور فقہ بفتح قاف اُس وقت بولتے ہیں کہ دوسرے سے پہلے خود کچھ سمجھ لے اور فقہ بضم قاف اُس وقت کہیں گے کہ جب فقہ اُسکی سرشت میں ہو جائے یعنی فقہ میں پوری مہارت حاصل کر لے واللہ اعلم۔

صاحب مفتاح السعاده نے اصطلاحی معنی علم فقہ کے یوں بیان کیے ہیں علم فقہ وہ ہے جس میں احکام شرعیہ فرعیہ عملیہ کی بحث ہو اس حیثیت سے کہ وہ ادلہ تفصیلیہ سے نکالے گئے ہیں اور مبادی اُسکے اصول فقہ کے مسائل ہیں اور ماخذ اُسکا علوم شرعیہ اور عربیہ ہیں اور فائدہ اُس سے اُسکے موافق شرعی طریقہ پر عمل کا ہو جانا ہے۔ سخاوی شمس الدین محمد نے ارشاد القاصدین میں یوں علم فقہ کی تعریف بتلائی ہے۔ تکالیف شرعیہ عملیہ کے جاننے کا نام علم فقہ ہے جیسے عبادات معاملات عادات وغیرہ ہیں۔

امام سیوطی نے اتمام الدراریہ اور نقایہ میں یوں تعریف کی ہے کہ علم فقہ پہچانا اُن احکام شرعیہ کا ہے جو اجتہاد سے نکالے گئے ہیں۔

علامہ حصکفی نے کہا ہے کہ اصولیوں کی اصطلاح میں اُن احکام شرعیہ فرعیہ کے جاننے کو جو ادلہ تفصیلیہ سے مکتسب ہوں علم فقہ کہتے ہیں اے اور اس صورت

میں اصولیوں کے نزدیک فقیہ مجتہد کو کہیں گے کیونکہ دلائل سے احکام کا جاننا اور استنباط کرنا مجتہد کا کام ہے اور مقلد پر جو حافظ مسائل ہو فقیہ کا اطلاق مجازاً ہے اور عرف فقہاء میں فقیہ کا اطلاق حافظ مسائل فقیہ پر حقیقی ہے اور ادنیٰ مرتبہ فقیہ کے اطلاق کا تین مسائل کے احکام کا جاننا ہے۔

بعد اُسکے علامہ مذکور نے کہا ہے وعند الفقہاء حفظ الفروع و اقلہ ثلاث علامہ شامی نے تحریر سے نقل کیا ہے کہ اطلاق فقیہ کا اُس پر جو فروع کو حفظ کر رکھے مطلقاً چاہے اُسکے دلائل جاننے یا نہ جانے شائع و مشہور ہی لیکن باب وصیت اقرار میں ہے کہ فقیہ وہ ہے جو مسائل میں تدقیق نظر رکھے یعنی اُسکے دلائل کو جانے اگرچہ تین ہی مسائل بدلائل حفظ کیے ہوں۔ اسی بنا پر کہا گیا ہے کہ جو ہزاروں مسائل بلا دلیل حفظ کیے ہو تو وہ مستحق وصیت کا نہوگا لیکن یہ وہین ہوگا جہاں عرف نہوور نہ اس زمانے کے عرف میں فقیہ وہی ہے جسکا ذکر تحریر کی عبارت میں ابھی کیا گیا۔ اور اصولیوں نے اسکی تصریح بھی کر دی ہے کہ بدالات عادت حقیقت چھوڑ دی جاتی ہے۔ پس وقف اور موصنی کے کلام سے وہی فقیہ مراد لیا جائیگا جو اپنے وقت میں مشہور و متعارف ہو۔ حال یہ کہ اگر کوئی شخص فقیہ کے لیے کچھ وقف کرے یا وصیت کر جائے تو اُسی پر وقف اور وصیت متصرف ہوگی جو کم سے کم تین مسائل فرعیہ کو جانے۔

اور صوفیہ کرام کی اصطلاح میں فقیہ اُسکو کہتے ہیں جو شریعت اور طریقت کا جامع اور علم و عمل میں مضبوط ہو۔ فقیہ حسن بصری رحمۃ اللہ علیہ کا قول ہے کہ فقیہ وہ ہے جو دنیا سے معرض اور آخرت کی طرف راغب ہو اور اپنے عیوب پر واقف اور خدا کی عبادت پر مداومت کرنے والا ہو۔

موضوع فقہ کا فعل مکلف اس حیثیت سے کہ وہ مکلف ہو یعنی عاقل بالغ ہو پس فعل غیر مکلف کا موضوع نہیں ہو سکتا کیونکہ غیر مکلف لڑکا و مجنون تکالیف شرعیہ سے برطرف ہو اور غیر مکلف کی جنایت کا تاوان اُسکے ولی پر ہو۔

اور غیر مکلف لڑکے کی صحت عبادات (نماز روزہ وغیرہ) عقلی ہو ان کو اسکا حکم کرنا عادت ہو جانے کے واسطے ہو کہ بعد بلوغ کے ترک نہ کریں نہ اس سبب سے کہ وہ مخاطب ہیں۔ مکلف کے فعل پر حلال۔ حرام۔ واجب۔ تحب وغیرہ عارض ہوتا ہو اسی وجہ سے انھیں کی بحث فقہ میں کی جاتی ہو اور یہی موضوع فقہ کا ہو۔ موضوع علم کا وہی ہو جس کے عوارض ذاتیہ سے بحث کی جائے۔

ماخذ فقہ کا قرآن اور حدیث احکامی اور اجماع و قیاس ہو اور شریعت سابقہ میں فقہ آسمانی کتاب کے موافق حکم کیا جاتا تھا اور اس شریعت محمدیہ میں حسب اتیان حکم ہوگا۔ اور اقوال صحابہ کرام حدیث کے ساتھ ملحق ہیں۔ اور تعامل اجماع کے تابع کیا گیا ہو اور تحریری اور صحابہ حال قیاس کے تابع ہیں۔ اسکی بحث اصول میں مہر و منقح ہو بیان تفصیل کی حاجت نہیں ہو۔

غایت علم فقہ کی سعادت دارین کا حاصل کرنا ہو یعنی خود بھی دنیا میں جہالت کی گھاٹیوں سے ترقی کر کے علم نافع کے اعلیٰ مرتبہ کو پہنچنا اور دوسروں کو بھی حقوق اللہ اور حقوق العباد کی تعلیم دینا اور آخرت میں نعيم جنت سے مالا مال ہونا کہ پھر اس سعادت کے بعد کبھی ہرگز شقاوت ہو ہی نہیں سکتی۔

علم فقہ اگرچہ قطعی الثبوت ہو کہ ماخذ اسکا کتاب نبوت ہو لیکن اکثر اسکا ظنی الدلالت ہو اسی وجہ سے اس میں اجتہاد کی گنجائش ہوئی اسی بنا پر کسی مجتہد کے مذہب

کے موافق عمل کرنا جائز ہے۔

اور مذاہب مشہورہ جنکو عقول سلیمہ نے صحت کی شرط پر قبول کر لیے ہیں یہی چار مذاہب متداول شرقاً و غرباً ہیں۔ اور انھیں ائمہ اربعہ ابو حنیفہ۔ مالک۔ شافعی۔ ابن حنبل کے مذاہب قطع نظر اور مذاہب مندرسہ کے تمام دنیا میں پھیلے ہوئے ہیں جو انشاء اللہ تعالیٰ تا قیام قیامت اسی آب و تاب کے ساتھ جاری رہیں گے اور حق انھیں میں دائر ہے۔

کسی مذہب معین کے مقلد کو چاہیے کہ یہ حکم کرے کہ اُسکا مذہب درست ہے اس میں احتمال خطا کا ہے کیونکہ یہ ثمرہ اجتہاد و استنباط ہے اور مذہب مخالف خطا محتمل صواب ہے۔ اور یہ اعتقاد رکھے کہ مذہب میرا یقینی حق ہے۔

مسائلہ تقلید سے رجوع کرنا بعد عمل کر لینے کے بالاتفاق باطل ہے اور یہی مفتی بہ قول ہے۔ در مختار میں ہے وان الرجوع عن التقليد بعد العمل باطل اتفاقاً و هو المختار فی المذہب۔

فائدہ سخاوی نے کہا ہے کہ اول جس نے علم فقہ کو مدون کیا ہے وہ عبد الملک بن حرب ہیں تنبیہ علم فقہ کو علم احکام۔ علم فروع۔ علم فتاویٰ۔ علم آخرت بھی کہتے ہیں۔

فصل دوم فقہ کی مختصر فضیلت میں

قرآن شریف میں ہے لیتفقہوا فی الدین ولینذروا قومہم اذ روم یؤت الحکمۃ کی تفسیر میں بعض مفسرون نے حکمت سے فقہ کا علم مراد لیا ہے۔ بیہقی اور دارقطنی نے روایت کی ہے کہ حضرت صلی اللہ علیہ وسلم نے فرمایا ہے کہ ہر ایک شیخ عماد

وعمادہذا الدین الفقہ ہر چیز کے واسطے ایک کھمبا ہوتا ہے اور اس دین کا کھمبا فقہ ہے اور یہ بھی اُن دونوں نے روایت کی ہے ولفقیہ واحد اشد علی الشیطان من الف عابد بیشک ایک فقیہ ہزار عابد سے زیادہ شیطان پر سخت و گران ہوتا ہے کہ عابد سے کسی کو نفع نہیں پہنچتا اور فقیہ لوگوں کو فقہ کی تعلیم کرتا ہے۔ حرام۔ حلال کے مسائل لوگوں کو بتلاتا ہے۔

اور بغوی نے روایت کی ہے کہ حضرت رسول کریم علیہ التحیۃ والتسلیم نے فرمایا ہے واما هؤلاء فیتعلمون الفقہ ویعلمون الجاہل هؤلاء افضل اور لیکن وہ لوگ توفیق دیتے ہیں اور جاہلوں کو تعلیم کرتے ہیں پس یہ افضل ہیں یعنی ذاکرین سے۔

بخاری شریف میں حضرت عمر رضی اللہ عنہ کا قول نقل کیا ہے کہ آپ نے فرمایا ہے تفقہوا قبل ان تسوءوا یعنی فقہ سیکھ لو قبل سردار ہونے کے۔

طبرانی نے معجم کبیر میں روایت کی ہے کہ فرمایا آنحضرت صلی اللہ علیہ وسلم نے مجلس فقہ خیر من عبادۃ ستین سنۃ فقہ کی مجلس میں شریک ہونا ساٹھ برس کی عبادت بہتر ہے صحیحین میں ہے من یرد اللہ بہ خیرا یفقہہ فی الدین جسکے ساتھ اللہ تعالیٰ بھلائی کا ارادہ کرتا ہے اُسکو دین کی فقہ اور سمجھ غایت فرماتا ہے یعنی عالم فقیہ اُسکو بنا دیتا ہے حضرت علی کرم اللہ وجہہ نے فرمایا ہے انما مثل الفقہاء کمثل الکفّ اذا قطعت کفّ لو تعد فقہا کی مثال بعینہ کف دست کی مثال ہے۔ اگر کف دست کسی کا کٹ جائے تو پھر دوبارہ نہوگا۔ یعنی جیسا انسان کو کف دست کی ضرورت ہوتی ہے ویسا ہی فقہ کی بھی ضرورت ہوتی ہے۔ بغیر اس علم کے آدمی کا کام نہیں چلتا۔

مسالہ علم فقہ بقدر حاجت سیکھنا فرض عین ہے اور حاجت سے زیادہ سیکھنا فرض کفایہ ہے

در مختار میں خلاصہ سے نقل کیا ہے کہ فقہ کی کتابوں کا خود دیکھنا رات کی عبادتوں سے افضل ہے کیونکہ یہ فروض کفایہ سے ہے اور فقہ کا سیکھنا افضل ہے باقی قرآن سے یعنی کسی نے بقدر حاجت قرآن کو حفظ کر لیا بعد اُسکے اُسکو مہلت معین ملی تو افضل ہے کہ فقہ کا شغل کرے ایسے کہ قرآن کا حفظ کرنا فرض کفائی ہے اور ضروری حاجت کے موافق فقہ کا سیکھنا فرض عین ہے اور فرض عین فرض کفایہ پر مقدم ہوتا ہے اور جمیع مسائل فقہ کا سیکھنا جمیع قرآن کے حفظ کر لینے سے زیادہ ضروری ہے کہ عامہ خلایق کو عبادات و معاملات کی حاجت زیادہ ہوتی ہے اور بہ نسبت حافظوں کے فقہاء کم پائے جاتے ہیں اسوجہ سے جمیع مسائل فقہ کا جاننا حفظ سے افضل ہے۔ خزانہ سے رد المحتار میں نقل کیا ہے کہ امام محمد صاحب نے حلال و حرام کے باب میں دولاکھ ایسے مسائل جمع کیے ہیں کہ جنکا یاد کر لینا لوگوں کو بہت ضروری ہے۔

فائدہ امام محمد بن حسن صاحب نے ایک ہزار نو سو نوٹوں کے کتابیں تصنیف کی ہیں انہیں سے بقول اکثر چھ کتابوں کو اصول اور کتب ظاہر روایت کہتے ہیں اور بعضوں نے پانچ کتابوں کو ظاہر روایت بتلایا ہے۔ اسکا فصل بیان تبصرہ میں ملیگا۔

فصل سوم اکابر فقہاء کی مختصر کیفیت میں

ابو حنیفہ امام عظیم نعمان بن ثابت کو فی فقہ مجتہد صاحب مذہب تھے حنفی انھیں کے مذہب کی طرف نسبت کرتے ہیں انھیں کے مقلدون کو حنفیہ اور احناف کہتے ہیں یہ نسبت خلاف قیاس ہے۔ ولی عراقی نے شرح الفیہ کے آخر میں ذکر کیا ہے کہ ابو حنیفہ اور قبیلہ ابو حنیفہ کی طرف نسبت ایک ہی لفظ سے کرتے ہیں یعنی حنفی کہتے ہیں

مگر محدثین نے دونوں میں یوں فرق نکالا ہے کہ جب مذہب ابو حنیفہ کی طرف نسبت کریں تو بزیادت یا حنیفی کہنا چاہیے اور جب قبیلہ بنو حنیفہ کی طرف نسبت کریں تو حنفی کہیں۔ ابن صلاح نے کہا کہ میں نے اسکی تصریح سوائے ابوبکر بن الانباری کے کسی بخوی سے نہ پائی۔

ولادت امام عظیم کی شہہ ہجری میں صحابہ کے زمانے میں ہوئی اور وقتاً آنکی شہہ ہجری میں دار السلام بغداد میں ہوئی۔ بسبب ازدحام کے جنازے کی نماز پانچ مرتبہ پڑھی گئی۔ اخیر مرتبہ میں جنازے کی نماز کے امام آپ کے صاحبزادے حماد تھے۔ امام صاحب کو قاضی القضاۃ حسن بن عمارہ نے غسل دیا۔ اور بوقت غسل ترجمہ کے بعد کہا کہ خدا کی رحمت تمپر ہو کہ تم نے تیس برس سے برابر روتے رکھے اور چالیس برس سے شب کو سوئے نہیں۔

مشایخ آپ کے بہت تھے ان میں سے مشہور پیٹھ شخص ہیں ازاجملہ نافع مولیٰ ابن عمر مٹوسے ابن ابی عکاشہ حماد بن ابی سیلمان۔ ابن شہاب زہری عکرمہ مولیٰ ابن عباس عبد اللہ بن دینار عبد الرحمن بن ہرمز اعرج۔ ابراہیم بن محمد۔ جبیلہ ابن سحیو قاسم مسعودی۔ عون بن عبد اللہ۔ علقمہ بن مرثد۔ علی بن اقسر۔ عطاء بن ابی دباح۔ سعید بن مسروق ثور۔ سلمہ بن ہیکل۔ ثمال بن حرب۔

۱۰ نام انکا محمد بن قاسم بن محمد بن بشار بخوی نوی انباری ہے انباری نسبت شہر انبار کی طرف ہے جو بغداد کے قریب ہے یا بکلف کتاب الایمان شرح دقایق میں انکا ذکر ہے۔ علم خود اراد میں پختا مانے لگے ہیں۔ بڑے زبردست عالم فاضل دینار تھے ان سے دارقطنی حافظ وغیرہ نے حدیث روایت کی ہے قرآن کے شواہد میں تین لاکھ اشعار ان کو زبانی یاد تھے۔ جاسکی کتاب کے یہ زبانی بطور متقدمین درس دیا کرتے تھے انکے تصانیف بہت ہیں۔ ۱۔ ازاجملہ کتاب غریب الحدیث۔ کتاب المذکر والمؤث۔ کتاب المقصور والممدود۔ شرح غریب۔ شعر زہیر۔ شرح اشعار النابغہ۔ شرح اشعار الاعشى وغیرہ۔ ان کی ولادت شہہ ہجری میں یاہ رجب ہوئی اور وفات شہہ ہجری میں بغداد میں ہوئی۔ ۱۲ ص ۱۲

امام محمد باقر۔ عامر سبیع۔ عطاء بن سائب۔ محارب بن دثار۔ محمد بن سائب۔
 ہشام بن عروہ۔ یحییٰ بن سعید۔ ابو الزید وکی وغیرہ ہر ایک کے نام یہاں گزشتہ کیے گئے
 تلامذہ آپ کے بکثرت تھے تبرکاً چند بزرگوں کے اسمائے گرامی و نام نامی
 یہاں ذکر کیے جاتے ہیں۔ امام قاضی ابویوسف۔ امام محمد بن حسن۔ امام زعفر
 حسن بن زیاد۔ لؤلؤی۔ ابوطیخ بلخی۔ وکیع بن جراح۔ عبد اللہ بن مبارک۔ زکریا بن
 ابی زائدہ۔ حفص بن غیاث نخعی۔ رئیس الصوفیہ داؤد طائی۔ یوسف بن خالد
 اسد بن عمرو۔ نوح بن ابی مریم وغیرہم ہیں۔

طبقہ آپ کا طبقہ تابعین ہے۔ تعریف تابعی کی جمہور محدثین کے نزدیک ضر
 اسی قدر ہے کہ تابعی وہ ہے جس نے صحابہ کو دیکھا ہو اور آپ کا صحابہ کا دیکھنا کتب تاریخ میں
 مصرح ہو علاوہ اسکے آپ کے باین معنی تابعی ہونے پر اکابر علماء کا اتفاق ہے اور یہی صحیح ہے
 اور یہی مذہب خطیب بغدادی۔ دارقطنی۔ ابن جوزی۔ نووی۔ ذہبی۔ ابن حجر عسقلانی
 ولی عراقی۔ ابن حجر مکی۔ امام سیوطی۔ ملا علی قاری وغیرہم کا ہے۔

آپ کے حق میں نقاد حدیث یحییٰ بن معین نے فرمایا ہے القراءۃ عندی
 قراءۃ حمزۃ والفقہ فقہ ابی حنیفہ علیٰ ہذا درکت الناس یعنی میرے نزدیک
 قراءت قاری حمزہ کی پسندیدہ ہے اور فقہ ابو حنیفہ کی۔ اسی پر میں نے لوگوں کو پایا ہے۔
 حافظ ذہبی نے تذکرۃ الحفاظ میں آپ کو حفاظ حدیث میں شمار کیا ہے۔ ابن عبد البر
 علی بن المدینی سے روایت کرتے ہیں کہ امام ابو حنیفہ سے سفیان ثوری اور ابن
 مبارک اور حماد بن زید اور ہشام اور وکیع بن جراح اور عباد بن عوام اور جعفر بن
 عون روایت کرتے ہیں۔

روایت حدیث آپ کی حدیثوں کی پندرہ مسندین جمع کی گئی ہیں۔ روایت حدیث کا موقع بسبب اجتہاد مسائل و استنباط احکام کے آپ کو کم ملا جیسے بہ نسبت اور صحابہ ابو بکر رضی اللہ عنہ کو بسبب امور خلافت و اصلاح امت و شغل جہاد کے روایت حدیث کا کم اتفاق ہوا تاہم امام صاحب کے تلامذہ اکابر محدثین کے شیوخ میں شمار کیے جاتے ہیں جیسے یحییٰ بن معین۔ وکیع۔ مسعر۔ عبد اللہ بن مبارک۔ قاضی ابو یوسف۔ احمد بن حنبل بالوسائل صحابہ صحاح ستہ بھی امام عظیم کی شاگردی سے باہر نہیں ہو سکتے۔

زرقانی شارح موطا نے امام کی روایت کی حدیثوں کی تعداد میں کئی قول بیان کیے ہیں۔ ایک یہ کہ امام کی مرویات پانچ سو ہیں۔ دوسرے یہ کہ سات سو ہیں۔ تیسرے یہ کہ ایک ہزار سے کچھ زیادہ ہیں چوتھے یہ کہ ایک ہزار سات سو ہیں۔ پانچویں یہ کہ چھ سو سترہ ہیں۔

ابن خلدون مؤرخ کے غلط نسخے کو دیکھ کر محض تقلیدی ہانک ہانکنا کہ امام کی مرویات کل سترہ حدیثیں ہیں حماقت ہے اور حقیقت میں یہ نہ ابن خلدون کا عقیدہ ہے نہ قول ہے بلکہ دوسرے کا قول حکایۃ اُسے نقل کیا ہے۔ بھلا جسے سترہ حدیثیں کل پونہچی ہوں وہ کیا اجتہاد کرے گا اور اکابر علما اُسے اپنا شیخ کیسے بناتے اُسکے لیے امام کا لقب کیسے مسلم مانا جاتا۔ علامہ ذہبی شافعی نے امام کو سترہ حدیثوں کے جاننے پر تذکرہ حفاظ میں کیسے ذکر کیا۔ علمائے سلف نے آپ کے مناقب میں بڑی بڑی کتابیں کیسے تصنیف کیں۔ ایسی حالت میں امام عظیم کے مرویات کا روایت کرنا ابن ابی شیبہ و عبد الرزاق و دارقطنی و حاکم و بیہقی و طحاوی وغیرہم سے نہایت مستبعد و متعجب امر ہے امام صاحب کے تلامذہ کا اسناد بیان کرنا اور سند متصل حدیث کا سر دکرنا بواسطہ امام

انہر من لشمس اور اس مردود قول کا مبطل ہے۔ دیکھو امام محمد کی موطا۔ کتاب الاثمار۔ کتاب الحج۔ سیر کبیر اور امام ابو یوسف کی کتاب الخراج۔ کتاب الامالی مجردين زياد وغيرہ با ان کے دیکھنے سے تم کو کئی سو حدیثیں امام کی روایت کی صحیح و حسن میں مل سکیں گی۔ معنی کہ کل امام کی مرویات حدیثیں سترہ سے زائد نہ تھیں کہ بہت کلمہ تخریج من افواہہم ان یقولون الا کذباً۔

امام عظیم کی تلمذی کافر بڑے بڑے اکابر شیوخ محدثین کو تھا از انجملہ عبد الرزاق بن ہمام صاحب سند اور وکیع بن جراح اور عبد العزیز بن ابی رواد اور فضل بن دین اور مکی بن ابراہیم بلخی اور عبد اللہ بن مبارک اور ابراہیم بن طہمان اور ابو عامر ضحاک بن مخلد اور حامر بن قرات اور عبد اللہ بن یزید مرقی اور عبد الحمید بن عبد الرحمن حمانی اور عبید اللہ بن یزید قرشی اور عبید اللہ بن عمرو الراتی اور علی بن طلیان کوفی وغیرہم ہیں جن میں اکثر شیوخ بحساری ہیں۔

امام عظیم کے تصانیف بہت نہ تھے صرف فقہ اکبر اور کتاب الوصیۃ اور کتاب العالم و المتعلم اور کتاب المقصود وغیرہ آپ کی یادگار ہیں۔ امام عظیم کے مناقب میں کتب مصنفہ بکثرت موجود ہیں لہذا یہاں اسی قدر پرکتفا کی گئی جسکو زیادہ ضرورت ہو وہ تاریخ ابن خلکان خیرا حسان۔ تبلیض الصحیفہ۔ تذکرۃ الحفاظ۔ عقود المرجان۔ میزان شعرانی۔ احیاء العلوم۔ تاریخ خطیب نوادینیہ۔ مناقب شریفہ۔ شجرۃ العلماء۔ لیلان اجم۔ اخبار الذخائر وغیرہ میں دیکھئے واللہ والتوفیق

حماد بن ابو حنیفہ

آپ کی کنیت ابو اسماعیل تھی آپ بڑے عابد زاهد متقی تھے حدیث و فقہ اپنے

والد ماجد سے پڑھی اور اپنے والد کے زمانے میں فتوا دیا کرتے تھے اور آپ امام ابو یوسف اور امام محمد اور زفر اور حسن بن زیاد وغیرہم کے طبقے میں سے تھے مدینہ کتب فقہ میں ان لوگوں کے معاون تھے آپ سے آپ کے بیٹے قاضی اسمعیل نے فقہ کیا بعد وفات قاسم بن معن کے آپ کوفہ کے قاضی بھی ہو گئے تھے ذیقعد ۱۷۱ھ ہجری میں آپ نے انتقال فرمایا۔

عبد اللہ بن مبارک

یہ ابو عبد الرحمن مروزی امام عظیم کے تلامذہ سے ہیں اور ۱۸۱ھ ہجری میں پیدا ہوئے حج اور جہاد اور تجارت کے سفروں میں اپنی عمر تمام کر دی۔ حدیث کی سماعت سلیمان بن ابی اور عاصم احول اور حمید طویل اور ہشام بن عروہ وغیرہ سے کی اور فقہ وغیرہ علوم امام سے سیکھے اور ان سے اکابر علمائے استفادہ کیا از انجملہ یحییٰ بن معین اور عبد الرحمن بن ہمدی اور ابو بکر بن ابی شیبہ اور ان کے بھائی عثمان بن ابی شیبہ اور امام احمد بن حنبل وغیرہم ہیں۔ بیس ہزار حدیث کا درس لوگوں کو دیا۔ انہیں کمال علم حدیث اور فقہ اور عربیت اور ایام عرب اور شجاعت اور سخاوت کا موجود تھا۔ امام ابن حنبل اور یحییٰ بن معین نے انکی بہت کچھ تعریفیں کی ہیں۔ یہ بڑے متوسع و عابد تھے انکی روایت کی احادیث صحیحین میں بکثرت موجود ہیں ۱۸۱ھ ہجری میں باہ رمضان المبارک آپکا انتقال ہوا

ابو یوسف محدث

قاضی یعقوب بن ابراہیم کوئی محدث مفسر مورخ قاضی یوسف کے باپ تھے

اسلام میں سب سے پہلے قاضی لقضاۃ کے لقب سے آپ ہی مشہور ہوئے
خلفائے عباسیہ میں سے تین خلیفہ کے وقت میں قاضی رہے۔ خلیفہ ہمدی اور
اُن کے بیٹے خلیفہ ہادی اور اُن کے بھائی خلیفہ ہارون رشید کی طرف سے عہدہ قضا
پر مامور تھے۔ ہارون رشید آپ کی بڑی تعظیم و توقیر کرتا تھا۔ قاضی ہو جانے کے بعد
جب کہ آپ کی عبادت میں کمی ہو گئی تھی اس وقت بھی آپ روزانہ دو سو رکعت نفل
نماز پڑھا کرتے تھے۔

آپ نے فقہ ابن ابی لیلیٰ سے حاصل کی تھی پھر انکو چھوڑ کر امام ابو حنیفہ سے
پڑھنا شروع کیا اور ہمیشہ امام اعظم کی اتباع میں تادم مرگ رہے۔ حدیث آپ نے
امام لیث بن سعد اور ابو اسحاق شیبانی اور سلیمان تیمی اور اعلمش اور ہشام بن عروہ اور
محمد بن اسحاق بن یسار اور امام ابو حنیفہ اور عطار بن سائب وغیرہم سے سنی۔
یحییٰ بن معین اور امام احمد بن حنبل آپ کے شاگردوں میں ممتاز تھے۔ امام
ابو یوسف سے حدیث کی روایت علاوہ ان کے اور بھی بہت سے بزرگوں نے
کی ہیں۔ از انجملہ محمد بن حسن شیبانی اور بشر بن الولید کندی اور احمد بن منیع وغیرہم ہیں
امام ابو یوسف کے تلامذہ بہت تھے از انجملہ محمد بن سماعہ اور علی بن منصور اور بشر بن
الولید مذکور اور بشر بن غیاث مرسی اور خلف بن ایوب اور عصام بن یوسف اور ہشام
ابن عبداللہ اور حسن بن ابی مالک اور ابو علی رازی اور ہلال الرائی اور علی بن الجعد وغیرہم
ہیں۔ آپ نے اُنٹیس برس تک امام ابو حنیفہ کے ساتھ فجر کی نماز پڑھی کبھی تکبیر تحریمہ
فوت نہوئی اور امام کے ساتھ تکبیر تحریمہ میں برابر شریک رہا کیے۔ امام محمد نے بھی آپ
سے بہت کچھ پڑھا ہے اور جامع صغیر میں آپ کی روایت کو جمع کیا ہے تفسیر اور حدیث

اور ایام عرب میں آپ ضرب المثل تھے۔ اصول فقہ حنفی کے مجدد آپ ہی ہیں سب سے پہلے امام کے علوم کو ملک میں انھیں نے شائع کیا۔

انھیں بھی پورے طور سے مثل امام کے شروط اجتہاد مجتمع تھے اور یہ بھی مجتہد مقید مانے گئے ہیں۔ آپ کی تصانیف سے کتاب الخراج و مالی وغیرہ میں ۱۸۲ھ میں آپ نے انتقال فرمایا مزار آپ کا بھی بغداد میں ہے۔

امام محمد رفیقہ

اصل میں آپ کے آباؤ اجداد ملک شام کے تھے آپ کے باپ حسن بن فرقد شیبانی شام سے عراق میں آئے اسوقت امام محمد کی پیدائش شہر واسط میں ہوئی اور کوفہ میں نشوونما پائی۔ علم حدیث کا امام مالک اور مالک بن دینار اور امام ابو یوسف اور ربیعہ اور مسعر بن کدام اور اوزاعی اور ثوری وغیرہ سے حاصل کیا اور بغداد میں حدیث کا درس دیا اور فقہ امام ابو یوسف اور امام ابو حنیفہ سے سیکھی آپ فرامی نخوی کے خالند بھائی تھے۔ اور لحیم شحیم اور بڑے ذکی لطیف و فہم تھے۔ بیس برس کی عمر میں کوفہ کی مسجد میں درس دینا شروع کیا۔ امام شافعی کہتے ہیں کہ میں نے سوای محمد بن حسن کے کسی موٹے آدمی کو ذہین نہیں دیکھا۔

کہتے ہیں کہ کسی سے سوال نہیں کیا جاتا مگر اُس کے چہرے پر ناخوشی و پریشانی کے آثار نمایاں ہوتے ہیں سو اے محمد بن حسن کے کہ جب ان سے کچھ پوچھا جاتا ہے تو خوشی اور فرحت اور مسرت کے علامات اُن کے چہرے پر ظاہر ہوتے ہیں اور گراہیت اور طالت کا نام بھی نہیں پایا جاتا۔

آپ بڑے بلیغ فصیح تھے جب آپ عربی بولتے تھے تو سننے والے کو یہ معلوم ہوتا تھا کہ قرآن آپ ہی کے محاورے کے موافق نازل ہوا ہے۔ کئی فن میں آپ اپنا نظیر نہیں رکھتے تھے۔ علوم قرآن۔ علم عربیت۔ نحو۔ حساب۔ فقہ کہ ان فنون میں آپ استاد مانے جاتے تھے۔ آپ ہی کی تصانیف کثیرہ امام عظیم کے علوم کی ترویج کے باعث ہوئے۔ آپ کے تصنیفات ایک ہزار نو سو ننانوے ہیں کل تصانیف میں آپ نے فقہیہ مسائل عبادات و معاملات کے لکھے ہیں۔ آپ ہی کی کتابوں سے چھ کتابوں کو ظاہر روایت کے نام سے نامزد کرتے ہیں۔ اور ان میں کو کتب اصول بھی بولتے ہیں۔ آپ کے کثرت تصانیف اور اسلوب تحریر سے لوگ حیران اور ششدر رہا کرتے تھے۔ جامع صغیر۔ جامع کبیر۔ سیر صغیر۔ سیر کبیر۔ مبسوط۔ زیادات۔ کتاب الآثار۔ کتاب الحج۔ کیسانیات۔ ہارونیات۔ جرجانیات۔ رقیات۔ عمرویات۔ نوادر وغیرہ۔ آپ کی یادگار ہیں۔

فائدہ کیسانیات ان مسائل کے مجموعہ کا نام ہے جسکو سلیمان بن شعیب اکیسانی نے امام محمد سے روایت کیا ہے۔

ہارونیات ان مسائل کے مجموعہ کا نام ہے جسکو امام محمد نے ہارون رشید کے زمانے میں قضا کے عہدہ ملنے کے بعد تصنیف کیا ہے۔

جرجانیات ان مسائل کے مجموعہ کا نام ہے جسکو علی بن صالح جرجانی نے امام محمد سے روایت کیا ہے۔

رقیات ان مسائل کے مجموعہ کا نام ہے جسکو محمد بن سماعہ نے امام محمد سے شہر رقہ میں روایت کیا ہے۔ اور انساب سمعانی میں ہے کہ شہر رقہ کی قضا ہارون رشید

امام محمد کو دی تھی وہیں آپ نے کتاب الرقیات کو تصنیف فرمایا۔ پھر جب آپ عہدہ قضا سے معزول ہوئے تو بغداد میں رہنے لگے۔

عمر دیات یہ امام محمد صاحب کے امالی کے مجموعہ کا نام ہے جس کو عمرو بن ابی عمرو نے جمع کیا تھا۔

نوادران مسائل کو کہتے ہیں جو کتب ستہ امام محمد کے سوا میں ہوں یا ان کے تلامذہ کے جمع کیے ہوئے ہوں جیسے نوادر بن سماعہ اور نوادر ہشام اور نوادر بن رستم وغیرہ اور اسمین روایات متفرقہ اور خلاف کتب ظاہر روایت کے ہیں۔ یہ کتابیں دوسرے طبقے کی ہیں۔

امام محمد صاحب کے شاگردوں میں امام شافعی اور ابو حفص کبیر احمد بن حفص اور ابوسلیمان جوزجانی اور موسیٰ رازی اور محمد بن سماعہ اور ہشام بن عبید اللہ رازی اور ابراہیم بن رستم اور عیسیٰ بن ابان وغیرہم اکابر شمار کیے گئے ہیں بمقام اے بمصاحبت ہارون رشید عباسیؑ سلسلہ ہجری میں امام محمد نے انتقال فرمایا ہے۔

امام زفر عنبری

زفر بضم زاء معجمہ فتح فا۔ ابن ہذیل بن قیس بن سلیم بن قیس عنبری یہ نسبت عنبر کی طرف ہے جو ان کے اجداد میں سے کسی کا نام تھا۔ یہ امام اعظم کے تلامذہ سے بڑے صاحب الرائے اور اقیس اصحاب تھے۔ اہل بین ابواجداد ان کے صفہا کے باشندے تھے اور بڑے جلیل القدر فقیہ عابد محدث تھے زہد و عبادت اور قیاس میں بے نظیر تھے۔ زفر کو بہت تنگ کیا گیا کہ وہ عہدہ قضا قبول کریں

مگر وہ روپوش ہو گئے اور کسی طرح عہدہ قضا کو قبول نہ کیا۔ یہ قاضی ابو یوسف سے زیادہ متورع تھے ولادت انکی سنہ ہجری میں ۱۵۰ اور کوفی نے سنہ ہجری کو زفر کی وفات کا سن بتلایا ہے۔

حدائق الحنفیہ میں ہے کہ بصرے میں سنہ ہجری میں آپ کا انتقال ہوا۔

ابو سلیمان جوزجانی

نام ایکاموسی بن سلیمان جوزجانی ہے آپ نے فقہ امام محمد بن حسن رحمہ اللہ سے پڑھی اور کتب اصول اور نوادر کی روایت بھی بلا واسطہ امام محمد سے کرتے ہیں۔ خلیفہ مامون عباسی نے آپ سے عہدہ قضا کے قبول کرنے کو فرمایا تھا مگر آپ نے انکار کیا سنہ ہجری کے بعد آپ کا انتقال ہوا۔ آپ استاد الفقہاء اور علی بن منصور کے ہم سبق تھے۔

حسن بن زیاد لؤلؤی

حسن بن زیاد لؤلؤی کوفی امام ابو حنیفہ کے اجلہ تلامذہ سے محبت اور حافظ احادیث تھے۔ عہدہ قضا کو قبول کیا تھا مگر پھر استعفا دیدیا۔ محمد بن سماء اور محمد بن شجاع ثلجی اور علی رازی وغیرہ نے آپ سے تلمذ کیا انکو سنہ ہجری کا مجدد کہتے ہیں۔ انکی تصانیف سے کتاب المجرد اور المانی یادگار ہیں۔ وفات انکی سنہ ہجری میں ہوئی امام شافعی نے بھی اسی سن میں انتقال کیا ہے۔ یہی درجہ اجتہاد کو پونچھے تھے

اسمعیل بن حماد

یہ امام ابو حنیفہ کو فی مجتہد کے پوتے اور بڑے متدین عابد زاہد صالح عالم ضل اپنے وقت کے امام تھے اپنے اپنے دادا امام عظیم کونین دیکھا تھا کینت آپ کی ابو عبد اللہ تھی فقہ اپنے والد حماد اور حسن بن زیاد سے پڑھی اور حد کو اپنے والد اور عمرو بن ذر اور مالک بن مغول اور ابن ابی ذئب اور قاسم بن معن وغیرہم سے حاصل کیا ابو سعید بروعی نے آپ سے فقہ پڑھی آپ نے امام ابو یوسف سے بھی کچھ پڑھا ہے۔ آپ بغداد کے پھر بصرہ پھر رقه کے قاضی بھی ہوئے تھے خلیفہ مامون کے زمانے میں شباب میں سلسلہ ہجری میں آپ کا انتقال ہوا۔

خلف بن ایوب بلخی

آپ امام زفر اور امام محمد کے صحاب میں سے فقیہ محدث عابد زاہد تھے اور فقہ آپ نے امام ابو یوسف سے پڑھی تھی اور حدیث اسرائیل بن یوسف اور اسد بن عمر اور معمر سے روایت کی اور آپ سے امام احمد اور ابو کریب وغیرہ نے روایت کی اور صحیح ترمذی میں آپ کی روایت کی یہ حدیث موجود ہے خصلتان لا یجتمعان فی منافق حسرت وفقہ فی الدین آپ ابراہیم بن ادہم کے مرید تھے وفات آپ کی بقول اصح سلسلہ ہجری میں ہوئی۔

ابو حفص کبیر

ابو حفص صغیر

شیخ حنفیہ امام ربانی ابو عبد اللہ محمد بن احمد بن حفص بن براقان معروف بابو حفص صغیر
 فقیہ محدث ثقہ تھے فقہ انے والد امام ابو حفص کبیر سے پڑھی اور حدیث یحییٰ بن معین
 وغیرہ سے اور مدت تک امام بخاری کے رفیق سفر تھے۔ اکابر علمائے آسے
 فقہ پڑھی ہو آپ صاحب تصانیف بھی تھے ۶۲۷ھ ہجری میں باہ رمضان المبارک
 آپ کا انتقال ہوا۔

ابن ثلجی

ابو عبد اللہ محمد بن شجاع ثلجی بغدادی فقیہ اہل عراق محدث عابد قاری صاحب
 متدین اور اپنے وقت میں فقیہ حنفیہ تھے۔ فقہ حسن بن مالک اور حسن بن زیاد
 سے حاصل کی۔ ثلجی آپ کو اسلیے کہتے ہیں کہ آپ ثلج بن عمر بن مالک بن عبد منان
 کی طرف منسوب تھے پچاسی سال کی عمر میں بتاریخ چار ماہ ذی الحجہ ۲۶۶ھ ہجری
 میں عصر کی نماز میں بحالت سجدہ جان بحق تسلیم کی۔

ابو جعفر بغدادی

علامہ احمد بن ابی عمران موسیٰ بن عیسیٰ ابو جعفر بغدادی دیار مصر کے قاضی اور
 اکابر حنفیہ سے تھے۔ صاحبین کے شاگرد رشید محمد بن سمانہ کے شاگرد اور
 امام طحاوی کے استاد تھے اور عام بن علی سے حدیث کی سماعت کی اور

بشر بن الولید اور علی بن جعد سے بھی فقہ پڑھی انکی تصنیف ایک کتاب الحج ہے مگر مشہور یہ ہے کہ یہ کتاب عیسیٰ بن ابان کی تصنیف ہے۔ ممکن ہے کہ اس نام کی کتاب دونوں صاحبوں نے تصنیف کی ہو۔ وفات انکی بقول ابن اثیر ثلثہ ہجری میں اور بقول امام جلال الدین سیوطی مصر میں ۳۵۰ ہجری میں ہوئی والد علم۔

ابو حازم

آپ کا نام قاضی عبد الحمید بن عبد العزیز بصری بغدادی تھا۔ عیسیٰ بن ابان اور بکر بن محمد عی کے شاگرد اور امام طحاوی اور ابو طاهر دباس کے استاد تھے امام ابو الحسن کرخی بھی آپ کی مجلس میں شریک ہوئے آپ بڑے زبردست عالم ثقہ پارسا عالم استاد الوقت کوفے کے قاضی تھے۔ آپ کی تصانیف سے کتاب المحاضر و السجلات اور کتاب ادب القاضی اور کتاب الفرائض ہیں۔ بغداد میں باہ جمادی الاول ۲۹۲ ہجری میں آپ کا انتقال ہوا۔

ہشام رازی

یہ ہشام بن عبید اللہ رازی امام ابو یوسف اور امام محمد صاحب کے شاگرد ہیں حدیث امام مالک سے روایت کی۔ انکی تصانیف سے کتاب النوادر مشہور ہے جسے نوادر ہشام کہتے ہیں۔ اُسین امام محمد صاحب کی روایت کے وہ مسائل ہیں جن حصول میں نہیں ہیں یہ دوسرے طبقے کے مسائل ہیں۔ انکا ذکر شرح وقایہ میں لفظ لعب کی تحقیق میں فرائض وضو کی بحث میں ہے۔ تحصیل علم میں ہشام نے سات لاکھ دھم

خرچ کیے اور ایک ہزار سات اکابر مشائخ سے ملاقات کی۔

ابو بکر جوزجانی

نام آپ کا احمد بن سحن بن صبیح جوزجانی ہے۔ آپ ابوسلیمان جوزجانی کے شاگرد رشید ہیں۔ آپ بڑے عالم جامع معقول و منقول حاوی فروع و اصول تھے آپ کی تصنیف کتاب الفرق و التمییز و کتاب التوبہ یادگار ہے جوزجانی جوزجان کی طرف نسبت ہے جو بلخ کے قریب ایک شہر کا نام ہے جوزجان بضم جیم اول و سکون واد و فتح زائے معجمہ و جیم ثانی قبل الف و بعد الف نون ہے۔

ابو علی دقاق

یہ ابوسعید بردعی کے استاد ہیں اور موسیٰ بن نصر رازی کے شاگرد ہیں امام محمد کے اصحاب سے تھے ۱۷۰ ہجری میں انکا انتقال ہوا کتاب الحیض انکی یادگار ہے وفاق آپ کو اسلیے کہا کرتے تھے کہ آپ آٹا فروخت کیا کرتے تھے

ابوسعید بردعی

امام وقت مجتہد عصر ابوسعید احمد بن حسین بردعی فقہائے کبار و مشائخ نامدار سے ہیں۔ علوم آپ نے اسمعیل بن حماد بن امام ابو حنیفہ اور ابو علی دقاق سے پڑھے

۱۷۰ ہجری میں موسیٰ بن نصر رازی امام محمد کے اصحاب میں سے صاحب حدیث نقد اور عارف مذہب تھے انکی کثرت ابوسلیمان بھی۔ حدیث کو عبدالرحمن ابی زہیر سے روایت کی۔ اور آپ سے ابوسعید بردعی اور ابو علی دقاق نے تفقہ کیا۔ ۱۲۰ ہجری

اور آپ ابو الحسن کرخی اور ابوطاہر دباسی اور ابو عمر وطبری نے فقہ پڑھی۔ داؤد ظاہری کو بعد نماز جمعہ جامع مسجد بغداد میں (مسائل بیع ام ولد میں) آپ ہی نے بند کیا تھا۔ اور آپ بغداد میں درس دیا کرتے تھے۔ داؤد ظاہری کے اصحاب آپ سے مستفید ہوتے رہے بعد وفات داؤد ظاہری کے آپ مکہ معظمہ تشریف لائے اور وہیں عشرہ اولیٰ ذی الحجہ ۳۱۷ھ ہجری میں قرامطہ کی لڑائی میں شہید ہوئے۔ بن قیس کبیر باو سکون لائے مہلہ و شح دال مہلہ آذربایجان میں ایک شہر ہے۔

طحاوی

ابو جعفر احمد بن محمد بن سلامہ از دینی فقیہ محدث جو مصر میں حقیقون کے امام گذرے ہیں۔ پہلے یہ شافعی المذہب تھے اپنے مامون اسمعیل مزنی سے پڑھا کرتے تھے اور مزنی امام شافعی کے شاگرد رشید تھے۔ اتفاقاً ایک روز مزنی کسی مسئلہ کی بحث میں ان سے خفا ہو گئے اور بحالت غیظ کہنے لگے کہ سجد تمہیں کچھ نہ آئیگا اس کلام سے ابو جعفر طحاوی نے سخت ناخوش ہو کر اسے پڑھنا چھوڑ دیا اور ان کے مذہب سے دست بردار ہو گئے اور ابو جعفر احمد بن عمران غیر سے پڑھنا شروع کر دیا۔ کچھ روز کے بعد ایسے زبردست عالم ہو گئے کہ احکام القرآن اور کتاب اختلاف العلماء اور مختصر فقہ اور شرح جامع کبیر اور شرح جامع صغیر اور کتاب السجلات اور کتاب الوصایا اور کتاب الفرائض اور شرح معانی الآثار اور شکل الآثار اور تاریخ کبیر

۱۱۰ از دقائل میں سے ایک قبیلہ کا نام ہے۔ ۱۲ طحاوی کی ولادت شب یکشنبہ ماہ ربیع الاول ۳۲۰ھ ہجری و بقول ۳۱۷ھ ہجری میں ہوئی۔ اور وفات آپ کی غزوہ ذیقعدہ ۳۸۵ھ ہجری میں ہوئی۔ لبنان المحدثین میں لکھا ہے کہ آپ مجتہد متنب تھے اور محض مقلد حنفی نہ تھے۔ ۱۲ منہ

وغیرہ لکھ ڈالیں۔ بعد عالم ہونے کے طحاوی کہتے تھے کہ والد اگر میرے مامون زندہ ہوتے تو کفارہ قسم کا انکو ادا کرنا پڑتا۔ مؤرخ ابن خلکان اور سمعانی اور یافعی نے کہا ہے کہ طحاوی منسوب ہے طحاقریہ کی طرف جو مصر میں ہے۔ اور سیوطی نے کہا کہ طحاوی طحاقریہ کے رہنے والے نہ تھے بلکہ طحطوطہ کے باشندے تھے چونکہ انکو طحطوطی کہنا مکروہ و ناپسند معلوم ہوتا تھا لہذا طحاوی کہنے لگے۔

ماتریدی

ابو منصور محمد بن محمد بن محمود ماتریدی امام الہدی کے لقب سے مشہور ہیں انھوں نے ابو بکر احمد جو زنجانی سے پڑھا انھوں نے ابو سلیمان جو زجانی سے انھوں نے امام محمد سے انھوں نے امام ابو حنیفہ سے فقہ حاصل کی۔ انکی تصانیف کتاب التوحید اور کتاب المقالات اور کتاب دلائل الکعبی اور کتاب تاویلات القرآن وغیرہ ہیں ۳۳۳ھ ہجری میں انکا انتقال ہوا اور سمرقند میں مدفون ہوئے۔ ماتریدی ماتریدی کی طرف منسوب ہے اور ماترید سمرقند کے علاقے میں ایک گائون کا نام ہے یا سمرقند میں ایک محلہ ہے۔ ماترید بضم تاء منشاء فوقانیہ ورے مہملہ مکسورہ و سکون یا آخر الحروف و وال مہملہ یحنفی المذہب امام متکلم تھے امام رستغفنی اور ابو محمد عبدالکریم بزدوی اور قاضی اسحق سمرقندی آپ کے تلامذہ سے تھے۔

اسکاف

امام فقیہ محمد بن احمد بلخی ابو بکر بڑے جلیل القدر فقہا سے ہیں آپ نے ابو سلیمان جو زجانی کے

شاگرد محمد بن سلمہ سے فقہ پڑھی اور آپ ابو بکر اعلمش محمد بن سعید اور ابو جعفر مندطانی نے فقہ پڑھی۔ نفحات الانس میں لکھا ہے کہ آپ نے برابر تیس سال تک روزے رکھے اور نزع کے وقت بھی پانی نہ پیا بحالت روزہ ہی انتقال فرمایا وفات آپ کی ۳۳۳ ہجری میں ہوئی۔

رُستَغْفَنی

امام ابو الحسن علی بن سعید رُستَغْفَنی ابو منصور ماتریدی کے شاگردون میں سے ہیں۔ اور شمس الایمہ حلوانی سے مقدم ہیں۔ یہ بھی صحاب تخریج سے ہیں۔ رُستَغْفَنی نسبت ہر رُستَغْفَنی کا لون کی طرف جو سمرقند میں ہے۔ رُستَغْفَنی بضم لے مہملہ وضم تے ثناء فوقانیہ و سکون سین مہملہ و غین معجمہ و فتح فاہر انکا انتقال ۳۳۳ ہجری میں ہوا یہی ابو الحسن امام رُستَغْفَنی کے نام سے مشہور ہیں اور اکثر فتاویٰ میں انھیں کے اقوال امام رُستَغْفَنی کے نام سے منقول ہیں۔ آپ کی تصنیفات سے ارشاد اہمندی اور کتاب الزوائد و کتاب الخلافات ہر آپ سمرقند کے کبار مشایخ فقہا سے ہیں۔

کرخی

شیخ الحنفیہ ابو الحسن عبید اسد بن حسین بن ولیم کرخی۔ کرخی کرخ بفتح کی طرف منسوب ہے جو عراق میں ایک قریے کا نام ہے۔ اسکے سوا کرخ اور جگہ بھی ہے۔ فقہ ابو سعید بر دعی تلمیذ اسمعیل بن حماد بن امام ابو حنیفہ سے پڑھی۔ نماز اور روزہ بہت کیا کرتے تھے اور زاہد متعفف تھے انھوں نے فقہ میں ایک مختصر کتاب لکھی ہے۔ جسکی

مختصر کرخی کے نام سے شہرت ہے امام محمد رحمہ کی جامع کبیر اور جامع صغیر کی شرح بھی انکی یادگار ہے سلسلہ ہجری میں انکی ولادت ہوئی اور انتقال سلسلہ میں ہوا۔ ابو بکر رازی حصاص اور ابو علی احمد شاشی فقیہ اور ابو حامد طبری اور تنوخی وغیرہم آپ کے تلامذہ سے تھے آپ مجتہد فی المسائل تھے۔ مرض فالج میں آپ کا انتقال ہوا۔

طبری

امام ابو عمرو احمد بن محمد بن عبد الرحمن طبری فقیہ بغدادیہ۔ امام ابو الحسن کرخی کی حیات میں درس دیا کرتے تھے انھوں نے ابو سعید بردعی سے انھوں نے جناب قاضی اسمعیل سے انھوں نے اپنے والد حماد سے انھوں نے اپنے والد امام ابو حنیفہ نعمان بن ثابت کوفی سے فقہ پڑھی یہ بھی مثل کرخی کے شارح جامعین ہیں سلسلہ ہجری میں انکا انتقال ہوا۔

ہندوانی

امام ابو جعفر محمد بن عبد اللہ بن محمد بن ہندوانی فقیہ جلیل لہستہ زفاصل عارف خدا پرست زاہد مذہب حنفی کے بڑے مؤید استاد کامل تھے انھوں نے ابو القاسم صفا سے انھوں نے نصیر بن یحییٰ سے انھوں نے محمد بن سماعہ سے انھوں نے ابو یوسف سے انھوں نے امام ابو حنیفہ رحمۃ اللہ علیہ سے فقہ پڑھی اور ابو بکر اعلمش سے بھی فقہ پڑھی ہے۔ ابو بکر اعلمش نے ابو بکر اسکاوی سے انھوں نے محمد بن سلمہ سے انھوں نے ابو سلیمان سے انھوں نے امام محمد سے فقہ حاصل کی انکا ذکر شرح و قلیہ کی

کتاب الطہارۃ میں ماہ جاری کی بحث میں ہے۔ بڑے فتاویٰ اور اختلاف الروایات میں آپ کا بھی ذکر آیا کرتا ہے فقہ میں ایسی مہارت اور قابلیت تھی کہ جسکی وجہ سے آپ کو ابو حنیفہ صغیر کہا کرتے تھے۔ ہندو وانی نسبت بلخ کے ایک محلہ کی طرف ہے جسکو باب ہندوان کہتے تھے کہ وہاں ہند کے آوردہ غلام اور لونڈیاں ٹھہرائی جاتی تھیں۔ ہندوان یکسر ہا وضم وال معلہ و سکون نون اول ہوان کا انتقال بخارا میں ۳۶۲ھ ہجری میں ہوا۔

جصاص رازی

امام ابو بکر احمد بن علی بن حسین اپنے وقت میں یہ امام الحنفیہ تھے پہلے انھوں نے علوم ابو شہل زجاجی سے پڑھے اور یہ زجاجی ابو الحسن کرخی کے شاگردوں میں تھے بعد لیاقت مہارت پیدا کرنے کے خود ابو الحسن کرخی سے علم فقہ کی تکمیل کی کرخی نے ابو سعید بردعی سے انھوں نے موسیٰ بن نصر رازی سے انھوں نے امام محمد رحم سے انھوں نے امام عظیم سے فقہ پڑھی جصاص سے اہل اسلام کو عموماً اور حنفیہ کو خصوصاً بہت فائز دینیہ پوچھتے۔ آپ بغداد میں درس دیا کرتے تھے۔ لوگ اور طلبہ دور دراز مقاموں سے آپ کی تلمذ میں کافخر حاصل کرنے کے لیے آپ کی خدمت میں حاضر ہوا کرتے تھے آپ بہت بڑے زاہد اور متولع تھے بعض لوگوں کو اسکا دھوکا ہوا کہ جصاص اور رازی

یہ ابو سہل غزالی اور ابو سہل فرضی اور ابو سہل زجاجی کے نام سے مشہور ہیں۔ یہ کرخی کے شاگرد اور جصاص کے استاد ہیں فقہائے نیشاپور نے آپ سے فقہ حاصل کی ہے۔ شرح وقایہ کی کتاب الطہارۃ باب الجھض میں ان کا ذکر ہے انھوں نے نیشاپور میں انتقال کیا ۱۲۰ھ

و شخص تھے حالانکہ یہی جصاص نے کے رہنے والے تھے اسوجہ سے خلاف قیاس نے کی طرف یہ نسبت ازہی کی ہو آپ کے تصانیف بہت ہیں از انجملہ احکام تہران و شرح مختصر کرخی و شرح مختصر طحاوی و شرح جامعین و شرح الاسماء الحسنی و ادب القضاء و کتاب اصول الفقہ وغیرہ ہیں بتمام نیشاپور ۳۷۰ ہجری میں آپ کا انتقال ہوا اور پیدائش آپ کی ۳۷۰ ہجری میں شہر بغداد میں ہو چونکہ آپ چونا بنا یا کرتے تھے اسوجہ سے جصاص کے لقب سے مشہور ہوئے۔

ابواللیث سمرقندی

فقیہ ابواللیث نصر بن محمد بن احمد سمرقندی فقیہ ابو جعفر مہندوانی مذکور کے شاگرد رشید ہیں۔ یہ امام الہدی کے لقب سے مشہور تھے۔ کتب فتاویٰ میں انکی ۱۷ اور اقوال بہت بڑے اعتماد کے ساتھ نقل کیے جاتے ہیں۔ شرح و تالیف کی کتاب النکاح باب المہر میں بھی آپ کا ذکر ہے۔ آپ کے تصانیف بہت ہیں۔ از انجملہ تفسیر القرآن۔ تنبیہ الغافلین۔ بستان العارفین۔ شرح جامع صغیر۔ النوازل۔ اعیان الفتاویٰ۔ خزائن الفقہ۔ تاسیس النظائر۔ مختلف الروایۃ۔ آپ کے سن وفات میں اختلاف ہے ۳۷۰ ہجری و ۳۷۰ ہجری مشہور ہے اور ۳۷۰ ہجری اور ۳۷۰ ہجری بھی لکھتے ہیں۔

حدائق الحنفیہ میں بقول مختار نواح بلخ میں منگل کی رات گیارہ ماہ جمادی الاخریٰ ۳۷۰ ہجری میں آپ کی وفات بتلائی ہے۔ سمرقند بفتح سین مہملہ و سیم و سکون را و فتح قاف و سکون نون معرب شمر کنند ہے۔ شمر اگلے زمانے کے بادشاہوں میں سے

ایک بادشاہ کا نام ہے۔ جسے اس شہر کو تباہ کیا تھا پھر اس کو سکندر نے بنایا کذا فی الفوائد البہیۃ۔

امام فضلی

یہ مشہور امام ابو بکر محمد بن فضل بخاری امام فضلی کے نام سے معروف ہیں یہ بڑے امام زبردست عالم شیخ جلیل استاد کامل تھے۔ روایت و درایت میں ان پر بڑا اعتماد کیا گیا ہے انھیں حضرت کے فتاویٰ سے کتب فتاویٰ مشحون ہیں یہ حضرت شیخ عبداللہ سبزمونی کے شاگرد ہیں اور سبزمونی ابو حفص صغیر محمد کے اور وہ ابو حفص کبیر احمد کے اور وہ امام محمد کے شاگرد رشید تھے آپ کا انتقال ۳۸۱ھ ہجری میں ہوا۔ عالمگیری میں آپ کے بہت اقوال امام فضلی کے نام سے لکھے ہیں۔ استاد سبزمونی کا انتقال ۳۸۱ھ ہجری میں ہوا۔

خیزاخرزی

نام انکا ابو محمد عبداللہ بن فضل ہے۔ سمعانی اور سروجی اور سمنانی اور طاعلی قاری کا اسی پر اتفاق ہے اور مؤرخ کفوی اور ابن شحنہ کے نزدیک انکا نام عبدالرحمن ہے۔ یہ بہت بڑے عالم فقیہ متوسع تھے۔ امام ابو بکر محمد بن فضل شاگرد عبداللہ سبزمونی سے علوم پڑھے۔ خیزاخرزی۔ خیزاخرزی کی طرف نسبت ہے جو قصبات بخارا سے ایک گاؤں کا نام ہے۔ خیزاخرز بفتح خاے معجمہ و سکون یا وزاے مفتوحہ قبل ۵۸۱ھ سبزمونی نسبت ہے سبزمونی کی طرف جو بخارا میں ایک گاؤں کا نام ہے۔ سبزمونی بطیم سین ہمدان مستخرج کن و فتح باسمہ و سکون ذال معجمہ و سبزمونی و سکون ما و معروف ۱۲ مقدمہ

الف و خائے غفہ مہ قبل نلے معجمہ ہی۔

جرجانی

فقہ ابو عبد اللہ محمد بن یحییٰ بن ہمدی جرجانی صاحب تخریج سے من۔ صاحب
اور عینی اور کفوی نے آپ کو صاحب تخریج سے شمار کیا ہے۔ یہ فقہ ابو عبد اللہ جرجانی
ابوبکر حباص رازی کے اور وہ ابوالحسن کرخی کے شاگرد ہیں۔ ابوالحسن احمد
قدوری اور امام احمد بن محمد ناطقی صاحب الفتاویٰ آپ کے شاگردوں میں سربراہ اور
شاگرد تھے۔ صاحب تخریج میں امام رستغنی اور زاید صفار بھی شمار کیے گئے ہیں
فقہ جرجانی کا انتقال برض فاج ۳۹۸ھ ہجری میں ہوا۔ اور بغداد میں امام ابو حنیفہ
کی قبر کے پاس مدفون ہیں۔

قدوری

یہ مشہور امام ابوالحسن احمد بن محمد بن جعفر فقہ قدوری ہیں۔ یہ بزرگ ابو عبد اللہ
جرجانی مذکور کے شاگرد ہیں۔ حدیث کی روایت میں صدوق وثقہ مانے گئے ہیں

۱۔ صاحب ہایہ نے باب صفة الصلوۃ میں کہا ہے کہ قوم اور جلسہ صاحبین کے نزدیک سفت ہی اور ایسے ہی
طائفت موافق تخریج جرجانی کے اور موافق تخریج کرخی کے واجب ہے۔ یہاں تک کہ اس کے ترک سے امام اعظم
کے نزدیک مسجد مہو کا واجب ہوتا ہے۔ ۱۲ منہ ۱۲ منہ عینی نے بتایہ شرح ہایہ میں باب صفة الصلوۃ میں
صاحب ہایہ کے اس قول پر (فی تخریج الجرجانی) یہ حاشیہ چڑھایا ہے کہ وہ جرجانی صاحب تخریج
ابو عبد اللہ محمد بن ابوبکر رازی کے ہیں ۱۲ منہ ۱۲ منہ کفوی نے اعلام الاخیار میں آپ کے ترجمے میں اس امر کو
تخریج کے ساتھ ظاہر کر دیا ہے کہ صاحب ہایہ نے ان کو اصحاب تخریج میں شمار کیا ہے۔ ۱۲ منہ ۱۲ منہ
ان کا نام رکن الاسلام ابراہیم بن اسمعیل ہے۔ ان کو صفار بفتح صاد مہملہ و تشدید فاء سیلے کہتے تھے کہ یہ
تانبے کے برتنوں کی تجارت کیا کرتے تھے۔ بخارا میں ۲۶۔ ماہ ربیع الاول ۳۹۸ھ ہجری میں ان کا
انتقال ہوا یہی زاید صفار قاضی خان کے استاد ہیں۔ ۱۲۔ منہ عفا اللہ تعالیٰ عنہ

خطیب بغدادی وغیرہ محدثان کے شاگرد تھے۔ ان کے تصانیف سے مختصر قدوری متن اور شرح مختصر کرخی اور تجرید خلائیات کے مسائل میں سات جلدوں میں ہے۔ حسین ابو حنیفہ و شافعی کے خلائیات مسائل مع ادلہ فریقین کے بڑے بسط کے ساتھ لکھے ہیں۔ اور کتاب التقریب فی الخلافات بھی انھیں کی تصنیف ہے۔ اس میں فریقین کے اختیارات و مسائل مستنبطہ کا صرف ذکر کیا ہے اور دلائل سے بحث نہیں ہے۔ انکو ابو الحسن کرخی کا شاگرد کہنا ہمارے نزدیک صحیح نہیں کیونکہ کرخی کا انتقال باہ شعبان ۳۲۷ھ بمصر میں ہوا اور قدوری کی ولادت ۳۲۷ھ بمصر میں ہوئی اگر یہ سن وفات و ولادت صحیح مانا جائے تو قدوری کرخی کے انتقال کے بائیس برس کے بعد پیدا ہوئے ہاں بالواسطہ کرخی کے شاگردوں میں ہو سکتے ہیں فتکۃ قدوری کی وفات باہ رجب ۳۲۷ھ بمصر میں ہوئی۔ قدوری بضم قاف نسبت ہو قدورہ کی طرف جو بغداد میں ایک گائون کا نام ہے یا بیع قدورہ کے سبب اُنکی یہ نسبت ہوئی۔ قدور بضم قاف جمع قدر یا لکسر بمعنی ہانڈی۔

دبوسی

یہ قاضی ابو زید عبید اللہ بن عمر بن عیسیٰ ابو زید دبوسی کے نام سے مشہور ہیں

۱۔ نام اُنکا ابو بکر احمد بن علی بن ثابت بغدادی صاحب تصانیف کثیر و تھے۔ بغداد میں باہ ذی الحجہ ۳۶۲ھ بمصر میں اُنکا انتقال ہوا۔ ۱۲۰ منہ ۳۷۰ھ واسطہ ابو عبد اللہ جرجانی ہیں کہ یہ جصاص رازی کے شاگرد ہیں اور وہ ابو الحسن اُنکا کے شاگرد تھے۔ پس قدوری دو واسطہ سے کرخی کے شاگرد ہیں ایسا ہی فوائد بہیہ میں قدوری کے ذکر میں ہے ۱۲۰ منہ ۳۷۰ھ فوائد بہیہ و عمدۃ الراعی میں لکھا ہے کہ کرخی کا انتقال ۳۷۰ھ بمصر میں ہوا اور قدوری کی ولادت ۳۷۰ھ بمصر میں ہوئی اور یہ صحیح ہے اور کرخی کے حال میں لکھا ہے کہ کرخی اور ابو عبد اللہ اصفہانی اور علی بن موسیٰ وغیرہم کرخی کے شاگرد تھے آہ پس جو شخص کہ بائیسویں سال کرخی کی وفات کے بعد پیدا ہوا وہ یکے کرخی کا شاگرد ہو سکتا ہے۔ ۱۲۰ منہ

دبوسی نسبت ہی شہر دبوس (بفتح دال مہملہ) کی طرف جو بخارا اور سمرقند کے درمیان
میں ہی۔ فقہائے احناف کے بڑے جلیل القدر مشائخ سے تھے۔ دلائل اور براہین
کے استخراج اور مسائل کے استنباط اور نظر دقیق میں اپنے زمانے میں ضرب المثل
تھے۔ یہ وہی حضرت ہین جنھوں نے سب کے پہلے علم خلافت میں کتاب تصنیف
کی ہے۔ کتاب الاسرار اور تقویم الادلہ انھیں کی یادگار ہیں۔ شرح وقایہ کے کتاب الزکوۃ
باب زکوۃ الخارج میں انکا ذکر ہوا انکا انتقال ۳۱۳ھ ہجری میں ہوا۔ مزار بخارا میں ہی

مستغفری

ابوالعباس جعفر بن محمد بن معتز بن محمد بن مستغفر نسفی بڑے فقیہ فاضل محدث و
ماوراءالنہر میں انکا مثل تصنیف کرنے اور معانی حدیث کے سمجھنے میں دوسرا نہ تھا۔
انکی ولادت ۳۱۳ھ ہجری میں اور وفات ۳۱۳ھ ہجری میں ہوئی۔ انھوں نے
قاضی ابوعلی حسین نسفی سے انھوں نے ابو بکر محمد بن فضل سے انھوں نے استاذ
سب زمونی سے علم پڑھا۔ یہ مستغفری صاحب تصانیف ہیں ان کے بیٹے ابوذر محمد
ابن جعفر مستغفری بھی بڑے عالم اور خطیب نسف تھے۔ مستغفری بضم میم و سکون
سین مہملہ و ضین معجمہ و فتح تاوکسر فائست مستغفر کی طرف ہی جو ان کے اجداد
کے ناموں میں سے ایک نام ہے۔

صیمری

قاضی ابو عبد اللہ حسین بن علی اکابر فقہا سے تھے ابو نصر محمد بن سہل بن ابیہم

انھوں نے ابو بکر جصاص رازی سے انھوں نے ابوالحسن کرخی سے انھوں نے
ابوسعید بردعی سے انھوں سے موسیٰ بن نصر سے انھوں نے امام محمد سے فقہ
پڑھی۔ یہ مدائن کے قاضی بڑے دقیق النظر حسن العبارة تھے۔ ان سے اکابر علما
نے استفادہ کیا۔

صیمر بر وزن حیدر ایک گائون کا نام ہے جو نہر بصرہ کے متصل ہے۔ اسے
قاضی القضاۃ ابو عبد اللہ محمد بن علی دامغانی نے تلمذ کیا ہے۔ ولادت انکی ۳۵۸ھ
میں اور وفات باہ شوال ۴۳۸ھ ہجری میں ہوئی۔ صیمر کے میم کو کبھی مضموم
بھی پڑھتے ہیں۔

ناطفی

ابوالعباس احمد بن محمد بن عمر (یا عمرو) ناطفی طبری علمائے عراقیین میں
اکابر فقہاء سے ہیں۔ آپ ابو عبد اللہ جرجانی کے وہ ابو بکر جصاص رازی کے
وہ ابوالحسن کرخی کے وہ ابوسعید بردعی کے وہ قاضی ابو خازم کے وہ عیسیٰ
ابن ابان کے وہ محمد بن حسن شیبانی کے وہ امام ابو حنیفہ کے شاگرد تھے
آپ کو ناطفی اس واسطے کہتے تھے کہ ناطف حلوے کا کاروبار آپ
کیا کرتے تھے۔ آپ کی تصانیف سے واقعات۔ اور نوازل۔ اور جنال
اور سروق۔ اور ہدایہ یادگار ہیں۔ آپ نے ابو حفص بن شاہین
وغیرہ سے حدیث پڑھی ہے۔ بمقام ۳۸۸ھ ہجری میں آپ کا
انتقال ہوا۔

خمیر الوبری

زین الایمہ محمد بن ابوبکر خوارزمی معروف بہ خمیر الوبری بڑے زبردست عالم مناظر
مشکلم تھے۔ انکی تصنیف سے کتاب الاضاحی یادگار ہے۔ انھوں نے ابوبکر محمد
بن علی زرنجری سے انھوں نے شمس الایمہ حلوانی سے علم فقہ حاصل کیا۔
دہری لہجہ مستحوا و اسکون بالنسب و برکی طرف ہے۔ آپ صوف اور شہم سے
پوشین بنایا کرتے تھے۔

شمس الایمہ حلوانی

امام ابو محمد عبدالعزیز بن احمد بن نصر بن صالح بخاری شمس الایمہ حلوانی کے
نام سے انکی شہرت ہے۔ یہ اپنے زمانے میں رئیس الحنفیہ اور بڑے زبردست فقیہ
بہت سے علوم کے عالم ماہر استاد کامل تھے۔ فقہ انھوں نے ابوعلی حسین
ابن خضر نسفی سے انھوں نے امام فضلی سے انھوں نے استاد سبذمونی
سے انھوں نے ابو حفص صغیر سے انھوں نے ابو حفص کبیر سے انھوں نے
امام محمد سے پڑھی۔ شمس الایمہ سرخسی اور فخر الاسلام بزدوی اور بزدوی کے
بھائی صدر الاسلام اور شمس الایمہ زرنجری وغیرہم اکابر علماء آپ کی شاگردی کا فخر
رکھتے ہیں۔ انکی وفات کے سن میں اختلاف ہے۔ ذہبی نے ۴۵۵ھ ہجری
اور سمعانی نے ۴۴۵ھ ہجری اور ۴۴۵ھ ہجری بتلایا ہے۔ شہر کشمیر یا شہر بام
وفات پائی۔ بخارا کے قبرستان کلاباذ میں دفن ہوئے۔

تحقیق لفظ حلوانی۔ اس لفظ کی تحقیق میں تین قول بیان کیے جاتے ہیں
ایک یہ کہ حلوانی بفتح حاے مہملہ و ہمزہ قبل یا ہمزہ ہی اور سمعانی
کا اسی پر اتفاق ہے۔

دوسرے یہ کہ حلوانی بفتح حاے مہملہ و نون قبل یا ہمزہ۔ علامہ عبد القادر
قرشی جو اہر مضیہ فی طبقات حنفیہ والے اسکے قائل ہیں۔ انھیں کی تبعیت کر کے
اخی چلی نے حاشیہ شرح وقایہ معروف بہ چلی میں کہا ہر انہ نسبتہ الی حلوان
اسم بلد بالعراق وان شمس الایمة منسوب الیہا اھ مگر اسکو تعلیقاً سنہ
میں غلط بتلایا ہے۔

تیسرے یہ کہ حلوانی بضم حاے مہملہ و نون قبل یا ہمزہ صاحب قاموس
کا میلان اسی طرف ہے کہ یہ نسبت بیع حلاوہ کی طرف ہے چنانچہ وہ قاموس میں لکھتے
ہیں۔ حلوان بالضم بلدان و قریتان و نسبتہ الی الحلاق شمس الایمة
عبد العزیز بن احمد الحلوانی و یقال بہین بدل النون اھ یعنی حلوان بضم
حاد و شہر اور دو گانوں کے نام ہیں اور شمس الایمہ کی نسبت حلوا کی طرف
ہے اور بعضوں نے بجائے نون ہمزہ سے حلوانی کہا ہے۔ حال یہ کہ اگر حلوانی
پڑھا جائے تو دو احتمال سے خالی نہیں یا وہ نسبت حلوان شہر کی طرف ہوگی
اور یہی ظاہر ہے جیسا کہ صاحب جو اہر مضیہ اور چلی کا مختار ہے۔ یا وہ نسبت حلوان
مصدر بمعنی بیع حلوا کی طرف ہو جیسا کہ صاحب قاموس کا مقولہ ہے۔ اور اگر حلوانی
پڑھا جائے تو بیع حلوا کی طرف نسبت ہوگی سمعانی اور ابن ماکولا وغیرہا کا یہی مختار
ہے۔ صاحب ہدایہ کے شاگرد برہان الاسلام زر نوچی نے حلوانی پڑھنے کی

صحت پر یہ نقل پیش کی ہے کہ ان کے والد احمد بن نصر حلوا بیچا کرتے تھے اور فقہا کو حلوا دیکر اپنے بیٹے کے لیے دعایا کرتے تھے انھیں کی دعا سے شمس الایمہ ہو گئے۔ راقم الحروف بالنون پڑھتا ہے اور مولانا سے یوں ہی سنا ہے۔ ان کے تصانیف کے کتاب مبسوط اور نوادر مشہور ہے۔

بزدوی

فخر الاسلام ابوالحسن علی بن محمد بزدوی یہ کبار مشایخ حنفیہ سے تھے اور اصول و فروع میں مسلم امام مانے جاتے تھے۔ انکی تصنیف سے ایک کتاب مبسوط نام کی بھی ہے جو گیارہ جلدوں میں ہے اور بھی ایک کتاب اصول فقہ میں اصول بزدوی کے نام سے مشہور ہے۔ اور علاوہ اسکے انکے تصانیف بہت ہیں۔ از الجملہ شرح جامع صغیر اور شرح جامع کبیر اور تفسیر قرآن اور شرح صحیح بخاری وغیرہ ہیں۔ انکا انتقال ۸۲۲ھ ہجری میں ہوا اور سمرقند میں مدفون ہیں۔

بزدوی نسبت ہے بزدہ کی طرف جو ایک قلعہ کا نام ہے۔ یہ قلعہ شہر نسف سے چھ فرسخ کی مسافت پر ہے۔ بزدہ بفتح باو سکون لے معجمہ و فتح دال مہملہ۔

سعدی

امام رکن الاسلام قاضی ابوالحسن علی بن حسین بڑے فقیہ فاضل مناظر تھے بخارا میں مفتی اور قاضی اور مرجع حنفیہ تھے لوگ دور دور سے آپ کے پاس استفتے لایا کرتے تھے۔ شمس الایمہ سرخسی سے فقہ پڑھی اور انھیں سے

شرح سیر کبیر کی روایت کی۔ فتاویٰ قاضی خان اور اکثر مشہور فتاویٰ میں ان کے بہت اقوال نقل کیے گئے ہیں۔ ان کے تصانیف کے لنتف فی الفتاویٰ اور شرح جامع کبیر یادگار ہیں۔ بخارا میں ۱۱۶۱ھ ہجری میں انکا انتقال ہوا۔ سعد بضم سین مہملہ و سکون غین معجمہ سمرقند کے ایک گائون کا نام ہے۔

مفتی ثقلین

امام نجم الدین ابو حفص عمر بن محمد بن احمد بن اسماعیل نسفی صاحب ہدایہ کے استاد اور صدر الاسلام ابو الیسر بزدوی کے شاگرد اور بڑے زبردست فاضل اصولی محدث مفسر علم فقہ کے مشہور حافظ تھے۔ چاروں مذہبوں کے مسائل پر عبور تھا فقہ اور حدیث میں انکے تصانیف ہیں اور جامع صغیر کو نظم بھی کیا ہے۔ علم فقہ اپنے والد محمد بن احمد سے انھوں نے ابو العباس جعفر مستغفری سے انھوں نے ابو علی نسفی سے انھوں نے امام فضلی سے انھوں نے سب زمونی سے حاصل کیا۔ انکے تصانیف کے التیسیر فی التفسیر اتم الحروف کے پاس موجود ہے سمرقند میں ۱۱۳۷ھ ہجری میں انکا انتقال ہوا۔ نسفی نسبت نسف کی ہے جو بلاد ماوراء النہر میں ایک شہر ہے۔ شہر نسف میں ۱۱۶۱ھ ہجری میں آپ پیدا ہوئے۔

شمس الایہ خسی

۱۔ صدر الاسلام ابو الیسر محمد بزدوی فخر الاسلام ابو الحسن بزدوی کے بھائی تھے بعضوں نے فخر الاسلام بزدوی کی کنیت ابو العسر بھی لکھی ہے اغلب کہ یہ تصحیف خطی ہو۔ یہ صدر الاسلام ابو منصور رازی کے شاگرد کے شاگرد کے شاگرد تھے۔ یہ حنفیہ کے امام اور اراء النہر میں مائے گئے ہیں ان کا انتقال بخارا میں ۱۱۶۱ھ ہجری میں ہوا۔ ۱۲ صحت

امام علامہ فہامہ محمد بن احمد بن ابوسہل سرخی امام شمس الائمہ حلوانی کے شاگرد اور برہان الائمہ عبدالعزیز بن عمر بن مازہ اور محمود بن عبدالعزیز اور جندی اور رکن الدین مسعود بن حسن اور عثمان بن علی بکندی کے استاد اور بڑے مستند زبردست عالم تھے یہ ششمہ ہجری میں پیدا ہوئے۔ ان کے تصانیف میں شرح سیر کبیر شرح کتاب العبادات اور شرح کتاب الاقرار اور شرح مبسوط وغیرہ ہیں ششمہ ہجری میں انکا انتقال ہوا۔ ابن کمال باشا نے ان کو طبقہ مجتہدین فی المسائل میں شمار کیا ہے۔ سرخی نسبت سرخس کہلاتے ہیں جو ملک خراسان میں ایک پُرانے شہر کا نام ہے۔ سرخس نام اس شہر کا اس لیے مشہور ہوا کہ جس نے اس شہر کو آباد کیا تھا اس کا نام سرخس تھا اور یہ شخص اسی شہر کی درستی اور استحکام بنائے تعمیرات میں مصروف اور وہیں سکونت پذیر تھا کہ شکار پیچھے اجل ہوا اور شہر اسکی تمنا کے موافق مکمل ہوا آخر کو ذوالقرنین نے اسکی تکمیل کر دی اور یہ شہر اسی کے نام سے مشہور رہ گیا۔ سرخس بفتح سین وراء و سکون خائے معجمہ۔ آپ نے قید خانہ میں ایک کتاب اصول فقہ میں اور سیر کبیر کی شرح لکھی۔

فائدہ شمس الایمہ کئی فقہاء کے لقب تھے۔ ازاجملہ ایک شمس الایمہ عبدالعزیز حلوانی و دیگر شمس الایمہ ابوبکر محمد سرخی تیسرے شمس الایمہ محمد بن عبدالستار کردی چوتھے شمس الایمہ محمود اور جندی پانچویں شمس الایمہ بکر بن محمد زر بخری وغیرہم ہیں اور یہ لقب سب کے پہلے حلوانی کو ملا۔ شمس الایمہ کردی صاحب ہدایہ کے لے انکو محمود بن عبدالستار بھی کہتے تھے انکا انتقال ششمہ ہجری میں انکو کی کہ طریقت نسبت ہو کر دروزن جعفر ایک نون کا نام ۱۲۶

نسفی سے انھوں نے صدر الاسلام ابوالیسر محمد بن محمد بزومی سے انھوں نے
 ابویعقوب سیاری سے انھوں نے ابواسحاق توقدی سے انھوں نے ابوجعفر مندانی
 سے انھوں نے ابوبکر اعلمش سے انھوں نے ابوبکر اسکاف سے انھوں نے محمد بن سلیم
 سے انھوں نے ابوسلیمان جوزجانی سے انھوں نے امام محمد بن حسن رحمہ اللہ سے
 علوم حاصل کیے ظہیر بلخی شہر مراغہ میں درس دیا کرتے تھے پھر حلب کے بعد دمشق میں
 درس دیا کیے۔ شرح جامع صغیر آپ کی یادگار ہوا اور دمشق میں ۳۵۰ھ ہجری میں
 انتقال فرمایا۔ بلخی نسبت ہر بلخ شہر کی طرف۔

ولواجی

ظہیر الدین ابوالفتح عبدالرشید بلخی شہر ولواج میں پیدا ہوئے۔
 ولواج علاقہ بدخشان میں ایک شہر کا نام ہے بلخ میں جا کر فقہ ابوبکر قزوار محمد بن علی
 اور علی بن حسن برہان بلخی سے پڑھی بعد ۳۵۰ھ ہجری کے ولواج میں فوت
 ہوئے قاتلے ولواجیہ آپ کی یادگار ہے۔

عمّاتی

آپ کا نام نامی واسم گرامی امام احمد بن محمد بن عمر ابو نصر عمّاتی ہے آپ بڑے
 زبردست عالم اور عارف زاہد متورع علم و فضل میں بے نظیر تھے۔ آپ حسب
 ہدایہ کے شاگرد شمس الامیہ کردری کے شاگرد رشید تھے دو دروس سے طلبہ
 آپ کے حلقہ درس میں استفادہ کے لیے آیا کرتے تھے آپ کے تصانیف سے شرح زیادات

اور شرح جامعین اور جوامع الفقہ جسکو فتاویٰ عتابیہ کہتے ہیں اور تفسیر قرآن مغیرہ میں
عتابی بفتح عین مہملہ وتشدید تاء ثناء فوقانیہ نسبت عتابیہ محلہ کی طرف ہے جو بخارا
کے ایک محلہ کا نام ہے۔ فتاویٰ عتابیہ جہان کہیں فقہ کی کتابوں میں مذکور ہو وہاں
آپ ہی کا فتاویٰ مراد ہے بخارا میں آپ کا انتقال ۱۱۷۷ھ ہجری میں ہوا۔

قاضی خان

امام کبیر علامہ فخر الدین حسن بن منصور اور جندی تلمیذ طہیر الدین حسن بن علی
مرغینانی ہیں اور رکن الاسلام زاہد صفائے بھی استفادہ کیا ہے فتاویٰ قاضی خان
آپ کی یادگار سے ہے جامع صغیر اور زیادات کی شرحیں بھی آپ نے لکھی ہیں۔ اور جندی
نسبت ہے اور جندی طرف جو بلا و فرغانہ میں ایک گائون کا نام ہے۔ لفظ اور جندی بفتح
ہمزہ وسکون واو وفتح زائے معجمہ وفتح جیم وسکون نون وال مہملہ ہے آپ کا انتقال
۱۱۵۰ھ رمضان شب دوشنبہ کو ۱۱۷۷ھ ہجری میں ہوا آپ کی تصنیفات سے علاوہ
فتاویٰ قاضی خان کے واقعات اور امالی اور کتاب المحاضر اور شرح زیادات
اور شرح جامع صغیر ہیں اور شرح ادب لقضاء جو خصائص کی تصنیف ہے اسکی بھی
شرح آپ نے لکھی ہے۔ ان کے علاوہ اور بھی بہت سی کتابیں ہیں۔ شمس الایمہ
خرسی سے آپ کا سلسلہ تلمذ ملا ہے کہ طہیر الدین حسن نے برہان الدین کبیر
عبدالغیر بن عمر بن مازہ اور محمد بن عبدالعزیز سے اور ان و نون نے شمس الایمہ خرسی سے

۱۔ بخارا بضم ہاء ایک شہر کا نام ہے جو اورا النہر کے تحت قدیم شہر ہے علم و فضل اور زہد و تقویٰ کے لحاظ سے اسکی عام
شہرت ہے اس بارک خط سے مجھے ملے علا و فضلا عالم خلق میں ظاہر ہے ۱۱۷۷ھ عینی نے کہا ہے کہ فرغانہ تعلیم اور انہر کا نام ہے اور
اس میں بہت شہرین زانجلہ اور جندی اور حدائق الخفییہ میں لکھا ہے کہ اور جندی نواح صہبان میں فرغانہ کے پاس واقع ہے ۱۱۷۷ھ

انھوں نے شمس الایمہ حلوانی سے انھوں نے ابوعلی نسفی سے انھوں نے امام فضلی سے
 انھوں نے سبذمونی سے انھوں نے ابو عبد اللہ بن ابو حفص سے انھوں نے
 ابو حفص کبیر سے انھوں نے حضرت امام محمد سے فقہ پڑھی۔ ابن کمال باشائے آپکو
 طبقہ مجتہدین فی المسائل میں شمار کیا ہے۔ قاسم بن قطلوبغا نے تصحیح القدوری میں
 لکھا ہے کہ قاضیخان کی تصحیح غیر کی تصحیح پر مقدم ہے۔

صاحب ہدایہ

امام علامہ فہامہ فقیہ محدث مفسر محقق مدق زاہد عابد اصولی ادیب شاعر ذہین
 قطین ابوالحسن برہان الدین علی بن ابی بکر بن عبد الجلیل فرغانی مرغستانی حنفیوں
 کے پیشوا مذہب حنفی کے حامی تھے بروزدوشنبہ بوقت عصر ۸۔ ماہ رجب الشہ ہجری میں
 آپ کی ولادت ہوئی۔ انھوں نے مفتی ثقلین عمر نسفی اور صدر شہید اور ابو عمرو عثمان بکینی
 المیز شمس اللہ خسی اور قوام الدین احمد بخاری وغیرہم سے فقہ حاصل کی۔ ابن کمال
 باشائے آپ کو طبقہ اصحاب ترجیح سے شمار کیا ہے اس پر اعتراض کیا گیا ہے کہ آپ کی
 شان قاضیخان سے کچھ کم نہ تھی بلکہ آپ اس لائق ہیں کہ آپ کو مجتہد فی المذہب
 کہیں کذا فی حقائق الحنفیۃ ان کے معاصرین ان کے فضل و کمال کے مقارن کا
 لو ہا مانے ہوئے تھے۔ ان سے بہت اکابر علما نے فقہ پڑھی ہے از انجملہ ان کے
 دونوں صاحب زادے مولانا جلال الدین محمد اور مولانا نظام الدین عمر اور

مثل امام فخر الدین قاضیخان اور محمود بن احمد مولف محیط اور شیخ زین الدین ابوالضرر عنابی اور ظہیر الدین محمد

بخاری مولف قادی ظہیر وغیرہم ہیں ۱۲ منہ

شیخ الاسلام عماد الدین ان کے پوتے اور شمس الایمہ کروری اور جلال الدین استروشی صاحب فصول استروشی کے والد وغیرہم ہیں انکی تصانیف بکثرت ہیں از انجملہ کتاب کنتقی اور نشر المذہب اور التجنیس اور المزید اور مختارات النوازل اور کتاب الفرائض اور ہدایہ اور مناسک الحج اور ہدایہ اور کفایۃ المنتہی وغیرہ ہیں۔ سمرقند میں انکا انتقال ۹۳۳ھ ہجری میں ہوا مرغینانی نسبت ہر مرغینان کی طرف جو بلا و فرغانہ میں سے ایک شہر ولایت ماوراء النہر میں واقع ہے جسکے شرق میں کاشغر اور غرب میں سمرقند ہے۔

ابو حنیفہ ثانی

ابوالمکارم جمال الدین عبید اللہ بن ابراہیم بن احمد بن عبد الملک بن عمیر ابن عبد العزیز بن محمد بن جعفر بن خلف بن ہارون بن محمد بن محمد بن محبوب بن ولید بن عبادۃ بن صامت انصاری محبوبی عبادی بخاری صدر الشریعہ اکبر کے والد اور تلج الشریعہ کے دادا ہیں عبادی ان کو اس لیے کہتے ہیں کہ نسب انکا عبادۃ بن صامت انصاری تک پہنچتا ہے اور محبوبی محبوب بن ولید کی طرف نسبت ہر فرقہ میں ان کو ایسی دستگاہ حاصل تھی کہ ابو حنیفہ ثانی کے لقب سے مشہور ہو گئے بلا و ماوراء النہر میں شیخ حنفیہ سمجھے جاتے تھے انھوں نے علم ابو العلاء عمر ابن بکر بن محمد زرخیری سے انھوں نے شمس الایمہ سرخی سے پڑھا اور فقہ قاضیخان اور جندی سے حاصل کی بخارا میں چوراسی سال کی عمر میں ۳۳۰ھ ہجری میں ان کا انتقال ہوا۔ آپ کے مصنفات سے شرح جامع صغیر اور کتاب الفروق ہے آپ کے تلامذہ بکثرت تھے از انجملہ آپ کے صاحبزادہ

صدر الشریعہ اول شمس الدین احمد اور ظہیر بخئی اور حافظ الدین بخاری وغیرہم ہیں
مزاران کا اور ان کے اجداد اور اولاد کا مقبرہ شرع آباد میں ہے۔

صدر الشریعہ اول

امام صدر الشریعہ شمس الدین احمد بن جمال الدین عبید اللہ محبوبی بخاری
تاج الشریعہ محمود کے والد ہیں علم و فضل میں اپنے وقت کے امام محمد ثانی تھے
انھوں نے اپنے والد جمال الدین سے علم سیکھا انھوں نے امام زادہ چوہی
رکن الاسلام محمد بن ابوبکر و اعطاء صاحب شرع الاسلام سے پڑھا۔ یہ بڑے
اصولی اور فقہ میں استاد کامل تھے۔ تاج الشریعہ ان کے بیٹے نے فقہ انھیں سے
پڑھی۔ انکی تصنیف کتاب تلیق العقول فی الفروق یادگار ہے۔

تاج الشریعہ

امام محمود بن صدر الشریعہ اول محبوبی بخاری مؤلف وقایہ اپنے والد صدر الشریعہ
احمد بن عبید اللہ سے علم فقہ حاصل کیا ہے وقایہ کو ہدایہ سے منتخب کر کے اپنے پوتے
صدر الشریعہ ثانی عبید اللہ بن سعود بن تاج الشریعہ کے حفظ کرنے کی غرض سے
تصنیف فرمایا انھیں حضرت نے ہدایہ کی شرح نہایہ الکفایہ نامی لکھی بعضوں نے
تاج الشریعہ کا نام عمر بتلایا ہے جیسا کہ ہستانی نے جامع الرموز میں کہا ہے کہ وقایہ کے

یہ رکن الاسلام مفتی محمد بن ابوبکر و اعطاء معروف بامام زادہ چوہی متوفی ۸۷۵ھ ہجری علامہ عماد الدین بن شمس الدین بخاری

متوفی ۸۷۵ھ ہجری کے شاگرد رشید تھے۔ چوہی نسبت ہے چوہی گاؤں کی طرف جو سمرقند میں ۱۲۶۰ھ

مصنف برہان الشریعہ محمود بن صدر الشریعہ تاج الشریعہ کے بھائی ہیں اور تاج الشریعہ کا نام عمر ہے۔ صاحب کشف الظنون نے بھی ایسا ہی کہا ہے کہ وقایہ امام برہان الشریعہ محمود بن صدر الشریعہ کی تصنیف سے ہے اور وقایہ اپنے ناتی کے لیے لکھی تھی۔ صحیح یہ ہے کہ مصنف وقایہ تاج الشریعہ محمود بن اور صدر الشریعہ ثانی عبید اللہ بن مسعود ان کے بھوتے ہیں ناتی نہیں تحقیق کرنے سے یہی ظاہر ہوا۔ لیکن صدر الشریعہ ماتی ہی مشہور ہیں تاج الشریعہ کا انتقال ۶۳۰ھ ہجری میں بخارا میں ہوا۔

صدر الشریعہ ثانی

امام علامہ عبید اللہ بن مسعود بن تاج الشریعہ محمود بن صدر الشریعہ اول محبوبی بخاری صاحب شرح وقایہ ہیں یہ بڑے زبردست عالم کامل فاضل حافظ قوانین شریعت حلال مشکلات فروع و اصول واقف رموز معقول و منقول فقیہ اصولی محدث مفسر نحوی لغوی ادیب متکلم منطقی اپنے زمانہ میں علوم رسمیت متعارفہ میں ضرب المثل تھے۔ ان کے دادا تاج الشریعہ نے کما حقہ انکی پرورش اپنے سایہ عاطفت میں کی اور تمام علوم و فنون بھی بکمال شفقت و فور الفہم ان کو پڑھائے۔ اپنے دادا تاج الشریعہ کی وقایہ کی ایسی عمدہ مختصر بکار آمد شرح لکھی جو مقبول خلائق ہو گئی اور تمام دنیا میں جہاں اسلام نے اپنا چمکتا ہوا نورانی چہرہ دکھلایا خدمت گزاری کو یہ شرح وقایہ بھی وہاں حاضر و موجود دیکھتے ہیں بلکہ ہزاروں علمائے اس سے فیض پایا صدر الشریعہ ثانی نے وقایہ کا مختصر بھی

بنام نقایہ تصنیف فرمایا مگر خدا داد شہرت اور مقبولیت اسکی ایسی نہ ہوئی حالانکہ اس شرح اور اس مختصر کے ایک ہی مصنف ہیں۔

صدر الشریعہ ثانی نے اصول فقہ میں ایک متن متین بنام تنقیح لکھا اور اسکی شرح بھی بنام تو ضیح ایسی عمدہ لکھی جو ہمیشہ سے علما کے درس و تدریس میں داخل ہو چسپرا کا بر علمائے طبع آزمایان کی ہیں۔ اسکی شرح تلویح تفتازانی کی تصنیفات سے ہو چسپرا کا بر اصولیوں کے بہت سے حاشیے ہیں۔ انکے تصنیفات سے مقدمات اربعہ اور تعذیل العلوم اور کتاب الشروط والمحاضر یا دیگرین شیخ ابوطاہر و خواجہ پارسا نے آپ سے فقہ کو حاصل کیا ہو انتقال ان کا ۸۷۲ھ ہجری میں ہوا۔

زلیعی

علامہ فقیہ نحوی فرضی ابو محمد فخر الدین عثمان بن علی بن محسن زلیعی قاہرہ میں ۸۷۲ھ ہجری میں تشریف فرما ہو کر تدریس و افتاء میں مشغول رہے اور علم فقہ کی خوب احسان کی اور خلق اللہ کو آپ کی ذات سے بہت نفع پہنچا آپ نے جامع کبیری کی ایک شرح بھی لکھی ہو اور کنز الدقائق کی ایک شرح نہایت عمدہ سہمی تبیین الحقائق تصنیف فرمائی جو حال میں چھپکر شائع ہوئی اور راقم الحروف کے پاس بھی موجود ہے۔ اسکی نسبت فوائد بہیہ میں لکھا ہے کہ یہ شرح معتبر اور مقبول ہے اور بحر اوراق میں شارح سے یہی زلیعی مراد ہیں۔ زلیعی فقیہ کا انتقال ۸۷۳ھ ہجری میں ہوا۔

۱۔ نام ابوطاہر کا محمد بن محمد بن حسن بن علی طاہری ہوا انھوں نے صدر الشریعہ ثانی سے بخارا میں علم فقہ کی تکمیل کر کے ۸۷۲ھ ہجری میں سند فراغ حاصل کی ہے۔ ۲۔ صاحب فصل الخطاب علامہ محمد بن محمد بخاری معروف بخواجہ پارسا بخارا میں صدر الشریعہ سے ۸۷۲ھ ہجری میں فقہ پڑھ کر اجازہ حاصل کیا۔ ۱۲۔ منہ

فائن جمال الدین زلیعی محدث صاحب تخریج احادیث ہدایہ کے نام میں اختلاف ہے یا یوسف بن عبد اللہ ہے یا عبد اللہ بن یوسف ہے۔ بہر حال زلیعی محدث فخر الدین زلیعی مذکور کے شاگرد اور حافظ زین الدین عراقی کے معاصر و رفیق تھے اور تخریج احادیث میں ایک دوسرے کی مدد کرتا تھا۔ نصب الرایہ لا احادیث الہدایہ انھیں کی تصنیف ہے احمد بن حجر عسقلانی نے نصب الرایہ کی تلخیص کر کے الدرایہ فی احادیث الہدایہ نام رکھا۔ زلیعی محدث صاحب تخریج کا انتقال ۶۲۲ ھ ہجری میں ہوا۔

اسیجانی

شیخ الاسلام علی بن محمد بن اسماعیل بن علی بن احمد جو شیخ الاسلام سیجانی کے نام سے مشہور ہیں دو شنبے کے روز ۶- ماہ جمادی الاولیٰ ۵۷۵ ھ ہجری میں انکی ولادت ہوئی۔ ان کے زمانے میں مذہب حنفی کا حافظ و ماہرانے سواد و سرا ان کے مرتبے کا نہ تھا۔ اور یہ شیخ الاسلام کے لقب سے مشہور تھے۔ انکی تصنیفات سے شرح مختصر طحاوی و مبسوط ہے۔ انکی شاگردوں میں سے شاگرد رشید صاحب ہدایہ ہیں۔ انکا انتقال سمرقند میں ۵۸۳ ھ ہجری میں ہوا۔ ایک سیجانی اور گزلی ہیں جبکا نام قاضی ابوالنصر احمد بن منصور ہے اور شارح جامع صغیر بھی وہی ہیں۔ صاحب کشف الظنون نے وفات سیجانی ثانی کی ۵۸۳ ھ ہجری میں بتلائی ہے صاحب حدائق الحنفیہ نے قاضی ابوالنصر احمد سیجانی کو شارح مختصر طحاوی ۵۸۳ ھ سیجانی نسبت ہے و شہر سیجانی کی طرف جو سرحدات ترک سے ہر کذا فی الحدائق ۵۸۳ ھ سیجانی منسوب طرف شہر سیجانی کے جوہر میان ناگنند اور سیرام کے واقع ہے۔ ۱۲ منہ

بتلایا ہو اور ایسا ہی فوائد بہیہ میں بھی ہے۔ اور محمد بن احمد بن یوسف مرغنیانی (جو جمال الدین عبید اللہ مجبوی بخاری کے استاد تھے) کی شہرت بھی اسیدجانی کے ساتھ ہے۔ فاحفظہ

باب برقی

امام محقق شیخ اکمل الدین محمد بن محمود بن احمد بابر بنی تقریباً سال ۷۸۰ ہجری میں پیدا ہوئے۔ بابر بنی نسبت سے بابر تا کی طرف جو بغداد کے اطراف میں ایک گاؤں کا نام ہے۔ انھوں نے ابو جہان سے علم حاصل کیا اور دلاھی اور ابن عبد المادی سے حدیث پڑھی۔ جامع الفنون اور بڑے عاقل فاضل قوی النفس عظیم الہدیت تھے۔ میر سید شریف نے ان سے بھی علم پڑھا ہے ان کے تصانیف سے تفسیر قرآن اور شرح مشارق الانوار اور شرح مختصر ابن حاجب اور شرح عقیدہ طوسی اور عنایہ شرح ہدایہ اور شرح سراجیہ اور شرح الفیہ اور شرح منار اور شرح تلخیص المعانی اور تقریر شرح تحریر اصول بزدوی وغیرہ ہیں انکا انتقال ۸۹۰ ہجری میں ہوا اور مصر میں مدفون ہیں۔

متر تاشی

شیخ الاسلام محمد بن عبد اللہ بن احمد خطیب بن محمد خطیب بن ابراہیم خطیب ابن خلیل متر تاشی مصنف تنویر الابصار ہیں۔ انکے تصانیف میں معین لہفتی اور تحفۃ الاقران اور انسکی شرح مواہب الرحمن اور شرح زاد الفقیر مولفہ ابن الہمام اور شرح وقایہ

اور شرح وہبانیہ اور شرح منار اور شرح مختصر منار اور شرح کنز اور شرح قطر الندی وغیرہ ہیں۔ ترمذی نسبت ہی ترمذی کی طرف جو خوارزم میں ایک گائون کا نام ہے۔ ترمذی نسبتیں و سکون اے مہملہ و تاوالت و شین معجمہ ہی یہ مصنف ابن نجیم مصری کے شاگرد تھے۔ ۶۵۰ سال کی عمر میں ۶۸۰ھ ہجری میں انتقال فرمایا۔ تصانیف انکے تیس سے زیادہ ہیں۔

ابن الہمام

امام کمال الدین محمد بن عبد الواحد بن عبد الحمید سیواسی کمال الدین ابن ہمام کے نام سے مشہور ہیں۔ بقول سیوطی ۹۰۰ھ ہجری میں آپ پیدا ہوئے انھوں نے سراج الدین قاری ہدایہ اور قاضی محمد الدین بن شحنے سے فقہ پڑھی اور حدیث ابو زرہ عرقی سے۔ اور ابن الہمام کہتے تھے کہ میں معقولات میں سیکی تقلید نہیں کرتا۔ کشف کرامات میں لکھا ہے روزگار تھے۔ آپ نے تجربہ و اختیار کیا تھا شب روز عبادات خدا میں مصروف رہا کرتے تھے۔ اُس زمانے کے صوفیہ کرام نے آپ کو بہت سمجھایا کہ آپ عزلت نشینی ترک کیجئے کہ آپ کے علم کی لوگوں کو بڑی حاجت ہے اور اس گوشہ نشینی کی عبادت سے زیادہ نفع خلق اللہ کی تعلیم و ہدایت میں متصور ہے۔ اکثر آپ پر حالت اور کیفیت طاری ہو جایا کرتی تھی جیسا کہ باکمال سچے صوفیوں پر کیفیت و حالت طاری ہوتی ہے مگر آپ فی لغز سنبھل جایا کرتے تھے اور لوگوں کے ساتھ درس و تدریس کے شغل میں

۱۔ ابن نجیم میں پیدائش آپ کی ۶۸۰ھ ہجری کی بتلائی ہے۔ اور ایسا ہی فائز میں بھی ہے۔ ۱۲۰۰ھ نام انکا عمر بن علی نقباء برج الآخر ۶۸۰ھ ہجری میں ان کا انتقال ہوا کذا فی التعلیقات السنیۃ ۱۲۰۰ھ معنی ۱۲۰۰ھ

مصرف ہو جایا کرتے تھے۔ اسوجہ سے اسکا پتا بھی لوگوں کو نہ لگتا تھا۔
 آپ جامع شریعت و طریقت تھے علم اسرار اور علم احکام دونوں علموں میں کامل
 مکمل شیخ تھے۔ فتح القدیر شرح ہدایہ کی کتاب الوکالہ تک آپ ہی کے تصنیفات سے
 ہی یہ فتح القدیر بے نظیر ہے اور کتاب التحریر اصول میں بھی ایک کتاب عدیم المثل
 تالیف کی ہے۔ جسکی شرح ابن الہمام کے شاگرد ابن امیر حاج نے لکھی ہے۔ زاد الفقیر
 بھی آپ ہی کی تصنیف ہے۔ قاہرہ میں ۱۱۳۵ھ ہجری میں آپ کا انتقال ہوا۔
 سیواسی نسبت ہے شہر سیواس کی طرف جو ملک روم میں واقع ہے۔

علی حنفی

علامہ محقق فہامہ مدق قاضی القضاۃ بدر الدین محمود بن احمد بن موسیٰ بن
 احمد حنفی مصر میں قاضی تھے۔ پیدائش انکی بامہ رمضان ۱۱۲۵ھ ہجری میں عیننا
 میں ہوئی اور وہیں نشوونما پائی۔ جبریل بن صالح بغدادی سے نحو اصول معانی
 وغیرہ علوم پڑھے۔ اور جمال الدین یوسف ملطی اور علاء سیرامی اور زین الدین
 عراقی وغیرہم سے علوم شرعیہ حاصل کیے ہر فن میں مہارت تامہ اور بڑا حوصلہ
 رکھتے تھے علوم عربیہ اور صرف اور معانی اور بیان میں استاد کامل مانے گئے ہیں

۱۵ مورخ کنوی روی نے امام ابوبکر احمد بن علی رازی تمیز حسن بن زیاد کوئی اور ابن کمال باشاروی اور مفتی ابوالسعود عمادی
 مفسر روی کو اور ابن نجیم مصری صاحب بحر اثنی عشر نے ابن الہمام کو صاحب تصحیح سے شمار کیا ہے اور ابن الہمام کے حق میں صاحب بحر نے کہا ہے کہ وہ
 رتبہ اجتہاد کو پہنچے ہوئے تھے اسی طرح سے صاحب تصحیح سے قدوری اور صاحب ابواب و دروزی اور قاضیخان بھی ہیں اگرچہ حقائق کے شاذ ہیں
 تقدیم و تاخیر ہوئی ہے لیکن ان لوگوں کو ایک ہی طبقے میں شمار کرنا چاہیے کہ انکی قوت اسخلم و بیش ایک ہی قسم کی تھی ہمیں شک نہیں کہ ان لوگوں میں
 زیادہ ممتاز قاضیخان دار ابن الہمام تھے ۱۶ انکا نام شمس الدین محمد بن محمد متوفی ۱۱۳۵ھ ہجری ابن الہمام کے شاگرد ہے تھے ۱۲ مسم

انکی حدیث دانی کی کیفیت عمدۃ القاری شرح صحیح بخاری کے دیکھنے سے معلوم ہوتی
ہی۔ ذہانت کا اندازہ بنایہ شرح ہدایہ کے ملاحظہ سے دریافت کیا جاسکتا ہی۔ فقہیت
کا حال شرح معانی الآثار کی شرح دیکھنے سے سمجھ میں آسکتا ہی۔ تاریخی واقعات کے
حالات میں انکے طبقات طبقات الشعرا کا دیکھنا کافی ہی۔ شرح الجمع اور شرح در البحار انکی
تصنیف ہی۔ عینی نسبت ہی عینتاب کی طرف انھوں نے شہ سہ ہجری میں انتقال
فرمایا یہ نسبت خلاف قیاس ہی۔

حصیری

جمال الدین ابوالحامد محمود بن احمد بن عبدالسید بن عثمان بخاری حصیری
جن بن منصور قاضی خان کے شاگرد تھے اور انکے باپ تاجر تھے۔ یہ شام میں
درس دیا کرتے اور وہیں کے مفتی بھی تھے۔ انکے تصانیف میں شرح کبیر اور
شرح جامع کبیر مختصر اور شرح جامع کبیر مطول اور بقول ملاکاتب چلیپی شرح جامع صغیر
بھی ان کی تصانیف سے ہی۔

حصیری بالفتح نسبت ہی بخارا کے ایک محلے کی طرف جہان حصیر کا کاروبار
ہوتا تھا لغت وہاں چٹائی تیار ہوتی تھی انھوں نے ۳۲۰ھ ہجری میں انتقال کیا

ابو حنیفۃ الثقانی

امیر کاتب بن امیر عمر غازی قوام الدین فقہ لغت عربیت میں استاد کامل تھے
بغداد اور دمشق اور مصر میں درس دیا ہی آپکے تصانیف میں غایۃ البیان۔ شرح ہدایہ

اور شرح منتخب حسامی وغیرہ ہیں۔ ششم ہجری میں انتقال فرمایا۔ اتقانی نسبت ہی اتقان شہر کی طرف جو بلاد فارس کے متعلقات سے ہے۔

قاسم بن قطلوبغا

ابوالعدل زین الدین قاسم بن قطلوبغا حنفی اپنے وقت کے امام فقیہ محدث علامہ جامع علوم و فنون تھے قاہرہ میں ششم ہجری میں پیدا ہوئے۔ بعد قرآن شریف اور چند کتابوں کے حفظ کرنے کے آپ خیاطت کا پیشہ کرتے تھے پھر تحصیل علوم میں مشغول ہوئے۔

علم حدیث حافظ ابن حجر عسقلانی اور سراج الدین قاری الہدایہ اور ابن الہمام سے حاصل کیا اور دیگر علوم و فنون تاج احمد فرغانی نعمانی قاضی بغداد اور عز بن عبد السلام بغدادی اور عبد اللطیف کرمانی سے حاصل کیے۔ ابن الہمام سے زیادہ فیض پایا۔ سخاوی شافعی نے قاسم کی تلمذی کی ہے۔ تصانیف آپ کے فقہ و حدیث میں تشر سے زیادہ شمار کیے گئے ہیں از انجملہ شرح مصابیح السنۃ اور حاشیہ فتح المغیث۔ اور حاشیہ مشارق الانوار۔ مینۃ الالمعی فی مافات من تخریج احادیث الہدایۃ للزیلعی۔ تعلیقات نخبة الفکر۔ تخریج احادیث۔ تفسیر ابی الیث۔ ترمذی البجہ ہر النقی۔ شرح مجمع البحرین۔ شرح مختصر المنار۔ شرح در البحار۔ معجم۔ حاشیہ تفسیر بیضاوی وغیرہ ہیں۔ مناظرہ اور اسکا خصم میں آپ ید طولی رکھتے تھے۔ وفات آپ کی بتاریخ چار ربیع الآخر ششم ہجری میں ہوئی۔

ابن کمال باشا

امام عالم علامہ فہامہ احمد بن سلیمان بن کمال باشا رومی۔ تمام علوم میں پوری دستگاہ رکھتے تھے کوئی فن ایسا نہیں ہو جس میں انکی تصنیف نہ ہو۔ شہر قاہرہ میں جب سلطان سلیم خان کے ہمراہ تشریف لائے تھے تو وہاں کے اکابر علمائے آپ کے فضل و کمال کا اعتراف کیا۔ عربی۔ فارسی۔ ترکی۔ تینوں زبان میں یکساں مہارت رکھتے تھے۔ اور تینوں زبان میں آپ کے تصنیفات ہیں۔

ممالک روم میں کثرت تصانیف اور وسعت اطلاع اور جلد تصنیف کرنے میں آپام جلال الدین سیوطی کی طرح مانے جاتے تھے۔

امام جلال الدین سیوطی بھی ان اوصاف کے ساتھ دیار مصر میں متصف اور مشہور تھے۔

ابن کمال باشا کو مؤرخ کفوی نے اصحاب برج سے شمار کیا ہوا اسکے متعلق عینی کے ترجمے کے حاشیے میں تصریح دیکھو۔

طبقات تمیمی میں ہو کہ میری رائے میں جلال الدین سیوطی سے زیادہ حسن فہمی اور دقیق النظری میں ابن کمال باشا تھے آئم۔ الغرض دونوں آفتاب و مہتاب بجائے خود آفتاب اسلام تھے۔ ابن کمال باشا ہمیشہ دار السلطنت روم میں مفتی رہے۔ انکے تصانیف تین سو سے زیادہ شمار کیے جاہیں۔ از انجملہ تفسیر قرآن۔ حاشیہ کشاف۔ حاشیہ اوائل بیضاوی۔ شرح ہدایہ۔ اصلاح ایضاح فقہ میں۔ تفسیر التبیح اصول میں۔ شرح تفسیر التبیح۔ تفسیر السراجیہ۔ شرح تفسیر السراجیہ۔ تفسیر المنہاج

اشباہ و نظائر اور شرح منار اور مختصر تحریر ابن الہمام اور حاشیہ ہدایہ اخیرین اور حاشیہ
جامع الفصولین اور الفوائد اور فتاویٰ زینیہ وغیرہ ہیں ان کا انتقال ۹۶۹ھ
ہجری میں ہوا۔

خیر الدین رملی

شیخ الحنفیہ خیر الدین بن احمد بن نور الدین علی بن زین الدین بن عبد الوہاب قابونی
رملی۔ سراج الدین خانونی اور احمد بن محمد امین الدین عبد العال کے شاگرد رشید
اور صاحب درمختار کے استاد ہیں۔ آپ مفسر محدث فقیہ لغوی صوفی نحوی بیانی
عروضی منطقی صاحب فتاویٰ مشہورہ ہیں۔ آپ کے تصانیف سے فتاویٰ خیرہ اور
حاشیہ منہج الغفار اور حاشیہ شرح کنز عینی اور حاشیہ اشباہ اور حاشیہ بحر الرائق اور حاشیہ
جامع الفصولین اور دیوان شعر وغیرہ رسائل ہیں۔ راقم الحروف کے پاس فتاویٰ خیرہ
موجود ہے۔ فی الواقع یہ حاوی مسائل کثیرہ مفیدہ بی نظیر فتاویٰ ہے۔ ولادت آپ کی
۹۹۳ھ ہجری میں اور وفات ۱۰۸۰ھ ہجری میں ہی عمر آپ کی آٹھاسی برس کے
قریب ہوئی۔ رملی نسبت ہو رملہ شہر کی طرف جو ملک شام میں واقع ہے۔

حصہ کیفی

مفتی شام علاء الدین محمد بن علی بن محمد بن علی بن عبد الرحمن صاحب درمختار
شاگرد رشید شیخ خیر الدین رملی کے ہیں۔ علاء الدین ان کا لقب تھا۔ ان کے والد شیخ علی
نام ان کا کمال الدین محمد بن ہمام الدین عبد الواحد اسکندری تھا مولف منہج التمدید متوفی ۱۲۱۲ھ

جامع بنی امیہ کے امام اور مفتی دمشق تھے۔ حصکفی کے نام سے ان کی شہرت
 ہے۔ انکے استاد خیر الدین رملی نے انکی سندین بہت کچھ انکے فضل و کمال کا اقرار
 کر کے انکی مدح میں بہت سے اشعار بھی کہے ہیں۔ ان کے تصانیف سے
 شرح تنویر الابصار سمی در مختار اور شرح ملتقی الابحر اور شرح منار اور شرح قطر الندی
 اور مختصر فتاوی صوفیہ اور حاشیہ صحیح بخاری تیس جز اور حاشیہ تفسیر بیضاوی تالی سورہ
 اسرہی اور حاشیہ دروغیر ہا ہیں۔ یہ بڑے زبردست عالم فقیہ محدث نحوی فصیح لہسان
 مقرر محرم تھے تیرٹھ سال کی عمر میں شہسہ ہجری میں انکا انتقال ہوا۔ حصکفی بفتح
 حاء مہملہ و سکون صاد مہملہ و فتح کاف و کسر فاد یاء نسبت مشدود و آخر نسبت
 ہر حصن کیفا کی طرف جو دیا رب کریم ہے۔ یہ حصن کیفا جزیرہ ابن عمر اور میا فارقین کے
 درمیان لب و جملہ ہر یہ نسبت خلافت قیاس ہے۔ اور موافق قیاس کے حصنی تھا۔
 قاعدہ جب ایسے دو اسموں کی طرف نسبت کریں جو ایک دوسرے کی طرف
 مضاف ہو تو دو اسموں سے ایک اسم مرکب کر کے اسکی طرف نسبت کریں گے جیسا
 یہاں کیا گیا۔ اسکی نظیر رسعنی اور عبدلی اور عبثمی اور عبدری اور عبثسی وغیرہ ہے
 رسعنی نسبت راس عین کی طرف اور عبدلی عبد اللہ کی طرف اور عبثمی نسبت
 عبد شمس کی طرف اور عبدری نسبت عبد الدار کی طرف اور عبثسی نسبت عبث بن
 کی طرف ہے۔

حسن چلی

علامہ حسن چلی بن شمس الدین محمد شاہ فاضل کامل اخنی چلی کے مہملے

گزے میں علوم عقلیہ و نقلیہ ملا علی طوسی اور مولی خسرو سے پڑھے ہیں انکے تصانیف سے حواشی شرح مواقف و مطول و تلویح و تفسیر رضیادی و شرح وقایہ وغیرہ پر ہیں انکی پیدائش سنہ ہجری میں اور وفات سنہ ہجری میں ہے۔

اخئی حلیہ

فقہیہ یوسف بن جنید توقانی حاشیہ شرح وقایہ مسمی ذخیرۃ العقبی کے مصنف ہیں سلطان بایزید خان بن سلطان محمد خان بن مراد خان کے عہد میں سنہ ہجری میں شروع کر کے سنہ ہجری میں ختم کر دیا صاحب فتاویٰ بزاویہ کے شاگرد سید احمد سے انھوں نے فقہ حاصل کی تھی اور سلطان بایزید خان کے استاد مولانا صلاح الدین اور ملا خسرو وغیرہ سے علوم سیکھے۔ یہ حاشیہ چند ان مقبرہ میں ہے۔ انکا انتقال سنہ ہجری میں ہوا۔

مولی خسرو رومی

علامہ فقہیہ محمد بن فراموز رومی معقول اور منقول میں بخار فروع اور اصول میں کیتاے روز گائے تھے تفتازانی علامہ کے شاگرد برہان الدین حیدر سے علوم و فنون پڑھے فقہ میں ایک متن بنام الخرار پھر اسکی شرح بنام الدسر اور حاشیہ تلویح و مطول اور مرقاۃ الاصول اور اسکی شرح مرآۃ الاصول وغیرہ آپ ہی کی تصنیف ہیں قسطنطنیہ میں سنہ ہجری میں آپ کا انتقال ہوا۔

قاضی زادہ

مولانا شمس الدین احمد۔ یہ مولانا محمد (چوی زادہ) اور مولانا سعدی افندی محشی تفسیر رضیاء کی شاگرد رشید تھے حکمۃ فتح القدیر کتاب الوکالت سے آخر تک انھیں کی تصنیف یادگار ہے کہ ابن الہمام نے کتاب الوکالت ہی تک لکھا تھا آپ کے تصانیف حاشیہ شرح منقول سید شریفی، حاشیہ شرح وقایہ اور حاشیہ تجرید پر آپ کا انتقال ۱۳۷۹ ہجری میں ہوا۔

برکلی

مولانا محی الدین محمد بن پیر علی برکلی قصبہ برکل کے باشندہ طریقہ محمدیہ کے مصنف شرح وقایہ کے محشی بڑے دقیق و نظر حقی المذہب عدیم المثل و ضل مصنف کامل تھے آپ کی تصنیفات اور بھی ہیں آپ کا انتقال ۱۳۷۹ ہجری میں ہوا۔

حموی

علامہ فہامہ فقیہ سید احمد بن محمد۔ حسن بن عمار شربنالی کے شاگرد رشید محشی اشباہ ہیں۔

طحاوی

علامہ فقیہ محدث محقق سید احمد طحاوی ایک زمانہ تک مصر کے مفتی رہے درمختار کا حاشیہ بڑی تحقیق کے ساتھ لکھا علامہ شامی نے رد المختار

کی تصنیف کے وقت اسکو پیش نظر رکھا اور بہت نقل اس سے کیا ہے۔
 ۱۲۳۳ ہجری میں انکا انتقال ہوا۔

تبصرہ

اقسام مجتہدین کے بیان میں

واضح ہو کہ مجتہد کی تین قسمیں ہیں۔

ایک مجتہد مطلق مستقل جسکو مجتہد فی الشریع بھی کہتے ہیں جو کسی مقلد نہ ہو اور خودادلہ اربعہ قرآن۔ حدیث۔ اجماع۔ قیاس۔ سے مسائل نکالنے کی قوت اور حدیث کے ضعف اور قوت اور مراتب۔ اور نسخ و منسوخ کی معرفت۔ اور عربیت میں پوری مہارت۔ اور استعمال لغات و محاورہ عرب عربا میں پوری واقفیت رکھتا ہو اور اصول اور فروع میں بھی کسی کی تقلید نہ کرتا ہو۔

دوسرے مجتہد مطلق منتسب جو کسی معین امام مجتہد کی طرف منسوب ہو مگر وہ بسبب شروط اجتہاد کے موجود ہونے کے اُس امام کی تقلید نہ مذہب میں نہ دلائل میں کرتا ہو بلکہ قوت اجتہاد یہ کے سبب وہ خود تقلید سے معذور ہے۔ ہاں طرز اجتہاد میں البتہ اُس مجتہد کے (جسکی طرف وہ منسوب ہے) طریقے کی پیروی کرتا ہے۔

تیسرے مجتہد فی المذہب جو کسی امام مستقل کا مذہب میں تابع ہو اور اُسکے اصول کو دلائل سے مستحکم کر رکھے اور اپنے امام کے اصول اور قواعد کے خلاف نہ کرے اُسکایہ فرض ہے کہ اپنے امام کا مذہب اور اُسکے اصول مقررہ در اُسکے

اقسام مجتہدین

احکام کے دلائل کو تفصیلاً جانے۔ اور نیز قیاسات کے طریقے سے بھی پورا واقف ہو اور تخریج اور استنباط مسائل کر سکے اور اپنے قیاس صحیح سے ان مسائل میں جنہیں امام سے کوئی نص نہ ہو یعنی غیر منصوص میں منصوص سے احکام اپنے امام کے اصول کے موافق نکال سکے۔ اور اپنے امام کے اصول مسلمہ و قواعد مقررہ کے خلاف نہ کرے پس پہلے درجے کے مجتہد ابو حنیفہ و شافعی و مالک و احمد بن حنبل تھے۔ اور دوسرے درجے کے مجتہد ابو یوسف و محمد وزفر وغیرہم اور نووی و ابن صلاح اور ابن دقیق العید اور تقی الدین سبکی اور ابن فرزند تاج الدین سبکی وغیرہم تھے۔ اور تیسری صدی کے بعد دوسرے درجے کا مجتہد نہیں ہوا۔ اور اس درجے والے کے واسطے ادنیٰ شرط اجتہاد یہ ہے کہ مبسوط کو حفظ کر لے۔ اور تیسرے قسم کے مجتہد حنفیوں میں بہت گزرے ہیں جیسے خصاف اور ابو بکر رازی جصاص اور ابو جعفر طحاوی اور ابو الحسن کرخی اور شمس الایمہ حلوانی اور شمس الایمہ خراسانی اور حاکم شہید وغیرہم ہیں۔

فائدہ نافع کبیر میں ابن حجر کا قول نقل کیا ہے انھوں نے کہا کہ ابن صلاح نے کہا ہے کہ اجتہاد مطلق تین سو برس سے موقوف ہو گیا ہے اور ابن صلاح کو گزرے ہوئے تین سو برس گزرے تو چھ سو برس سے اجتہاد مطلق منقطع ہو گیا ہے بلکہ ابن صلاح نے بعض اصولیوں سے یہ بھی نقل کیا ہے کہ امام شافعی کے زمانے کے بعد مجتہد مستقل نہوا۔

میزان میں امام شعرانی نے ذکر کیا ہے کہ سیوطی کا قول ہے کہ اجتہاد مطلق کی دو قسم ہے ایک مطلق غیر منتسب جیسے اجتہاد الایمہ اربعہ کا اور دوسرے مطلق منتسب

جیسے اجتہاد اُن کے اکابر تلامذہ کا۔ اور اجتہاد مطلق غیر منتسب کا دعویٰ ائمہ اربعہ کے بعد کسی نے سوائے محمد بن جریر طبری کے نہیں کیا تو انکو اسمین کامیابی نہ ہوئی اور علمائے اسکو تسلیم بھی نہیں کیا اور جو اجتہاد مطلق کا مدعی ہوا اسکا مطلب مطلق منتسب تھا جو اپنے امام کے اصول و قواعد کے خلاف نہیں کرتا اور اجتہاد مطلق مستقل کی نفی کرنا کہ منقطع ہو گیا باین معنی کہ پھر ایسی قوت کا آدمی پیدا ہو ہی نہیں سکتا بے دلیل بات ہو اس سے خدا کی قدرت کا انکار لازم آتا ہے۔ بالکل قطعاً اسکا انکار کرنا ٹھیک نہیں ہو اسکا امکان تو ضرور قدرت میں ہو لیکن اب تک ویسا نہونا یہ دوسری بات ہے۔

فائدہ امام ابن حنبل کو مجتہد مستقل کہنے میں شک کیا جاتا ہے امام ابو جعفر طبری نے اُن کو فقہائین شمار ہی نہیں کیا ہو اور کہا کہ وہ حفاظ حدیث سے تھے تو مجتہد مطلق مستقل یعنی مجتہد فی اشع کیسے ہو سکتے ہیں مگر جمہور علمائے اہل سنت نے ان کو بھی مجتہد مطلق مانا ہو کما لا یخفی علی اولی البصہ۔

تبصرہ طبقات فقہاء جمہم اللہ تعالیٰ کے بیان میں

نافع کبیرین لکھا ہو کہ کفوی نے اعلام الاخیار میں فقہائے حنفیہ کو پانچ طباقوں میں تقسیم کیا ہے۔

پہلا طبقہ ابو حنیفہ کے شاگردوں کا ہے جنکو متقدمین کہتے ہیں جیسے ابو یوسف اور محمد اور زفر وغیرہم ہیں کہ یہ لوگ مجتہد فی المذہب تھے کہ اولہ اربعہ سے

موافق امام ابو حنیفہ کے قواعد و اصول کے احکام نکالتے تھے اگرچہ بعض دعویٰ مسائل میں اُن سے اختلاف کیا ہو لیکن اصول میں اُن کے مقلد ہی رہے۔ اس طبقہ کے لوگ اجتہاد کے دوسرے درجہ میں ہیں۔

دوسرا طبقہ اکابر متاخرین کا ہے جو اُن مسائل میں اجتہاد کر سکتے ہیں جنہیں صاحب مذہب سے کوئی روایت نہیں ہے مگر فروع و اصول میں اُس کے خلاف نہیں کر سکتے جیسے ابو بکر خضات اور طحاوی اور ابوالحسن کرخی اور شمس اللایہ حلوانی اور شمس اللایہ خسی اور فخر الاسلام بزدوی اور قاضی خان اور صاحب فیہ صاحب محیط برہانی برہان الدین محمود اور صاحب نصاب اور خلاصۃ الفتاویٰ شیخ طاہر حمزہ تیسرا طبقہ اصحاب تخریج کا ہے جنہیں اجتہاد کی مطلق قدرت نہیں ہے لیکن وہ لوگ اصول مذہب پر ایسے حاوی ہیں کہ اُن میں ایسی قدرت ہوگی کہ وہ قول مجمل کی جسمین دو وجہ ہو تفصیل کر سکتے ہیں اور حکم مبہم کی جسمین دو امر کا احتمال ہو جو ابو حنیفہ اور اُن کے تلامذہ سے منقول ہو تفریق کر سکتے ہیں۔

چوتھا طبقہ اصحاب ترجیح کا ہے جو محض مقلد ہوتے ہیں اور بعض روایت کو بعض پر ترجیح دے سکتے ہیں اور ایک کی دوسرے پر فضیلت بتلا سکتے ہیں اور ہذا اؤ لے اور ہذا اصح روا ہے اور ہذا اوضح درایہ اور ہذا اوفق بالقیاس اور ہذا ارفق بالناس کہنے کا مادہ رکھتے ہیں جیسے ابوالحسن احمد قدوری اور شیخ الاسلام برہان الدین صاحب ہایہ وغیرہم ہیں۔

پانچواں طبقہ اُن مقلدون کا ہے جنکو ایسی قدرت ہے کہ اقویٰ اور قویٰ اور ضعیف اور ظاہر مذہب اور ظاہر روایت اور روایات نادرہ میں تمیز اور فرق کر سکتے ہیں اور اُن کی یہ کیفیت ہے کہ وہ لوگ اپنی کتابوں میں اقوال مردود اور روایات ضعیفہ نہیں نقل کرتے اور یہ فقہا کا ادنیٰ طبقہ ہے جیسے شمس اللہ محمد کردری اور جمال الدین حصیری اور حافظ الدین نسفی اور اسی طرح متون معتبرہ والے متاخرین علما جیسے مصنف مختار اور مصنف وقایہ اور مصنف مجمع وغیرہم ہیں اور جو اس درجہ کے نہیں ہیں وہ ناقص اور عامی ہیں ان کو اپنے زمانہ کے علما کی تقلید کرنا چاہیے ایسوں کو حلال نہیں ہے کہ فتویٰ دیوبند مگر بطریق حکایت کے اُن کے اقوال نقل کر دیں۔

اور ابن کمال باشارومی نے فقہا کے سات طبقے بیان کیے ہیں۔
پہلا طبقہ مجتہدین فی الشرع کا جیسے امیہ اربعہ ہیں کہ یہ کیسے مقلد نہیں ہیں خود اصول مقرر کیے اور احکام اور فروع اولہ اربعہ سے نکالتے ہیں۔

دوسرا طبقہ مجتہدین فی المذہب کا جیسے ابو یوسف اور امام محمد اور سوان کے اور امام صاحب کے شاگرد ہیں کہ یہ لوگ امام ابو حنیفہ کے اصول و قواعد کے موافق اولہ اربعہ سے مسائل و احکام نکالنے کی قدرت رکھتے ہیں۔ ان لوگوں نے اگرچہ بعض فروعی احکام میں امام کی مخالفت کی ہے لیکن اصول میں اُن کے مقلد ہیں۔

تیسرا طبقہ مجتہدین فی المسائل کا ہے یعنی اس طبقہ کے لوگ اُن مسائل میں جن میں امام سے کوئی روایت نہیں ملتی موافق اصول مقررہ و قواعد مبسوطہ کے

اجتہاد کر کے اُس کے احکام نکالتے ہیں اور مسائل منصوصہ سے انکا حکم نکال لیتے ہیں یہ لوگ فروع و اصول میں اپنے امام کی مخالفت نہیں کر سکتے جیسے خصاف اور طحاوی اور ابوالحسن کرخی اور حلوانی اور سرخسی اور بزدوی اور قاضی خان وغیرہم ہیں۔

چوتھا طبقہ مقلدین صحابہ تخریج کا ہے جیسے رازی وغیرہ ہیں کہ انکو اجتہاد کی قدرت نہیں ہوتی لیکن اصول مقررہ پر حاوی ہونے اور ماخذ کے ضبط کر لینے کے سبب سے ایسے قول مجمل کی کہ جمین دو وجہ ہوں اور ایسے حکم کی جو متحمل دو امرون کے ہوں۔ (جو صاحب نہب یا ان کے صحابے منقول ہوں) اپنی رائے سے اصول پر نظر کر کے اور اُس کے فروعی نظیرون میں قیاس کر کے تفصیل کر سکتے ہیں پانچواں طبقہ مقلدین صحابہ ترجیح کا ہے جو بعض روایتوں کو بعض پر ترجیح دے سکتے ہیں جیسے ابوالحسن قدوری اور صاحب ایہ وغیرہ ہیں۔ چھٹا طبقہ ان مقلدون کا ہے جنکو اقوال اور قویٰ اور ضعیف اور ظاہر و باطن اور ظاہر روایت اور روایت نادرہ میں فرق اور تمیز کرنیکی قدرت ہے جیسے متاخرین سے متون اربعہ معتبرہ والے صاحب کنز اور صاحب مختار اور صاحب تالیہ اور صاحب مجمع ہیں سہا تو ان طبقہ ان مقلدون کا ہے جنکو ایسی بھی قدرت نہیں بلکہ جو پاتے ہیں اُسکو جمع کر دیتے ہیں۔ ابن کمال باشا کے اس قول میں کئی شبہ ہیں اول یہ کہ انھوں نے خصاف اور طحاوی اور کرخی کے حق میں یہ جو کہا ہے کہ یہ لوگ ابوحنیفہ کے خلاف اصول و فروع میں نہیں کر سکتے یہ ٹھیک نہیں ہے اس لیے کہ ان لوگوں نے بہتے مسائل میں امام کا خلاف کیا ہے اور

اور حاکم وغیرہم مراد ہیں۔

تبصرہ متقدمین اور متاخرین کے فرق کے بیان میں

فقیہ کو لازم ہے کہ فقہائے متقدمین اور متاخرین کا فرق یاد رکھے متقدمین اُن لوگوں کو کہتے ہیں کہ جنہوں نے امام اعظم اور صاحبین کا زمانہ پایا اور اُن سے فیض حاصل کیا ہو۔ اور جنہوں نے ایسے شمس سے فیض نہیں پایا اُن کو متاخرین کہتے ہیں۔ اکثر جابجا فقہاء کے استعمال سے یہی معنی سمجھے جاتے ہیں اور یہی ظاہر ہے۔

اور ایک قول یہ بھی ہے کہ امام ہمام ابو حنیفہ سے امام ربانی شیبانی تک متقدمین ہیں اور شمس الایمہ حلوانی سے حافظ الدین بخاری تک متاخرین ہیں۔

اور ذہبی کی میزان میں یوں ہے کہ متقدمین اور متاخرین کا حد فاصل تیسری صدی کا شروع ہے۔ یعنی تیسری صدی کے پہلے کے لوگ متقدمین اور دوسری صدی کے بعد کے لوگ متاخرین کہلاتے ہیں۔

فائدہ فقہاء کی اصطلاح میں ابو حنیفہ سے امام محمد تک خلف ہیں اور امام محمد سے شمس الایمہ حلوانی تک خلف ہیں۔

تبصرہ مشایخ و اصحاب کے فرق میں

فقہا اکثر بوقت تصحیح فرمایا کرتے ہیں ہذا قول المشائخ اور کبھی
 وعلیہ عامۃ المشائخ اور کبھی یون کہتے ہیں عند اصحابنا پس اس
 مقام پر اصطلاح فقہا مختلف ہے بعضوں کے نزدیک مشایخ سے وہ فقہا
 مراد ہیں جنہوں نے امام اعظم کو پایا ہو اور اسی کو نہر فائق میں عمر بن
 نجیم مصری نے اختیار کیا اور یہ قول علامہ قاسم بن قطلوبغا محدث حنفی سے
 منقول ہے۔ انہوں نے فرمایا ہے کہ یہی اصطلاح ہے کہ جو امام اعظم سے فیضیاء
 نہ ہوے ہوں اور امام کو نہ پایا ہو وہی مشایخ ہیں اور بعضوں کے نزدیک
 مشایخ سے امام اعظم اور صاحبین مراد ہیں چنانچہ علامہ شامی کا قول
 ہے کہ مشایخ سے شارح حنفی نے یہاں امام اور صاحبین مراد لیا ہے اور
 اور اصحاب سے صاحبین مراد ہوں گے لیکن مشہور یہ ہے کہ اصحاب کا
 اطلاق ایہ ثلثہ (امام اعظم اور صاحبین) پر ہوا کرتا ہے۔ اور عامۃ المشایخ سے
 اکثر مشایخ مراد ہوتے ہیں۔ فتح القدیر کے باب ادراک الجماعۃ میں
 یہی منقول ہے۔

تبصرہ اصطلاح فقہا کے بیان میں

فقہا کی اصطلاح میں لفظ شیخین صاحبین طرفین بہت سے عمل میں جانا چاہیے
 کہ اہل سیر کی اصطلاح میں صاحبین اور شیخین سے ابو بکر اور عمر مراد ہوتے
 ہیں اور محدثوں کی اصطلاح میں امام بخاری اور امام مسلم مراد ہوتے ہیں لیکن
 فقہا کی اصطلاح میں شیخین امام ابو حنیفہ اور ابو یوسف کو کہتے ہیں کہ یہ دونوں

امام محمد کے شیخ اور استاد ہیں۔ اور صاحبین ابو یوسف و امام محمد کو کہتے ہیں کہ یہ دونوں امام کے رفیق تھے۔ اور طرفین امام ابو حنیفہ اور امام محمد کو کہتے ہیں۔

فائدہ فقہاء کی اصطلاح میں امام اعظم ابو حنیفہ کو کہتے ہیں اور امام ثانی ابو یوسف کو اور امام ربانی امام محمد کو کہتے ہیں۔ اور ائمہ ثلاثہ امام اعظم اور امام ثانی اور امام ربانی کو کہتے ہیں اور ائمہ اربعہ امام اعظم اور مالک اور شافعی اور ابن حنبل اصحاب مذہب کو کہتے ہیں۔

تبصرہ

کتب فقہیہ حنفیہ میں جہان کمین مطلق حسن بولین وہاں اُس سے حسن بن زیاد شاگرد امام اعظم مراد ہوں گے اور کتب تفسیر میں جب مطلق حسن بولین تو وہاں حسن بصری مراد ہوں گے۔

تبصرہ

جہان کتب فقہ میں مطلق فضلی یا امام فضلی بولا جائے وہاں مراد اُس سے ابو بکر محمد بن فضل بخاری متوفی ۱۸۰ھ ہجری ہوں گے۔

تبصرہ

جہان شمس الایمہ بلا قید و صفی کے مطلق بولا جائے وہاں شمس الایمہ خسی

مراد ہوں گے۔ اور ان کے سوا کو جب کسی مقام میں شمس الایمہ کہیں گے تو ضرور مقید ذکر کیے جائیں گے اور کہیں گے شمس الایمہ حلوانی اور شمس الایمہ زرنجری اور شمس الایمہ کردری اور شمس الایمہ اور جندی۔ ویکذا۔

تبصرہ

فقہا جب کراہت مطلق بلا قید بولیں تو اس کراہت سے کراہت تحریمیہ مراد ہوتی ہے۔ مگر اس صورت میں کہ جب کراہت تنزیہی پر کوئی نص یا دلیل موجود ہو۔

تبصرہ

لفظ عندہ اور لفظ عنہ کا فرق یہ ہے کہ اول اس پر دلالت کرتا ہے کہ یہ قول امام عظیم کا مذہب ہے اور ثانی اس پر دلالت کرتا ہے کہ یہ قول امام عظیم کا مذہب نہیں ہے۔ بلکہ اُن سے یہ روایت ہے۔

فائدہ جب کوئی حنفی کسی مسئلہ میں ہذا عندنا کہے تو مراد اسکی یہی ہوگی کہ یہ قول امام اور صاحبین کا ہے۔ اور جب کسی مسئلہ میں عند الائمة الثلثة کہے تو اس سے مراد مالک شافعی ابن حنبل ہوں گے جیسا کہ مدت حمل کے مسئلہ میں کہا ہے اکثر مدۃ الحمل عندنا سنتان وعند الائمة الثلثة اربع سنين یعنی حمل کی مدت زیادہ سے زیادہ امام عظیم اور صاحبین کے نزدیک دو برس ہے اور ائمہ ثلاثہ کے نزدیک

چار برس ہی۔ بیان ائمہ ثلاثہ سے امام مالک اور امام شافعی اور امام بن حنبل

مراد ہیں

تبصرہ ۱۲

جب بلا ذکر مرجع فقہا لفظ عندہ کسی حکم کے بعد بولیں یا جملہ
ہذا مذہبہ بلا ذکر مرجع بولیں تو مراد اُس مرجع سے امام اعظم ہوں گے
اسی طرح لفظ عندہما کی ضمیر کا مرجع صاحبین کو قرار دیں گے۔ اور کبھی لفظ
عندہما سے ابو یوسف اور امام اعظم اور کبھی امام محمد اور امام اعظم اُس سے
مراد ہوں گے۔ اور جب تیسرے کا ذکر اُس حکم کے مخالف میں صریح ہو جیسے
کہ میں عند محمد کذا و عند ہما کذا تو یہاں لفظ عندہما سے شیخین مراد ہوں گے
اور اگر کہیں یون بولیں عند ابی یوسف کذا و عند ہما کذا تو اُس وقت
اس عندہما سے طرفین مراد ہوں گے۔

تبصرہ ۱۳ قاعدہ دفع تعارض کے بیان میں

جب متون اور شروح اور فتاویٰ میں تعارض ہو تو اعتبار متون کا کیا جائیگا
کہ انہیں رطب و یابس نہیں ہوتا۔ بلکہ اصول اور ظاہر و اس کے موافق مسائل
لکھنے کا اُن کے مصنفین نے اپنے پر التزام کر لیا ہے اور اعلیٰ طبقے کو ادنیٰ ترجیح
ہوگی اور یہ ظاہر ہے کہ متون کا درجہ شروح کے مرتبہ سے افضل اور اعلیٰ ہے۔ پھر شروح
معتبرہ کو فتاویٰ پر ترجیح ہوگی مگر جب تصحیح صریح متون میں نہ ہو اور شروح

اور فتاویٰ میں ہو تو اس وقت البتہ اذنی اعلیٰ پر مقدم اور مرجع کیا جائے گا اور مفضل افضل ہو جائے گا۔ علمائے اسکی تصریح کر دی ہیں کہ مضمون متون مضمون شروح پر مقدم کیا جائے گا اسی طرح مطالب شروح معانی فتاویٰ پر مرجع ہوگا یہ اس وقت ہے کہ جب دونوں مضمون کی تصریح تصحیح موجود ہو یا سرے سے مطلق تصحیح ہی نہ ہو لیکن کوئی مسئلہ متون میں ہو اور اسکی تصریح تصحیح نہ کی گئی ہو بلکہ اسکے مقابل کی تصریح پائی جائے تو اس کے مقابل کو اس پر ترجیح ہوگی اس واسطے کہ تصحیح صریح کے مقابل میں تصحیح التزامی مقدم نہ کی جائیگی اور قاعدہ مسلمہ ہے کہ تصحیح صریح تصحیح التزامی پر مقدم کی جاتی ہے۔ یعنی متون کی تصحیح التزامی ہے کہ مصنفین نے اپنے اوپر اسکا التزام کر لیا ہے کہ ظاہر روایت کے موافق اصح اقوال ہی جمع کرینگے اور شروح و فتاویٰ میں اس شرط کا التزام نہیں کیا گیا۔ بلکہ ضرورتوں کے لحاظ سے ہر قسم کی روایات اُس میں مندرج رہا کرتی ہیں۔

تبصرہ آداب مفتی کے بیان میں

واضح ہو کہ اس تبصرہ میں کئی فوائد ہیں جنکی نگہداشت فتوانویسوں کو بہت ضروری ہے۔

فائدہ مفتی کو لازم ہے کہ فتوا امام عظم ہی کے قول پر دیا کرے

کہ اُس میں غالباً ہر صورت سے اطمینان اور احتیاط ہے۔ فتاویٰ سراجیہ میں ہے کہ فتوا علی الاطلاق امام ابو حنیفہ کے قول پر ہوگا پھر ابو یوسف کے قول پر پھر امام محمد کے قول پر پھر امام زفر کے قول پر پھر حسن بن زیاد کے قول پر ہوگا۔

اور بعضوں نے یہ بھی کہا ہے کہ جب امام ابو حنیفہ کی رائے کسی مسئلہ میں ایک ثابت ہو اور اُس کے خلاف ابو یوسف اور امام محمد کی رائے ہو تو مفتی کو اختیار ہے جس پر چاہے فتوے اور اول اصح ہے جبکہ مفتی مجتہد نہوتے امام کے قول پر فتوہ دینا اُسکو لازم ہے اگر ایسے موقع پر صاحبین کے قول پر فتوہ دیا تو حقیقت میں وہ بھی امام ہی کا قول مانا جائے گا ہاں اتنا ہے کہ وہ سابق کا قول اور پہلے کی رائے کے موافق ہے اور یہ صاحبین کا قول گویا امام ہی کا قول ہے جیسا کہ صاحبین نے کہا ہے کہ ہم لوگ کسی مسئلہ میں کچھ نہیں کہتے جب تک کہ حکم امام سے اُس میں روایت نہیں پہنچتی۔

فائدہ جب امام سے کوئی روایت کسی مسئلہ میں نہ پائی جائے اُس وقت امام قاضی ابو یوسف کا قول معتبر مانا جائے گا اور جب ان سے بھی اُس میں کوئی روایت نہ ہوگی تو امام محمد صاحب کا قول معتبر مانا جائے گا بعد اُسکے امام زفر بعد اُسکے حسن بن زیاد کا قول قابل سند ہوگا۔ پس مفتی کو اس ترتیب کا نگاہ رکھنا لازمی ہے۔

فائدہ جب ایک مسئلہ میں کئی اقوال ہوں اور مفتی مجتہد ہو تو جس کے قول کی دلیل اقوال سے دیکھے اُس کے قول کے موافق فتوے دے ورنہ تہذیب سابق فتوے سے بغض قول امام کا مقدم ہوگا پھر ثانی پھر ثالث کا۔ اسی طرح جب امام سے ایک مسئلہ میں کئی روایت ہوں اور وہاں دوسرے اصحاب کا قول نہ ملے تو جس قول کی دلیل اقوال ہو اسی پر عمل کیا جائے گا۔

فائدہ جب کسی حادثہ میں اول طبقہ کے لوگوں میں سے کسی کے قول سے حادثہ کا جواب نہ معلوم ہو اور اُس میں مشایخ متاخرین کا کوئی قول ملے تو اُس پر عمل کیا جائے گا پھر اگر متاخرین فقہا کا بھی اُس میں اختلاف ہو تو جیسے اکابر فقہاء ہوں (اور وہ کبار مشاہیر کے معتمد علیہ ہوں جیسے ابو حفص کبیر اور امام فاضل اور خفاف اور ابواللیث اور طحاوی وغیرہم ہیں) اُسی پر عمل کیا جائے گا اور جب ان لوگوں سے بھی اُس کے جواب میں کوئی قول نہ ہو تو مفتی تامل اور تدبیر اور اجتہاد کی نظر سے کام لے گا اور تلاش کرتا ہے تاکہ اُس کے جواب کے واسطے کوئی ایسی صورت پائے جس سے وہ اپنے فرض منصبی کو ادا کر سکے اور اُس کو آسان سمجھ کر بیہودہ کلام اُس میں نہ کرے اور وہ خداوند کریم سے فرے کہ یہ بڑا بھاری کام ہے اس پر سولے جاہل بدبخت کے کوئی جسارت و ہمت نہیں کرتا اور اس کا خیال ہے کہ یہ معاملہ بنی و بنی اسد ہے۔

فائدہ علمائے اس کو مسلم کر لیا ہے کہ عبادات میں مطلقاً امام عظیم ہی کے قول پر فتوا ہو گا جب تک کہ امام عظیم سے کوئی روایت مخالف کے موافق نہ ہو اور امام محمد کے قول پر مسائل ذوی الارحام میں فتوا ہو گا اور امام ابو یوسف کے قول پر قضا اور شہادت کے مسائل میں فتوا ہو گا اور امام زفر کے قول پر صرف شہادۃ مسئلے میں فتوا ہو گا جو بجائے خود مصرح ہیں اور یہ جب ہو گا کہ متون میں تصحیح مسائل نہ ہو۔ ورنہ متون کے موافق فتوا ہو گا کیونکہ وہ متواتر ہو گئے ہیں اور اُس پر وثوق زیادہ ہے۔

فائدہ اب اس زمانے میں مفتی کا وجود مفقود ہے۔ فتح القدیر میں

اس بات کو ظاہر کر دیا ہے کہ مفتی مجتہد کو کہتے ہیں اور غیر مجتہد جو مجتہد کے اقوال کو حفظ رکھتا ہے تو وہ مفتی نہیں ہے اس پر واجب ہے کہ جب اُس سے سوال کیا جائے تو مجتہد امام کا قول بطور حکایت کے ذکر کرے آہ مگر اس زمانے میں جو لوگ اقوال صاحب مذہب کے نقل کر دیتے ہیں اُن کو مفتی کہتے ہیں۔ تو اُن کو مفتی کہنا حقیقتہً نہیں ہے بلکہ یہ کہنا مجازاً ہے۔

فائدہ مفتی کو ضرور ہے کہ جس کے قول کے موافق فتوا دیتا ہے اُس کا حال خوب جانے۔ فقط نام اور نسب کا جانتا کافی نہیں ہے بلکہ اُس کی روایت کے حال اور اُس کے درایت کے درجہ اور اُس کے طبقہ کو بھی پورے طور سے جانے کہ یہ کس طبقہ کا شخص ہے تاکہ اُس کو اچھی طرح دو مخالف قولوں میں ترجیح دینے کا موقع ملے۔ اور دو مخالف قائل کے کلام کے درجہ و مرتبہ کو تمیز کر سکے اور یہ مفتیوں کا اعلیٰ درجہ ہے۔

تبصرہ

جامع المضمرات میں ہے کہ مفتی کو حلال نہیں ہے یہ کہ اپنے فائدہ کی غرض سے اقوال مجورہ سے فتوے آہ اور شبابہ کی کتاب لقضائیں ہے کہ مفتی مصلحت دیکھ کر فتوا دیگا آہ سید احمد حموی نے اپنے حاشیہ میں اس پر یہ لکھا ہے کہ مفتی سے اُنہی مراد شاید مجتہد ہے تو یہ بات اُسی کے لیے کہی گئی ہے اور مقلد کا تو یہ حکم ہے کہ وہ فتوے صحیح روایت کے موافق دیئے گا چاہے اُس میں مستفتی کی مصلحت کے موافق حکم ہو یا نہ ہو اور شبابہ میں جو

مفتی کا حکم بیان کیا ہے تو اُس سے مقلد مراد لینا بھی جائز ہے اُس صورت میں کہ جب مسئلہ میں دو قول صحیح ہوں ایسی حالت میں وہ مفتی مقلد مخیر بالفتوے ہے یعنی اُسکو مصلحت دیکھ کر فتوے دینے کا اختیار ہے۔

تبصرہ

فقیہ پر واجب نہیں ہے کہ ہر مسئلہ کا جواب دے مگر یہ اُس وقت واجب ہوتا ہے کہ جب جان لے کہ میرے سوا اس مسئلہ کا جواب کوئی اُسکو نہ دے سکے گا پس ایسی حالت میں فتوے بتلانا اور تعلیم علوم کرنا فرض کفایہ ہو جاتا ہے۔

فائدہ اکثر امام اعظم رحمۃ اللہ علیہ مسئلہ کے جواب دینے میں ایک برس تک کے رہتے تھے اور فرماتے تھے کہ خطا کرنا سمجھنے کے بعد بہتر ہے اس سے کہ بے سمجھے بوجھے ٹھیک کہے۔ سنن سعید بن منصور اور دارمی اور بیہقی میں ابن مسعود کا قول مروی ہے کہ اُنھوں نے فرمایا من افقی الناس فی کل ما استفتونہ فهو مجنون یعنی جو ہر مسئلہ میں لوگوں کو فتوے دے تو وہ یا گل ہے اور سنن بیہقی میں ابن عباس کا قول بھی ایسا ہی ہے۔ اور ایسا ہی فتاویٰ سراجیہ اور تنقیح حامد میں بھی ہے۔

تبصرہ

مفتی پر واجب ہے کہ فتوے نقل کرتے وقت کتب معتبرہ کی طرف

رجوع کرے اور ہر کتاب پر اعتماد نہ کرے خاص کر فتاویٰ کی کتاب پر کہ وہ ایک بڑے وسیع میدان کی طرح ہو کہ ہر قسم کے مسائل اُس میں ہوا کرتے ہیں مگر اُس کا اعتبار جب ہوگا کہ اس کے مصنف کا حال اور اُس کی علمی کیفیت اور جلالت قدر معلوم ہو۔ اگر کسی کتاب میں کوئی ایسا مسئلہ ملے کہ کتب معتبرہ میں اس کا وجود نہ ہو تو واجب ہو کہ اس کو کتب معتبرہ میں خوب ڈھونڈھے اگر مرہب تامل اور تحقیق کثیر کے بعد اس میں مل جائے تو خیر ورنہ اُس کے موافق فتوے دینے میں کبھی جرأت اور ہمت نہ کرے۔ اسی طرح کتب مختصرہ معتبرہ سے بھی بغیر اُس کے حواشی و شرح کی استغانت کے فتوے دینے کی ہمت نہ کرے ہو سکتا ہو کہ اُس کا اختصار غلطی میں ڈال دے اور نفس مسئلہ کی صورت سمجھنے میں دھوکا ہو۔

تبصرہ ۱۹ علامات مفتی بہ کے بیان میں

مفتی کو لازم ہو کہ اقوال مفتی بہ کی علامات کو یاد رکھے اور علامات مفتی بہ کے یہ ہیں (۱) وعلیہ الفتویٰ (۲) وبہ یفتی (۳) وبہ ناخذ (۴) وعلیہ الاعتقاد (۵) وعلیہ عمل الیوم (۶) وعلیہ عمل الامة (۷) وهو الصحیح (۸) وهو الاصح (۹) وهو الاظهر (۱۰) وهو الاشبه (۱۱) وهو الاوجه (۱۲) وهو المختار (۱۳) وبہ جرى العرف (۱۴) وهو المتعارف (۱۵) وبہ اخذ علماؤنا۔

تبصرہ الفاظ مستعملہ فقہاء کے بیان میں

کبھی لفظ مجوز کا اطلاق نہ معنی صحیح اور کبھی بمعنی محال ہوتا ہے۔ اسی وجہ سے فقہاء مکروہ نماز پر حجاز ذلک اور صحیح ذلک بول جایا کرتے ہیں اور اس سے مراد انہی نفس صحت ہوتی ہے جو بطلان کا مقابل ہے وہاں اباحت اور عدم کراہت مراد نہیں ہوتی اسی خیال سے شرح اور محشی لوگ لفظ حجاز اور لفظ صحیح کی تصریح اس طرح کر دیا کرتے ہیں (صحیح) ای مع الکراہۃ یا بلفظ بغیر الکراہۃ پس جواز جب مطلق بلا قید کے مذکور ہو تو کبھی اُس سے غیر ممنوع بمعنی عام مراد لیا جاتا ہے کہ مباح اور مکروہ اور مندوب اور واجب سب کو شامل ہے۔

تبصرہ ۲۱

لفظ قالوا کا استعمال فقہاء اُس مقام پر کرتے ہیں جہاں مسئلہ میں متابع کا اختلاف ہو۔ علامہ تفتازانی نے حاشیہ کشاف میں حۃ یتبیین لکم الخیط الا بیض کے تحت میں لکھا ہے کہ لفظ قالوا میں اشارہ اس طرف ہے کہ مقولہ قول ضعیف ہے یعنی جو انھوں نے کہا ہے ضعیف ہے۔ لیکن فقہاء کے عرف میں وہی شائع ہے جو پہلے لکھا گیا۔

تبصرہ ۲۲

قیل کے ساتھ بہت سے مسئلے کے حکم بیان کیے جاتے ہیں
 اور شراح اور محشیوں کی عادت ہر کہ اس کے نیچے یہ لکھ دیا کرتے ہیں کہ
 یہ اشارہ ضعف کی طرف ہر معنی جو کہا گیا ہو یہ مضمون ضعیف قول ہو تو
 اس امر کی تحقیق یہ ہر کہ اگر کتاب لکھنے والے نے اس کا التزام کر لیا ہو کہ جو
 مرجوح نقل کیا جاوے گا وہ اسی صیغہ قیل کے ساتھ لکھا جائے گا اور یہ ضعف
 کی طرف اشارہ کریگا تو البتہ یہ قیل ضعف کے واسطے مسلم مانا جائے گا
 اور اس قیل کے مقولہ کو ضعیف ہی تصور کریں گے جیسا کہ کتاب ملتقی الابرار
 کے مصنف نے اس کا التزام کر لیا ہو اور کتاب مذکور کے دیباچہ میں ظاہر
 بھی کر دیا ہو کہ قیل اور قالو اسے میں مرجوح قول کی طرف اشارہ کرتا ہوں
 اور علامہ حسن شرنبلالی نے کہا ہر کہ صیغہ قیل لیس کل ما
 دخلت علیہ یكون ضعيفا اذ یعنی یہ بات نہیں ہر کہ جس پر صیغہ قیل
 ہو وہ ضعیف ہی ہو۔ پس یہ جو مشہور ہر کہ قیل اور يقال وغیرہما صیغہ
 ترمیض ہیں تو اُس کے یہ معنی نہیں ہیں کہ یہ صیغہ اس واسطے موضوع ہیں اور
 جہاں صیغہ ترمیض مستعمل ہوگا وہاں ضعف ہی کی طرف اشارہ ہوگا
 بلکہ ایسا اس وقت خیال کیا جائے گا کہ جب قائل اس کا التزام بھی اپنے
 اوپر کر لے کہ جہاں میں قیل کہوں وہاں ترمیضی صیغہ ہوگا اور
 اُس سے ضعف اور مرجوح کی طرف اشارہ سمجھنا یا سیاق
 و سباق اور مقام کے قرینے سے ظاہر ہوئے کہ مقولہ قیل
 مرجوح و ضعیف ہے۔

دوسرے اُن کتابوں سے جنکے مصنف کا حال خوب معلوم نہ ہو کہ بڑا معتمد علیہ فقہ تھا یا معمولی فقہیہ رطب یا بس کا جامع تھا جسے شرح کنز ملا مسکین کی ہر کہ ملا مسکین کا حال مجھول ہے۔ اسی طرح جامع الرموز نقایہ کی شرح جو قستانی کی مشہور کتاب ہے اس میں بھی رطب و یابس بھرا ہے۔ اور وہ معتمد فقہیہ بھی نہ تھا۔

تیسرے اُن کتابوں سے جنہیں اقوال ضعیفہ اور مسائل شاذہ غیر معتبر کتابوں سے منقول ہوں جیسے زاہدی غزینی معتزلی کی فقہ اور حاوی ہے۔ پس ان کتابوں سے فتوہ دینا جائز نہیں ہے جب تک کہ منقول عنہ اور ماخذ کا پتہ نہ لگے۔

تبصرہ جامع الرموز کے حال میں

کتاب جامع الرموز مصنف شمس الدین محمد قستانی کو بسبب رطب و یابس مسائل کے جمع ہونے اور مصنف کے حال اچھی طرح نہ معلوم ہونیکے کتب غیر معتبرہ میں شمار کیا ہے۔ یہاں تک کہ مولانا عصام الدین نے قستانی کے حق میں صاف صاف کہہ دیا ہے کہ وہ فقہ وغیرہ کچھ نہیں جانتا تھا وہ شیخ الاسلام ہروی کے زمانے میں کتابوں کا دلال تھا اور وہ حاطب لیل ہے۔ دبلا موٹا صحیح ضعیف سب کچھ جمع کر لیتا ہے اور یہ عارضہ رافضیوں کا سا ہے۔ یہ مضمون کشف الظنون وغیرہ میں ہے۔

تبصرہ قنیہ کے حال میں

قنیہ کو کتب غیر معتبرہ میں شمار کیا ہے۔ اسکے مصنف کا نام ابوالرجاء مختار بن محمود زاہدی غزینی معتزلی ہے۔ چونکہ اس میں روایات ضعیفہ اور مسائل شاذہ ہیں اور نیز غیر معتبر کتابوں سے اس میں نقل کرتے ہیں لہذا علمائے اسکو بھی غیر معتبر بتلایا ہے یہاں تک کہ مولانا برکلی رومی نے صاف قنیہ کے حق میں کہا ہے کہ اسکا درجہ کتب غیر معتبر سے اوپر ہے اور بعض عالموں نے اپنی کتابوں میں اس سے نقل کیا ہے لیکن یہ قنیہ علمائے نزدیک ضعف روایت کے ساتھ مشہور ہے اور اسکا مصنف معتزلی تھا آہ اور علامہ طحاوی نے حاشیہ مختار کے باب ما یفسد الصوم میں لکھا ہے کہ جو قنیہ میں یہ لکھا ہے کہ (دسویں محرم عاشور کے روز سر نہ لگانا واجب ہے) اس پر اعتماد نہ کیا جائے کیونکہ قنیہ حنفی فقہ کی معتبر کتابوں سے نہیں ہے آہ اور فتاویٰ تنقیح حادیہ کے کتاب الاجارہ میں صاف لکھ دیا ہے کہ زاہدی مصنف حاوی و قنیہ کا قول جب کسی فقیہ کے مخالفت ہو تو اسکا اعتبار نہیں ہے اور یہ قول ابن وہبان علامہ کا ہے آہ اور ایسا ہی کشف الظنون اور نافع کبیر وغیرہا میں بھی ہے۔

اور واضح ہو کہ فتاویٰ تنقیح حادیہ کے مصنف علامہ محمد امین مشہور بابن عابدین شامی متوفی ۱۲۵۲ھ ہجری ہن۔

فہرست کتب غیر معتبرہ

فہرست کتب غیر معتبرہ

جن سے فتوٰ دینا منع کیا گیا ہے

مع نام مصنف کتب و نام علماء مانعین رحمہم اللہ

یہاں کتب غیر معتبرہ کی ایک فہرست پیش کی جاتی ہے جن سے فتوٰ دینا منع کیا گیا ہے۔ اور ہر غیر معتبر کتاب کے مقابل اُسی سطر میں اُسکے مصنف کا نام بھی لکھ دیا ہے۔ اور مانعین علماء کا نام بھی درج کر دیا گیا تاکہ فتوٰ نویس لوگ تامل کے بعد فتوٰ افسل کریں اور دھوکا نہ کھائیں و ما علینا الا البلاغ۔

نمبر شمار	نام کتاب	نام مصنف کتاب	نام مانعین
۱	قنیہ	ابوالرجاء نجم الدین مختار بن محمود زاہدی غزینی معتزلی۔	ابن مہبان مولانا برکلی شامی خطا دی۔
۲	حاوی	ایضاً۔	ابن عابدین شامی۔
۳	جامع الرموز	شمس الدین محمد خراسانی قستانی۔	مولانا عصام الدین
۴	اسراج الوہاج	ابوبکر بن علی بن محمد حدادی۔	مولانا برکلی۔
۵	مشمول الاحکام	فخر الدین رومی	ایضاً
۶	کنز العباد	علی بن احمد غوری۔	جمال الدین مرشدی ملا علی قاری
۷	مطالب المؤمنین	بدر الدین بن تاج بن عبدالرحیم لاہوری۔	ابن عابدین شامی
۸	خرانۃ الروایا	قاضی حکیم حنفی ساکن قصبہ کن ضلع گجرات۔	ایضاً

نمبر شمار	نام کتاب	نام مصنف کتاب	نام مانعین
۹	شرعۃ الاسلام	رکن الاسلام امام زاده محمد بن ابوبکر چو غنی -	ابن عابدین شامی
۱۰	افتا و تصوفیه	فضل الد محمد بن ایوب -	مولانا برکلی - ابن کمالی باشا
۱۱	فتاویٰ طوری	+	ابن عابدین شامی
۱۲	فتاویٰ ابراهیم شاہی	قاضی شہاب الدین ملک لعل یاظن نام الدین گیلانی -	مولانا عبدالحق بدایونی -
۱۳	خلاصۃ الکیس	لطف الد نسفی -	مولانا عبدالحق گھنوی
۱۴	فتاویٰ ابن نجیم	زین العابدین مصری -	ابن عابدین شامی
۱۵	شرح کنز	ملا مسکین -	ایضاً
۱۶	شرح مختصر فتاویٰ	ابوالمکارم -	ایضاً

نقشہ موالید و وفیات ائمہ اربعہ مع ذکر عمار و مزار

نمبر شمار	نام	موالید	وفیات	عمر	مزار
۱	امام ابو حنیفہ ر	۸۰ھ	۱۵۰ھ	۷۰	دار السلام بغداد
۲	امام مالک ر	۹۰ھ	۱۷۹ھ	۸۹	دار الحجۃ مدینہ منورہ
۳	امام شافعی ر	۱۵۰ھ	۲۰۴ھ	۵۴	مصر
۴	امام احمد ر	۱۶۲ھ	۲۴۱ھ	۷۷	بغداد

تذکرہ اکابر علمائے اسلام کے مختصر تراجم و وفیات کے بیان میں

یہاں دوسری صدی سے تیرھویں صدی تک کے اکابر علمائے اسلام کے مختصر تراجم و وفیات لکھے جاتے ہیں۔ اس میں مراتب علماء کا لحاظ نہیں کیا گیا ہے۔ بلکہ لغت دیم و تاخیر باعتبار سال وفات کے ہر فافصہ

دوسری صدی کے علما

ابراہیم بن میمون مروزی محدث صدوق امام ابو حنیفہ اور عطاء سے روایت کرتے تھے۔ امام بخاری نے ان سے معلق روایت کی ہے اور ابو داؤد اور نسائی نے اپنی اپنی سنن میں ان سے تخریج کی ہے۔ مرو میں ان کا انتقال ہوا ہے۔

قائدہ امام ہمام ابو حنیفہ سے اگرچہ صریحی روایت صحیحین میں نہیں ہے مگر امام عظمیٰ کے تلامذہ کی روایتوں سے صحیحین بلکہ صحاح ستہ بھری ہیں۔ اور حافظ ابو یوسف نے امام ترمذی جو امام بخاری و مسلم کے ایک حدیث میں استاد بھی ہیں کتاب العلل میں یغنی جامع ترمذی کے آخرین امام ابو حنیفہ سے روایت کی ہے۔ یغنی توثیق و تعدیل اور جرح میں امام ہمام ابو حنیفہ کے قول کی تقلید کی۔ صاحب بصیرت اسی مقام پر اگر خوض کرے تو امام کے پایہ و مرتبہ کو بخوبی سمجھ سکتا ہو لیکن لا تعسی الا بصار و کن تعسی القلوب التي في الصدور

صحابہ میں ابو حنیفہ کے تلامذہ کی روایت

وکیجو جامع ترمذی مطبوعہ مصر ۱۲۹۸ ہجری جلد ۲۔ صفحہ ۳۳۳ میں ترمذی روایت کرتے ہیں **حاشا** محمود بن غیلان حاشا ابو یحییٰ الحافی قال سمعت ابی حنیفۃ یقول ما رأیت احدا کذب من حابو: الجعفی لا فضل من عطلو بن ابی دباح قال (ابو عیسیٰ) وسمعت الجارود یقول سمعت وکیعا یقول لو کان جابر الجعفی کان اهل الکوفۃ بغیر حدیث ولو کان احمد کان اهل لکوفۃ بغیر فقہ اھل اگر کسی کو شبہ ہو تو راقم الحروف کے پاس آکر دیکھ جائے فوراً وسوئل خناس دور ہو جائے گا انشاء اللہ تعالیٰ۔

مشعر بن کد ام ہالی کوفی ابوسلمہ حافظ احادیث ثقہ امام ابو حنیفہ
اور قتادہ اور عطاء سے روایت کرتے تھے۔ اور ان سے سفیان ثوری نے
روایت کی ہے۔ سفیان ثوری اور شعبہ کے مباحثہ میں یہی حکم مانے جاتے تھے
امام نووی نے شرح صحیح مسلم میں لکھا ہے کہ سفیانین آپ کے ساتھ گرو تھے
اصحاب صحاح ستہ نے آپ سے تخریج کی ہے۔ وفات آپ کی ۱۵۲ھ ہجری
۱۵۵ھ ہجری میں ہے۔

اور ابن ابی لیلی سے حدیث اور امام ابو حنیفہ سے فقہ پڑھی۔ سفیان بن عیینہ نے ان سے روایت کی ہے۔ اور نسائی نے ان سے تخریج کی ہے۔ ان حضرت نے امام ابو حنیفہ کی بیس برس تک شاگردی کی ہے۔

سُفیان بن سعید بن مسروق شیخ الاسلام سید الخطاط ابو عبد اللہ ثوری
کوفی فقیہ۔ امیر المؤمنین فی الحدیث تھے۔ آپ کے والد بھی علمائے کوفہ سے تھے

آپ نے حدیث پڑھی ہے۔ آپ کوفہ کے قاضی بھی تھے۔ نسائی نے آپ سے تخریج کی ہے۔

عبدالکریم بن محمد جرجانی قاضی فقیہ محدث تھے اور امام ابوحنیفہ سے حدیث کی روایت کی ہے۔ ترمذی نے آپ سے تخریج کی ہے۔

عبدالسد بن مبارک مروزی شہر مرو کے باشندہ تھے۔ مرو سے بغداد آئے اور امام ابوحنیفہ کی خدمت میں مدت تک حاضر رہ کر فیض طاہری و باطنی سے مالا مال ہوئے۔ پھر بعد وفات امام ابوحنیفہ رحمہ کے آپ نے امام مالک اور سفیان بن اور ہشام اور عاصم احوال اور سلیمان ثمالی وغیرہم سے استفادہ کیا۔ اور سفیان ثوری نے بھی آپ سے اخذ کیا ہے۔ یحییٰ ابن معین اور امام احمد بن حنبل اور ابو بکر بن ابی شیبہ وغیرہم آپ کے شاگردوں میں تھے۔ آپ مجاہد الدعوات تھے۔ اور اللہ ہجری میں پیدا ہوئے۔

یحییٰ بن زکریا ہمدانی کوفی ابو سعید حافظ حدیث فقیہ جامع فقہ و حدیث تھے۔ امام ابوحنیفہ رحمہ کے چالیس اصحاب جو تدوین کتب فقہ میں مشغول تھے انہیں سے آپ عشرہ متقدمین میں داخل تھے۔ آپ نے مدت تک دارالسلام بغداد میں حدیث کا درس دیا۔ امام احمد اور یحییٰ بن معین اور قتیبہ اور ابو بکر بن ابی شیبہ نے آپ سے حدیث پڑھی ہے۔ ۹۳ سال کی عمر میں آپ نے شہر مدائن میں وفات پائی۔

فضیل بن عیاض بن مسعود ثمالی خراسانی عالم ربانی عابد زاہد ثقہ

صاحب کرامات امام عظیم ابو حنیفہ رحمہ کے شاگرد تھے۔ ایک مدت تک امام حنفی کی خدمت میں رہ کر فقہ و حدیث پڑھی۔ اور آپ سے امام شافعی وغیرہ نے روایت کی۔ اور اصحاب صحاح ستہ نے آپ سے تخریج کی ہے۔ آپ نے کوفہ سے ہجرت کی اور مکہ معظمہ کی مجاورت اختیار کی اور وہیں محرم الحرام کے مہینے میں آپ کا وصال ہوا۔

عیسیٰ بن یونس کوفی محدث ثقہ فقیہ حنفیہ تھے۔ حدیث کو اعمش اور امام مالک سے سنا۔ اور علم فقہ امام ابو حنیفہ کے اصحاب سے پڑھا۔ آپ نے ۴۵ غزوے اور ۴۵ حج کیے۔ امام بخاری و مسلم وغیرہما نے آپ سے تخریج کی ہے۔

علی بن مسہر کوفی ابو الحسن فقیہ محدث صاحب روایت و حدیث اور ثقہ تھے۔ حدیث اعمش اور ہشام بن عروہ سے سنی۔ اور آپ سے سفیان ثوری نے امام ابو حنیفہ کا علم اور انکی کتب کو اخذ و نقل کیا۔ عرصہ تک آپ مہمل کے قاضی تھے۔ اصحاب صحاح ستہ نے آپ سے تخریج کی ہے۔

عبد اللہ بن ادیس بن یزید بن عبد الرحمن اودی کوفی فقیہ محدث امام ابو حنیفہ کے شاگرد تھے۔ اور اعمش اور ابن جریر اور ثوری اور شعبہ سے بھی روایت کی ہے۔ اور آپ سے امام مالک اور ابن مبارک اور امام احمد نے روایت کی۔ بواسطہ ان کے بھی امام مالک امام ابو حنیفہ کے تلامذہ میں ہوئے۔ آپ سے اصحاب صحاح ستہ نے تخریج کی ہے۔

حفص بن غیاث بن طلق کوفی عالم محدث ثقہ زہد امام ابو حنیفہ کے

اصحاب سے تھے۔ فقہ امام ابو حنیفہ سے اور حدیث امام ابو یوسف اور سفیان ثوری اور اعمش اور ابن جریر اور ہشام بن عروہ وغیرہم سے پڑھی۔ اور آپ امام احمد اور یحییٰ بن معین اور علی بن المدینی اور یحییٰ بن سعید لقطان نے روایت کی۔ اور آپ سے اصحاب صحاح ستہ نے تخریج کی۔

۱۰۱

وکیع بن جراح کو فی فقہ و حدیث کے امام حافظ ثقہ زاہد عالم شافعی اور امام احمد کے شیخ تھے۔ فقہ امام ابو حنیفہ سے پڑھی۔ اور علم حدیث امام ابو حنیفہ اور امام ابو یوسف اور امام زفر اور ابن جریر اور سفیان بن عروہ اور اعمش وغیرہم سے پڑھا۔ اور آپ سے ابن مبارک اور یحییٰ بن اکثم اور امام احمد بن حنبل اور یحییٰ بن معین اور علی بن المدینی اور ابن راہویہ نے حدیث پڑھی۔ اور اصحاب صحاح ستہ نے آپ سے تخریج کی۔ آپ امام ابو حنیفہ ہی کے قول پر فتوا دینے اور یحییٰ بن سعید لقطان آپ ہی کے قول پر فتوا دیا کرتے تھے۔ ستر سال کی عمر میں آپ کی وفات ہوئی۔

۱۰۲

سفیان بن عیینہ بن میمون ہمالی کو فی محدث علامہ حافظ شیخ الاسلام ثقہ فقیہ کو قسۃ میں ۱۵۰ شعبان ۲۰۸ ہجری میں پیدا ہوئے۔ پھر بیس سال کی عمر میں مکہ سے کوفہ آئے اور امام ابو حنیفہ سے ملے اور ان سے حدیث کی روایت کی امام ابو حنیفہ ہی آپ کو درس حدیث کے لیے جامع مسجد میں پہلے پہل بٹھایا تھا۔ اور آپ نے عمرو بن دینار اور زہری اور زیاد بن علاقہ اور اسحق سبیعی اور اسود بن قیس اور زید بن اسلم اور عبداللہ بن دینار اور محمد بن المنکدر اور منصور بن معمر اور قاری امام عاصم اور اعمش اور عبدالملک بن عمیر سے

حدیث پڑھی۔ اور آپے اعمش اور ابن جریج اور شعبہ وغیرہم آپ کے استادوں نے اور ابن مبارک اور ابن ہمدی اور امام شافعی اور امام احمد بن حنبل اور یحییٰ بن معین اور اسحق بن راہویہ اور احمد بن صالح اور زعفرانی اور علی بن حرب اور محمد بن عیسیٰ بن حیان مدائنی اور زکریا بن یحییٰ مروزی اور احمد بن سنان ربیع اور محمد بن اسحق اور زہیر بن یحییٰ اور عبد الرزاق بن ہمام اور یحییٰ بن اکثم نے روایت کی ہے۔ اصحاب صحاح ستہ نے بکثرت آپ سے تخریج کی۔ اور آپ نے شرح کیے اور مکہ معظمہ میں آپ نے وفات پائی آپ مریس بھی تھے۔

شعیب بن اسحق بن عبد الرحمن شقی امام ابو حنیفہ کے اصحاب سے محدث ثقہ فقیہ جید متہم بالارجاء تھے۔ آپ سے شیخین اور ابو داؤد اور نسائی اور ابن ماجہ نے تخریج کی۔

حفص بن عبد الرحمن بنی امام ابو حنیفہ کے اصحاب میں محدث و ثقہ اور افقہ تھے۔ آپ نے سفیان ثوری سے بھی روایت کی ہے۔ آپ پہلے بغداد کے قاضی تھے۔ پھر قضا چھوڑ کر عبادت الہی میں مصروف ہوئے آپ سے نسائی نے اپنی کتاب میں تخریج کی ہے۔

معروف کرخی بن فیروز قطب وقت مجاہد الدعوات تھے۔ آپ امام علی بن موسیٰ رضا کے ہاتھ پر مسلمان ہوئے۔ اور آپ نے او دطائی شاگرد امام ابو حنیفہ سے ظاہری و باطنی علوم کی تکمیل کی۔ سری سقطی نے آپ ہی سے ظاہری و باطنی علوم پڑھے۔ حماد بن دلیل ابو زید فقیہ محدث صدوق امام ابو حنیفہ کے ان بارہ اصحاب

مین سے تھے جنکی طرف امام صاحب نے اشارہ کر کے فرمایا تھا کہ یہ لوگ قضا کی صلاحیت رکھتے ہیں۔ حدیث امام ابو حنیفہ اور ثوری اور حسن بن عمارہ سے پڑھی۔ مدت تک مدرائے کے قاضی رہے۔ جب فضیل بن عیاض سے مسئلہ پوچھا جاتا تو فرماتے کہ ابو زید سے پوچھ لو۔ ابو داؤد نے اپنی سنن میں آپ سے تخریج کی ہے۔

تیسری صدی کے علما

ابو سلیمان موسیٰ بن سلیمان جوزجانی فقیہ متبحر محدث حافظ تھے فقہ امام محمد سے اور حدیث عبداللہ بن مبارک اور امام ابو یوسف اور امام محمد سے پڑھی۔ آپ ہی استاذ الفقہاء ہیں۔

یزید بن ہارون ابو خالد واسطی اپنے زمانے کے امام کبیر اور محدث تھے۔ حدیث امام ابو حنیفہ اور امام مالک اور سفیان ثوری سے پڑھی۔ اور آپ سے یحییٰ بن معین اور علی بن مدینی نے روایت کی۔ آپ شہر واسط کے رہنے والے تھے۔

حسین بن حفص بن فضل سہدانی اصفہانی فقیہ جید محدث صدوق تھے۔ آپ نے فقہ امام ابو یوسف سے پڑھی۔ چونکہ آپ امام ابو حنیفہ کے مذہب ہی پر فتوہ دیتے تھے اسلئے امام غلام کی فقہ ملک اصفہان میں آپ ہی کے ذریعہ سے شائع ہوئی۔ مدت تک آپ اصفہان کے قاضی تھے۔ مسلم اور ابن ماجہ نے آپ سے روایت کی ہے۔

معلیٰ بن منصور ابو یحییٰ رازی حافظ حدیث فقیہ متورع امام ابو یوسف
اور امام محمد کے اصحاب کبار سے تھے۔ حدیث امام مالک اور لیث اور حماد اور ابن
عمیینہ سے روایت کی اور آپ سے علی بن مدینی اور ابو بکر بن ابی شیبہ اور
امام بخاری اور ترمذی اور ابو داؤد نے روایت کی ہے۔ صحاح کی کتابوں میں
آپ سے بکثرت روایات ہیں۔ اور آپ کے امام ابو یوسف اور امام محمد کی کتابوں
اور امالی اور نوادر کی روایتیں لوگوں نے کی ہیں۔

ضحاک بن مخلد بن ضحاک بن مسلم شیبانی بصری امام ابو حنیفہ کے
صحاب میں سے محدث ثقہ فقیہ معتمد تھے۔ اور ابو عاصم کفایت رکھتے تھے۔
اصحاب صحاح ستہ نے اپنی اپنی صحاح میں آپ سے تخریج کی۔ نوٹ
سال کی عمر میں بصرہ میں وفات پائی۔

خلف بن ایوب یحییٰ امام محمد اور امام زفر کے اصحاب میں سے فقیہ
محدث عابد زاہد صالح تھے۔ فقہ امام ابو یوسف سے اور حدیث اسرائیل بن
یوسف اور معمر وغیرہ سے پڑھی۔ اور آپ سے امام احمد اور ابو کریم وغیرہ
نے روایت کی۔ ترمذی میں آپ سے روایت موجود ہے۔ آپ ابراہیم بن ادہم
کی صحبت میں بہت رہے اور ان سے فیض لیا۔

محمد بن عبد اللہ بن بشر بن عبد اللہ بن انس بن مالک انصاری صحابی
امام زفر کے اصحاب میں سے فقیہ محدث ثقہ تھے۔ آپ سے امام احمد اور علی
بن مدینی اور ایہ صحاح ستہ نے روایت کی ہے۔

علی بن معبد بن شداد رقی امام محمد کے اصحاب میں سے محدث ثقہ

مستقیم الحدیث حنفی المذہب امام احمد کے طبقے کے تھے۔ حدیث ابن مبارک اور امام محمد اور امام مالک اور امام لیث اور امام شافعی اور وکیع اور ابن عیینہ وغیرہم سے پڑھی۔ آپ سے یحییٰ بن معین اور محمد بن اسحق اور قاسم بن سلام اور علی بن مجہد ابن نوح اور اسحاق بن منصور اور یونس بن عبد الاعلیٰ وغیرہم نے روایت کی ہے۔ ترمذی اور نسائی نے اپنی اپنی کتاب میں آپ سے تخریج کی ہے۔

ابو نعیم

عیسیٰ بن ابان بن صدقہ ابو موسیٰ حفاظ حدیث میں افقہ تھے پہلے آپ کو امام محمد کی مجلس درس میں حاضر ہونے سے انکار تھا اور امام محمد کو مخالف حدیث سمجھا کرتے تھے ایک روز محمد بن سماعہ نے زبردستی آپ کو امام محمد کی مجلس میں حاضر کر دیا۔ بعد درس کے امام محمد سے عیسیٰ نے ۲۵۔ باب حدیث کے پوچھے امام محمد نے ہر ایک کا جواب مع دلائل و شواہد و ناسخ و منسوخ کے بڑی شرح و بسط کے ساتھ دیا کہ آپ قائل ہو گئے۔ اور چھ ماہ تک امام محمد سے فقہ پڑھی اور آپ سے شیخ طحاوی نے تفقہ کیا۔

ابو نعیم

خزاعی نعیم بن حماد مروزی محدث صدوق فقیہ فاضل تھے۔ آپ ہی نے پہلے پہل مسند جمع کی۔ اور امام ابو حنیفہ سے فرضیت و ترکی روایت کی یہ وہی خزاعی ہیں جو امام بخاری اور یحییٰ بن معین کے شیخ ہیں۔ آپ نے بمقام سامرہ بحالت حبس وفات پائی۔

ابو نعیم

فرخ محدث ثقہ فقیہ فاضل امام ابو یوسف کے غلام تھے۔ آپ نے صفر سنی میں امام ابو حنیفہ کو دیکھا تھا۔ اور امام صاحب کے جنازے کی نماز میں

یعنی قاضی ابو حازم عبد الحمید محدث استاد امام طحاوی نے آپ سے فقہ پڑھی ہے۔ ۱۲ منہ عظمیٰ عنہ

شریک تھے۔ آپ نے فقہ امام ابو یوسف سے پڑھی۔ اور آپ سے امام احمد اور یحییٰ بن معین اور امام بخاری اور امام مسلم اور ابو داؤد اور ابو زرہ اور بغوی نے حدیث لی ہے۔ اور آپ سے احمد بن ابی عمران نے فقہ پڑھی ہے اور احمد بن ابی عمر سے امام طحاوی نے فقہ پڑھی۔

علی بن جبین عبید جو ہری بغدادی امام ابو یوسف کے صحابہ میں سے حافظ حدیث ثقہ صدوق تھے۔ آپ نے امام ابو حنیفہ کو دیکھا اور ان کے چنانے میں شریک تھے۔ حدیث جریر بن عثمان اور شعبہ اور سفیان ثوری اور امام مالک اور ابن ابی ذؤب وغیرہم سے سنی اور پڑھی۔ اور آپ سے امام بخاری اور ابو داؤد اور یحییٰ بن معین اور ابو بکر بن ابی شیبہ اور ابو قلابہ اور زیاد بن ایوب اور خلف بن سالم اور ابن ابی الدنیا اور حافظ ابو زرہ اور ابو یعلیٰ اور ابو القاسم عبد اللہ بن محمد بغوی وغیرہم نے روایت کی ہے۔ آپ کا حافظہ بخیر قوی تھا۔

محمد بن سماعہ قمی کو فی سال ۳۱۰ ہجری میں پیدا ہوئے۔ آپ فقیہ محدث حافظ ثقہ صدوق امام محمد کے اجل تلامذہ سے تھے۔ فقہ ابو یوسف اور حسن بن زیاد سے اور حدیث امام لیث بن سعد اور امام ابو یوسف اور امام محمد سے پڑھی اور آپ سے احمد بن ابی عمران شیخ طحاوی اور ابو بکر بن محمد قمی وغیرہ نے فقہ پڑھی ہے۔ نوادر محمد بن سماعہ اور کتاب ادب القاضی اور کتاب المحاضرہ و لاجلہات آپ کی یادگار ہے۔ جب آپ فوت ہوئے تو یحییٰ بن معین نے بڑے افسوس کے ساتھ فرمایا قَدَمَاتِ رَحْمَةِ الْعِلْمِ مِنْ أَهْلِ السَّرَايِ باوجود اسکے کہ آپ نوے سال کے تھے آپ روزانہ دو سو رکعات نفل پڑھا کرتے تھے۔ رحمۃ اللہ علیہ۔

یہی

یہی

ابو یوسف

بشر بن ولید بن خالد کندی فقیہ محدث ثقہ صالح عابد فقیہین وہ امام ابو یوسف کے اور حدیث میں امام مالک وغیرہ کے شاگرد تھے اور آپ سے حافظ ابو نعیم موصلی اور ابو یعلیٰ اور حامد بن شعیب نے تلمذ کیا۔ ابوداؤد نے اپنی سنن میں آپ سے روایت کی۔ معتمد باسد کے عہد میں آپ قاضی بغداد تھے سالہ خلق قرآن کے بائیس میں معتمد نے آپ کو قید کیا تھا پھر متوکل کے عہد میں رہا ہو زمانہ سپری میں باوجود مفلوجی کے بھی آپ روزانہ دو سو رکعات نفل پڑھتے تھے ابن عیینہ آپ ہی فتوا دلواتے تھے۔

ابو داؤد

داؤد بن رشید خوارزمی امام محمد و حفص بن غیاث کے صحابہ محدث ثقہ فقیہ تھے امام مسلم و ابوداؤد و ابن ماجہ و نسائی نے آپ سے روایت کی بخاری نے بالواسطہ آپ سے ایک حدیث لی۔

ابو یوسف

ابراہیم بن یوسف بلخی شیخ اجل محدث ثقہ صدوق تھے امام ابو حنیفہ کے صحابہ میں آپ کی بڑی عزت تھی۔ مدت تک امام ابو یوسف کی خدمت میں رہ کر استفادہ کیا۔ حدیث سفیان اور امام مالک اور وکیع سے پڑھی امام نسائی نے اپنی کتاب میں آپ سے روایت کی ہے۔ اور آپ کو ثقہ بتلایا ہے۔

ابو یوسف

میخسی بن اکثم مروزی قاضی علامہ فقیہ محدث صدوق عارف مذہب بصیر احکام تھے۔ مامون عباسی کے بڑے رفیق تھے۔ حدیث امام محمد اور ابن مبارک اور سفیان بن عیینہ سے پڑھی۔ اور آپ سے امام بخاری نے غیر جامع میں اور ترمذی نے روایت کی ہے۔ تراسی سال کی عمر میں وفات پائی۔

ابو یوسف

ابراہیم بن ادہم بلخی محدث صدوق عارف ولی تارک الدنیا

صاحب کرامات تھے۔ مدت تک امام ابو حنیفہ کی صحبت میں رہ کر ان سے علم حاصل کیا۔ آپ فضیل بن عیاض کے مرید و خلیفہ تھے۔ پادشاہی چھوڑ کر آپ نے فقر اختیار کیا۔ اور بہت سے مشایخ طریقت سے بھی آپ نے فیض لیا۔ امام بخاری و مسلم نے غیر صحیحین میں آپ سے روایت کی ہے۔

بکاکار بن قتیبہ بن اسد بصری فقیہ زاہد محدث ثقہ تھے۔ بصرے میں ۸۲ھ ہجری میں پیدا ہوئے۔ فقہ ہلال ازی کے بیٹے یحییٰ تلمیذ امام ابو یوسف سے پڑھی۔ اور امام زفر سے بھی استفادہ کیا ہے۔ اور آپ سے ابو عوانہ اور ابن خزمہ نے اپنی اپنی صحیح میں روایت کی ہے۔

محمد بن سلمہ بنی فقیہ کامل عالم متبحر تھے اور ۹۲ھ ہجری میں پیدا ہوئے۔ فقہ ابوسلمان جوزجانی تلمیذ امام محمد سے پڑھی۔ اور محمد بن شجاع سے بھی بہت روز تک فقہ پڑھی ہے۔ اور آپ سے ابوبکر اسکاف نے تفقہ کیا۔ سلیمان بن شعیب امام محمد کے اصحاب میں سے بڑے فقیہ متبحر تھے۔ نوادر آپ کی تصنیفات سے یادگار ہے۔ آپ سے ابو جعفر طحاوی محدث نے روایت کی۔

احمد بن ابی عمران بن عیسیٰ بغدادی محدث فقیہ محمد بن سماعہ کے شاگرد تھے۔ امام طحاوی نے آپ سے بکثرت روایت کی ہے۔

اسی صدی میں محمد بن مقاتل رازی اور ہشام بن عبد اللہ رازی اور علی رازی اور ابو علی دقاق اور احمد بن اسحق جو دجانی بھی گزرے ہیں۔

۱۰ امام ابو جعفر طحاوی رحمہ اللہ کی معانی الآثار دیکھنے سے یہ بات بخوبی معلوم ہو سکتی ہے۔ ۱۳۰ھ

سلسلہ ہجری

سلسلہ ہجری

سلسلہ ہجری

سلسلہ ہجری

چوتھی صدی کے علما

محمد بن سلام بن ابی حفص کبیر کے معاصر فقیہ متبحر صاحب فتاویٰ تھے۔
ابو سعید احمد بر دعی ابو علی دقاق اور اسمعیل بن حماد کے شاگرد رشید اور
ابو الحسن کرخی کے استاد تھے۔

طحاوی ابو جعفر احمد بن محمد ازدی نے مذہب شافعی چھوڑ کر مذہب حنفی
اختیار کیا بڑے فقیہ جید اور محدث جلیل القدر تھے۔ شرح معانی الآثار اور شکل الآثار
اور شرح جامعین آپ کی یادگار ہیں۔

اسکاف ابو بکر محمد بن احمد بن محمد بن سلمہ کے شاگرد۔ اور ابو جعفر منہدانی
کے استاد۔ اور بڑے جلیل القدر فقیہ جید تھے۔

حاکم شہید محمد بن محمد بن احمد بن محمد بن مروزی فقیہ محدث حاکم صاحب
مستدرک کے استاد تھے۔

صفار ابو القاسم احمد بن عاصم بن محمد بن شاگرد نصیر بن یحییٰ تلمیذ محمد بن سماعہ کے
تھے۔ آپ اپنے وقت کے امام کبیر فقیہ جید تھے۔

کرخی عبید اللہ بن حسن امام مجتہد فی المسائل فقیہ عابد زاہد ابو سعید بر دعی
کے شاگرد۔ اور ابو بکر جصاص رازی کے استاد تھے۔ اکابر فقہا آپ
کے تلامذہ تھے۔

سبذمونی المعروف بلقب استاذ۔ ابو عبد اللہ بن ابو حفص کبیر
کے شاگرد۔ اور ابن مندہ محدث کے استاد تھے۔ آپ اصحاب وجوہ سے

ابو سعید احمد بن محمد

طحاوی

اسکاف

حاکم

صفار

کرخی

سبذمونی

تھے آپ کا ذکر مقدمے میں بعنوان سبزمونی کر دیا گیا ہے۔

طبری احمد بن محمد بن عبدالرحمن بغداد کے اکابر فقہا سے تھے۔ آپ ابو سعید بردعی کے شاگرد اور کرخی کے معاصر۔ شارح جامعین تھے۔ آپ طبرستان کے باشندہ تھے۔

قاضی اکرمین ابوالحسن احمد بن محمد نیشاپوری شیخ حنفیہ۔ اور امام ابوالحسن کرخی کے شاگرد فقیہ کامل امام فاضل تھے۔

ہندوانی امام محمد بن عبدالسند بن محمد بن عمر بلخی فقیہ محدث۔ ابو حنیفہ کے لقب سے مشہور تھے۔ آپ فقیہ ابواللیث کے استاد تھے۔ آپ نے ابوبکر اسکان کے شاگرد ابوبکر اعلمش سے فقہ پڑھی۔ اور آپ روزانہ اپنی والدہ ماجدہ کا قدم چوما کرتے تھے۔ آپ کا ذکر مقدمے میں کر دیا گیا ہے۔

سیرانی قاضی ابوسعید حسن بن عبدالسند۔ شہر سیرات کے باشندہ جامع علوم وفنون ابوالفرج اصفہانی کے معاصر۔ اور ابن دُرید لغوی اور ابن سراج نحوی کے شاگرد تھے۔ پچاس برس تک آپ صافہ میں مفتی حنفیہ رہے۔ سیبویہ نحوی کی الکتاب کی شرح بھی آپ نے لکھی ہے۔

بخصاص ابوبکر احمد بن علی رازی۔ ابوسهل نجاج سے فقہ اور ابوحاتم اور عثمان زامی سے حدیث پڑھی۔ آپ کو صحابہ تخریج میں شمار کیا ہے۔ مگر آپ کو طبقہ مجتہدین فی المسائل میں کہنا بجا ہے۔ آپ کی عمر پینٹھ برس کی تھی۔

ابواللیث سمرقندی امام الہدیٰ نصر بن محمد فقیہ محدث لاکھ حدیث کے حافظ تھے۔ علوم صفار سے حاصل کیے۔ آپ تمام عمر میں کبھی جھوٹ

۱۱۰

۱۱۱

۱۱۲

۱۱۳

۱۱۴

۱۱۵

نہیں ہوئے۔ آپ کا حافظہ ایسا قوی تھا کہ کتب امام محمد و امام وکیع و ابن مبارک و امام ابو یوسف سب آپ کو حفظ تھیں۔ بستان العارفین وغیرہ آپ کی یادگار ہے۔

زعفرانی ابو الحسن محمد بن احمد فقیہ ثقہ صالح ابو بکر رازی کے شاگرد تھے۔ زعفرانی یا تو نسبت ہے شہر زعفرانیہ کی طرف جو بغداد کے قریب ایک گائون کا نام ہے۔ یا نسبت ہے بیع زعفران کی طرف۔ اور نیز زعفران دو شہروں کا نام بھی ہے۔ ایک تو علاقہ بغداد میں۔ اور دوسرا ہمدان اور اسداباد کے درمیان میں ہے و اللہ اعلم۔

فقیہ جرجانی ابو عبد اللہ محمد بن یحییٰ علامہ فہامہ افقہ لفقہا ابو بکر رازی کے شاگرد۔ اور قدوری اور احمد ناطفی کے استاد تھے۔ صاحب ہدایہ تھے۔ آپ کو اصحاب تخریج میں شمار کیا ہے۔

اسی صدی کے علمائے امام ستغفنیؒ اور دامغانیؒ اور زجاجیؒ اور خیزاخریؒ اور ابو جعفر شتروشنیؒ اور ابو بکر محمد کلاباذیؒ اور ابو عبد اللہ حسن زعفرانیؒ وغیرہم ہیں۔ رحمۃ اللہ علیہم اجمعین۔

۱۵ امام آپ کا علی بن سعید سمرقندی ہے۔ آپ ابو منصور ماتریدی کے صحبت یافتہ اور بڑے فقیہ اصولی تصبیہ یتفقن کے باشندے تھے اور آپ کی کنیت ابو الحسن تھی۔ مقدمے میں آپ کا ذکر کر دیا گیا ہے ناظر ثبہ۔ ۱۲

۱۶ آپ کا نام ابو بکر احمد بن محمد ہے۔ آپ بڑے فقیہ محدث امام طحاویؒ اور ابو سعید بردعیؒ اور امام کرخی کے شاگرد تھے۔ آپ شہر افغان کے باشندے تھے جو خراسان میں کوہستان کے پاس واقع ہے۔ ۱۲

۱۷ آپ کی شہرت ابو سہل کے نام سے ہے آپ بڑے فقیہ اور عالم جید تھے آپ امام کرخی کے شاگرد تھے۔ ابو بکر احمد بن علی رازی وغیرہم آپ کے تلامذہ سے تھے۔ ۱۲ منہ عفا اللہ عنہما اجناہ

پانچویں صدی کے علما

قدوری ابوالحسن احمد بن محمد بن احمد جعفر فقیہ محدث صدوق تھے۔ فقیہ جرجانی کے شاگرد اور خطیب بغدادی کے استاد تھے آپ اجل فقہا تھے کتاب منتخب ضروری آپ کی یادگار ہے۔ مقدمے میں آپ کا حال لکھا گیا ہے۔

ابن سینا رئیس الحکما۔ شیخ رئیس۔ ابوعلی حسن بن عبد اللہ بن سینا اہل اسلام میں اعلیٰ درجے کا حکیم طبیب عالم جامع علوم و فنون صاحب تصانیف یہ شخص گزر رہا تھا کتاب انھیں کی یادگار ہے۔ ان کا خاتمہ موت بہت اچھا ہوا۔ احمد علیٰ ذلک۔

دبوسی ابو زید عبید اللہ بن عمر بن عیسیٰ قاضی فقیہ حید تھے۔ مدت تک علمائے بخارا و سمرقند سے مناظرہ کیا کیے۔ مقدمے میں آپ کا حال گزر رہا ہے۔

صیمری حسین بن علی بن محمد بن جعفر محدث صدوق تھے۔ ۳۵۰ ہجری میں پیدا ہوئے۔ آپ شہر صیمر کے پہاڑ پر رہا کرتے تھے جو ملک خورستان میں نہر بصرہ پر واقع ہے۔ آپ نے ابوالحسنین دارقطنی سے حدیث پڑی ہے آپ قاضی القضاۃ دامغانی کے استاد اور خطیب بغدادی کے شیخ تھے۔ بغداد میں آپ کا انتقال ہوا۔

ناطفی احمد بن محمد ابوالعباس فقیہ محدث تھے۔ آپ نے فقہ ابو عبد اللہ جرجانی سے پڑھی ہے اور جرجانی ابو بکر جصاص رازی کے شاگرد تھے۔

صاحب تاریخ ابو بکر احمد بن علی بغدادی ۳۶۲ ہجری میں ان کا انتقال ہوا ۱۲ تاریخ خیس صفر ۳۶۲ منہ

ذی القعدہ ۳۵۰

ذی القعدہ ۳۵۰

ذی القعدہ ۳۵۰

ذی القعدہ ۳۵۰

ذی القعدہ ۳۵۰

مقدمے میں آپ کا حال گزر چکا ہے۔

شمس الایمہ حلوانی عبدالعزیز بخاری بڑے علامہ فقیہ حید تھے ابن کمال بانٹانے آپ کو مجتہدین فی المسائل میں شمار کیا ہے۔ شمس الایمہ خسی اور شمس الایمہ زرنگری اور فخر الاسلام بزودی اور صدر الاسلام بزودی آپ کے تلامذہ سے تھے۔

عکبری ابوالقاسم عبدالواحد بن علی بڑے فقیہ نخوی لغوی مؤرخ ادیب تھے حنبلی مذہب کے رجوع کر کے حنفی المذہب اختیار کیا۔ یہ احمد قدوری کے شاگرد تھے۔ عکبر بغداد سے دس فرسنگ کے فاصلے پر دریائے دجلہ پر واقع ہے۔

سعدی رکن الاسلام ابوالحسن علی شمس الایمہ خسی کے شاگرد تھے۔ آپ بخارا کے قاضی بھی تھے۔ قاضیخان وغیرہ قتائے میں آپ کے مکرر جایجا اقوال مذکور ہیں۔ سعدی قند کے نواح میں ایک علاقے کا نام ہے۔ گرابیسی ابولمظفر جمال الاسلام اسعد بن محمد بن حسین نیشاپوری فقیہ ادیب اصولی تھے۔ گرابیس کر باس کی جمع ہے۔ اور وہ ایک قسم کے کپڑے کو کہتے ہیں۔ یا تو آپ اسکی تجارت کرنے تھے یا بیع و شرا کرتے تھے۔

دامغانی ابو عبد اللہ محمد بن علی بن محمد حنفی۔ صیمری کے شاگرد تھے۔ اور فقہ قدوری سے پڑھی۔ دامغان میں ۳۹۰ ہجری میں پیدا ہوئے تیس سال سے زیادہ آپ بغداد میں قاضی تھے۔ امام ابو حنیفہ رحمہ اللہ کے قبے کے زیر سایہ آپ کا مزار ہے۔ قاضی القضاۃ بڑے دامغانی آپ ہی ہیں چھوٹے

دامغانی چھٹی صدی کے ہیں۔

سید ابوشجاع ابوالنضر احمد بن منصور انام متبحر فقیہ حید تھے۔ بعد وفات سید ابوشجاع کے آپ ہی کو لوگوں نے فتوے فرائض میں اُن کا قائم مقام سمجھا مختصر طحاوی کی شرح نہایت ہی عمدہ آپ نے لکھی ہے۔ سمرقند کے علما و فقہاء سے آپ سے بہت مناظرے ہوئے۔

برزوی علی بن محمد شمسہ ہجری میں پیدا ہوئے۔ فقیہ محدث اصولی حفظہ مذہب میں ضرب المثل اپنے زمانے کے امام۔ شیخ حنفیہ مرجع انام تھے آپ نے اصول برزوی و شرح جامعین کے علاوہ قرآن شریف کی ایک بڑی تفسیر ایک سو بیس جلدوں میں لکھی ہے۔

شمس اللایمہ سرخسی محمد بن احمد شمسہ ہجری میں پیدا ہوئے اپنے زمانے کے امام علامہ متکلم مناظر اصولی فقیہ محدث مجتہد تھے۔ ابن کمال بن شاعری نے آپ کو مجتہدین فی المسائل میں شمار کیا ہے۔ آپ شمس اللایمہ حلوانی کے شاگرد۔ اور برہان اللایمہ عبدالعزیز اور محمود اور زجندی اور رکن الدین مسعود اور عثمان بیکندی وغیرہم کے استاد تھے۔ آپ کا حافظہ امام شافعی سے زیادہ قوی تھا چنانچہ کسی نے آپ کے سامنے امام شافعی کا ذکر کیا کہ اُن کو تین سو جلد کتابوں کی یاد تھیں اس پر آپ نے اپنی محفوظ جلدوں کو شمار کیا تو وہ بارہ ہزار تکلیں والدا علم۔

سید ابوشجاع محمد بن احمد بن حمزہ بڑے عالم فقیہ۔ رکن الاسلام علی سغدی اور امام حسن باقری کے معاصر تھے۔ آپ کے زمانے میں جس

فتوے پر ان تنون کے دستخط ہوتے وہ بڑا معتبر خیال کیا جاتا تھا۔
 اسی صدی میں عطاء بن حمزہ سفدی استاد نجم الدین عمر نفی اور صیمی کے
 شاگرد ابو الحسن نیشاپوری مفسر صاحب تفسیر وغیرہا تھے۔ رحمۃ اللہ علیہم جمعین

چھٹی صدی کے علما

شمس اللایمہ زرنگری بکر بن محمد ^{۲۸۷} ہجری میں بخارا کے قریب
 قصبہ زرنگر میں پیدا ہوئے یہ ابو حنیفہ صغیر کے نام سے پکائے جاتے
 تھے کیونکہ یہ بڑے اعلیٰ درجہ کے فقیہ تھے۔

دامغانی قاضی القضاۃ ابو الحسن علی بن قاضی القضاۃ محمد بن علی
 دامغانی حنفی بڑے جلیل القدر فقیہ تھے۔ بغداد میں چونٹھ برس کی عمر
 میں آپ کا انتقال ہوا۔

خیزاخری احمد بن عبد اللہ فقیہ محدث امام جامع بخارا تھے۔ آپ
 قصبہ خیزاخر کے رہنے والے تھے جو بخارا سے پانچ فرسنگ کے
 فاصلے پر واقع ہے۔

کشتانی ابوسعید رکن الدین مسعود بن حسین فقیہ محدث شمس اللایمہ خسی
 کے شاگرد اور صدر شہید کے استاد اور کتاب مختصر مسعودی کے مصنف
 تھے۔ مزار آپ کا سمرقند میں ہے۔

صفار ابواسحق رکن الاسلام ابراہیم بن اسماعیل معروف بہ زاید صفار

لے کشتانی کشتانی کی طرف منسوب ہے جو نواح سمرقند میں ایک شہر کا نام ہے۔ ۱۲۷

۱۲۷ ہجری

۱۲۸ ہجری

۱۲۹ ہجری

۱۳۰ ہجری

۱۳۱ ہجری

فخر الدین قاضی خان کے استاد اور بڑے فقیہ عابد تھے۔ آپ تانبے کے ظروف بچا کرتے تھے۔

سید بنوری

اسیجا بی علی بن محمد بن اسماعیل شیخ الاسلام صاحب ہدایہ کے استاد تھے۔ مختصر طحاوی اور مسوط کی شرح بھی آپ نے لکھی ہو۔ سمرقند ہی میں ۶ جمادی الاولیٰ ۸۵۳ھ ہجری میں آپ پیدا ہوئے۔

منہاج الشریعہ محمد بن محمد بن حسین اپنے زمانے کے امام بڑے ذی عزت کثیر العلم صاحب ہدایہ کے استاد تھے۔ آپ کے وقت میں آپ ساقط دوسرا نہیں تھا۔

سید بنوری

صدر شہید ابو محمد حسام الدین عمر بن عبد العزیز فقیہ محدث عالم بگاہ امام زمانہ صاحب ہدایہ کے استاد تھے۔ آپ نے علوم اپنے والد برہان الدین کبیر سے پڑھے۔

سید بنوری

مفتی الثقلین نجم الدین ابو حفص عمر بن محمد نسفی بڑے اصولی فقیہ محدث مفسر لغوی نحوی ادیب صاحب ہدایہ کے استاد صدر الاسلام ابوالمیر بندودی کے شاگرد تھے۔

سید بنوری

زمخشری ابوالقاسم محمود بن عمر امام علامہ نحوی لغوی فقیہ محدث مفسر ادیب بیانی مناظر کلمانی حنفی معتزلی تھے۔ تفسیر حدیث لغت ادب میں آپ نے اپنا اعجاز دکھایا ہو آپ شہر زمخشر علاقہ خوارزم میں ۶۷۷ھ ہجری میں پیدا ہوئے۔

سید بنوری

اسیجا بی نسبت ہو سیلاب کی طوفان تاشکند اور سیرام کے درمیان ایک شہر ہو۔ ۱۲ منہ

ولوا بحی ابو الفتح عبدالرشید صاحب فتاویٰ دلو الجمیہ علامہ فضل فقیہ کامل تھے۔ مقدمے میں آپ کا ذکر کیا گیا ہے۔

طاہر بخاری افتخار الدین امام مجتہد فی المسائل اور قاضی خان کے شاگرد تھے۔ خلاصۃ الفتاویٰ اور خزائنہ الوقایع اور کتاب نصاب کے مصنف تھے شمس الایمہ کروری عبدالغفور بن لقمان بن محمد شارح جامعین اور زیادات تھے۔ حیرۃ الفقہاء آپ کی تصنیف ہے۔ آپ شہر کُرور کے رہنے والے تھے جو خوارزم میں واقع ہے۔ ابوالمفاخر آپ کی کنیت اور تاج الدین اور شمس الایمہ لقب تھا۔

امام زاوہ چوغی رکن الاسلام محمد بن ابوبکر ادیب و اعظا صوفی مفتی بخارا۔ شمس الایمہ بکر زنگری کے شاگرد اور برہان الاسلام زرنجی صاحب تعلیم المتعلم اور عبید اللہ محبوبی اور محمد بن عبدالستار کروری کے استاد تھے چوغی ایک شہر کا نام ہے جو سمرقند کے علاقے میں ہے۔

بقالی زین الشایخ محمد بن ابوالقاسم خوارزمی امام فقیہ محدث مناظر ادیب شاعر جارا سندز مخشری کے شاگرد تھے۔ آپ ترکاری وغیرہ بجا کرتے تھے۔

عتابی ابونصر زاہد الدین احمد بن محمد بخارا کے محلے عتاب کے رہنے والے شارح جامعین و زیادات تھے۔ فتاویٰ عتابیہ آپ ہی کی تصنیف ہے۔

شمس الایمہ عماد الدین بن شمس الایمہ بکر بن محمد بن علی زنگری اپنے وقت کے نعمان ثانی تھے۔ جمال الدین عبید اللہ محبوبی اور شمس الایمہ بکر ابن عبدالستار کروری آپ کے تلامذہ سے تھے۔

قاضی خان ابو الفاضل فخر الدین حسن بن منصور اور زجندی مجتہد فی المسائل تھے۔ جمال الدین حصیری اور شمس الایمہ محمد کردری اور نجم الایمہ اور نجم الدین یوسف خاصی وغیرہم اکابر علما آپ کے تلامذہ سے تھے۔ مقدمہ میں آپ کا حال بکدر چکا ہے۔ صاحب ہدایہ ابو الحسن علی بن ابوبکر فرغانی مرغینانی طقبت بہان الدین الشہ ہجری میں پیدا ہوئے۔ اپنے زمانے کے امام عظم تھے۔ ہجرت کے روز بعد نماز ظہر ماہ ذیقعدہ ۳۷۳ ہجری میں آپ نے ہدایہ لکھنا شروع کیا۔ تیرہ برس میں آپ نے ہدایہ کو تمام کیا اور اس مدت تصنیف میں آپ برابر روزہ رکھتے تھے۔ بلاد فرغانہ میں سے مرغینان ایک شہر کا نام ہے آپ وہیں کے باشندہ تھے۔

صاحب محیط برہانی محمود بن صدر السعید تاج الدین احمد بن صدر کبیر بہان الدین عبدالعزیز مجتہد فی المسائل مصنف محیط اور ذخیرہ اور تجربہ اور تمتہ الفتاویٰ اور شرح جامع صغیر وغیرہ۔ اور حمیر الوبری محسن بن ابوبکر خوارزمی زین الایمہ شاگرد ابوبکر محمد بن علی زرنگری اسی صدی میں تھے۔ رحمہ اللہ علیہم جمعین

ساتویں صدی کے علما

صاحب مغرب ناصر الدین ابوالفتح خوارزمی فقیہ ادیب لغوی اصولی حنفی معتزلی تھے کتاب مغرب لغات فقہ میں اور ادب میں اصلاح المنطق اور ایضاح شرح مقامات حریری وغیرہ آپ کی تصنیف ہے۔ اسی ایضاح کو شرح مطرزی کہتے ہیں۔

صاحب ظہیر یہ ظہیر الدین محمد بن احمد بخاری بڑے فقیہ تھے۔ آپ کے

تصانیف سے فوائد ظہیر یہ اور فتاویٰ ظہیر یہ مشہور ہے۔

استروشنی مجدد بن محمد بن محمود صاحب فصول استروشنی صاحب ہدایہ کے شاگرد تھے۔ یہ کتاب فصول تین فصول پر مشتمل ہے۔ خواجہ معین الدین حسن حسینی حشتی اجمیری رحمۃ اللہ علیہ اپنے وقت کے قطب الاقطاب اور حنفی المذہب تھے۔ ہندوستان میں مروج اسلام آپ ہی ہیں۔ آپ جناب حضرت شیخ عثمان ہارونی کے مرید و خلیفہ تھے اور آپ جناب حضرت غوث الاعظم محی الدین عبدالقادر جیلانی رحمہ اللہ کے ہم عصر تھے۔

شمس الایمہ محمد بن عبدالستار کردری امام محقق فقیہ محدث صاحب اور قاضی خان کے شاگرد تھے۔ اور طرزی صاحب مغرب بھی فقہ پڑھی صفائی رضی الدین حسن بن محمد جامع علوم عقلیہ و نقلیہ۔ فقہ۔ حدیث لغت۔ وغیرہ میں امام زمانہ ماہر گمانہ۔ استاوسلم الثبوت تھے۔ آپ کے آبا و اجداد شہر صفان کے باشندہ تھے مگر آپ لاہور میں پیدا ہوئے اور غزنہ میں نشو و نما پائی۔ آپ نے تصانیف بکثرت کئے از انجملہ مشارق الانوار۔ شرح صحیح بخاری۔ تکرار صحاح جوہری۔ مجمع البحرین۔ کتاب العباب۔ کتاب العربی۔ زبدۃ الناسک۔ مصباح الدجی۔ شرح ابیات مفصل غیر باہین۔ خلیفہ معتصم کے عہد میں آپ کے وفات ہو۔

زاہدی ابوالرجاء مختار بن محمود غزنوی حنفی معتزلی صاحب قنیہ۔

و مجتبیٰ شرح قدوری بڑے علامہ تھے۔ مگر ان کی قنیہ غیر معتبر ہے۔

و مجتبیٰ شرح قدوری بڑے علامہ تھے۔ گراں کی تفسیر غیر معتبر ہو

صاحب وقایہ تلج الشرعیہ محمود بن صدر الشرعیہ احمد بن عبید اللہ
محبوبی بخاری بڑے جید فقیہ حنفی اصولی تھے۔ ان کے پوتے صدر الشرعیہ
ثانی عبید اللہ بن مسعود بن تاج الشرعیہ محمود تھے۔ انھوں نے اپنے پوتے
کے حفظ کرنے کے لیے وقایہ لکھی تھی۔

نسفی محمد بن محمد بن محمد ابو الفضل اپنے زمانے کے امام مفسر محدث
فقہ اصولی مکمل تھے۔ آپ نے علم کلام میں ایک نفیس رسالہ تصنیف کیا
جسکو عقائد نسفی کہتے ہیں اسکی شرح علامہ تفسارانی نے کی ہے جو متداول اور داخل ہے
صاحب مختار ابو الفضل مجد الدین عبد اللہ بن محمود بن دود صلی
جمال الدین حصیری کے شاگرد تھے۔ اور آپ کو اکابر علماء کے بڑے بڑے
فتاویٰ حفظ تھے۔ متون اربعہ معتبرہ میں آپ ہی کی تصنیف کتاب مختار
داخل ہے۔

اسی صدی میں صاحب فصول عمادیہ عبد الرحیم اور صاحب اصول
شاشی نظام الدین اور شارح مشکوٰۃ علامہ تورپشتی محدث اور ابو الفرج بن
جوزی کے نو اسے علامہ یوسف صاحب تاریخ مرآۃ الزمان اور عیسیٰ بن
ماک عادل سیف الدین حنفی وغیرہم اکابر علماء تھے۔ رحمۃ اللہ علیہم اجمعین۔

آٹھویں صدی کے علما

نسفی ابو البرکات حافظ الدین عبد اللہ بن احمد شہر نسف کے رہنے والے

محقق مدق فقیہ اصولی مفسر چھٹے طبقے کے فقہا سے تھے۔ آپ تلح شریعی کے
ہمعصر تھے۔ اور فقہ شمس الایہ محمد بن عبد الستار کردری اور مولانا حمید الدین
ضریر اور خواہر زادہ بدر الدین سے پڑھی ہیں۔

ذکر ائمہ
فقہ

سغنائی حسام الدین حسن بن علی فقیہ نحوی شہر سغناق کے رہنے والے
تھے جو ترکستان میں واقع ہے۔ نہایت شہرہ ہدایہ آپ ہی کی تصنیف ہے۔ علامہ
قوام الدین محمد کاکی صاحب معراج الدرایہ شرح ہدایہ اور سید جلال الدین کرلانی
صاحب کفایہ نے آپ ہی سے فقہ پڑھی ہے۔

ذکر ائمہ
فقہ

حضرت نظام الدین اولیا سلطان المشایخ۔ سلطان الاولیا
محمد بن احمد بن علی بخاری بدایونی دہلوی صوفی کامل مکمل فقیہ محدث مفسر نحوی منطقی
ادیب تھے۔ مقامات حریری کو آپ نے حفظ کر لیا تھا۔

ذکر ائمہ
فقہ

یوسف بن عمر صوفی۔ فضل اللہ صاحب فتاویٰ صوفیہ کے استاد تھے
آپ کے تصنیفات جامع لمضمرات شرح مختصر قدوری ہے۔

ذکر ائمہ
فقہ

زلیعی ابو محمد فخر الدین عثمان بن علی مفتی مدرس فقیہ نحوی محقق مدق
تھے۔ آپ نے جامع کبیر کی بھی شرح لکھی ہے۔ اور کنز الدقائق کی شرح تبیین الخفا
آپ کی تصنیف اتم الحروف کے پاس موجود ہے۔

ذکر ائمہ
فقہ

طرسوسی قاضی لقضاۃ نجم الدین ابراہیم بن علی مصنف فتاویٰ طرسوسیہ
اور انفع الوسائل فقیہ اصولی و شق کے مدرس اور قاضی تھے۔

ذکر ائمہ
فقہ

امام زلیعی جمال الدین فقیہ محدث محقق حافظ مدق۔ شارح کنز فخر الدین
زلیعی کے شاگرد اور حافظ زین عراقی کے معاصر اور دوست تھے۔ احادیث

ہدایہ و خلاصہ و تفسیر کشاف کی تخریج آپ ہی نے کی ہے۔ آپ کی تخریج سے حافظ ابن حجر نے بڑی مدد لی ہے۔

بابر بنی اکمل الدین محمد بن محمد امام محقق فقیہ مدق محدث جید لغوی نحوی صرنی قوی النفس عظیم الہیبت وافر العسل میر سید شریف علی جرجانی کے استاد تھے۔ عنایہ شرح ہدایہ اور شرح تجرید طوسی اور شرح اصول بزدوی اور شرح مشارق الانوار وغیرہ آپ کے تصانیف سے ہے۔ بابر بنی شہر بابر تہا کی طرف نسبت ہے جو بغداد کے ضلع میں ہے۔

علامہ تفتازانی سعد الدین مسعود بن عمر شافعی۔ شہر تفتازان واقع خراسان میں ۷۸۷ھ ہجری میں تولد ہوئے۔ آپ جامع علوم عقلیہ و نقلیہ صاحب تصانیف کثیرہ وسیع النظر تھے۔ آپ کے تصانیف سے شرح رباعی اور سعدیہ اور فتاویٰ خفیہ اور شرح تہذیب اور مقاصد اور شرح مقاصد اور شرح عقائد نسفی اور مطول اور مختصر اور تلویح اور کلمہ شرح ہدایہ وغیرہ ہیں۔ چونکہ آپ خفیہ کے اصول و فروع کے عالم اور احادیث مفتی تھے اس لیے بیان آپ کا بھی ذکر اس نظر سے کیا گیا۔

اسی صدی میں مصنف کفایہ سید جلال الدین خوارزمی کرلانی اور ابوبکر بن علی مفسر فقیہ عابد مصنف سراج الوہاج شرح قدوری۔ اور جوہر و نیزہ شرح مختصر قدوری اور تفسیر کشف التنزیل۔ اور قاضی عبدالمقتدر استاد جناب حضرت قاضی شہاب الدین دولت آبادی جو نپوری مصنف شرح ہندی کافیہ اور علی سیرانی اور محمود قونوی اور محمد قونوی وغیرہم ہیں۔

رحمۃ اللہ علیہم اجمعین۔

نویں صدی کے علما

ابن شحنہ محب الدین ابوالولید محمد بن محمد ^{۴۹} سہ ہجری میں پیدا ہوئے
اکابر علما سے فقہ ادب نحو معانی بیان وغیرہ علوم پڑھے۔ اور آپ سے ابن الہمام
نے تلمذ کیا۔ آپ کے تصانیف سیرۃ نبویہ اور روضۃ المناظر تاریخ میں یادگار ہیں
آپ کا قول بڑی وقعت کی نگاہ سے دیکھا جاتا ہے۔

سید شریف علی بن محمد جرجانی بڑے ذکی و فطین اکمل الدین بابر ترقی کے
فقہ میں شاگرد تھے۔ آپ حنفی المذہب تھے۔ آپ نے سترہ مرتبہ شرح مطالع
پڑھی۔ تصانیف بھی پچاس سے زیادہ آپ نے کیے ہیں۔ ازاجملہ شرح وقایہ
شرح سراجیہ۔ شرح مواقف۔ شرح مفتاح۔ شرح کافیہ۔ حاشیہ ہدایہ۔ حاشیہ شکوۃ
حاشیہ تلویح۔ حاشیہ نصاب الصبیان۔ نحو میر۔ صرف میر۔ صغری۔ کبریٰ۔
حاشیہ کشاف۔ حاشیہ قطبی وغیرہ ہیں۔

گردری محمد بن محمد بن شہاب بن یوسف جامع علوم عقلیہ و نقلیہ تھے
شمس الدین فناری سے اور آپ سے روم میں بہت مباحثے ہوئے۔ کتاب و حیر
جسے فتاویٰ بزاز بھی کہتے ہیں آپ ہی کی تصنیف ہے۔

قاری الہدایہ سراج الدین عمر بن علی بڑے مستند فقیہ تھے۔ تعلیقات
ہدایہ اور فتاویٰ آپ کا یادگار ہے۔

محمد بن علامہ سید شریف جرجانی جامع عالم تھے علوم اپنے والد سید شریف

۸۱۵ ہجری

۸۱۵ ہجری

۸۱۶ ہجری

۸۱۶ ہجری

۸۱۶ ہجری

سے پڑھے۔ اور فتاویٰ زانی کی ارشاد فی النہج کی شرح لکھی۔ اور نیز ہدایۃ الحکمۃ اور فوائد غیاثیہ کی شرح لکھی اور منطق میں بھی ایک سالہ تصنیف کیا۔

ملک اعلم قاضی شہاب الدین دولت آبادی جو پوری فقہیہ فخری لغوی ادیب بلوغ بانی و حیدر صفریہ الدہ صاحب تصانیف قاضی عبدالمقدر کے شاگرد تھے۔ آپ کے تصنیفات سے شرح کافیہ اور ارشاد النہج اور بدیع البیان بلاغت میں اور تفسیر بحر مواج فارسی اور شرح اصول یزدوی تاج بحث امر اور رسالہ مناقب السادات۔ اور شرح قصیدہ بانس سعاد۔ اور رسالہ تقسیم علوم۔ اور رسالہ تقسیم صنائع وغیرہ میں آپ کبھی کبھی شعر بھی کہ لیا کرتے تھے۔ مزار آپ کا بجانب دکن مسجد اٹالہ واقع جو پور میں ہے۔ بعضوں کے نزدیک فتاویٰ ابراہیم شاہی آپ ہی کی تصنیف ہے۔

علینی قاضی القضاۃ بدر الدین محمود بن احمد محدث فقہیہ لغوی علامہ فہامہ سیرۃ الکتابۃ اکابر علمائے احناف سے تھے۔ حدیث زین الدین عراقی سے حاصل کی۔ صحیح بخاری اور ہدایہ اور کنز اور تحفۃ الملوک اور معانی الآثار اور درر البحار اور منار کی شرحیں لکھیں ہیں۔ اور آپ نے نوے سال کی عمر میں بنایہ شرح ہدایہ لکھی ہے عینی عین تاب کی طرف منسوب ہے۔

شیخ ابو اسحاق جو پوری عالم فاضل فصیح بلیغ جامع مقول و منقول اپنے جد امجد قاضی عبدالمقدر کے شاگرد اور مرید تھے۔ موافق وصیت قاضی صاحب کے ہمیشہ افادہ علوم میں مشغول رہے۔ عربی و فارسی میں قصائد بھی آپ کہا کرتے تھے۔ ملک اعلم قاضی شہاب الدین دولت آبادی سے اور آپ سے

بہت مباحثے ہوئے۔ ملک اعلیٰ اور شیخ موصوف وغیرہما اکابر علما امیر ترمذ کے واقعہ میں دہلی سے جو پور آئے اور وہیں سکونت پذیر ہوئے۔ پیدائش شیخ ابوالفتح کی ششہ ہجری میں ہے۔

ابن ہمام کمال الدین محمد بن عبدالحمید امام محقق علامہ مدق فقیہ اصولی مفسر حافظ نحوی کلامی منطقی تھے۔ بعضوں نے آپ کو طبقہ اہل ترجیح سے اور بعضوں نے طبقہ اہل اجتہاد سے شمار کیا ہے۔ آپ کے والد شہر سیواس کے قاضی تھے اسوجہ سے ابن ہمام کو سیواسی کہتے ہیں۔

خیالی شمس الدین احمد بن موسیٰ بڑے ذکی معقولی تھے۔ عقائد فلسفی کا بہت مختصر اور نہایت ہی عمدہ حاشیہ آپ نے لکھا ہے۔ اور خیالی کے حاشیے پر مولانا عبدالحکیم سیالکوٹی نے حاشیہ لکھا۔ اور خیالی نے اوائل شرح تجربہ پر بھی حاشیہ لکھا۔ افسوس کہ اس علامہ نے کل تینتیس سال کی عمر پائی۔

ابن امیر حلاج شمس الدین جلی شاگرد ابن ہمام فقیہ محدث مفسر تھے۔ آپ کے تصانیف سے ذخیرۃ الفقہ فی تفسیر سورۃ العصر اور حلیۃ المحلی شرح منیۃ المصلیٰ اور شرح مقدمۃ ابواللیث سمرقندی ہے۔

قاسم بن قطلوبغا حنفی فقیہ محدث علامہ فہامہ جامع علوم عقلیہ و نقلیہ تھے۔ حافظ ابن حجر عسقلانی اور سراج الدین قاری الہدایہ اور ابن ہمام سے حدیث پڑھی۔

ملاحسر و محمد بن فراموز فقیہ اصولی تھے۔ غرر الاحکام اور درر الاحکام اور مرقات الاصول وغیرہ کتب معتبرہ آپ کی تصنیفات کے یادگار زمانہ ہیں۔

ابن ہمام

ابن ہمام

ابن ہمام

ابن ہمام

ابن ہمام

اسی صدی میں علامہ حسن چلی اور ملا نور الدین عبدالرحمن جامی اور قاضی زادہ رومی اور ابن ملک اصولی وغیرہم بھی ہیں۔ رحمۃ اللہ علیہم اجمعین۔

دسویں صدی کے علما

اخئی چلی یوسف بن جنید توقانی ذخیرۃ العقبی حاشیہ شرح وقایہ کے مصنف جامع علوم عقلیہ و نقلیہ حاوی فروع و اصول تھے۔ یہ ملا خسرو مذکور کے شاگرد تھے۔ حاشیہ چلی انھیں کے حاشیہ کو کہتے ہیں جو شرح وقایہ کے ساتھ کلکتہ میں چھپا ہے۔ آپ نے اس حاشیہ کو دس برس میں لکھا ہے۔ تلویح اور بیضاوی کے محشی آپ نہیں ہیں بلکہ وہ حسن چلی نویں صدی کے ہیں۔

کاشفی صاحب تفسیر حسینی حسین بن علی واعظ بڑے عالم ماہر کامل تھے لیکن علم نجوم اور انشائیں اپنا نظیر نہیں رکھتے تھے۔ جواہر التفسیر اور بروضۃ الشہداء اور انوار سہیلی اور اخلاق محسنی اور محسنن الانشا اور شحات وغیرہ آپ کی تصنیفات سے ہیں۔

مولانا عبد الغفور لاری لقب بہ رضی الدین مولانا جامی کے اجلہ تلامذہ و اعظم خلفا سے تھے۔ آپ حضرت سعد بن عبادہ کی اولاد سے جامع علوم ظاہریہ و باطنیہ تھے۔ آپ کی تصنیفات سے حاشیہ شرح جامی اور حاشیہ نفحۃ الانس یادگار ہے۔ حضرت جامی بہت کم مرید کرتے تھے اور کہتے تھے کہ ایک مرید کامل و اکمل عبد الغفور لاری ہزار مرید سے بہتر ہے۔

مولانا الہداجو جو پوری دارالسرور جو پور کے اکابر علما سے تھے۔

۹۰۵

۹۱۰

۹۱۵

۹۲۰

ایہ واصول بزدوی وقتنیہ و مدارک و کافیه کی شرح لکھی ہے۔ آپ بیک مسطہ حضرت
العلما قاضی شہاب الدین کے شاگرد تھے۔

ابن کمال پاشا رومی شمس الدین احمد بن سلیمان جامع جمیع علوم فنون
فقیہ محدث (مثل علامہ امام سیوطی) تھے۔ کفوی نے آپ کو صاحب تہجیب میں شمار
کیا ہے۔ مقدمہ میں آپ کا ذکر کیا گیا ہے۔

مولانا عصام الدین ابراہیم بن محمد بن عرب شاہ فقیہ کامل صاحب
ضانیف کثیرہ تھے۔ شرح عقائد نفی اور تفسیر بیضاوی پر حواشی لکھے ہیں اور شرح
غایہ کی شرح اور تلخیص المعانی کی شرح بنام اطول تصنیف کی ہے۔

سعدی حلپی سعد ابن عیسیٰ بن امیر خان رومی مفتی و مدرس بڑے زبردست
مالم تھے۔ آپ نے غایہ اور بیضاوی پر حواشی لکھے ہیں۔

عرب حلپی قاضی احمد بن حمزہ فقیہ محشی شرح وقایہ تھے۔
شیخ زادہ رومی محی الدین محمد بن مصلح الدین جامع معقول و منقول حاوی
روع واصول۔ وقایہ اور منقلاح اور سراجیہ کے شارح تھے۔ آپ نے تفسیر بیضاوی

حاشیہ بہت ہی نفیس آٹھ جلدوں میں لکھا ہے۔

حلپی ابراہیم بن محمد بن ابراہیم فقیہ محدث حلب کے رہنے والے اور
متقی الابحر کے مصنف تھے۔ اسی متقی الابحر کی شرح مجمع الانہر ہے۔ آپ نے
منیۃ المصلیٰ کی دو شرحیں لکھی ہیں ایک کبیری دوسری صغیری اور دونوں

چھپ گئی ہیں۔
علی متقی جو پوری بڑے جید محدث علامہ تھے۔ آپ کے استاد

دکھنوی

دکھنوی

دکھنوی

دکھنوی

دکھنوی

دکھنوی

دکھنوی

ابن حجر مہتمی نے آپ سے بیعت ارادت اور خرقہ خلافت حاصل کی۔ آپ کے تصانیف ایک سے زیادہ ہیں۔ کثر الحال آپ ہی کی تصانیف یادگار ہیں۔

اسی صدی میں مولانا معین الدین فراہی واعظ جامع ہرات اور مصنف معارج النبوت اور میر جمال الدین عطار اللہ محدث صاحب وضۃ الاجاب اور طاشکبری زادہ اور عرب زادہ اور مولانا محمد کلی صاحب طریقہ محمدیہ اور مفتی ابوالسعود مفسر رومی اور مولانا کلان استاد علی قاری اور مؤرخ نامی محمود بن سلیمان کفوی مصنف اعلام الاخیار اور علامہ عبدالعلی برجندی شارح مختصر وقایہ اور شیخ اسماعیل حق افندی خفی مصنف تفسیر روح البیان وغیرہ ہیں۔ رحمۃ اللہ علیہم جمعین۔

گیارہویں صدی کے علما

شیخ عبدالوہاب متقی شیخ احرار تھے۔ بیس سال کی عمر میں ۹۶۳ھ ہجری میں حج سے فارغ ہو کر علی متقی کی خدمت میں رہ کر بارہ سال تک علوم پڑھے اور جملہ علوم شرعیہ نقلیہ میں ماہر استاد ہوئے۔ اور نیز آپ علی متقی کی بیعت و خلافت سے مشرف ہو کر چھبیس سال تک مکہ معظمہ میں طاہری باطنی علوم کی اشاعت میں مصروف رہے۔ شیخ عبدالحق محدث دہلوی نے آپ ہی سے حدیث پڑھی ہے۔ اور شیخ نے آپ ہی سے بیعت کی اور خلافت لی ہے۔ شیخ نے کتاب اخبار الاخیار میں آپ کا حال بڑی شرح و بسط کے ساتھ لکھا ہے۔

تمرتاشی محمد بن عبد اللہ صاحب تنویر الابصار بڑے فقیہ زین الدین
ابن نجیم مصری صاحب بحر رائق کے شاگرد تھے۔ اور منہ انصار شرح تنویر الابصار
آپ ہی کی تصنیف سے ہے۔ مقدمہ میں آپ کا حال لکھا گیا ہے۔

ابن نجیم مصری عمر بن ابراہیم بن محمد سراج الدین لقب تھا۔ اپنے
بھائی صاحب بحر رائق زین العابدین ابن نجیم کے شاگرد۔ نہر الفائق شرح کثر
کے مصنف تھے۔ علوم شرعیہ میں بڑے ماہر اور مستبحر اور فقیہ محقق تھے۔

باقی باللہ حضرت خواجہ محمد باقی نقشبندی دہلوی رحمہ نہایت کم گو کم خوا
کم خواب فقیہ محدث مفسر تھے۔ آپ بعد نماز عشا تہجد تک دو ختم قرآن شریف کا
کرتے تھے۔ آپ امام کے پیچھے سورہ فاتحہ پڑھا کرتے تھے مگر امام اعظم
ابو حنیفہ کی روح پرفتوح کے منع کرنے سے آپ نے قرات خلف الامام ترک
کردی۔ آپ کا مزار دہلی میں ہے۔

ملا علی قاری علی بن سلطان محمد ہروی ملقب بہ نور الدین مجاور مکہ معظمہ
حنفی المذہب جامع علوم عقلیہ و نقلیہ محدث محقق مدقق تھے۔ آپ ہرات میں
پیدا ہوئے اور مکہ مکرمہ میں سکونت اختیار کی۔ آپ نے احمد بن حجر کی اور
ابو الحسن بکری اور قطب الدین کی اور عبد اللہ سندھی سے علوم مروجہ پڑھے۔
تصانیف آپ کے بکثرت ہیں اور مزار آپ کا مکہ معظمہ میں ہے۔

ملا آخوند محمد کمال الدین برادر مولانا جمال الدین بڑے علامہ فہامہ
جامع العلوم والفنون تھے حضرت مجدد الف ثانی اور مولانا عبد الحکیم سیالکوٹی
ظاہری علوم میں آپ ہی کے شاگرد تھے۔

مجدد الف ثانی حضرت شیخ احمد بن عبد الاحد فاروقی سرسندی
ہجری میں عالم امکان میں جلوہ افروز ہوئے بعد حفظ قرآن مجید کے محقق
کمال الدین کاشمیری سے کتب معقولات بکمال تحقیق پڑھے۔ آپ بڑے زبردست
فقیہ محدث جامع الکمالات ضائل محقق کامل مدق تھے۔ آپ حضرت خواجہ محمد
باقی باند کے مرید تھے۔ مجدد الف ثانی کا خطاب آپ کو مولانا سیالکوٹی
نے پہلے پہل دیا۔

ملا عصمت اللہ سہارنپوری مشاہیر علماء ہند سے تھے۔ آپ نے
تمام عمر اپنی درس تدریس میں صرف کر دی۔ آخر عمر میں نابینا ہو گئے تھے۔
حاشیہ عصمت بر شرح ملا آپ کا یادگار ہے۔

شیخ دہلوی ابوالمجد عبدالحق بن سیف الدین بن سعد اللہ بخاری
دہلوی شہ ۱۰۰۰ ہجری میں دہلی میں پیدا ہوئے آپ حافظ قرآن شریف بقیہ السلف
حجۃ الخلف فقیہ محدث محقق تھے۔ شرح عقائد اور مطول پڑھنے کے بعد
آپ نے قرآن حفظ کیا۔ کئی مرتبہ آپ کا عمامہ اور سر کے بال مطالعہ کے وقت
چراغ سے جل گئے۔ ہندوستان میں علم حدیث نے آپ ہی کی ذاس سے
شیوع پایا۔ تصانیف آپ کے بڑے مفید اور مستند سمجھے جاتے ہیں۔ از انجملہ
لمعات شرح مشکوٰۃ عربی۔ اور اربعۃ اللغات شرح مشکوٰۃ فارسی۔ اور شرح
سفر السعادت۔ اور شرح فتوح الغیب۔ اور مدارج النبوة۔ اور اخبار الاخیار۔ اور
ما ثبت بالسنہ اور جذب القلوب۔ اور مرج البحرین وغیرہ ہیں۔

ملا محمود جونپوری بن محمد فاروقی مصنف شمس بازغہ و لہرائہ ہند کے

اکابر علمائے نامدار و فضلاء کے کبار سے علامہ اجل ادیب حکیم تھے۔ جملہ علوم عقلیہ و نقلیہ و فنون متداولہ رسمہ اپنے دادا شاہ محمد اور استاد الملک شیخ محمد فضل جو پوری سے حاصل کر کے سترہ سال کی عمر میں فارغ التحصیل ہو کر مسند افادت پر متمکن ہوئے تمام عمر میں آپ سے کوئی ایسا قول صادر نہیں ہوا جس سے آپ نے رجوع کیا ہو۔

دو خطبہ

استاذ الملک مولانا شیخ محمد فضل جو پوری بڑے علامہ تھے۔ آپ کی منقبت میں اسی قدر کہنا کافی ہو کہ آپ ملا محمد جو پوری صاحب شمس بازغہ کے استاد تھے بعد وفات ملا محمد جو پوری کے چالیس روز تک آپ نے کبھی تبسم نہیں کیا۔ اور اس فضل کامل حکیم لاثانی کے غم میں آپ کا بھی انتقال ہو گیا۔

دو خطبہ

ملا کا تب چلیپی مصطفیٰ بن عبداللہ بڑے مؤرخ جامع علوم عقلیہ و نقلیہ تھے۔ آپ قسطنطنیہ میں پیدا ہوئے اور وہیں نشوونما پائی۔ آپ کی تصنیف سے کتاب کشف الظنون ایسی لاجواب ہو جس کا ایک عالم مقرر ہو تو تقیید سنوات میں کہیں کہیں مسامحہ بھی ہوا۔

دو خطبہ

آفتاب پنجاب مولانا عبدالحکیم سیالکوٹی فقیہ منطقی صاحب نفاذ عالیہ تھے حضرت مجدد الف ثانی رحمہ اللہ تعالیٰ نے آپ کو آفتاب پنجاب کا خطاب عطا فرمایا تھا۔ جہانگیر و شاہجہان کے دربار میں آپ کی بڑی عزت و توقیر تھی۔

اسی صدی میں علامہ فقیہ حسن شرنبلالی متوفی ۶۹۰ھ ہجری اور

علامہ احمد خواجه متوفی ۱۰۶۹ھ ہجری اور زین العابدین صاحب بحر الرائق متوفی
 ۱۰۸۰ھ ہجری اور شیخ نور الحق بن شیخ عبدالحق محدث دہلوی صاحب تیسیر القاری
 شرح صحیح البخاری متوفی ۱۰۸۵ھ ہجری اور علامہ خیر الدین رحلی صاحب فتاویٰ
 متوفی ۱۰۸۵ھ ہجری اور علامہ فقیہ محمد حاکمی صاحب درمختار متوفی ۱۰۸۸ھ ہجری
 اور بیری زادہ حنفی مفتی مکہ مکرمہ متوفی ۱۰۹۹ھ ہجری وغیرہم اکابر علماء واعاظم فضلا
 گذرے ہیں۔ رحمۃ اللہ علیہم اجمعین۔

بارہویں صدی کے علماء

میرزا اہد بن قاضی محمد اسلم ہروی عالم مبتہر منطقی ذہین فطین طبائع
 ہندوستان میں پیدا ہوئے اور علوم وفنون اپنے والد سے پڑھے اور
 بعض اکابر علماء ہند سے بھی استفادہ کیا۔ حاشیہ شرح مواہف اور
 حاشیہ ملا جلال وغیرہ آپ کا یادگار ہے۔

ملا قطب الدین سہالوی بڑے علامہ اور محب اللہ بہاری کے
 تلمیذ التلمیذ تھے شرح عقائد دوانیہ کا حاشیہ نہایت دقیق آپ کا یادگار ہے۔
 قصبہ سہال علاقہ لکھنؤ میں آپ پیدا ہوئے۔

محب اللہ بہاری علامہ فہامہ بحر خزائن فقیہ اصولی منطقی تہذیب
 موضع کڑہ واقع بہار کے رہنے والے تھے۔ عالمگیر بادشاہ نے آپ کو لکھنؤ کا
 قاضی بنایا تھا۔ پھر حیدر آباد کے قضا پر مامور کیا تھا۔ پھر عہدہ قضا سے
 برطرف کر کے اپنے وطن کے پڑھانے کے لیے آپ کو مقرر کیا۔

شاہ عالم بن عالمگیر نے آپ کو ضل خان کا لقب عطا فرمایا تھا۔ آپ کے تصانیف نہایت دقیق اور پر معنی اور عمدہ ہوتے تھے از انجملہ سلم اور سلم الثبوت وغیرہ ہیں۔ ملا جیون شیخ احمد صدیقی امیٹھوی فقیہ اصولی محدث جامع معقول و منقول حاوی فروع و اصول علامہ وقت اور نگزیب عالمگیر بادشاہ کے اُستاد صاحب فتوے تھے۔ سات برس کی عمر میں قرآن شریف یاد کر لیا تھا آپ بڑے قوی الحافظ تھے۔ فضلاء وقت سے اوائل علوم کی کتابوں کے پڑھنے کے بعد مولانا لطف اللہ جہان آبادی سے کل علوم دینیہ و شرعیہ و فنیہ مروجہ رسمہ کی تکمیل تلوہ سال کی عمر میں کر کے سند فراغ حاصل کی۔ تفسیر احمدی و نور الانوار آپ کی یادگار ہر آپ کا مزار دہلی میں ہے۔

حافظ امان اللہ بن نور اللہ بناری جامع معقول و منقول تھے۔ شاہ عالمگیر کی طرف سے صدارت لکھنؤ پر مقرر تھے۔ اُسی زمانے میں قاضی محب اللہ بہاری بھی وہاں قاضی تھے ان دونوں حضرات میں مناظرے و مباحثے برابر جاری رہے۔ حافظ صاحب کی تصانیف سے اصول فقہ میں ایک متن بنام مفسر اور اسکی شرح محکم الاصول اور حاشیہ تفسیر رضی اللہ عنہ اور حاشیہ تلویح اور حاشیہ قدیمہ اور حاشیہ شرح مواقف اور حاشیہ حکمت العین اور حاشیہ شرح عقائد دوانیہ وغیرہ ہیں۔

ملا نظام الدین سہالوی بن مولانا قطب الدین بڑے زیر دست عالم ضل کامل کامل تھے۔ آپ نے علوم شیخ غلام نقشبند سے پڑھے۔ اور حضرت شیخ عبدالرزاق بانسوی متوفی ۱۰۳۵ھ ہجری کے مرید اور خلیفہ تھے۔ شیخ غلام علی آزاد

کہتے تھے کہ آپ کی حسین انور پر نور قدس چمکتا تھا اور آپ سلف صالح کے طریقے پر ٹھیک ٹھیک تھے۔ آپ کی تصنیف سے شرح مسلم الثبوت اور حاشیہ صدر ہے۔

شاہ ولی اللہ عمری محدث دہلوی سید المفسرین سند المحدثین تھے ^{۱۷۸۸} سال

ہجری میں آپ پیدا ہوئے۔ پانچویں سال مکتب بٹھائے گئے اور ساتویں سال

قرآن شریف ختم کیا۔ پھر کتب درسیہ فارسیہ کے پڑھنے میں مشغول ہوئے۔ دسویں

سال شرح ملا جامی شروع کی۔ چودھویں سال آپ کا نکاح ہوا۔ پندرہویں سال

اپنے والد ماجد حضرت مولانا شاہ عبد الرحیم بن شاہ وجیہ الدین سے بیعت کی

سترہویں سال آپ کے والد کا انتقال ہوا۔ بعد اُن کے بارہ سال تک رئیس

و تعلیم میں مصروف و مشغول رہے ^{۱۸۰۳} سال ہجری میں حرمین شریفین تشریف لے گئے

اور وہاں ایک سال تک قیام کیا اور وہاں کے علمائے محدثین سے استفادہ

کیا۔ پھر چودہ رجب ^{۱۸۰۵} سال ہجری میں دہلی واپس آئے۔ آپ کے تصانیف بہت نافع

اور مفید ہیں از انجملہ حجة السدا بالغہ۔ ازالۃ الخفا۔ قول جمیل۔ فوز الکبیر۔ فیوض الحرمین

ترجمہ فارسی قرآن مسمیٰ بفتح الرحمن۔ انفاس العارفين۔ فتح الخیر مصنف۔ مسوی۔

عقد الجید۔ انصاف۔ شرح حزب البحر وغیر ماہیں۔

آزاد بلگرامی حسان المند سید غلام علی حنفی چشتی بلگرامی ^{۱۸۱۰} سال ہجری

میں پیدا ہوئے۔ کل مکتب درسیہ مولانا سید طفیل محمد بلگرامی استاذ المحققین سے

پڑھی۔ اور کتب لغت اور حدیث اور سیر اور فنون ادب اپنے نانا مولانا میر

عبد الجلیل بلگرامی سے پڑھی۔ اور فن عروض و قوافی کو اپنے مامون میر محمد سے

سکھا اور سید لطف السد بلگرامی کے مرید تھے۔ آپ بڑے نامی گرامی شاعر اور اعلیٰ درجہ

کے ناثر تھے۔ آپ کے سات دیوان عربی زبان کے مدون ہیں۔ تصانیف آپ کے بہت ہیں۔ از انجملہ شرح صحیح بخاری۔ شامۃ العنبر۔ تسلیۃ الفؤاد۔ روضۃ الاولیاء۔ ید بیضا۔ تذکرۃ الشعراء۔ آثار الکرام۔ خزانۃ عامرہ۔ سبحة المرجان۔ غزلان الہند۔ مرآۃ البجال۔ شفاء العلیل۔ منظر البرکات۔ دیوان فارسی۔ سرو آزاد۔ ہیں۔ صوبہ اودہ میں بلگرام ایک قصبہ کا نام ہے جہاں کے لوگ فطرۃ طہلے اور سلیم لطبع ہوتے ہیں۔

اس صدی میں علمائے کبار بہت گزرے ہیں جنکی تفصیل اور تراجم کی یہاں گنجائش نہیں چند مشاہیر کے نام یہاں تبرکاً لکھ دیے گئے۔ رحمۃ اللہ علیہم اجمعین۔

تیرھویں صدی کے علما

سید مرتضیٰ بلگرامی حسینی حنفی قادری زبیدی امام لغت۔ ادیب جامع علوم عقلیہ و نقلیہ محدث فقیہ تھے۔ ۱۲۵۰ھ ہجری میں قصبہ بلگرام میں پیدا ہوئے اور اوائل عمر میں ۱۲۶۰ھ ہجری میں حرمین شریفین پونے۔ تحصیل علوم کے مدت تک شہر زبید میں مقیم رہے پھر وہاں سے مصر تشریف لے گئے اور وہاں عرصے تک مسند افادت پر متمکن رہے۔ آپ کو تیرھویں صدی کا مجدد بھی کہتے ہیں۔ آپ کے تصانیف بکثرت ہیں از انجملہ عقود الجواہر المنیفہ اور جوزۃ الفقہ اور تاج العروس شرح قاموس اور شرح احیاء العلوم وغیرہ ہیں۔

بحر العلوم ملا عبد العلی بن مولانا نظام الدین شسترہ سال کی عمر میں

فارغ التحصیل ہو کر تدریس علوم عقلیہ و نقلیہ میں مشغول ہوئے آب جامع جمیع علوم اور علامہ محقق اور فاضل مدق تھے متاخرین میں بالخصوص معقولات کے امام سمجھے جاتے تھے۔ مختصر یہ کہ آپ کے تصانیف اس زمانے میں علماء کے درس میں ہیں۔ شرح مسلم۔ شرح مسلم۔ شرح مواقف۔ حاشیہ ہدایۃ الحکمتہ۔ شرح منار حاشیہ میرزا ہد۔ شرح مثنوی معنوی آپ کی تصنیفات سے ہیں۔

قاضی شہداء اللہ پانی پتی پرہیزگار علامہ فہامہ فقیہ عارف بالمد کا مل اور بڑے متبع شریعت تھے۔ آپ نے سات برس کی عمر میں قرآن شریف حفظ فرمایا اور سولہ برس کی عمر میں فارغ التحصیل ہوئے۔ زمانہ تحصیل میں ایک سو پچاس کتابوں کا (علاوہ کتب درسیہ رسمہ کے) مطالعہ فرمایا حضرت مرزا منظر جان جانان شہید رحمہ اللہ کی خدمت میں حاضر ہو کر کسب کمالات فرمایا مولانا شاہ عبدالعزیز دہلوی قدس سرہ آپ کو بہیقی وقت کے لقب سے اور حضرت مرزا صاحب علم الہدی کے لقب سے یاد فرمایا کرتے تھے۔ آپ کی تصنیفات سے تفسیر منطہری نہایت ضخیم سات جلدوں میں اور سیف مسلول اور ارشاد الطالبین اور رسالہ مالابدمنہ اور تذکرۃ الموتی و القبور وغیرہ ہیں۔

شاہ رفیع الدین بن مولانا شاہ ولی اللہ محدث دہلوی جامع علوم ظاہری و باطنی فقیہ و محدث تھے۔ عربی شعر بہت پاکیزہ کہتے تھے۔ اردو زبان میں نثر آن پاک کا ترجمہ لفظی اور رسالہ شوق القم اور کتاب مقدمہ العلم اور قیامت نامہ فارسی آپ کا یادگار ہے۔

شاہ عبدالعزیز بن شاہ ولی اللہ محدث دہلوی جامع جمیع علوم و فنون

شیخ المشائخ سید العلماء تھے آپ کے کمالات ظاہری و باطنی مشہور زمانہ ہیں ہندوستان میں کون ایسی جگہ ہے جہاں آپ کا فیض نہ پہنچا ہو۔ آپ کا تاریخی نام غلام حلیم ہے پیدائش آپ کی ۱۱۵۰ھ ہجری میں ہے آپ کی تصنیفات سے تفسیر فتح الغریر یا دگار زمانہ اور مجموعہ فتاویٰ کا آمد علماء ہے۔ نئے سال کی عمر میں آپ کا انتقال ہوا دہلی کے ترکمان دروازے کے باہر اپنے والد ماجد کے پہلو میں مدفون ہیں۔

شاہ عبدالقادر بن شاہ ولی اللہ محدث دہلوی آپ کے علم و فضل کی حالت آپ کے ترجمہ اردو قرآن شریف اور اردو تفسیر موضح القرآن سے بخوبی ظاہر ہے۔ لیکن آپ کا ورع و تقویٰ اور زہد نہایت بڑھا ہوا تھا۔ آپ مولانا شاہ عبدالعزیز کے شاگرد اور عارف بالنسبت تھے۔

طحطاوی علامہ سید احمد فقیہ زمانہ محدث دوران مدت دراز تک مصر کے مفتی تھے۔ درالمختار پر ان کا ایک ضخیم مستند حاشیہ مشہور و مقبول و متداول ہے۔ جسکو علماء و فقہاء نے بہت پسند کر لیا ہے اور وہ حاشیہ مستقل مصر میں چھپ گیا ہے۔ اس حاشیہ کو علامہ شامی نے رد المحتار کی تالیف کے وقت پیش نظر رکھا اور اس سے بھی مدولی۔

شامی سید محمد امین جو ابن عابدین کے نام سے شام کے حنفی علما میں سے مشہور ہیں علامہ فہامہ فقیہ محدث جامع علوم عقلیہ و نقلیہ تھے۔ رد المحتار حاشیہ درالمختار کو جو شامی کے نام سے مشہور ہے ۱۲۵۰ھ ہجری میں تصنیف کیا اور تحقیقات مسائل میں جو موثکافیان کین وہ قابل تحسین ہیں بعضوں نے انکی وفات ۱۲۵۰ھ ہجری میں بتلائی ہے تحقیق یہ ہے کہ ۱۲۵۰ھ ہجری میں انکی وفات ہے۔

شاہ رؤف احمد نقشبندی مجددی مصطفیٰ آبادی ظاہری علوم میں شاگرد مولانا شاہ عبدالعزیز صاحب کے اور باطنی علوم میں شاہ غلام علی صاحب کے شاگرد تھے بعد تکمیل علوم آپ نے بھوپال کا قیام اختیار فرمایا اور اردو میں ایک تفسیر کامل تفسیر رؤفی کے نام سے آپ کی مشہور ہوئی کہ جاتے وقت جہاز پر وفات پائی۔

مولانا محمد اسحاق محدث ہلوی آپ مولانا حضرت شاہ عبدالعزیز رحمہ اللہ کے نواسے تھے آپ فقیہ محدث صاحب فتوے تھے جناب حضرت مولانا نواب محمد قطب الدین خان صاحب آپ کے مشاہیر تلامذہ سے گزرے ہیں آپ نے مکہ معظمہ میں انتقال فرمایا۔

مولانا احمد علی عباسی چریا کوٹی معقولی اصولی حکیم فلسفی فقیہ جید بڑے زبردست عالم گویا جمیع علوم و فنون کے حافظ تھے۔

مولانا فضل حق خیر آبادی بن مولانا فضل امام عمری فقیہ معقولی محدث اصولی ادیب ماہر لغات عرب حکمت فلسفہ معقولات کے شیخ وفات تھے ولادت آپ کی ۱۲۸۰ ہجری میں ہی۔ علم حدیث میں آپ حضرت شاہ عبدالقادر صاحب کے شاگرد تھے آپ کا حافظہ نہایت ہی قوی تھا کہ آپ نے قرآن پاگ چار ماہ میں یاد کر لیا تھا۔ آپ تیرہ سال کی عمر میں فایغ التحصیل ہوئے۔ عربی کلام آپ کا عرب العربیہ کے کلام کے ہمایہ ہوتا تھا۔ عربی اشعار آپ کے شمار کیئے گئے ہیں۔ آپ کے تین قصیدہ۔ ہمزہ۔ والیہ۔ سینہ را فم الحروف کے پاس موجود ہیں آپ کے تلامذہ ہندوستان میں بڑے بڑے علامہ ہوئے

جنین سے مولانا عبدالحق خیر آبادی اور مولانا فیض الحسن ادیب سہارنپوری اور مولانا محمد ہدایت اللہ خان رامپوری اور مولانا عبدالملک رامی بہت مشہور ہیں اور اب آپ کے شاگردوں میں سے سولے مولانا ہدایت اللہ کے شاید کوئی باقی نہ ہو۔ اس وقت فن معقولات میں آپ امام مانے جاتے ہیں۔ آپ کے سیکڑوں تلامذہ علامہ وقت ہیں جبکہ تفصیل کی یہاں گنجائش نہیں ہے۔

مولانا محمد علی لکھنوی

مولانا ترازب علی لکھنوی ابن شیخ شجاعت علی بن مفتی فقیہ الدین بن مفتی محمد دولت بن مفتی ابوالبرکات مصنف فتاویٰ جامع البرکات۔ جامع معقول و منقول حاوی فروع و اصول استاد مسلم الثبوت تھے۔ ولادت آپ کی ۱۲۸۳ھ ہجری میں ہے۔ مولوی ظہور اللہ و مولوی مظہر علی لکھنوی سے تکمیل علوم فرما کر مشغول تدریس ہوئے۔ اور تمامی عمر افادہ طلبہ میں بسر کی مزار آپ کا قصبہ محمد آباد ضلع عظیم گڑھ میں ہے۔ آپ کے تلامذہ ابھی تک اشارہ بہت موجود ہیں۔ اور آپ کے اجل تلامذہ سے حضرت استاذی مولانا حافظ عبدالحق صاحب الہ آبادی مہاجر ملی دام فیضہ ہیں۔ مولانا لکھنوی کی تصنیفات سے حاشیہ حمد اللہ حاشیہ ملاحسن۔ حاشیہ قاضی مبارک حاشیہ صدر۔ ہلالین حاشیہ جلالین نام تمام شرح شمس بازغہ نام تمام۔ حاشیہ شرح جامی۔ شرح قصیدہ بردہ۔ حل اشعار مطول وغیرہ ہیں۔

مولانا محمد علی

مفتی صدر الدین خان صدر الصدور دہلوی۔ ہر ایک علم میں کمال رکھتے تھے۔ علوم عقلیہ میں حضرت مولانا شاہ عبد الغریز صاحب کے اور فنون عقلیہ رسمہ میں مولوی فضل امام مرحوم کے شاگرد تھے بہت سے فتاویٰ

آپ کے اور عمدہ عمدہ تحقیقات لوگوں کے پاس موجود ہیں۔ آپ کی تصنیفات سے منٹھی المقال فی شرح حدیث لانتہاد الحال اور الدر المنضود فی حکم امراۃ المفقود یادگار ہیں۔ آپ نے بمرض فاج انتقال فرمایا۔

نواب محمد قطب الدین خان محدث دہلوی ^{۱۹} ۱۲۸۰ھ ہجری میں پیدا ہوئے۔ آپ حضرت مولانا محمد اسحق صاحب محدث دہلوی کے اجل تلامذہ سے تھے۔ آپ اکثر تیسرے چوتھے سال حج کو تشریف لیجا یا کرتے تھے۔ یہاں تک کہ آپ کا انتقال بھی مکہ معظمہ میں ہوا۔ حضرت مولانا عبدالحق صاحب مہاجر مکی نے آپ سے بھی حدیث پڑھی ہے۔ آپ کے تصنیفات سے مظاہر حق۔ جامع التفاسیر۔ ظفر جلیل۔ خلاصہ جامع صغیر۔ تحفۃ الزوجین وغیرہ یادگار ہیں۔

مولانا کرامت علی بن مولوی ابوالبراہیم معروف بہ شیخ امام بخش بن شیخ جبار الدین شیخ گل محمد بن شیخ محمد دائم صدیقی حنفی جون پوری فقیہ حیدر محدث مفسر صوفی قاری مجود خوشنویس مرشد کامل کامل ہادی واعظ بقیۃ السلف حجۃ الخلف عالم ربانی فاضل حقانی صاحب طریقت جامع حقیقت و شریعت مصنف کتب دینیہ تھے۔ ولادت حضرت الداماد مولانا کرامت علی مرحوم کی ۱۲۸۵ھ ہجری ۱۸۶۸ء محرم الحرام میں ہوئی۔ علوم و فنون اپنے وقت کے علما سے پڑھے۔ معقولات مولانا احمد علی چریا کوٹی سے اور حدیث مولانا احمد اسد انامی سے اور علم تجوید قاری سید ابراہیم مدنی اور قاری سید محمد اسکندر رانی علما و عملاً حاصل کیا۔ آپ نے جامع مسجد جوہنپور کو بدعتیوں اور بد معاشوں کے قبضے سے نکالا اور اسکو بعض منکرات و بدعات سے جو وہاں ہوا کرتے تھے پاک کیا اور ہمین جمعہ و جماعت

قائم کر کے اُسکی آبادی کے لیے آئین ایک مرسہ قرآنیہ حفظ قرآن کا جاری فرمایا جسکے مضارف کے لیے اب تک شہر و اطراف کے مسلمان چندہ دیا کرتے ہیں چونکہ مولانا مرحوم اکثر ملک بنگال میں رہا کرتے تھے اسلئے اُسکا انتظام مولوی محمد سخاوت علی مرحوم کے متعلق کیا تھا۔ آپنے اکثر ضلعا ہند میں وعظ کے ذریعہ سے عام مسلمانوں کو نماز روزہ وغیرہ احکام شریعت پر مضبوط اور اوامر الہی کا پابند کر دیا۔ پھر حکم اپنے مرشد برحق حضرت مولانا سید احمد مجدد بریلوی کے اپنے ہدایت کے لئے سفر بنگال اختیار فرمایا اور بہت بڑا حصہ اپنی عمر شریف کا اجر لے شریعت و اعلائے کلمۃ اللہ میں صرف کر کے اہل بنگال کو دین حق تعلیم فرمایا اور بہت سی کتابیں تصنیف کر کے لوگوں کو فیض پہونچایا وہ کونسی جگہ ہے کہ جہاں آپ کی کوئی نہ کوئی تصنیف نہ پہونچی ہو۔ آپکے تصانیف سے مفتاح الجنۃ اور زینت المصلیٰ اور زینت القاری اور کولب درمی اور دعوات مسنونہ اور مخارج الحروف اور شرح جزری اور رسالہ میلاد شریف اور ترجمہ شمائل ترمذی اور ترجمہ مشکوٰۃ جلد اول۔ اور زاد التقویٰ اور نور الہدیٰ اور رفیق السالکین اور فیض عام وغیرہا ہیں مزار آپ کا رنگ پور میں ہے۔

مفتی سعد اللہ مراد آبادی بڑے علامہ محقق فقیہ اصولی معقولی لغوی نحوی صاحب تصانیف مولانا مفتی محمد صدر الدین خان کے شاگرد تھے آپ کے تصانیف بہت چست اور با تحقیق انیق ہوتے تھے۔

مولانا حافظ محمود بن مولانا کرامت علی حقانی جو پوری حافظ طلیق اللسان واعظ فصیح البیان عالم با عمل فاضل بی بدل منصف مزاج کریم و خلیق مدبر

صاحب مجاہدیت پڑھے ذہین تھے قرآن شریف تمام حضرت والد ماجد سے یاد کیا اور کتب درسیہ ابتدائییہ والد ماجد سے اور متوسطات اپنے پڑھے بھائی مولانا حافظ احمد صاحب مرحوم سے اور بقیہ کتب مولانا مفتی محمد یوسف صاحب سے پڑھے اور کتب یاضی ملا عبدالمد قندھاری سے پڑھے۔ اور بعض تفاسیر و تصوف وادرا و والد ماجد سے اخذ کیا۔ آپ کا وعظ نہایت ہی پر اثر ہوا کرتا تھا اور آپ ہمیشہ بالالتزام جامع مسجد جوہنور میں بعد نماز جمعہ وعظ فرمایا کرتے تھے۔ آپ نے اپنی کمال ہمت و استقلال کے بنا پر ابتداء قرآن پاک سے سلسلہ وعظ شروع کیا تھا بہت زمانہ نہ گزرا تھا کہ یکایک بعد اذان عشاء بزرگ مفاجات آپ نے انتقال کیا ایسی وجہ سے صرف آیہ کریمہ **وَاسْتَعِیْزُوا بِالصَّبْرِ وَالصَّلٰوةِ** تک بیان فرمانے کا اتفاق ہوا۔ تاریخ وفات آپ کی **فَسُبْحَانَ الَّذِیْ اَنْزَلَ سُوْرٰی بَعْبُدَہ** سے نکلتی ہے جو نہایت مناسب حال و بے مثل ہے۔

مولانا رجب علی برادر مولانا کرامت علی قدس سرہ۔ عامل کامل متبع سنت شجاع بہادر شاگرد مولوی سخاوت علی و مولوی قدرت علی ردو لوی اور مولانا احمد علی چریا کوٹی کے تھے۔ آپ بھی حضرت سید احمد مجدد و بریلوی رحمۃ اللہ کے مرید و خلیفہ تھے۔ جامع مسجد جوہنور میں بعد نماز جمعہ اکثر آپ وعظ فرمایا کرتے تھے۔ مثنوی مولانا روم اور مکتوبات امام ربانی اکثر آپ کے پیش نظر رہا کرتے تھے۔ اپنے فرزند ارجمند مولانا مصلح الدین احمد اعلیٰ اللہ مکانہ فی جنتہ کے ہمراہ حج کو گئے سفر حج سے پلٹنے کے بعد ہی تھوڑے روز تک بیمار رہ کر ہی ملک بقا ہوئے اور مسجد ملاٹولہ کے باب شرقی کے پاس اپنے والد

کے ہم پہلو مدفون ہیں۔

آپ کے صاحبزادے مولانا صالح الدین احمد مولانا کرامت علی مرحوم
مغفور کے داماد اور خاص خلیفہ اور بڑے محبوب اور پیارے تھے اخیر وقت
میں والد ماجد مولانا کرامت علی کے آپ ہی ہمراہ تھے اور بہت بڑی خدمت
آپ نے والد ماجد کی کی جو کچھ قیض لینا تھا اخیر وقت میں آپ ہی کے
نصیب ہوا اور آپ ہی نے لیا۔ حضرت والد ماجد کی دعا کی برکت سے حق تعالیٰ
نے آپ کو عالم باعمل واعظ فصیح مناظر عظیم لفظیر کیا تھا۔ آپ نے اکثر بنگال کے
ضلاع میں بڑے شہرہ کے ساتھ وعظ و نصیحت فرمایا آپ نے حسن بیان کا شہرہ
بنگال میں بالخصوص نواکھالی سندیب۔ ڈھاکہ۔ میمن سنگھ۔ کمرہ۔ پینا۔ دھوبڑی
گوالپارہ۔ چاٹگام۔ رنگون۔ ارکان۔ رنگ پور۔ دیناج پور۔
مالدہ۔ سراج گنج وغیرہ میں بہت کچھ ہی۔ آپ بڑے حسین
ذہین ذکی فطین جبری خلیق کریم النفس سلیم القلب
کثیر الحسا و فقیہ حید تھے۔ بمقام سراج گنج
مرگ مفاجات میں سنہ ۱۳۱۰ ہجری میں انتقال فرمایا
اس تیرھویں صدی میں
بہت سے بڑے بڑے

علماء فضلا گزے ہیں

رحمۃ اللہ علیہم

جمعین

ضمیمہ تذکرہ

موجودہ چودھویں صدی کے اوائل میں اکابر علماء و مشاہیر فضلاء نے انتقال فرمایا ہے جنکے نام ابھی تک مرتب نہیں کیے گئے تہر کا بلا کسی ترتیب کے بطور یادداشت چند نام یہاں لکھے جاتے ہیں۔

- | | |
|---|---|
| مولانا حاجی مصلح الدین احمد جونپوری اعظ۔ | مولانا علی عباس ادیب چریا کوٹی۔ |
| مولانا فیض الحسن سہارنپوری ادیب۔ | مولانا قاری عبدالرحمن پانی پتی محدث۔ |
| مولانا محمد عبدالحی کھنوی جامع العلوم محشی۔ | مولانا محمد ابراہیم آروی واعظ۔ |
| مولانا محمد حسن سنہلی جامع العلوم محشی۔ | مولانا ناصر علی آروی شاعر و دعا۔ |
| مولانا محمد ارشاد حسین امپوری جامع العلوم۔ | مولانا محمد حسن جونپوری خوشنویس۔ |
| مولانا امانت الدین غازی پوری واعظ۔ | مولانا حکیم سید قائم علی رئیس کھیتا سرا۔ |
| مولانا شیخ حاجی امداد الدین مہاجر کی۔ | مولانا الہی بخش فیض آبادی مہاجر کی علامہ۔ |
| علامہ رحمت الدین مہاجر مدرس۔ | مولانا شاہ فضل الرحمن محدث شیخ طریقت۔ |
| مولانا شاہ عبدالحق کانپوری اعظ۔ | مولانا عبدالقادر بدایونی فقیہ۔ |
| مولانا حافظ احمد جونپوری ہادی بنگال۔ | مولانا محمد نعیم کھنوی اہل متوکل جامع العلوم۔ |
| ابن مولانا کریمت علی جونپوری مرحوم۔ | مولانا شاہ عبدالرزاق قرنگی محلی عابد۔ |
| شیخ نذیر حسین دہلوی محدث۔ | مولانا حضرت نور پنجابی مدرس روضہ صوفیہ مکہ مکرمہ۔ |
| مولانا شاہ امید علی جونپوری اہل۔ | مولانا حافظ عبدالعزیز بن سید حسین مجوقاری محدث۔ |
| مولانا مفتی اسد الدین فقیہ نحوی جونپوری۔ | مولانا مفتی عبدالرحمن سراج مفتی مکہ معظمہ۔ |

تمتہ مفیدہ

بعض موجودہ اکابر علما کے نام رجن سے راقم الحروف کی جسمانی ملاقات یا روحانی
 موانست و تعلق ہے اور جنکے وجود سے اس چودھویں صدی کو بہت بڑا فخر حاصل ہے
 بطور یادداشت یہاں ثبت کیے جاتے ہیں۔ راقم الحروف کو جن سے محض راجح
 تعلق ہے انکے نام بعد خط خصال علیحدہ مندرج ہیں۔ **میتجی اللہ بِلَقَائِہُمْ آمین۔**
مولانا استاذی حافظ شاہ محمد عبدالحق آلہ آبادی مہاجر مکی شیخ وقت۔
مولانا محمد ہدایت الدخان امپوری معقولی مدرس مدرسہ خفئیہ جونپور استاد وقت۔
مولانا حافظ شاہ محمد حسین طبیب صوفی آلہ آبادی شیخ طریقت۔
مولانا حافظ احمد حسن پنجابی کانپوری صوفی معقولی مدرس۔
مولانا عبدعلی آہسی مدرسی شاعر ادیب لکھنوی پروفیسر ہائی اسکول رامپور۔
مولانا ابوالجلال محمد اعظم چریاکوٹی ادیب ملازم حیدر آباد دکن۔
مولانا محمد فاروق منطقی ادیب چریاکوٹی مدرس۔ صوفی۔
مولانا سید شیر علی بلند شہری جامع العلوم و لفنون۔ ملازم حیدر آباد دکن۔
مولانا عبدالحق دہلوی مؤلف تفسیر حقانی۔ مناظر شہور۔ اصولی۔
مولانا حکیم وکیل احمد سکندر پوری مؤلف کتب۔ ملازم حیدر آباد دکن۔
مولانا سید محمد شاہ محدث رامپوری۔ صوفی واعظ۔ مدرس کامل۔
مولانا شاہ سلامت الد اعظم گڑھی رامپوری صوفی مدرس و مؤلف کتب۔
مولانا مفتی محمد لطف الد بن مفتی سعد الد مرحوم رامپوری۔ فقیہ۔

- مولانا محمد طیب عربی ادیب مدرس اول - مدرسہ عالیہ رامپور۔
 مولانا منور علی محدث رامپوری - مدرس حدیث مدرسہ ریاست رامپور۔
 مولانا محمد ظہور حسین رامپوری - مدرس خطیب واعظ جامع مسجد رامپور۔
 مولانا حافظ محمد وزیر ادیب رامپوری - مدرس
 مولانا محمد فضل حق - معقولات اصولی - مدرس مدرسہ رامپور۔
 مولانا محمد مغز اسد خان - مدرس مدرسہ رامپور - فقیہ۔
 مولانا محمد شبلی نعمانی اعظم گڑھی - مؤرخ ناظم ندوۃ العلماء۔
 مولانا وصی احمد محدث سورتی - مدرس مدرسہ سیلی بہیت۔
 مولانا سعادت حسین بہاری محدث مدرس مدرسہ عالیہ کلکتہ۔
 مولانا ولایت حسین فقیہ اصولی مدرس مدرسہ عالیہ کلکتہ۔
 مولانا میر محمد محدث - مدرس مدرسہ عالیہ کلکتہ۔
 مولانا حافظ عبدالرؤف مدرس مدرسہ عالیہ کلکتہ۔
 مولانا غلام سلمانی صوفی - مدرس مدرسہ عالیہ کلکتہ۔
 مولانا عبدالوہاب بہاری - معقولات مناظر - مدرس واعظ۔
 مولانا عبدالسلام فقیہ اصولی عابد - سابق مدرس اول مدرسہ محسنیہ ڈھاکہ۔
 مولانا محمد لطف الرحمن بردوانی معقولات ادیب سابق مدرس مدرسہ عالیہ کلکتہ۔
 مولانا عبدالنعم سلمی ادیب - سپرنٹنڈنٹ مدرسہ ڈھاکہ۔
 مولانا محمد فضل الکریم بردوانی ادیب معقولات محدث مدرس اول مدرسہ ڈھاکہ۔
 مولانا دوست محمد معقولات اصولی تلمیذ مولانا ہدایت السرخان۔

مولانا حافظ شہاب الدین پانی پتی - قاری معقولی - مدرس -

مولانا شرف الدین دہلوی واعظ اسلام - مناظر انصاری -

مولانا محمد ہادی حسن گورکھ پوری فقیہ اصولی مدرس دوم مدرسہ حنفیہ جونپور -

مولانا حافظ عبد المجید فرنگی محلی لکھنوی - فقیہ واعظ - مدرس کالج لکھنؤ -

مولانا حافظ عبد الحمید فرنگی محلی لکھنوی - فقیہ واعظ - صوفی -

مولانا عبد الباقی فرنگی محلی لکھنوی - فقیہ واعظ صوفی -

مولانا محمد وجیہ اسد خان معقولی محدث فقیہ مناظر واعظ -

مولانا فتح محمد ولایتی دہلوی معقولی محدث فقیہ - مدرس -

مولانا عبد الحکیم شرر لکھنوی - ادیب مؤرخ مؤلف -

مولانا ظہیر حسن شوق نیوی - محدث فقیہ مناظر - مؤلف -

مولانا حافظ احمد رضا خان بریلوی فقیہ اصولی مناظر معقولی ادیب جامع العلوم صوفی -

مولانا حافظ محمد زکاء اسد مؤلف - مؤرخ - شمس العلماء -

مولانا حافظ ڈپٹی نذیر احمد مترجم قرآن پاک - مؤلف کتب مفیدہ -

مولانا حافظ اشرف علی تھانوی فقیہ مفسر اصولی مدرس اول مدرسہ کانپور - صوفی -

مولانا رشید احمد محدث جمید - فقیہ گنگوہی - صوفی -

مولانا محمد کمال عظیم آبادی - فقیہ معقولی اصولی - صوفی -

مولانا محمد ذوالفقار علی دیوبندی ادیب - شارح کتب ادبیہ -

مولانا محمود حسن دیوبندی - معقولی اصولی فقیہ محدث مدرس اول مدرسہ دیوبند -

مولانا سید احمد حسن محدث امروہی - مدرس اول مدرسہ امروہہ -

مولانا حافظ محمد ناظر حسن مدرس اول مدرسہ محمودیہ ریاست چھتاری۔
 مولانا عزیز الرحمن مفتی مدرسہ دیوبند۔ فقیہ جید۔
 مولانا حافظ عبداللہ ٹوکی معقولی۔ پروفیسر دارالعلوم لاہور۔
 مولانا مفتی محمد لطیف اللہ شیخ العلماء والمدرسین۔ معقولی فقیہ اصولی۔
 مولانا غلام احمد فقیہ جید مدرس اول مدرسہ نعمانیہ لاہور۔
 مولانا عبدالودود۔ صاحب قنائے ودودیہ۔ سابق مدرس اول مدرسہ چانگام۔
 مولانا ذوالفقار علی ادیب۔ سابق مدرس اول مدرسہ چانگام۔
 مولانا امجد علی ادیب۔ پروفیسر کالج الہ آباد۔
 مولانا سید علی بگرامی۔ ادیب۔ مؤرخ۔

ماخذ مستم

تاریخ ابن خلکان۔ خلاصۃ الاثر۔ تذکرۃ الحفاظ ذہبی۔ ارشاد القاصد۔ کشف لطون
 در مختار۔ شامی۔ قنائے عالمگیری۔ مقدمۃ عمدۃ الرعایہ۔ نافع کبیر
 تعلیق مجید۔ مستمہ ہدایہ۔ تاریخ خمیس۔ فوائد بہیہ۔ شدائق الحنفیہ
 تذکرۃ علماء ہند۔ قاموس۔ صراح۔

خاکسار عبدالاول حقنی جوہنوری

۲۷۔ رجب ۱۳۲۱ھ ہجری

بقلم واجد علی

بسم اللہ الرحمن الرحیم
حامداً و مصلياً و مسلماً

حرف الالف

ادب القاضی اسکی تعریف میں اسی قدر کہنا کافی ہے کہ اس کے مصنف حضرت امام ابو یوسف یعقوب بن ابراہیم قاضی مجتہد حنفی ہیں جو اپنے زمانے میں اپنے نظیر آپ ہی تھے ساتھ ہی اس کے آپ بہت بڑے درجے کے محدث بھی تھے اسکی شہادت میں اس سے زیادہ کہنا فضول ہے کہ امام احمد بن حنبل اور یحییٰ بن معین وغیرہ اکابر محدثین آپ کے شاگردوں میں ہیں۔ وفات قاضی ابو یوسف کی ۱۲۰ھ ہجری میں ہے۔ اسکی بہت سی شرحیں ہو چکی ہیں بخوف طوالت دو چار شارح کے نام بتلائے جاتے ہیں۔

ایک امام ابو بکر احمد بن علی جصاص متوفی ۳۰۰ھ ہجری۔
دوسرا امام ابو جعفر محمد بن عبد اللہ ہندوانی متوفی ۳۶۲ھ ہجری۔

تیسرے امام ابو الحسین احمد بن محمد قدوری متوفی ۳۸۸ھ ہجری۔

چوتھے تھے شیخ الاسلام علی بن حسین سفدی متوفی ۶۱۱ھ ہجری۔

پانچویں شمس الایمہ محمد بن احمد خرخی متوفی ۸۲۰ھ ہجری۔

ستھ چھٹے شمس الایمہ عبدالعزیز بن احمد خلوانی متوفی ۸۵۰ھ ہجری۔

ساتویں امام برہان الایمہ عمر بن عبدالعزیز ابن بازہ معروف بحسام شہید متوفی ۸۵۳ھ ہجری اور یہی شرح تمام شروح میں زیادہ مقبول و متداول ہے۔

آٹھویں قاضی خان امام فخر الدین حسن بن منصور اور زجندی متوفی ۹۲۰ھ ہجری۔

الاصل یہ بڑی مستند و معتمد فقہ کی کتاب ہے اور یہی مبسوط امام محمد کی ہے۔

اسکی تقریظ میں یہی کہنا کافی ہے کہ یہ کتاب امام ربانی ابو حنیفہ ثانی محمد بن حسن شیبانی کی یادگار ہے۔ امام محمد صاحب نے اسی کو سب کے پہلے لکھا ہے۔ اسکے بعد جامع صغیر

پھر جامع کبیر پھر زیادات پھر سیر کبیر پھر سیر صغیر اور انھیں کو اصول بھی کہتے ہیں۔

کتب فقہ حنفیہ میں جہان کین ظاہر الروایات بولین وہاں یہی اصول مصنفات

امام محمد صاحب مراد ہوں گے۔ امام محمد بن حسن صاحب فقیہ مجتہد ذہین ذکی الطبع

سلیم القلب بڑے متقی محدث مفسر تھے۔ وفات اُنکی ۸۹۰ھ ہجری میں ہوئی امام محمد صاحب

امام اعظم اور قاضی ابو یوسف کے شاگرد اور امام شافعی کے اُستاد ہیں۔ ان کی مبسوط

کو امام شافعی نے زبانی یاد کر لیا تھا۔

حکایت ایک یہودی مبسوط کو ہمیشہ دیکھا کرتا تھا کچھ روز کے بعد مسلمان ہو گیا

اور کہنے لگا ہذا کتاب محمد کو لا صغیر فکیف کتاب محمد کو لا صغیر

یہ کتاب تمھارے چھوٹے محمد کی ہے تو تمھارے بڑے محمد کی کتاب کیسی ہوگی۔ جیسے یہ

بسوط امام محمد کی اول تصنیف ہے جسے ہی سیر کبیر آخری تصنیف اُنکی ہے۔ (فوائد)
 فائدہ کتب ظاہر روایت میں علما کا اختلاف ہے بعضوں نے امام محمد کی مشہور
 چھ کتابوں کو کتب ظاہر الروایت اور اصول کہا ہے نام اُن چھ کے یہ ہیں جامع صغیر
 جامع کبیر۔ سیر صغیر۔ سیر کبیر۔ بسوط۔ زیادات۔ اور بعضوں نے کتب ظاہر روایت
 میں سیر صغیر کو نہیں شمار کیا ہے۔ نتائج الافکار میں ظاہر روایت کی صرف چار
 کتابوں کو بتلایا ہے۔ جامع صغیر۔ جامع کبیر۔ بسوط۔ زیادات۔ اسکے سوا کو غیر
 ظاہر روایت کہا ہے اور انھیں کو اصول بتلایا ہے۔

فائدہ امام محمد صاحب کے تصانیف نو سونٹائے ہیں۔ اور نواد بھی امام محمد
 کی مشہور تصنیف ہے لیکن اکثر کتابیں اس زمانے میں دستیاب نہیں ہوئیں۔
 فائدہ امام محمد صاحب نے جن کتابوں کا نام جامع رکھا ہے اُن کی تعداد
 چالیس سے زیادہ ہے۔

فائدہ امام محمد جس تالیف کے نام کو صغیر کے ساتھ موصوف کرین اُسکو
 امام ابو یوسف کی روایت سے سمجھنا چاہیے جو ابو حنیفہ سے روایت کرتے ہیں
 اور جسکو کبیر کے ساتھ موصوف کرین اُسکو امام محمد کی خاص روایت بلا واسطہ ابو حنیفہ
 سے تصور کرنا چاہیے۔

فائدہ امام محمد کی تصنیفات میں نواد اور کیسانیات اور ہارونیات
 اور جر جانیات اور رقیات بھی ہیں لیکن ان کا مرتبہ کتب ظاہر روایت سے کم
 ہے کہ ان میں اصحاب مذہب کے سوا اور لوگوں سے بھی روایتیں ہیں اور کتب
 ظاہر روایت میں مسائل مرویہ۔ کل صحاب مذہب ہی سے لیے ہیں دوسرے

سے نہیں۔

فائدہ حضرت امام عظیم ابو حنیفہ نعمان بن ثابت کوفی اور حضرت قاضی ابویوسف یعقوب محدث اور حضرت امام ربانی محمد بن حسن شیبانی رحمۃ اللہ علیہم کو اصحاب مذاہب کہتے ہیں۔

فائدہ سیر کبیر لکھنے کا یہ سبب ہوا کہ اتفاقاً سیر صغیر امام اہل شام یعنی اوزاعی کے پاس پہنچی تو اُسکو دیکھ کر اوزاعی حاسدانہ طور پر یہ کہنے لگے کہ اس بائے میں کہاں عراقی اور کہاں تصنیف کہ عراقیوں کو سیر کی خبر کہاں۔ یہ کلام اوزاعی کا امام محمد کے گوش گزار ہوا۔ امام محمد سمجھ گئے کہ یہ جملہ اُن کی زبان سے بسبب ہم عصر ہونے کے بے اختیار نکل گیا کہ مشہور ہو المعاصِرۃ سَبَبُ المناصرۃ اُسی وقت امام محمد صاحب نے امام ابو حنیفہ کی روایت کے ساتھ سیر کبیر تصنیف کر ڈالی۔ کہتے ہیں کہ جب امام اوزاعی کی نظر اُسپر پڑی تو کہنے لگے کہ اگر اس میں صحیح حدیثیں نہ ہوتیں تو میں ضرور کہتا کہ یہ شخص بات گرہتا اور اپنی طرف سے کہتا ہے۔ بیشک خدائے پاک نے اس شخص پر اپنا فضل کیا ہے۔ اُسکی رائے میں خطا نہیں ہو اور کہا کہ خدا نے سچ فرمایا ہُوَ فَوْقَ كُلِّ ذِي عِلْمٍ پھر امام محمد صاحب کے حکم سے سیر کبیر ساٹھ جلدوں میں لکھائی گئی۔ امام محمد نے اُسکو پادشاہ وقت کی خدمت میں بھیج دیا پادشاہ نے اُسکو اپنی سعادت مندی اور مفاخرایام سے سمجھا۔

فائدہ کہتے ہیں کہ امام محمد صاحب نے امام شافعی کی مان سے نکاح کیا تھا اور اپنی کل کتابیں اور مال امام شافعی کے حوالے کر دیا تھا اسی سبب امام شافعی اتنے بڑے فقیہ گزے کہ لاکھوں آدمی اُنکے مذہب پر اب تک قائم ہیں امام شافعی نے

کیا خوب انصافانہ بات کہی ہو کہ جسکو فقہ حائل کرنے کا شوق ہو اُسکو ابو حنیفہ کے شاگردوں کی ملازمت کرنا چاہیے کہ مطالب انہیں کے واسطے آسان کیے گئے ہیں قسم خدا کی میں نقیہ نہیں ہوا مگر امام محمد بن حسن کی کتابوں کے پڑھنے سے واسطے عموم فائدہ کے یہ مضمون فوائد العلوم سے نکھا۔

امامی الامام ابی یوسف یہ فقہ کی ایک بڑی کتاب ہے جسکا حجم میں سو جلدوں سے زیادہ ہے۔ یہ امام ابو یوسف کے املا سے جمع کی گئی ہے۔

فائدہ متقدمین کی اصطلاح میں املا اسکو کہتے ہیں کہ استاد ماہر قلم کے لیے بیٹھے اور اُسکے ارد گرد شاگردوں کا گروہ ہوا اور سب قلم و دوات و کاغذ لیکر بیٹھیں جو کچھ استاد بیان کرے اُسکو لکھیں اسی نوع سے متقدمین فقہاء محدثین و اہل لغت درس دیتے تھے مگر بسبب علمائے راسخین کے گزر جانے کے یہ طریقہ بھی بدل گیا۔ مگر اب بھی کہیں کہیں ملک عرب میں اُسی کے مشابہ طریقہ درس کا پایا جاتا ہے اس طریقہ تعلیم میں قوت حافظہ و استعداد علمی و معرفت محاورہ کی بڑی ضرورت ہے۔ سابق میں علمائے اسی طریقہ کو پسند کر لیا تھا لیکن تغیر زمان سے تغیر حال و احکام ہو جایا کرتا ہے اس لیے مابعد کے زمانے کے طالب علموں کی استعداد و لیاقت و سخن فہمی دیکھ کر اساتذہ نے وہ طریقہ جاری کیا جس میں استعداد علمی و تحقیق و کمال بسہولت ہو یعنی جیسا کہ علمائے اہل ہند کا طریقہ درس و تدریس کا ہے کہ اس میں قوت مطالعہ و سلیقہ کتب بینی کا کمال پیدا ہوتا ہے۔ علمائے متقدمین کے امالے ہر فن میں ہیں۔ چنانچہ مسائل فقہیہ میں امالی حسن بن زیاد کی اور امالی شمس اللایہ خراسانی کی اور امالی صدر الاسلام ہزدوسی کی اور امالی ظہیر الدین دلوایجی حنفی کی اور امالی

فخر الدین قاضی خان اور جندی کی۔

الاحکام فی فقہ الحنفی اس کتاب میں اٹھائیس باب ہیں مصنف اسکے شیخ امام ابو العباس احمد بن محمد ناطفی حنفی ہیں وفات انکی ۳۸۶ھ ہجری میں ہر ناطف ایک قسم کا حلو ہوتا ہے جسکو یہ بیچا کرتے تھے اُسکی طرف انکی نسبت ہوئی انکا ایک مشہور فتاویٰ بھی ہے جسکا ذکر انشاء اللہ تعالیٰ فتاویٰ میں ہوگا۔

الاختیار شرح المختار متن اور شرح دونوں ایک ہی مصنف کے ہیں جسکا نام ابو الفضل محمد الدین عبداللہ بن محمود بن مودود موصلی حنفی ہیں۔ وفات ان کی ۵۸۶ھ ہجری میں ہوئی یہ مختار متن فروع حنفیہ میں ہر شروع اُسکایون ہر الحمد للہ علی جزیل نعماء اور شروع اختیار شرح مختار کایون ہر الحمد للہ الذی شرع لنا دینا قویما پہلے ابتدائے شباب میں انھوں نے مختار فتوے کے کارآمد کتاب لکھی تھی اور لطف اسمین یہ رکھا تھا کہ امام ابو حنیفہ رحمہ اللہ ہی کے قول کو جمع کیا تھا۔ اسوجہ سے یہ کتاب مقبول ہو گئی اور لوگوں نے اسکی نقلیں کثرت کر لیں اُسی زمانے میں لوگوں نے مصنف سے اُسکی شرح کی خواہش ظاہر کی تو مصنف نے ایک شرح اُسکی لکھی جسکا نام اختیار رکھا اسمین بڑی خوبی سے اپنا فرض منصبی ادا کیا اور تمام مسائل کی علتوں اور معنوں کو بسط کے ساتھ بیان کیا اور بہت سے فروعی مسائل اسمین موقع و محل سے لکھ دیے جنکی اکثر لوگوں کو احتیاج ہوتی ہے۔ ابو العباس احمد بن علی دمشقی نے متن مختار کو مختصر کر کے نام اُسکا تحریر رکھا پھر اُسکی شرح کی مگر نام تمام رکھی اس لیے کہ ۳۸۶ھ ہجری میں انکا انتقال ہو گیا۔ اور اسی مختار متن کی شرح جمال موصلی حنفی نے بھی لکھ کر اُس کے ماتن مصنف کو کئی مرتبہ سنائی۔ آخری مسنانا

۶۵۲ ہجری جمادی الاولیٰ کے مہینے میں تھا۔ اور نام اس شرح کا توجیہ المختار رکھا تھا۔ زلیعی نے بھی اسکی شرح لکھی ہے اور ابن امیر الحاج محمد بن محمد حلبی شارح منیۃ المصلیٰ نے بھی مختار کی شرح لکھی ہے۔ شرح منیہ میں اسکا ذکر ہے۔ حلبی کا انتقال ۹۱۰ ہجری میں ہوا اور اختیار کے احادیث کی تخریج شیخ قاسم بن قطلوبغا محدث حنفی نے کی ہے۔ وفات شیخ محدث حنفی کی ۹۱۰ ہجری میں ہوئی اور انھوں نے مختار کی بھی شرح لکھی ہے۔

اختیار مسائل حدود و قصاص میں بربان فارسی مولانا سلامت علی معروف بہ حذافت خان کی تصنیف سے ہے۔ ۱۲۰۰ ہجری میں اسکی تصنیف شروع ہوئی اور ۱۲۲۲ ہجری میں یہ کلکتہ میں چھپی ہے۔ ماخذ اسکا کتاب قدوری و ہدایہ و حواشی ہدایہ و شرح وقایہ و فتاویٰ قاضیخان و فتاویٰ عمادیہ و فصول عمادیہ و فتاویٰ سراجیہ و فتاویٰ تابعی و جامع الرموز و شہادہ و نظائر و منہج الفقار و محیط برہانی و خلاصہ و خزائنہ الروایا ہے۔ راقم الحروف نے اس کتاب کو استاذی المکرم مولانا ابوالجلال محمد عظیم صاحب چڑیا کوٹی کے کتب خانے میں دیکھا ہے۔ یہ اوسط تقطیع پر ایک جلد میں ہے فتاویٰ عالمگیری سے بھی اس میں مسائل لکھے ہیں۔ شروع اسکایون ہے۔ شکر و سپاس بجد آن قاضی الحاجات راسزد۔ الخ۔

الاسعاف فی احکام الاوقات یہ ایک مختصر کتاب ہے جسکے مصنف شیخ برہان الدین ابراہیم بن موسیٰ طرابلسی حنفی ہیں یہ قاہرہ میں رہا کرتے تھے وہیں انتقال اُن کا ۱۲۲۰ ہجری میں ہوا۔

الاشارۃ والرمز الی تحقیق الوقایہ والکنز مصنف اسکے قاضی عبدالبر ابن محمد حلبی حنفی مشہور ابن شحنہ ہیں جنکی وفات ۱۲۰۰ ہجری میں ہوئی۔

- الاشباہ والنظائر یہ فقہین معتبر کتاب ہے۔ ابن نجیم مصری فقیہ حنفی کی یہ آخری تصنیف ہے۔ باوجود ناغہ وغیرہ ہونے کے مصنف نے اس کتاب کو چھ مہینے میں لکھا۔ یہ کتاب ماہ جمادی الاخریٰ ۹۱۹ھ ہجری میں تمام ہوئی۔ شروع اس کتاب کا الحمد للہ علیٰ منّا انعم ہے۔ جس نے میں مصنف کنز کی شرح بحر رائق لکھتے تھے اور بیع فاسد کے بیان تک پہنچ چکے تھے کہ ضوابط وقواعد فقہیہ میں ایک مختصر لکھنے کا اتفاق پڑا جسکا نام فوائد زینیہ رکھا۔ زینیہ نام اس مناسبت سے رکھا کہ مصنف کا مشہور نام زین العابدین ہے۔ اس فوائد زینیہ میں پانچ سو ضوابط اور قواعد جو مفتی اور مدرس کے لیے استاد کامل کا حکم رکھتے ہیں جمع کیے پھر انکا ارادہ یہ ہوا کہ ایک کتاب اسی فوائد زینیہ کی طرح پر لکھی جائے کہ جس میں سات فن ہوں اور یہ کتاب گویا فوائد زینیہ کی دوسری قسم ہو پس یہ کتاب تالیف کی جو سات فن پر مشتمل ہے۔
- (۱) معرفۃ القواعد جو فقہ کی اصل حقیقت میں ہے اور انھیں قاعدون کے ملکہ ہونے کے سبب سے فقیہ فتوے میں درجہ اجتہاد کا حاصل کر سکتا ہے۔
- (۲) ضوابط مصنف نے فرمایا ہے کہ سب سے النفع مدرس اور مفتی اور قاضی کے واسطے ہی فن ہے۔
- (۳) فن الجمع والفرق مصنف نے اسکو تمام نہیں کیا بلکہ اُن کے بھائی شیخ عمر نے اسکی تکمیل کی ہے۔
- (۴) الغازیغے مسائل فقہیہ کو بطریق چیتان کے بیان کیا ہے۔
- (۵) لطائف الحیل جسکی اکثر مشکل کے وقت میں بڑی ضرورت پڑتی ہے۔
- (۶) اشباہ ونظائر یعنی احکام فقہیہ کو بسط و شرح کے ساتھ مع امثلہ کے لکھا ہے۔

(۷)۔ مرویاتِ امامِ عظیم و صاحبین و مشائخ۔ اس میں وہ مسائل ہیں جو ان بزرگانِ دین سے منقول ہیں مصنفِ علام کا اسم شریف زین العابدین بن ابراہیم بن محمد بن نجیم ہے اور مشہور ابنِ نجیم مصری حنفی کے نام سے ہیں۔ مصر میں ۸۳۰ھ ہجری میں ان کا انتقال ہوا اس کتاب کے بہت سے حاشیہ علماء اسلام نے لکھے ہیں چنانچہ محشیوں کے نام یہ ہیں۔ (۱) علامہ علی بن غانم خزرجی مقدسی متوفی ۸۳۰ھ ہجری ان کا حاشیہ بہت مختصر اور بہت ہی عمدہ ہے۔ (۲) مولانا محمد بن محمد جوی زادہ متوفی ۹۹۵ھ ہجری۔ (۳) مولانا علی بن امر اللہ قتالی زادہ متوفی ۹۹۹ھ ہجری۔ (۴) مولانا عبد الحکیم بن محمد اخی زادہ متوفی ۱۰۱۲ھ ہجری۔ (۵) مولانا مصطفیٰ ابوالمیا من متوفی ۱۰۱۵ھ ہجری۔ (۶) مولانا مصطفیٰ بن محمد عرفی زادہ متوفی ۱۰۳۰ھ ہجری مکران کا حاشیہ ملتا نہیں البتہ اشباہ کے حاشیہ پر جا بجا نظر آتا ہے۔ (۷) مولانا محمد بن محمد حنفی زکریا زادہ لیکن یہ حاشیہ ناتمام ہے جو کتاب القضاء ہی تک لکھا گیا۔ (۸) مولانا صالح محمد بن محمد ترماشی ان کا حاشیہ پورا ہے۔ نام ان کے حاشیہ کا سنہ و اھل الجواہر ہے یہ حاشیہ ۱۰۳۰ھ ہجری میں ختم ہوا ہے۔ (۹) مولانا مصطفیٰ بن خیر الدین اس سے زیادہ بسط کی یہاں گنجائش نہیں ہے۔ (۱۰) علامہ سید احمد حموی انکی شرح مشہور ہے جو مصر اور کلکتہ میں چھپ گئی ہے۔

اصلاح الوقایہ یہ بڑی معتبر کتاب ہے ابن کمال باشا متوفی ۹۳۰ھ ہجری نے متن وقایہ اور اسکی شرح کی اصلاح کی ہے پھر شرح وقایہ کو شرح کے ساتھ لکھ کر اسکا نام ایضاً رکھا ہے۔ ابن کمال باشا نے ذکر کیا ہے کہ متن وقایہ میں بہت سی جگہوں میں سہو اور خلل اور زلت تھی اسکو میں نے درست کر دیا اور جو مسائل کہ ماتن سے

چھوٹ گئے تھے انکو بھی موقع پر درج کر دیا اور شرح وقایہ صدر شریعہ کی بھی اصلاح کر دی ہے کہ اس میں تصرفات فاسدہ اور اعتراضات ناواردہ بہت تھے جنکی شارح نے مصنف کی تقلید کے پیچھے تحقیق نہ کی اسلئے شارح سے بھی غلطی واقع ہو گئی۔ ابن کمال بادشاہ نے ایک سال کے اندر باہ شوال ۹۲۸ھ ہجری میں اس کتاب کو ختم کر کے سلطان سلیمان خان مرحوم کو ہدیہ دیا تھا۔ یہ سب کو خوب معلوم ہے کہ وقایہ اور شرح وقایہ تمام ملک میں مرغوب و مستعمل و متداول عند الجمہور ہے۔ اور اصلاح اور ایضاح اگرچہ از بس مفید اور راجح ہیں لیکن متروک و مہجور۔ اور یہ اللہ کی عادت ہمیشہ سے جاری ہے کہ متقدمین کے آثار پر متقدمین متاخرین کا غلبہ نہیں ہونے دیتا۔ اس ایضاح پر بھی چھ حاشیے لکھے گئے جبکہ ذکر بیان طول و فضول ہے۔

اعجوبۃ لفتاویٰ حنفی مذہب میں یہ ایک مختصر فقہ کی کتاب ہے جس میں چوبیس باب ہیں چونکہ مصنف کا نام نہیں معلوم ہے اس لیے یہ کتاب اعتماد کے قابل نہیں ہے۔

النفع الوسائل الی تحریر المسائل ضروری مسائل فقہ کے اس میں فقہ کی کتابوں کی طرح ترتیب وار مرتب ہیں مصنف اسکے قاضی برہان الدین ابراہیم بن علی طرسوسی حنفی ہیں یہ ایک مختصر کتاب مفید طلاب ہے طرسوسی حنفی کا انتقال ۹۷۷ھ ہجری میں ہوا اس کا شروع الحمد للہ الذی نور قلوب العلماء ہے۔

ادب الاوصیاء یہ کتاب فقہ میں ہے اور اس میں بتیس فصلیں ہیں۔ اسکے مصنف علامہ علی بن احمد بن محمد جمالی حنفی قاضی مکہ معظمہ اور روم کے مفتی ہیں جنہوں نے مکہ معظمہ میں بحالت قضا اس کتاب کو تصنیف کیا تھا۔ یہ کتاب چھپ بھی گئی ہے۔

ارکان اربعہ یہ کتاب عربی زبان میں بڑی مفید و نافع کتاب ہے جو حال میں ہندوستان میں چھپی ہے۔ اسکا نام ارکان اربعہ اس مناسبت سے رکھا گیا ہے کہ اس میں مسائل نماز روزہ حج زکوٰۃ ہی کے ہیں مصنف اسکے علامہ فہامہ مولانا عبدعلی بھرا العلوم لکھنوی ہیں اس کتاب میں لطف یہ ہے کہ مسائل فقہیہ کو احادیث صحیحہ سے مبرہن کیا ہے۔

حرف الباء

البيان فقہ کی معتبر کتاب ہے جسکو امام محمد صاحب کے شاگرد ابو سہق اسماعیل بن سعید طبری حنفی متوفی ۳۱۲ ہجری نے تصنیف کیا ہے اسکے مصنف شالنجی کے نام سے مشہور تھے اس کتاب کا حال اس سے زیادہ نہیں معلوم ہوا اور ایک کتاب البیان اور بھی ہے جسکو مختصر قدوری کی شرح کہتے ہیں لیکن اسکا کچھ پتا نہیں لگتا۔ ہاں البتہ ابوالخیر شافعی عمرانی کی البیان جو فقہ کی کتاب دس جلدوں میں ہے اس کا پتا ملک عرب میں لگتا ہے۔ اسی طرح البیان ایک فقہ کی کتاب امامیہ مذہب کی بھی ہے جس وقت کوئی نقل البیان سے ہو اس وقت خوب جانچ کر لینا چاہیے کہ یہ کون سی البیان اور کس مصنف کی تصنیف ہے تاکہ دھوکا نہ ہو۔ پس احتیاطاً اس میں ہے کہ کتب متداولہ مشہورہ پر جو شائع ہو چکی ہیں اعتماد کیا جائے اور اُسی سے عبارت نقل کی جائے۔

بدائع الصنائع فی ترتیب الشرائع یہ تحفۃ الفقہاء کی شرح ہے جو تین جلدوں میں ہے اسکا شروع یوں ہے الحمد للہ العالی القادر اسکے مصنف کا نام ابو بکر ابن سعود کا سانی حنفی متوفی ۷۵۷ ہجری ہے جب یہ شرح تمام ہو گئی تو مصنف نے حضرت ماتن کی خدمت میں جو شارح کے استاد بھی تھے پیش کی استاد ماتن نے انکی شرح کو

بہت پسند فرمایا۔ اور اپنی بیٹی فاطمہ فقیہہ کے ساتھ انکی شادی کر دی۔ ماتن کا ذکر حرف
النار میں آئیگا انشاء اللہ تعالیٰ۔ شارح نے دیباچہ میں ماتن کی ترتیب بیان کی بہت
کچھ تعریف کی ہے یہ بھی بہت معتبر کتاب ہے و لیکن اس ملک میں دستیاب نہیں ہوتی۔
بدایۃ المبتدی یہ فقہ میں ایک متن متین ہے جسکو مصنف نے مختصر قدوری
اور جامع صغیر سے گویا انتخاب کر کے لکھا ہے اور ترتیب جامع صغیر کی تبرا کا اختیار کی ہے
اسکا شروع یوں ہے الحمد للہ الذی ہدانا الی بالغ حکمتہ اسکے معتبر ہونے
میں اسی قدر کہا جاتا ہے کہ اسکے مصنف صاحب ہدایہ حضرت امام برہان الدین ابو الحسن
علی بن ابی بکر مرغینانی حنفی ہیں۔ جنھوں نے ۶۱۳ھ ہجری میں انتقال فرمایا ہے حرث الہاء
میں کچھ انکی کیفیت اس سے زیادہ کیجا ایگی انشاء اللہ تعالیٰ۔ اس متن بدایہ کو ابو بکر بن
علی عالمی متوفی ۷۱۵ھ ہجری نے نظم کیا ہے اور بدایہ نام ایک کتاب عقائد میں حضرت
امام غزالی رحمۃ اللہ علیہ کی بھی ہے۔ اور ایک رسالہ بدایۃ الہدایہ مختصر امام غزالی کا
مواظع میں بھی ہے۔ وفات امام غزالی ۵۰۵ھ ہجری میں ہے۔

البحر الزاخر فی تجرید السراج الوہاج امام ابو بکر بن علی بن محمد حدادی عبادی
متوفی تقریباً ۷۱۵ھ ہجری نے مختصر قدوری کی شرح تین جلدوں میں لکھی تھی اور اسکا
نام السراج الوہاج الموضع لیصل طالب محتاج رکھا تھا پھر اسی سراج وہاج
کو فقیہ احمد بن محمد بن اقبال نے مختصر کر کے اسکا نام البحر الزاخر رکھا۔

فائدہ علامہ برکلی رومی نے سراج وہاج کو غیر معتبر اور ضعیف بتلایا ہے
کما مر سالفاً۔

البرزازیہ: ایک معتبر کتاب ہے جسکا نام الجامع الوجیز ہے اسکا ذکر

فتاویٰ کے بیان میں آئے گا انشاء اللہ تعالیٰ۔ اسکے مصنف کا نام امام حافظ الدین محمد ابن محمد گردیزی حنفی ہے۔

البرہان فی شرح مواہب الرحمن یہ کتاب دو جلدوں میں ہے اسکے متن کا نام مواہب الرحمن فی مذہب النعمان ہر ماتن اور شارح دونوں ایک ہی شخص ہیں متن کا شروع یوں ہے الحمد للہ و اھب الفقہاء اور شرح کا شروع یوں ہے الحمد للہ الذی احکم شریعتہ العزائم اسکے مصنف کا نام ابراہیم بن موسیٰ طرابلسی ہے جو قاہرہ میں سکونت پذیر تھے باہذی الحجۃ ۲۲۰ ہجری میں انکا انتقال ہوا۔

البحر الرائق شرح کنز الدقائق یہ فقہ میں بڑی معتبر کتاب ہے مسائل کی تحقیق و تنقید خوب اچھی طرح کرتے ہیں جس سائل کو لکھتے ہیں اسکی پوری تحقیق مع مالہ و ما علیہ کے کرتے ہیں کیونکہ انہو کے اسکے مصنف زین العابدین ابن نجیم مصری ہیں جو اپنے وقت میں خاتم الفقہاء تھے زین العابدین کو زین الدین بھی کہتے تھے۔ جیسا کہ ان کے بھائی مولانا سلج الدین عربی بنجیم نے دیباچہ النہر الفائق شرح کنز دقائق میں لکھا ہے اور انکا لقب ختام المتاخرین بتلایا ہے۔

البحر المحیط اسکا نام منیۃ الفقہاء ہے۔ مسائل فقہیہ اسمیں ہیں۔ اسکے مصنف کا نام فخر الایمہ فخر الدین بدیع بن ابی منصور عراقی حنفی ہے۔ یہ صاحب قنیہ کے استاد ہیں اسی سے مسائل چھانٹ کر صاحب قنیہ نے ایک مجموعہ بنایا ہوا اسکے سوا اور کتابوں سے بھی نقل لی ہے۔ اسی مناسبت سے مختار معزلی صاحب قنیہ نے اپنی کتاب قنیہ کا نام قنیۃ المنیۃ لکھا ہے۔

حرف التاء

تجرید مصنف اسکے محمد بن شجاع ثلجی حنفی بغدادی فقیہ العراق ہیں۔ صاحب خلاصہ

کتاب الزکوۃ میں اس کتاب کا ذکر کیا ہے۔ ثلثی منسوب ہے طرفین ثلج بن عمرو بن مالک بن عبد مناف کے۔ انکو ابن ثلج بھی کہا کرتے تھے۔ یہ حسن بن زیاد لولوی اور وکیع کے شاگرد تھے۔ پیدائش انکی ۱۸۰ھ ہجری میں اور وفات ۲۳۰ھ ہجری میں ہوئی۔

تبیین المحتالین شرح کنز الدقائق یہ معتبر کتاب عثمان بن علی ابو محمد فخر الدین زلیعی کی تصنیف سے ہے جو بڑے فقیہ اور نحوی اور فرضی تھے یہ کتاب بہت معتبر ہے کتاب بحار الرائق میں قال الشارح سے مراد یہی فخر الدین زلیعی ہیں۔ باہ رمضان ۲۳۰ھ ہجری میں انکا انتقال ہوا۔ راقم الحروف کس پاس یہ شرح موجود ہے و الحمد للہ علی ذلک۔ یہ کتاب بولاق مصر میں مع حاشیہ احمد ثلثی کے چھپی ہے۔

تجربہ لدوری یہ فقہ کی معتبر کتاب ہے۔ مصنف اسکے امام ابو الحسن محمد بن محمد حنفی متوفی ۲۲۰ھ ہجری ہیں یہ کتاب ایک بڑی جلد میں ہے۔ اسکا شروع یون ہے اللہم اعصمنا من الزلل یہ مبتدی اور متوسط کی سمجھ کے موافق مختصر لفظوں میں ان مسائل کی تحقیق کر دیتی ہے جن میں امام شافعی نے خلاف کیا ہے۔ اور جانب حنفی کی ترجیح بتلا دی ہے۔ اسکو شمسہ ہجری میں شروع کیا تھا اسکا مکملہ ابو بکر عبد الرحمن بن محمد خسی متوفی ۳۶۰ھ ہجری نے لکھا اور نام مکملہ کا تکملۃ التجوید رکھا اور جمال الدین محمود بن احمد قونوی حنفی متوفی ۷۰۰ھ ہجری نے تکملۃ التجوید کا مختصر کر کے اسکا نام التقریر رکھا ہے۔

تاسیس النظائر یہ فقہ کی ایک مختصر کتاب ہے جسکے مصنف کے نام میں اختلاف ہے بعضوں کے نزدیک قاضی امام ابو جعفر احمد بن محمد بن زمری کی تصنیف سے ہے جیسا کہ فصول العبادی کے احکام مرضی میں ہے۔ اور بعضوں کے نزدیک فقیہ ابواللیث

نضر بن محمد سمرقندی متوفی ۳۵۰ھ ہجری کی تصنیف ہے۔ کشف الظنون میں لکھا ہے کہ یہ قول ابن شحنة کا ہے اس کتاب میں امامون کے اختلاف کو بیان کیا ہے کہ کس سائلے میں کس امام کا کیا قول ہے اور اس کی کیا دلیل ہے اس کتاب کو کئی قسموں پر منقسم کیا ہے۔ لیکن اس قسم کو حسین امام ابو حنیفہ اور صاحبین کا اختلاف بیان کیا ہے سب پر مقدم ہے۔

ترغیب الصلوٰۃ یہ فقہ کی کتاب دو سو اڑتیس درقون میں خوشخط لکھی ہوئی کتب خانہ مولانا سخاوت علی جوہر پوری رحیمین موجود ہے۔ اس کتاب کی عبارت فارسی زبان میں ہے۔ شروع اس کتاب کا یون ہے الحمد لله الذی جعل الصلوٰۃ وسیلۃ الی النجاة وسبباً لرفع الدرجات اسکے مصنف محمد بن احمد زاہد نے اس کتاب کو ۵۰۰ھ ہجری میں تصنیف کیا ہے۔

تجريد الرکنی یہ فقہ کی کتاب ہے اور مصنف اسکے امام رکن الدین ابو الفضل عبد الرحمن بن محمد کرمانی حنفی ہیں۔ ابن امیرویہ کے نام سے یہ مشہور تھے۔ ان کا ایسا عالم فقیہ خراسان میں دوسرا نہ تھا۔ وفات انکی ۴۲۳ھ ہجری میں ہوئی۔ اسکی شرح شمس الایمہ تاج الدین عبد الغفور بن لقمان کردری حنفی متوفی ۶۲۳ھ ہجری نے لکھی ہے جسکا نام المصنف والمزید ہے یہ شرح تین جلدوں میں ہے۔ اور یہ شمس الایمہ عبد الغفور مصنف کے شاگرد رشید تھے۔ اور خود مصنف نے بھی اسکی شرح تین جلدوں میں لکھی ہے۔

تاسیس النظر فی اختلاف الایمہ یہ کتاب قاضی امام ابو زید عبد اللہ بن عمر دبوسی حنفی متوفی ۴۳۳ھ ہجری کی یادگار ہے۔ اس میں بھی مثل رحمۃ اللہ فی اختلاف الایمہ کے ایہ مجتہدین کے اختلاف کا بیان ہے دبوسی کے حالات مقدمہ میں دیکھو۔

۱۲ کوئی شہر کرمان کی طرف نسبت ہے۔ صحیح ہے کہ کرمان پنج لاکھ ہزار شہر کا سر کے ساتھ ہے۔ یہ قول سماعی کا ہے کہ فی الفوائد الہدیۃ ۱۲

التجریۃ فی ایضاح شرح مختصر قدوری کے مختصر کا ملخص ہے یعنی مختصر الکرخی کی شرح
 امام ابو الحسین احمد بن محمد قدوری نے لکھی تھی۔ پھر اسی مختصر الکرخی کی شرح ابو الفضل کرمانی
 نے بھی لکھی ہے۔ اور قدوری کی شرح سے مدولی ہے گویا کہ قدوری کی شرح کو مختصر کر لیا ہے اور کرمانی
 نے اپنی شرح مختصر الکرخی کا نام ایضاح رکھا پھر ایضاح کو مختصر و ملخص کر لیا اور اسی ملخص
 کا نام تجرید رکھا ہے پس یہ ایضاح اور تجرید علامہ ابو الفضل رکن الدین کرمانی متوفی ۷۴۵ھ
 ہجری کی تصنیف سے ہے اور دونوں کتابیں تجرید اور ایضاح مالک دہم میں
 متداول و مستعمل ہیں۔

تبادلۃ اوستاوی یہ ایک فقہ کے ضروری مسائل کا مجموعہ ہے حسین عباد
 اور نکاح اور طلاق اور عتاق اور حج اور وقف اور وصایا کے مسائل ہیں روم کے کسی
 زبردست عالم کی تصنیف سے ہے جس کا نام معلوم نہوا۔

تاتار خانہ اس کا نام بقول بعض زاد المسافر ہے۔ اس کا ذکر قارئین میں ہوگا۔
 تقریب یہ کتاب فقہ میں حضرت امام ابو الحسین احمد بن محمد قدوری رحمہ اللہ
 حنفی متوفی ۷۴۵ھ ہجری کی یادگار ہے جو دلائل سے مجرود ہے اور نفس مسائل فقہیہ اس میں
 مذکور ہیں۔

التجنیس والمزید یہ کتاب قارئین میں ہے مصنف اسکے امام برہان الدین
 علی بن ابی بکر مرغینانی حنفی متوفی ۷۴۵ھ ہجری ہیں یہ بڑی معتبر کتاب ہے کیونکہ اسکے
 مصنف صاحب ہدایہ ہیں اس کا شروع یوں ہے الحمد للہ العبد یو الحکیم مصنف نے
 اسکے دیباچہ میں یہ ذکر کیا ہے کہ صدر شہید حسام الدین نے اپنی ایک تصنیف میں مسائل
 فقہیہ چُنکر جمع کیے تھے اور ہر مسئلے کی دلیل بھی ساتھ ساتھ بیان کی تھی اور ابواب بھی

مرتب کر چکے تھے لیکن مسائل کی ترتیب نہ ہو سکی تھی اسکی تکمیل میں نے کردی اور حرف ن سے اشارہ نوازل ابواللیث سمرقندی کی طرف اور حرف ع سے عیون المسائل مصنف ابواللیث سمرقندی کی طرف اور حرف و سے واقعات ناطفی کی طرف اور حرف ت سے فتاویٰ ابوبکر بن الفضل کی طرف اور حرف س سے فتاویٰ ایہ سمرقندی کی طرف اور حرف ز سے زوائد کی طرف اور حرف ج سے اجناس ناطفی کی طرف اور حرف غ سے ابو شجاع کی غریب الروایت کی طرف اور حرف ن سے فتاویٰ نجم الدین عمر نسفی کی طرف اور حرف ش سے شرح کتب مبسوط کی طرف اور حرف ف سے فتاویٰ صفریٰ صدر شہید کی طرف اور حرف م سے متفرقات کی طرف اشارہ ہے۔

تحفۃ الاحیاء یہ جامع الفتاویٰ کا منتخب ہے۔

تحفۃ الفقہاء اسکی شرح بدائع الصنائع ہے جسکا بیان اوپر گزر چکا۔ تحفہ کے مصنف شیخ زاہد امام علاء الدین محمد بن احمد سمرقندی حنفی ہیں۔ انھوں نے مختصر قدوسی پر کچھ مسائل اضافہ کیے ہیں اور اسکی ترتیب عمدہ طریقے سے رکھی ہے شروع اس متن کا الحمد للہ حق حمد ہے۔ ماتن کے شاگرد امام ابوبکر بن سعود کا سانی حنفی نے اسکی شرح لکھی ہے۔ جب ماتن نے شرح کو ملاحظہ کیا تو بہت خوش ہوئے اور اپنی فقہ دان بیٹی فاطمہ سے شایع کا نکاح کر دیا۔

التذکرہ اسمین خاص مذہب امام ابو حنیفہ رحمہ کا ذکر ہے صاحبین کے اقوال بالکل نہیں ہیں۔ ملک معظم عیسیٰ بن الملک العادل سیف الدین بن ایوب سلطان شام ابوبی فقیہ ادیب حنفی متوفی ۶۲۲ھ ہجری نے فقہا کو اپنے وقت میں حکم دیا تھا کہ مذہب امام ابو حنیفہ کا چنکر الگ جمع کر دو اور اسمین صاحبین کا قول اور مذہب نہو

توفیقاً نے پادشاہ کے حکم کے موافق بحال کوشش ایک کتاب دس جلدوں میں تیار کی اور اسکا نام تذکرہ رکھا جسکو بادشاہ نے پسند کیا اور سفر و حضر میں اسکو اپنے ہمراہ رکھتا اور ہمیشہ اسکا مطالعہ کیا کرتا تھا۔ تاریخ ابن خلکان میں لکھا ہے کہ سلطان عیسیٰ مذکور کو یہ کتاب ازبر ہو گئی تھی اور سلطان مذکور نے تذکرے کی ہر جلد میں لکھ دیا تھا کہ اسکو عیسیٰ نے حفظ کر لیا ہے۔ ایک روز سلطان مذکور سے کسی نے کہا کہ آپ تو دبیر مملکت میں مشغول ہوتے ہیں آپ کو کہاں اتنا وقت ملا کہ اسے آپ نے یاد کر لیا سلطان نے جواب دیا کہ الفاظ کا کیا اعتبار معانی کا اعتبار ہے بسم اللہ پوچھو اسکے تمام مسائل میں بیان کر دوں گا۔ یہ قول اُن کے حفظ تام اور اطلاع عام پر دال ہوا گلے پادشاہوں کی ایسی ہمت اس زمانے کے فارغ البال علما کو بھی نصیب نہیں ہم لوگوں کے زمانے میں ہمتیں مردہ ہو گئی ہیں اور اتنی بھی ہمت نہیں ہے کہ مختصر قدوری یا کنز کے تمام مسائل مستحضر رکھیں اس زمانے کے علما کو حفظ کرنا کیسا صرف کتب فقہ و فتاویٰ کو حرفاً حرفاً من اولہا الی آخرہ دیکھنا ہی دشوار ہے کم ایسے لوگ ملین گے جو فتاویٰ عالمگیری و مراجعہ و قاضیخان بزازیہ کو اول سے آخر تک ایک بار دیکھ لے ہوں۔ اس زمانے کے علما کے واسطے جامع صغیر اور آثار امام محمد اور قدوری کا حفظ کر لینا بھی بہت غنیمت سمجھا جائے گا ہاں اس زمانے میں بعض ایسے اہل ہمت کابل خراسان پشاور سمرقند و بخارا میں موجود ہیں جنہوں نے منیہ خلاصہ کیدانی قدوری کنز مستخلص کو حفظ کر لیا ہے اور ممالک محروسہ مذکورہ کے طلباء عموماً متون فقہ کو ازبر رکھتے ہیں چنانچہ راقم الحروف نے افغانیوں میں بہت ایسے شخصوں کو دیکھا ہے کہ جو منیہ کنز خلاصہ کیدانی قدوری وغیرہ کے حافظ ہیں۔

تحفۃ الملوک یہ فقہ کی ایک مختصر کتاب عبادات میں ہے اسکے مصنف کا نام ہے

زین الدین محمد بن ابی بکر عبدالحسن رازی حنفی ہر یہ دس کتاب پر مشتمل ہے (۱) طہارت

(۲) صلوٰۃ - (۳) زکوٰۃ - (۴) حج -

(۵) صوم - (۶) جہاد - (۷) صید -

(۸) کرہت - (۹) منہ الفضل - (۱۰) کسب -

شروع الحمد للہ والسلام علی عبادہ ہے۔ منہجہ السلوک مصنفہ

علامہ بدر الدین محمود بن احمد عینی اسی کی شرح ہے۔ یہ کتاب اگر معتبر نہ ہوتی تو اسکی شرح علامہ بدر الدین عینی نہ کرتے۔

تشنیف المصنف فی شرح الجمع یہ مجمع البحرین کی شرح ہے جسکا حال حرف الیمین آئے گا انشاء اللہ تعالیٰ۔

التطبیق یہ وقایہ کی شرح ہے جسکے مصنف کا نام مولانا قاسم بن سلیمان نیکدی متوفی ۹۰۰ ہجری ہے۔

التفسیر یہ ایک فقہ کی کتاب ہے جسکے مصنف سلطان محمود بن بکتگیں غزنوی حنفی ہیں۔ سلطان محمود پہلے حنفی المذہب تھے پھر قتال مروزی نے دھوکا دیکر مذہب حنفی سے انکو نفرت دلادی تھی اسوجہ وہ شافعی المذہب ہو گئے اور اسکا قصہ طویل ہے۔ ملاکاتب چلبی نے امام مسعود بن شیبہ کا قول نقل کیا ہے کہ انھوں نے کہا کہ سلطان محمود بڑے زبردست فقہا سے تھے اور انکی کتاب تفرید بلا غرہ میں بہت مشہور ہے اور یہ کتاب بہت چست اور درست لکھی گئی ہے اسمین مسائل غالباً ساٹھ ہزار کے قریب ہیں۔ تاتارخانیہ میں اس سے بھی مسائل نقل کیے گئے ہیں۔

التمہذیب یہ جامع صغیر کی شرح ہے مصنف اسکے مطہر بن حسن یزدی ہیں

اسمین یہ ذکر بھی کر دیا ہے کہ مین نے جامع صغیر کی بہت سی شرحوں کو دیکھ کر اور تتبع کر کے بہت تحقیق کے ساتھ یہ شرح لکھی ہے چونکہ شیخ رحمۃ اللہ علیہ کی شرح بہت ہی عمدہ اور بڑی ضخیم تھی ایسے علامہ سعد الدین بن عمر تفتازانی نے اسکے تلخیص کرنے کے ارادے سے مختصر کرنا شروع کر دیا تھا لوگوں نے حضرت شیخ رحمۃ اللہ سے آکر کہا کہ یا حضرت آپ کی شرح کا رواج نہوگا اور نہ لوگوں میں اس کا نفع عام ہوگا اور نہ لوگوں میں اس کی شہرت ہوگی کیونکہ سعد الدین تفتازانی نے اس کا اختصار کرنا شروع کر دیا ہے۔ شیخ نے فرمایا ہاں یہ تو ٹھیک ہے لیکن تفتازانی کو یہ نصیب نہوگا اور یہ کام ان کے لیے آسان نہیں ہے پس شیخ نے جیسا فرمایا دیا ہے ہو یعنی اس آرزو کے پورے ہونے کے پہلے ہی موت نے تفتازانی کو نہ چھوڑا اور ششہ ہجری میں غریقِ رحمت الٰہی ہو گئے۔

تتویر الابصار و جامع البحاریہ فقہ کا متن ہے جس کے مصنف شیخ شمس الدین محمد بن عبد اللہ بن احمد متوفی ستلہ ہجری ہیں یہ کتاب ایک جلد میں ہے شروع اس کا احمد الحسن احکام الشریع ہے اس متن میں مسائل معتبرہ متون کے جمع کیے گئے ہیں انھوں نے اس متن کو قاضیوں اور مفتیوں کے یاد کر لینے کی غرض سے باہم الحرم ۹۹۵ ہجری میں تصنیف کیا تھا پھر علامہ ماتن نے خود بھی اس کی شرح بڑی دو جلدوں میں بنام منہ الخفا کر تصنیف کی۔ صاحب خلاصۃ الاثر نے اسکے بارہ میں یون لکھا ہے وهو من النفع کتب المذہب ایک جماعت اکابر علما کی اس کی شرح لکھنے پر مستعد ہوئی از انجملہ علامہ محمد علاء الدین جھکفی مفتی شام۔ اور ملا حسین بن اسکندر رومی نزہل دمشق اور شیخ عبد الرزاق مدرس دمشق مدرسہ ناصر یہ ہیں اور مؤلف کی شرح پر علامہ شیخ الاسلام خیر الدین ربلی نے بہت مفید حاشیہ لکھا ہے اور اس متن کو مولانا موسیٰ بن

اسعد بن یحییٰ محاسنی دمشقی نے بحر جزین بہت عمدہ نظم کیا ہے اور یہ مولانا محاسنی ^{۵۹} ہجری میں زندہ موجود تھے اور اس کتاب منظوم کا نام خلاصۃ التویر و ذخیرۃ المحتاج الفقید رکھا جس میں ساڑھے آٹھ ہزار اشعار ہیں۔

حرف ابجیم

الجامع لصغیر مصنف اسکے حضرت امام محمد بن حسن شیبانی مجتہد فقیہ حنفی متوفی ۱۸۰ ہجری ہیں یہ کتاب قدیم مبارک ہے اس میں موافق قول بزدوی کے ایک ہزار پانچ سو بتیس مسائل ہیں اور ایک سو ستر مسائل میں اختلاف بیان کیا ہے اور قیاس اور استحسان کا صرف دو ہی مسائل میں ذکر ہے۔ فقہائے متقدمین اس کتاب کی بڑی تعظیم کرتے تھے یہاں تک کہ وہ لوگ کہتے تھے کہ آدمی فتوائے اور قضا کے قابل نہیں ہو سکتا جب تک کہ اسکے مسائل کو نہ جان لے۔ اور متقدمین قاضی بناتے تھے مگر اُسی کو جو جامع صغیر کو حفظ کر لیتا تھا۔ اگر کسی نے قضا کے لیے درخواست کی درامتحان میں معلوم ہوا کہ اسکو جامع صغیر یاد نہیں ہے تو اسکو حکم ہوتا تھا کہ اسکو یاد کر کے آؤ تو قضا ملیگی پہلے اسکے امتحان کا بڑا اہتمام ہوتا تھا۔ جناب امام شمس الایمہ ابو بکر محمد بن احمد ابن ابو بکر سہل سرخسی حنفی متوفی ۱۹۰ ہجری نے جامع صغیر کی شرح میں بیان کیا ہے کہ جامع صغیر کی تصنیف کا یہ سبب ہوا کہ جب امام محمد رحمہ اللہ فقہ کی بڑی بڑی کتابوں کو لکھ کر فارغ ہوئے تو امام ابو یوسف نے جو امام محمد کے استاد بھی تھے امام محمد سے فرمایا کہ تم ایک ایسی کتاب لکھو کہ اُس میں وہ مسائل ہوں کہ جنکو تم نے مجھ سے سنا ہے اور میں نے ابو حنیفہ سے۔ امام محمد رحمہ اللہ حافظ مذہب تھے فوراً اسی جامع صغیر کو قلم بند کر کے

امام ابو یوسف کے حضور میں پیش کر دی امام ابو یوسف نے پسند کر لیا اور دیکھ کر فرمایا کہ بہت اچھا لکھا ہے مگر تین سائلے میں امام محمد نے خطا کی ہے۔ امام محمد نے فرمایا کہ میں نے خطا نہیں کی ہے لیکن آپ ہی خود بھول گئے ہیں کہ یہ تینوں سائلے مجھے آپ ہی نے بتلائے تھے۔ امام ابو یوسف باوجود اتنے بڑے جلیل القدر عالم ہونے کے اس کتاب جامع صغیر کو کبھی نہیں چھوڑتے تھے سفر حضر میں ہمیشہ اپنے ساتھ رکھا کرتے تھے۔

علی رازی کہتے تھے جس نے جامع کو سمجھا وہ حنفیوں میں بڑا سمجھ دار ہے اور جس نے جامع صغیر کو یاد کر لیا وہ حنفیوں میں سب سے بڑھ کر حافظہ والا شخص ہے۔ کہتے ہیں کہ سائل جامع صغیر کے سب مبسوط میں ہیں لیکن اسکے سائل میں قسم کے ہیں۔

ایک قسم تو وہ کہ جسکی روایت بالتصریح مبسوط میں نہیں ہے اور یہاں موجود۔
دوسری قسم وہ کہ اُسکا ذکر امام محمد کی کتابوں میں تو ہے لیکن بطریق نص کے یہ نہیں معلوم ہوا کہ اس سائل کا جواب ابو حنیفہ کا قول ہے یا دوسرے کا مگر یہاں ابو حنیفہ کا قول ہر باب میں صاف بتلادیا ہے۔

تیسری قسم وہ کہ جسکا ذکر امام محمد کی کتابوں میں تو ہے لیکن یہاں دوسرے الفاظ سے وہی معانی ادا کر دیے گئے ہیں مگر الفاظ کے بدل دینے سے ایسے فوائد مستفاد ہوتے ہیں جو اور کتابوں کی عبارت سے نہ سمجھے جاتے تھے پس تغیر الفاظ یہاں فضول اور بے فائدہ نہیں ہے۔

اس جامع صغیر کی تالیف کے سبب میں قاضی خان اور جندی نے صاف کہہ دیا ہے کہ جب امام محمد رحمہ اللہ مبسوط کی تصنیف سے فارغ ہوئے تو امام ابو یوسف نے

اُن سے یہ اپنی خواہش ظاہر کی کہ انکی ایک ایسی بھی تصنیف ہے کہ حسین امام محمد کا ابو یوسف سے روایت کرنا ظاہر ہو پس اس بات کے سنتے ہی امام محمد نے ہی جامع صغیر تصنیف فرمادی کہ جسکے مسائل بواسطہ ابو یوسف امام اعظم سے مروی ہیں اور یہ امام ابو یوسف کے بہت بڑے فخر کا باعث ہوا کہ امام محمد جیسا فقیہ مجتہد امام ابو یوسف کے شاگرد و نین ہو۔

اس فقہ سے امام ابو یوسف کی دانائی اور دور اندیشی کا اندازہ سمجھ دار آدمی کر سکتا ہے۔ قاضی خان نے یہ بھی ظاہر کر دیا ہے کہ بعضوں نے اس میں بھی اختلاف کیا ہے کہ یہ جامع صغیر ابو یوسف کی ہے یا امام محمد کی لیکن صحیح یہی ہے کہ امام محمد کی تصنیف سے ہے مگر امام محمد نے مسائل اسکے مرتب نہیں کیے تھے فقیہ ابو عبد اللہ حسن بن احمد زعفرانی حنفی نے اسکے مسائل کو مرتب کر دیا۔

شرح جامع صغیر

جامع صغیر کی شرح کو بہت علمائے کبار نے لکھا از انجملہ امام ابو جعفر احمد بن محمد طحاوی حنفی محدث متوفی ۲۴۰ھ ہجری اور امام ابو بکر احمد بن علی جصاص رازی متوفی ۳۲۰ھ ہجری اور ابو عمرو احمد بن محمد طبری متوفی ۳۲۰ھ ہجری اور امام ابو بکر احمد بن علی ظہیر بلخی متوفی ۳۵۰ھ ہجری اور امام حسین بن محمد انجم متوفی تقریباً ۳۸۰ھ ہجری اور قاضی مسعود بن حسین یزدی متوفی ۴۰۰ھ ہجری اور امام مجتہد سلطان اشرفیہ فخر الدین قاضی خان حسن بن منصور اوزجندی فرغانی متوفی ۴۰۰ھ ہجری انکی شرح کتب خانہ ریاست رامپور میں موجود ہے اور امام الہدی فقیہ ابواللیث نصر بن محمد سمرقندی متوفی ۴۳۰ھ ہجری درخت الاسلام

علی بن محمد بزدوی اصولی متوفی ۱۲۰ھ ہجری اور صدر الاسلام فخر الاسلام علی کے بھائی ابوالسیر
 محمد بن محمد بزدوی متوفی ۱۲۳ھ ہجری اور بزدہ قریب نسف کے ہرانکی شرح کتب خانہ رامپور میں
 ہے اور امام ابوالاثر محمد بن محمد بن متوفی ۱۲۵ھ ہجری اور جمال الدین بن ہشام نخوی متوفی ۱۲۳ھ
 ہجری اور امام ابوالنضر احمد بن محمد عتائی بخاری متوفی ۱۲۵ھ ہجری یہ شمس الایہ کردری کے
 شاگرد تھے۔ صاحب کشف الظنون نے سنہ وفات ۱۲۵ھ ہجری لکھا ہے اور شرف
 القضاء ابوالمفاخر عبد الغفور کردری امام الحنفیہ متوفی ۱۲۲ھ ہجری اور قاضی ظہیر الدین محمد بن
 احمد بن عمر بخاری صاحب قتائے ظہیر یہ متوفی ۱۲۱ھ ہجری اور ابوصنیفہ ثانی جمال الدین
 محبوبی عبید الدین ابراہیم بن احمد متوفی ۱۲۳ھ ہجری اور جمال الدین ابوالحاج محمد بن احمد
 بخاری حصیری شاگرد قاضی خان اوزجندی متوفی ۱۲۳ھ ہجری اور صدر شہید ابو محمد حسام الدین
 ہین یہ شاگرد صاحب ہایہ کے ہیں۔ شہادت انکی باہ صفر ۳۶ھ ہجری سمرقند میں ہوئی
 انکی شرح کتب خانہ رامپور میں موجود ہے۔ ان کے علاوہ اور بھی بڑے بڑے نامی علما اسکے
 شراح گزے ہیں بسبب طوالت کے ان کے نام فرد گزشت کیے گئے۔ جامع صغیر
 کو بآسانی حفظ کر لینے کی غرض سے اکابر علمائے اسکو نظم بھی کر ڈالا ہے نام ان کے یہ ہیں
 امام شمس الدین احمد بن محمد عقیلی بخاری متوفی ۱۲۵ھ ہجری اور امام نجم الدین ابو حفص عمر
 بن محمد نسفی متوفی ۱۲۵ھ ہجری اور محمد بن محمد قبادی متوفی تقریباً ۱۲۳ھ ہجری یا ۱۲۲ھ ہجری
 اور شیخ بدر الدین ابوالنضر محمود بن ابی بکر فزرا کی نظم ۱۲۱ھ ہجری میں تمام ہوئی۔ الحمد للہ کہ اس
 زمانے میں کتاب متبرک امام محمد صاحب کی جامع صغیر چھپ گئی ہے کہ ہم لوگ اُس سے
 منتفع ہوتے ہیں مگر افسوس ہے کہ ایسے بڑے مجتہد کی کتاب کہ جسکی شرح بڑے بڑے نامی گرامی
 فقہائے احناف نے لکھی ہے درس و تدریس میں نہیں ہے اور نہ اسکی طرف علما اور حکام

وامر اور دُسا توجہ کرتے مینۃ المصلیٰ در شرح وقایہ سے کہیں اسکی شان اور اعتبار زیادہ ہے۔

الجامع الکبیر بھی امام مجتہد فقیہ محدث حضرت امام ثانی ابو عبد اللہ محمد بن حسن شیبانی حنفی متوفی ۲۴۰ھ ہجری کی یادگار ہے۔ اکابر فقہاء کے نزدیک اسکا بڑا اعتبار ہے۔ اس میں تمام مسائل فقہ جمع ہیں۔ بحسب جامع مسائل فقیہ ہونے کے اسکا نام بھی جامع کبیر رکھا گیا۔ اسی وجہ سے اکابر علمائے اسکی بھی بہت شرحیں مثل جامع صغیر کے لکھی ہیں۔ ان میں انھیں مسائل کو امام محمد رحمہ اللہ نے جمع کیا ہے جسکو بلا واسطہ کسی کے امام ابو حنیفہ سے اخذ کیا۔ سلطان معظم عیسیٰ بن ابوبکر ایوبی بادشاہ شام متوفی ۶۲۲ھ ہجری نے بھی اسکی شرح لکھی تھی اس سلطان کی یہ عادت تھی کہ جو جامع کبیر کو حفظ کر لیتا اسکو ایک سو اشرفی دیا کرتا تھا اور جو جامع صغیر کا حافظ ہوتا اسکو پچاس دینار دیا کرتا یہ سلطان کی قدر دانی تھی حالانکہ اس کتاب کی عظمت شان کا اگر خیال کیا جائے تو یہ کچھ بھی قدر دانی اور عزت افزائی محتاط جامعین نہ تھی۔ کم سے کم اسکے صلے میں اگر بادشاہ ہزار دینار دیتا تو سزاوار اسکی شان کا ہوتا پچاس سکے رائج الوقت تو جامع صغیر کے حافظ کو راقم الحروف بھی دینے کو آمادہ بیٹھا ہے بشرطیکہ اسکے ساتھ ایک سو حدیث احکام کی بھی سنانے اور اُن دونوں کے معانی بھی بتلائے۔

شرح جامع کبیر

اسکے بہت شارح متقدمین و متاخرین گزرے ہیں از انجملہ جناب حضرت فقیہ ابوالمیثب سمرقندی متوفی ۳۲۰ھ ہجری اور فخر الاسلام بزدوی متوفی ۳۶۲ھ ہجری اور قاضی ابوزید عبید اللہ بن عمرو بوسی متوفی ۳۳۰ھ ہجری اور شمس الامیہ محمد بن عبد العزیز احمد حلوانی

متوفی ۲۲۹ھ ہجری اور شمس الامیہ محمد بن احمد بن ابوسہل خسی متوفی ۳۸۳ھ ہجری اور سلطان
 ملک معظم عیسیٰ بن ابوبکر ایوبی صاحب الشام متوفی ۲۱۲ھ ہجری اور امام ابو بکر حبصا
 رازی متوفی ۳۸۳ھ ہجری اور امام ابو نصر احمد بن محمد بن عثمانی بخاری متوفی ۳۸۵ھ ہجری
 اور امام ابو جعفر احمد بن محمد طحاوی محدث حنفی متوفی ۳۸۵ھ ہجری اور ابو ثمرہ احمد بن محمد
 طبری حنفی متوفی ۳۸۵ھ ہجری اور ابو عبد اللہ محمد بن یحییٰ جرجانی فقیہ متوفی ۳۹۸ھ ہجری اور
 امام شیخ الاسلام ابوبکر احمد بن منصور اسبیجانی متوفی تقریباً ۳۸۵ھ ہجری اور بعضوں نے
 وفات انکی بعد ۳۸۵ھ ہجری کے بتلائی ہے اور امام ابوبکر محمد بن حسین مشہور بخوارزم زادہ بخاری
 متوفی ۳۸۳ھ ہجری اور امام فخر الدین حسن بن منصور قاضی خان متوفی ۳۹۲ھ ہجری اور امام
 رکن الدین ابو الفضل عبد الرحمن بن محمد کرمانی متوفی ۳۸۳ھ ہجری اور امام برہان الدین علی
 بن ابی بکر بن عبد الجلیل مرغینانی متوفی ۳۹۳ھ ہجری اور قاضی محمد بن حسین ارسابندی متوفی
 ۳۸۲ھ ہجری اور رشید حسام الدین عمر بن عبد العزیز شہید ۳۸۶ھ ہجری اور امام ضی الدین
 ابراہیم بن سلیمان حموی منطقی رومی متوفی ۳۸۲ھ ہجری اور فخر الدین عثمان بن علی زلمی
 متوفی ۳۸۳ھ ہجری اور ابن ربوہ حنفی ناصر الدین محمد بن احمد دمشق متوفی ۳۸۲ھ ہجری اور
 امام جمال الدین محمود بن احمد بخاری حصیری متوفی ۳۸۳ھ ہجری انکی شرح کتب خانہ ریاست
 رامپور میں موجود ہے جو وقت حصیری سے ملک معظم عیسیٰ بن ابوبکر بادشاہ شام جامع کبیر
 پر ملتے تھے اسوقت حصیری نے یہ شرح لکھی تھی۔ اس شرح کا نام التحریر فی شرح جامع الکبیر
 ہے۔ اور جامع کبیر مذکور کو ۵۱۵ھ ہجری میں احمد بن ابی المودید محمودی نسفی نے نظم کیا ہے اس
 منظوم جامع کبیر کے ابیات پانچ ہزار پانچ سو پچپن ہیں اور اس منظوم جامع کبیر کی شرح امام
 ابوالقاسم محمود بن عبید اللہ حارثی متوفی ۳۸۵ھ ہجری نے کی ہے اور جامع کبیر کو علامہ احمد

ابن عثمان بن ابراہیم صبیح ترکمانی متوفی ۳۴۴ھ ہجری نے بھی نظم کیا ہے اور یہی ترکمانی اصل جامع کبیر کے شارح بھی ہیں اور اسی جامع کبیر کو علامہ ابوالحسن علی بن خلیل دمشقی متوفی ۵۱۶ھ ہجری نے نظم کیا ہے۔

جامع کبیر ملخی مصنفہ ابوالحسن عبید اللہ بن حسین کرخی حنفی متوفی ۳۴۲ھ ہجری ہے حقیقت میں یہ جامع کبیر امام محمد کے جامعین کا خلاصہ ہے۔ فقہانے اس نام کی بہت سی فقہ کی کتابیں تصنیف کی ہیں از انجملہ جامع کبیر فخر الاسلام بزدوسی کی اور جامع کبیر ابوالحسن اسبجانی کی اور جامع کبیر شیخ الاسلام علاء الدین سمرقندی کی اور جامع کبیر صدر حمید اور فخر الدین قاضیخان اور عتابی اور قبادی وغیرہم بھی ہے۔

ابجامع الکبیر فی لفتاویٰ امام ناصر الدین ابوالقاسم محمد بن یوسف سمرقندی متوفی ۷۵۶ھ ہجری کی تصنیف سے ہے۔

جامع المسائل یہ فقہ میں ایک بڑی کتاب ہے متقدمین کی کتابوں سے انتخاب کر کے نفس مسائل جسکی احتیاج عام طور سے ہو کرتی ہے قطع نظر دلائل کے اسمین جمیع کیے گئے ہیں مصنف نے خود اسکے دیباچہ میں ذکر کر دیا ہے کہ دلائل کا ذکر اس کتاب میں اس لیے چھوڑ دیا کہ دلائل کے بیان سے کتاب بڑی ہو جاتی ہے اور یہ مقصود کے خلاف تھا شروع اسکا یون ہے الحمد للہ الذی اخرج اسواح العلماء من کم العدم مصنف اسکے علامہ مصطفیٰ شمس الدین اختر سی حنفی متوفی ۹۶۶ھ ہجری ہیں اس مصنف کی شہرت ام القوائے کے ساتھ تھی۔

جامع لفصولین یہ کتاب فصول العبادی اور فصول الاستروشنی کا مجموعہ ہے مصنف اسکے علامہ شیخ بدر الدین محمود بن اسرائیل یا اسمعیل بن عبدالعزیز ہیں

یہ میر سید شریف کے ہم سبق تھے انکو ابن قاضی سما وہ کہتے تھے۔ بعضوں نے کہا ہر کہ یہ
 ۳۲۰ ہجری میں انتقال کر گئے اور صاحب کشف الظنون نے انکی وفات ۳۱۸ ہجری میں
 بتلائی ہو و اللہ اعلم بالصواب۔

جامع المضمرات اور اسکو مضمرات بھی کہتے ہیں۔ یہ کتاب قدوری کی شرح
 ہر مصنف اسکے جمال الدین یوسف بن محمد بن عمر بن یوسف صوفی گاذرونی معروف بشیخ
 عمر بزاز ہیں یہ کتاب (۲۰۲) صفحوں کی کتب خانہ ریاست رامپور میں موجود ہے۔ کشف
 میں لکھا ہے کہ یہ مختصر قدوری کی شرح ہے۔ مصنف اسکے یوسف بن عمر صوفی ہیں۔

الحج جامع یہ فقہ کی معتبر کتاب ہے یہ کتاب امام ابو حنیفہ امام عظیم نعمان بن
 ثابت کو فی تابعی متوفی ۱۸۰ ہجری کے ہوتے کی تصنیف ہے۔ جبکا نام قاضی اسماعیل
 بن حماد بن امام ابو حنیفہ متوفی ۲۰۰ ہجری ہے۔ بشر بن غیاث کی روایت سے یہ
 کتاب شائع ہوئی ہے۔

جمع التفریق یہ فقہ کی کتاب ہے مصنف اسکے امام زین المشایخ ابو الفضل
 محمد بن ابوالقاسم بقالی خوارزمی حنفی متوفی ۳۱۰ ہجری ہیں۔ کذا فی کشف الظنون۔
جوامع الفقہ یہ فقہ کی کتاب بڑی چار جلدوں میں ہے۔ مصنف اسکے علامہ
 ابونصر احمد بن محمد عتّابی حنفی متوفی ۳۱۰ ہجری ہیں۔

جواہر الفقہ یہ فقہ کی کتاب ہے مصنف اسکے صاحب ہدایہ کے بیٹے ہیں
 نام انکا نظام الدین تھا اسکی ترتیب مثل ترتیب ہدایہ کے ہے فصول عمادیہ میں اس
 کتاب سے بھی نفل کی ہے جیسا کہ بتیسویں فصل میں فصول کی لکھا ہے و فی
 جواہر الفقہ لعمر شیخ الاسلام نظام الدین وقد جمع فیہ بین مختصرات

کتب اصحابنا کا تجرید و جمع الصغافی سوی ما ذکر فی بدایۃ والندۃ
 ۱۱ھ جواب ہر الفقہ کا شروع یوں ہوا الحمد للہ الذی اظهر الدین القویۃ اسمین
 شیخ الاسلام عمر نظام الدین نے اُن مسائل کو جمع اور ترتیب کے ساتھ بیان کیا ہے جو
 مختصر طحاوی اور تجرید اور مختصر حصاص اور ارشاد اور مختصر سعودی اور موجز الفغانی
 اور خزائن الفقہ اور حل الفقہ میں ہیں۔

الجوہرۃ النیرۃ اسکو جوہرۃ نیرہ بھی کہتے ہیں یہ مختصر تدریسی کی
 شرح ہے جو سراج دہاج سے مختصر کی گئی ہے قدوری کے بیان میں اس کا
 حال معلوم ہوگا۔

جامع الرموز مختصر الوقایہ یعنی نقایہ کی شرح شمس الدین قسستانی کی ہے مگر
 چند ان معتبر نہیں ہوا سکا پورا حال نقایہ کی شرح میں حرف النون میں ذکر کیا جائیگا۔
 جہد المستل اس کتاب میں احکام و مسائل فقہ بطور سوال و جواب
 کے ہیں مگر اسمین ابواب کی کچھ ترتیب نہیں ہے۔ مصنف اسکے شیخ عبد الدین
 ملا محمد کی بن فروخ مفتی مکہ مکرمہ ہیں۔ یہ کتاب ششہ ہجری میں لکھی گئی ہے۔ کتب خانہ
 ریاست راجپور میں اس کا ایک نسخہ (۲۰۰) صفحوں کا موجود ہے مگر خسار میں کچھ
 اوراق نہیں ہیں۔

چھار باب یہ کتاب نہایت مقبول و متبرک و مستند ہے مصنف اس کے
 حضرت شاہ اہل اللہ صاحب برادر مولانا شاہ ولی اللہ صاحب محدث دہلوی ہیں اسمین
 پہلے عقائد لکھے ہیں اُس کے بعد مسائل فقہیہ متعلق نماز روزہ کو بیان کیا ہے اور خاتمہ
 میں نصاب دینیہ کا ذکر ہے۔ یہ کتاب قابل درس بالخصوص بچوں کو ابتدا و پڑھانا نہایت

مناسب ہر اسکے مؤلف شاہ اہل اللہ صاحب رحمہ اللہ کو علم طب میں دستگاہ خاص حاصل تھی چنانچہ طب میں بھی آپ کے رسائل موجود ہیں۔ یہ کتاب چھپ بھی گئی ہے۔

حرف الحاء المہملۃ

حصر المسائل یہ کتاب فقہ میں ہر مصنف اس کے امام ابو الیث نصر بن محمد

سمرقندی حنفی فقیہ متوفی ۳۸۲ھ ہجری ہیں۔

حاوی الحصری حنفیوں کی بڑی مستند و معتبر کتاب ہے اس میں مشائخ کے بہت سے فتوے جمع کیے گئے ہیں۔ مصنف اسکے امام محمد بن ابراہیم بن یونس حصری حنفی متوفی ۳۸۲ھ ہجری ہیں۔ یہ حصری شمس الایمہ غریبی کے شاگرد رشید تھے۔ لہذا کتاب چلیپی نے اسکی شان میں فرمایا ہے يرجع الیہ و یعتمد علیہ کی طرف رجوع کرنا اور اس پر اعتماد کرنا چاہیے۔ کذا فی کشف الظنون۔

الحاوی لفتاویٰ فقہ کی کتاب ہے مصنف نے اس کتاب کو تین قسم

پر مرتب کیا ہے۔

پہلی قسم میں اصول دین کو بیان کیا ہے۔

دوسری قسم میں اصول فقہ کو بتلایا ہے۔

تیسری قسم میں مسائل فقہیہ کو ذکر کیا ہے اور اس میں ضروری سائل بہت بیان کیے ہیں مصنف اسکے قاضی جمال الدین احمد بن محمد فوج قابی غزنوی حنفی متوفی ۴۸۲ھ ہجری ہیں اسکو قدسی اس لیے کہتے ہیں کہ اسکو قدس (بیت المقدس) میں تصنیف کیا ہے۔

حاوی الزاہدی مصنف اسکے شیخ ابو الرجا نجم الدین مختار بن محمود زاہدی
غزینی حنفی معتزلی متوفی ۷۵۰ھ ہجری ہیں۔ یہ کتاب ایک جلد میں ہے اسکو اپنے استاد کی
کتاب منیۃ الفقہاء سے مسائل انتخاب کر کے جمع کیا ہے۔ اور منیۃ الفقہاء میں جو مسائل خوارزمی
زبان میں تھے اُن کا ترجمہ عربی زبان میں اس میں کر دیا ہے۔ اسکا نام حاوی مسائل
الواقعات والمنیۃ رکھا ہے۔
حمایہ یہ دقایق کی شرح ہے۔

حرف النحر والمنقوطة

خزانۃ الاکمل یہ فقہ کی جامع کتاب چھ جلدوں میں ہے اسکے مصنف ابو یوسف
یوسف بن علی بن محمد جرجانی حنفی نے اسکے دیباچہ میں بیان کیا ہے کہ یہ کتاب حنفیوں کے
کل مصنقات فقہیہ مسائل کو حاوی و محیط ہے اور سب کا حل اس میں ہے۔ اس کتاب کو اس
طرز سے لکھا ہے کہ پہلے مسائل کافی کے پھر جامعین کے پھر زیادات کے پھر مجدد ابن
زیاد اور مجدد کرخی اور شرح طحاوی اور عیون المسائل وغیرہ کے بالترتیب لکھے ہیں ابتداءً
تالیف اس کتاب کی بروز عید اضحیٰ ۷۲۲ھ ہجری میں ہوئی۔

خزانۃ الروایات اسکے مصنف قاضی جکن حنفی ہندی نے اس کتاب
میں عام مسائل اور غریب روایتوں کے جمع کرنے میں اپنی عمر صرف کر دی ہے اور کتاب
العلم سے اسکو اس واسطے شروع کیا کہ وہ اشرف العبادات ہے۔ مصنف رحمہ اللہ نے
بہشتیقت سے اسکو مرتب کیا ہے یہ کتاب ایک جلد میں ہے شروع اس کا یون ہے
الحمد لله الذی خلق الانسان وعلما البیان مصنف اسکے قصیدہ کن کے

ہنے والے تھے جو گجرات کے علاقہ میں ہے۔ یہ کتاب کتب خانہ رامپور میں موجود ہے۔
خرزاتہ الفقہ فقہ میں ایک مختصر کتاب کنز الدقائق کی طرح ہے مصنف اسکے
 امام ابواللیث نصر بن محمد فقیہ سمرقندی حنفی متوفی ۳۷۳ھ ہجری ہیں۔ یہ بھی کتب خانہ
 رامپور میں موجود ہے۔

خرزاتہ المفتیین یہ کتاب فقہ کی بڑی ایک جلد میں ہے بڑی بڑی فقہ کی
 معتبر کتابوں سے روایات متقدمین اور مختارات متاخرین بلا ذکر اختلاف کے اسمین
 جمع کیے گئے ہیں ماخذ اسکا ہدایہ اور نہایہ اور قاضیخان اور خلاصہ اور ظہیر یہ اور
 شرح طحاوی وغیرہا ہے۔ باہ محرم ۳۷۳ھ ہجری میں یہ کتاب تالیف ہوئی ہے مصنف
 اسکے شیخ امام حسین بن محمد سمعانی حنفی ہیں انھیں حضرت کی تصنیف کتاب شافی
 شرح کافی بھی ہے۔ یہ پوری کتاب ۳۷۳ھ ہجری کی لکھی ایک ہزار صفحہ کی عالمگیر کے
 کتب خانہ کی اس وقت کتب خانہ ریاست رامپور میں موجود ہے۔ اور اسپر عالمگیر بادشاہ
 کی مہر بھی ثبت ہے۔

خرزاتہ الواقعات یہ فقہ کی معتبر کتاب ہے۔ کتاب خلاصہ کا یہ بھی ماخذ ہے۔
 مصنف اسکے شیخ امام افتخار الدین طاہر بن احمد بخاری حنفی متوفی ۳۷۲ھ ہجری ہیں
 یہ حضرت خلاصۃ الفتاویٰ اور خزانۃ الفتاویٰ کے مؤلف ہیں۔

خرزاتہ الواقعات یہ بھی فقہ کی ایک مختصر اور مشہور کتاب ہے جس کو
 واقعات ناطفی کہتے ہیں۔ مصنف اسکے شیخ احمد بن محمد بن عمر ناطفی حنفی متوفی
 ۳۷۲ھ ہجری ہیں۔

الخصال مصنف اس کے ابوذر طرسوسی ہیں اس نام کی فقہ کی کتاب

شافعیوں اور مالکیوں کے مذہب کی بھی ہر اسکے شروع میں کچھ اصول کے مسائل بھی
مذکور ہیں اور اسکا نام مصنف نے الاقسام و الخصال رکھا ہے۔

خصائل یہ بہت بڑی کتاب فقہ کی تصنیف نجم الدین عمر بن محمد نسفی حنفی متوفی
۷۳۵ھ ہجری کی ہے اور خصائل خصلۃ کی جمع ہے جسکے معنی گوشت کے بڑے ٹکڑے
ہیں جیسا کہ قاموس میں ہے۔ یعنی اس کتاب میں بڑے بڑے مسئلے آلا را
سائے لکھے ہیں۔

خرزائے کفایت امی اسکے مصنف امام افتخار الدین طاہر بن احمد بن
عبدالرشید بخاری متوفی ۵۲۲ھ ہجری ہیں۔

خلاصۃ المفتی فقہ کی کتاب ہے مصنف اسکے امام سید ناصر الدین ابوبہاسم
بن یوسف سمرقندی حنفی ہیں۔

خلاصۃ الدلائل فی تبیح المسائل مختصر قدوری کی شرح ہے مختصر سی شرح
بڑی مفید ہے۔ اسپر ابن صبیح نے تین حاشیے لکھے ہیں۔

حرف الدال المهملة

الدر المختار یہ ایک جلد ضخیم شرح تنویر الابصار کی ہے اسکے مصنف علامہ محمد
علامہ الدین حصکفی مفتی شام ہیں اور یہ مصنف علامہ صاحب بھرائی کے شاگردوں
میں ہیں۔ شیخ خیر الدین رملی صاحب فتاویٰ نے جو آپکے استاد ہیں آپ کی سند میں
آپ کی بہت ہی تعریف لکھی ہے اور یہ اقرار کیا ہے کہ آخرین میں نے بھی ان سے حدیث
پر پڑھی ہے (۶۳) سال کی عمر میں ۱۰۔ ماہ شوال ۸۵۰ھ ہجری میں آپ کا انتقال ہوا۔

شیخ مقبول تاریخ وفات ہے۔ اس کتاب کا حاشیہ علامہ شہاب الدین سید احمد طحطاوی متوفی ۱۲۳۵ھ ہجری نے چار جلدوں میں لکھا ہے اور مطبوعہ بولاق مصر تھا ہے ۱۲۸۵ھ ہجری میں چھپا تھا یہ کتب خانہ ریاست رام پور میں موجود ہے اور نیز علامہ محقق نامی مولانا محمد امین بن عمر معروف بابن عابدین شامی متوفی ۱۲۵۲ھ ہجری نے چھ جلدوں میں لکھا ہے جو کئی بار مصر اور ہند میں چھپ چکا ہے اور اس کا تکرار شامی کے بیٹے نے ایک مجلد کھان میں لکھا ہے اور راقم الحروف کے پاس مطبوعہ ایک نسخہ موجود بھی ہے۔ علامہ شامی جزاۃ اللہ خیر اور شکر سعید نے بڑی نفیس تحقیق سے یہ حاشیہ لکھا ہے۔

دراکنوز مصنف اسکے علامہ فقیہ حسن بن عمار بن علی شرنبلالی حنفی متوفی ۱۰۶۹ھ ہجری میں اس رسالے میں شرنبلالی نے شروط تکبیر تحریر کیے اور نماز کے چالیس فرضوں کو بڑی حسن و خوبی کے ساتھ بیان کیا ہے جو اور کسی رسالے میں ایک جامع نہیں کیے گئے اور واجبات اور سنن نماز کے متعلق بھی اچھی تحقیق کی ہے اور امامت کے شروط اور اقتدائے قواعد کو بھی بیان کیا ہے۔

تحقیق لفظ شرنبلالی۔ بضم شین ورا و سکون نون وضم بے موحہ یہ نسبت خلاف قیاس شیرابلولہ شہر کی طرف ہے جو ملک مصر میں واقع ہے اور موافق قیاس کے شیرابلولی ہونا تھا کذا فی خلاصۃ الاثر اور علامہ طحطاوی نے حاشیہ مراۃ الفلاح میں لکھا ہے کہ یہ نسبت شیرابلول شہر کی طرف ہے جیسا کہ خود مصنف نے دراکنوز کے اخیر میں لکھا ہے۔

دستور لقضاۃ یہ فقہ کی کتاب فہم عربی عبارت میں ایک سو ورق کی ہے۔ اس کتاب میں بائیس باب ہیں۔ اسکے مصنف کا نام صدر بن رشید بن

صدر تبریزی ہی۔ اسکا شروع یون ہو الحمد للہ الذی اعاننی علی جمع المسائل
یہ کتاب مولانا سخاوت علی جوپوری کے کتب خانے میں موجود ہے۔

در البحار الزاہرۃ یہ فقہین ایک منظومہ ابن عینی حنفی کی تصنیف سے
چار ہزار ایک سو چھپن بیت میں ہو شروع اسکا یون ہو بدآت ببسوا للہ نظمًا
تقولاً پھر خود مصنف نے اسکی شرح بھی لکھی ہے شرح کا شروع یون ہو احمد
اللہ سبحانہ و تعالیٰ واشکوة علی نعمہ العظام اسکا زبانی یاد کر لینا مفتی کو
ضروری ہو مگر یہ کتاب ملتی نہیں ہے۔

در البحار یہ ایک فقہ کا مختصر متن مشہور ہو شروع اسکا یون ہو الحمد للہ
الذی فقہ قلوب المؤمنین مصنف اسکے شیخ شمس الدین ابو عبد اللہ محمد
ابن یوسف بن الیاس قونوی دمشقی حنفی متوفی ۷۸۶ھ ہجری ہین۔ یہ متن ائمہ اربعہ
کے مذاہب کا حاوی ہے۔ اسکی تصنیف سے اواخر ماہ جمادی الاولیٰ ۸۲۷ھ ہجری
میں مصنف فارغ ہوئے ڈیڑھ ماہ تک اسکی تصنیف میں مصنف مشغول رہے اس
متن کی پانچ شرحیں ہین۔

ایک شرح زین الدین ابو عبد الرحمن بن ابو بکر عینی حنفی متوفی ۹۲۳ھ ہجری کی ہے۔
دوسری شرح عبد الوہاب بن احمد (ابن وہبان) صاحب منظوم وہبانیہ متوفی
۹۶۸ھ ہجری کی ہے۔

تیسری شرح شیخ شمس الدین محمد بن محمد بن محمود بخاری کی ہے اور اسکا نام غرر الاذکار
رکھا ہے۔

چوتھی شرح کئی جلدوں میں مصنف علام کی زندگی ہی میں شہاب الدین احمد بن

محمد بن خضر متوفی ۳۸۵ھ ہجری نے لکھی ہے۔

یا نچوین شرح شیخ زین الدین قاسم بن قطلوبغا حنفی متوفی ۳۸۵ھ ہجری کی ہے اور اس متن کو نظم میں ابن المحاسن حسام الدین رھاوی نے کیا ہے اور اسکا نام البحار الزاخرہ لکھا ہے۔ اس کتاب کی جہان تک تعریف کی جائے کم ہے کہ اکابر علما کی منظور نظر ہے۔

دور الاحکام فی شرح غرر الاحکام اسی کو در مولانا خسرو کہتے ہیں اور در غرر فقہ کی مشہور کتاب ہے اور یہ کتاب راقم الحروف کے پاس بھی موجود ہے یہ کتاب استنبول میں دو جلدوں میں چھپ بھی گئی ہے اسکے مصنف ملا محمد بن فرامرز مشہور ملا خسرو متوفی ۳۸۵ھ ہجری ہیں یہ کتاب ۳۸۵ھ ہجری میں تصنیف ہوئی ہے۔ اس کتاب پر مولانا حسن بن فارمصری شربنالی نے حواشی لکھے ہیں جو در حاشیہ پر چھپے ہوئے موجود ہیں حاشیہ میں شربنالی نے مسائل شرح کو خوب بسط و تحقیق کے ساتھ ذکر کر دیا ہے اور مفتیوں کے لئے کام کی یہ کتاب ہے۔

حرف الذال المنقوطة

ذخیرۃ الفتاویٰ اسی کو ذخیرہ برہانیہ بھی کہتے ہیں۔ یہ فقہ میں بہت مستند ہے اور اس مجموعہ کا نام مصنف نے الذخیرۃ رکھا ہے اسکا ذکر فتاویٰ میں جائے گا انشاء اللہ تعالیٰ۔

الذخائر الشرفیہ فی الاغراض الحنفیہ بطور حسیان کے مسائل فقہیہ ہیں اور حل تعری بھی ہے اس کتاب کی تعریف میں اسی قدر کہنا کافی ہے کہ اسکے مصنف علامہ عبدالرحمن بن محمد بن شحہ حنفی متوفی ۳۸۵ھ ہجری ہیں۔ اور ابن نجیم مصری نے

اشباہ و نظائر کے فن رابع میں اسکا مضمون انتخاب کر کے مندرج کیا ہے اور راقم الحروف کے پاس یہ عمدہ کتاب طائی علی الکتر کے حاشیہ پر موجود ہے۔ راقم الحروف کا ارادہ اسکو اردو زبان میں کرنے کا ہے۔ خداوند کریم اسکی توفیق عنایت فرمائے تاکہ اسکا نفع تام عام ہو۔ وَمَا خَذَ لَكَ عَلَى اللَّهِ بَعِزٌ هِيَ۔

ذخيرة الملوك یہ فقہ کی کتاب فارسی زبان میں خوشخط لکھی ہوئی ایک بڑی جلد مولانا سخاوت علی جوہروری کے کتب خانے میں موجود ہے۔ اس کتاب میں بن باب ہیں۔ اسکے مصنف کا نام میر سید علی بن شہاب ہمدانی ہے۔

ذخيرة العقبیٰ یہ حاشیہ انجی چلی علامہ یوسف کا شرح و قایہ پر ہے اسکا حال قایہ کے بیان میں دیکھنا چاہیے۔ مصنف محشی نے اس حاشیہ کو دس برس میں لکھا ہے۔
ذخر المتاہلین والنساک فی تعریف الاطهار والدماء اسکی تعریف میں اتنا ہی کہنا کافی ہے کہ اسکے مصنف علامہ محقق مولانا برکلی رومی اعنی مولانا قاسم محمد بن میر علی سنونی ^{۹۸۰} ہجری میں اسکا شروع ہوا ہے الحمد للہ الذی جَعَلَ الرَّجَالَ عَلَى النَّسَاءِ قَوَّامِينَ مصنف نے اس کتاب کو آٹھویں ذی الحجہ ^{۱۰۸۰} ہجری میں ختم کیا ہے۔

اس کتاب میں مسائل حیض اور حکم جنابت اور حدث اور اعذار شرعیہ کا بیان ہے۔ اس میں ایک مقدمہ اور چھ فصل اور ایک تہذیب ہے مقدمہ میں دو نوع ہیں نوع اول میں اُن الفاظ کے معانی اور تفسیر ہیں جو اس بارہ میں مستعمل ہیں۔ نوع دوم میں قواعد کلیہ کا بیان ہے۔ فصل اول میں دماثلثہ کی ابتدائی حالت کا بیان ہے۔ اور فصل دوم میں بتدیہ اور معادہ عورت کا بیان ہے۔ اور فصل سوم میں انقطاع حیض کا بیان ہے۔ اور فصل چہارم میں استحاضہ کا بیان ہے۔ اور فصل پنجم میں نماز کا بیان ہے۔ اور فصل ششم میں احکام شرعیہ کا

بیان ہو جو اسکے متعلق ہیں اور تذنیب میں حکم جنابت اور حدث اور عذر معذور کا بیان ہے۔

حرف الراۃ المہملۃ

رفع الغشاء عن وقت العصر والعشاء اسکے مصنف زین العابدین ابراہیم معروف بابن نجیم مصری حنفی متوفی ۷۵۰ھ ہجری ہیں یہ رسالہ بھی صاحب بحر الرائق کی عمدہ تصنیفات سے ہے۔

الرقیات اسمین وہ مسائل ہیں جنکو محمد بن سماعہ نے امام محمد بن حسن شیبانی سے رقعہ میں روایت کی ہے اور یہ کتاب شہر رقعہ میں ہارون رشید خلیفہ عباسی کے وقت میں لکھی گئی ہے مصنف اسکے حقیقت میں امام محمد بن حسن ہیں اور جامع اسکے ابن سماعہ ہیں۔

رمز الحفۃ لائق یہ کنز الدقائق کی شرح ہے مصنف اسکے قاضی بدر الدین محمد بن احمد عینی متوفی ۷۵۵ھ ہجری ہیں۔

الروضۃ یہ فقہ حنفی کی ایک مختصر کتاب ہے۔ باوجود چھوٹی ہونے کے اسمین فوائد بہت ہیں۔ اسمین مسائل جزئیہ نادر ہیں یہ ناطفی حنفی متوفی ۷۷۰ھ ہجری کی تصنیفات سے ہے۔

قائدہ علامہ ناطفی کا نام فقیر ابو العباس احمد بن محمد بن عمر ہے۔ انھوں نے فقہ میں اور بھی ایک کتاب بہت عمدہ ہدایہ نام کی تصنیف کی ہے اور واقعات ناطفی ایک معتمد اور مشہور فتاویٰ بھی انھیں کی تصنیف سے ہے۔

حرف الزاء المنقوطة

الزیادات یہ فقہ کی کتاب ہے جس کے مصنف امام محمد بن حسن شیبانی متوفی ۲۴۰ھ ہجری ہین اسکا نام زیادات کیون رکھا اسمین کسی قول ہین۔

ایک یہ کہ امام محمد صاحب امام ابو یوسف کے درس میں ہمیشہ شریک ہوا کرتے اور انکی تقریرون کو لکھا کرتے تھے۔ ایک روز امام ابو یوسف کی زبان سے یہ بات نکل گئی کہ ان مسائل کی تخریج محمد کے لیے مشکل ہے۔ یعنی اسکو ترتیب کے ساتھ مرتب کرنا اور باب باب بنادینا دشوار کام ہے جب یہ خبر امام محمد نے سنی تو ان تقریرون کو مرتب کر ڈالا اور بھی مسائل جزئیات بطور تقریعات کے زیادہ کر کے باب باب علیحدہ علیحدہ بنا دیے اور اس مرتب مسائل کے مجموعہ کا نام زیادات رکھا یعنی ابو یوسف کی تقریرون پر یہ زیادہ کیے ہوئے مسائل جزئیات ہین۔

دوسرے یہ کہ امام محمد صاحب جب جامع کبیر کی تصنیف سے فارغ ہوئے تو ان کو بہت سے جزئیات مسائل یاد پڑے جو جامع کبیر کے لکھے وقت یاد نہ پڑے تھے سو ان کو پھر جمع کیا اور اس مجموعہ کا نام زیادات رکھا یعنی جامع کبیر کے مسائل سے زیادہ یہ مسائل ہین۔

تیسرے یہ کہ امام ابو یوسف کے اُمالی کو اصل قرار دیکر امام محمد ایک باب بنا کر اس کے مکمل ہو جانے کی غرض سے اُسمین وہ مسائل زیادہ کرتے تھے جو امام ابو یوسف کی تقریرون میں مذکور نہ ہوتے جب یہ تقریر و تحریر ختم ہو چکی تو اس مجموعہ کا نام زیادات رکھا باین معنی کہ ابو یوسف کے کلام پر یہ زیادہ کیے گئے ہین۔

اور اس زیادات کے ابواب ایسے مرتب نہیں ہیں کہ امام محمد نے امام ابو یوسف کے درس میں جانا ترک کر دیا تھا۔ جن مضامین کی تقریر بطریق الما ابو یوسف نے کی تھی انہیں کہ امام محمد نے جمع کر کے اور سائل ان پر بڑھائیے اور اس زیادات کو کتاب الزیادات بھی کہتے ہیں۔

زیادات الزیادات یہ بھی امام محمد کی تصنیف سے ہی زیادات کی تصنیف کرنے کے بعد ان کو پھر اور بہت سے ایسے سائل یا دٹے جنکو زیادات کے لکھتے وقت بھول گئے تھے پھر ان کو لکھکرات بابون پر مرتب کیا۔

ذکر شراح زیادات

زیادات امام محمد صاحب کی شرح امام قاضی خان حسن بن منصور بن محمود اور بختی متوفی ۷۲۰ھ ہجری نے کی ہے۔ اور ابو حفص سراج الدین عمر بن اسحق ہندی متوفی ۷۳۰ھ ہجری نے بھی شرح کی ہے۔ اور یہ شرح ناتمام رہ گئی تھی۔ اور حاکم شہید نے بھی زیادات کی شرح لکھی ہے جیسا کہ ابن نجیم نے بحر رائق کی کتاب الدعوی میں ذکر کیا ہے۔ اور شمس الامیہ بزدوی نے بھی زیادات کی شرح لکھی ہے اور امام ابو القاسم احمد بن محمد بن عمر عتائی متوفی ۷۶۰ھ ہجری نے بہت نفیس شرح لکھی ہے اور انھوں نے خود بھی ایک کتاب بنام زیادات تصنیف کی ہے۔ اور فتاویٰ عتابیہ بھی ان کا یادگار ہے۔

زاو المسافر یہ فقہ کی کتاب فتاویٰ تاتار خانیہ کے نام سے مشہور ہے مصنف اسکے جناب فقیہ عالم بن علاء حنفی متوفی ۷۳۰ھ ہجری ہیں۔

زاو الفقیر یہ فقہ میں ایک مختصر متن ابن ہمام کی تصنیف سے ہے۔ ابن ہمام کا

تام کمال الدین محمد بن عبد الواحد متوفی ۳۱۰ھ ہجری ہجری اور اس متن کی شرح صاحب یرالایضا
محمد بن عبد اللہ قرطاشی متوفی ۳۱۰ھ ہجری نے کی ہجری کے سوا اور بھی عالمون نے
اسکی شرحیں لکھی ہیں۔

زینۃ المصطفیٰ مولف اسکے حضرت والد ماجد مولانا کرامت علی جوہری
مرحوم و مغفور متوفی ۱۲۰۰ھ ہجری ہیں۔ اس کتاب میں نمازون کے سنن و آداب کا بزبان اردو
مفصل ذکر ہے اور ہر نمازون کی نیت کا بیان بھی جدا جدا ہے۔ نمازیوں اور کم استعدادوں کے
کے واسطے یہ چھوٹی سی کتاب مثل رہبر کامل کے ہے۔ یہ کتاب نہایت ہی مفید اور معتبر
ہر ملک و دیگر مطابع میں یہ کتاب چھپ بھی گئی ہے۔

زبدۃ المتناسک مصنفہ مولانا حاجی رشید احمد صاحب محدث لنگوہی ہے۔
اسمین بزبان اردو عام فہم حج کے احکام و مسائل شامی اور فتح القدیر اور فتاویٰ عالمگیری
سے لکھے ہیں۔ یہ کتاب (۶۲) صفحوں کی بہت مفید اور مختصر کتاب ہے۔

حرف السین المهملة

السیر الکبیر امام محمد صاحب کی اخیر تصنیف ہے عراق کے سفر سے مرجع
کرنے کے بعد اس کتاب کو تصنیف کیا اسمین امام ابو یوسف کا کہیں صراحۃً ذکر نہیں
کیا اس کتاب کی تصنیف کے قبل ان دونوں صاحبوں میں کچھ شکر ربی ہو چکی تھی۔
اور جان کہیں امام ابو یوسف کی روایت کی حاجت معلوم ہوئی وہاں بطریق کنایہ
آخِذْنِي الْيَقِظَا کر کے ذکر کیا ہے اور مراد ثقہ سے ابو یوسف ہیں۔ اسکی تصنیف
کا یہ سبب ہوا کہ اوڑا عی نے امام محمد کی سیر صغیر کو دیکھ کر کہا کہ یہ کسی تصنیف ہے

لوگوں نے کہا کہ محمد عراقی کی ہے۔ یہ سنتے ہی بیاختہ اوزاعی کی زبان سے نکل گیا کہ عراقی ان کو اس باب میں تصنیف سے کیا نسبت۔ اس لیے کہ ان لوگوں کو سیر کا علم نہیں ہے جب یہ خبر امام محمد کو پہنچی کہ اوزاعی نے ایسا کلام کیا تو امام نے سیر کبیر تصنیف کی اتفاقاً اسکو بھی اوزاعی نے دیکھا اور کہا کہ اگر اس میں احادیث مرویہ نہ تو تین تو میں کہتا کہ اسکا مصنف اپنی طرف سے علمی باتیں بنا کر کہتا ہے۔ غرض کہ امام محمد صاحب نے اس سیر کبیر کو ساٹھ جلدوں میں لکھوایا۔ اس سیر کبیر کی شرح امام شمس الایمہ خسی متوفی ۸۳۲ھ ہجری نے دو بڑی جلدوں میں کی ہے اسکی اوزجد میں ابتدا ہوئی اور مصنف نے وہیں اسکو قید خانے میں تصنیف کیا ہے۔ اور بجاہ جمادی الاولیٰ ۸۳۲ھ ہجری مرغینان میں یہ کتاب ختم ہو گئی۔

السراج الوہاج یہ مختصر قدوری کی شرح ہے اس کا ذکر قدوری کے ساتھ کیا جائے گا انشاء اللہ تعالیٰ۔

السراجیۃ یہ فتاویٰ کی کتاب ہے اس سے بھی تاتارخانیہ میں نقل کرتے ہیں یہ منیۃ المصلیٰ کے ماخذوں میں سے ہے اس کا مختصر حال فتاویٰ میں کیا جائیگا انشاء اللہ تعالیٰ۔

سلامۃ الہدایۃ یہ میر سید شریف کی شرح ہدایہ کا مختصر ہے۔ مصنف اسکے ابراہیم بن احمد موصلی متوفی بعد ۸۳۲ھ ہجری ہیں۔

حرف الشین المنقوطة

شافی یہ کافی کی شرح ہے مصنف اسکے شیخ ابوالبقا محمد بن احمد ضیاء کی متوفی ۸۳۲ھ ہجری ہیں۔

شامل یہ فقہ کی نفیہ کتاب دو جلدوں میں ہے۔ مصنف اسکے ابو القاسم اسمعیل بن حسین بیہقی حنفی ہیں اس میں مسائل اور فتاویٰ مبسوط اور زیادات سے منتخب کر کے جمع کیے گئے ہیں۔

شامل الغزنوی اسمین جزئیات مسائل بہت ہیں اسکے مصنف ابو حفص سراج الدین عمر بن سلمیٰ غزنوی ہندی حنفی متوفی ۷۵۳ھ ہجری ہیں اور شامل شافعیوں کی فقہ کی بھی ایک مستند کتاب ہے مصنفہ ابن صباغ شافعی کی ہے۔ اور اسی طرح مالکیوں کے مذہب کی بھی ایک کتاب اسی نام کی بہرام بن عبد اللہ میری کی تصنیف سے ہے۔ جب کسی جگہ شامل کتاب کا حوالہ دیا جائے تو خوب غور کر لینا چاہیے کہ کون سی شامل کی یہ عبارت ہے تاکہ کسی مسئلے میں دھوکا نہ ہو۔

شرح اور اداسمین نہایت بسط کے ساتھ مسائل فقہیہ ہیں اسکا ایک نسخہ قلمی راقم الحروف نے استاذی المکرم مولانا ابوالجلال محمد عظیم چریا کوٹی کے کتب خانے میں دیکھا ہے لیکن کئی صفحے ابتداء کے نہیں ہیں یہ کتاب کتب خانوں میں موجود ہے اسمین مسائل فتاویٰ سراجیہ وقاضیخان و تجنیس وعمدة الابرار و بدایۃ الفقہ و ذخیرہ وفوائد الفوائد و بیان الاحکام و کافی و صلوة النخشب و مفاتیح المسائل و ہدایہ وجوامع الفقہ و تہذیب و محیط و فتاویٰ الحجۃ و صلوة المسعودی و مضمرات و قوت القلوب و ینابیع و جامع صغیر خانی و حیرۃ الفقہاء و کفایۃ الفقہاء و ظہیرہ و روضۃ العلماء و ترغیب الصلوٰۃ وغیرہ اسے خوب تصریح کے ساتھ لکھے ہیں۔

حرف لصاد العربیۃ

ضمانات یہ فقہ کی کتاب ہے اسکے مصنف مولانا فضیل بن علی جمالی متوفی

۹۹۱ ہجری ہین یہ کتاب چار جلدوں میں ہے
ضوء السراج یہ فرائض سراجیہ کی شرح ہے۔

حرف الطاء والمهملۃ

الطریق والوسائل الی معرفۃ احادیث خلاصۃ الدلائل یہ خلاصۃ الدلائل
مختصرہ درسی کی شرح کا حاشیہ ہے اُس میں جتنی حدیثیں ہیں انکی جانچ کے بعد یہ بتلایا گیا ہے
کہ اس حدیث کا فلاں راوی ہے اور یہ حدیث فلاں کتاب میں ہے اس طرح کل حدیثوں کی
تنقید و تخریج کر دی ہے تاکہ کسی کو یہ شک نہ ہو کہ مذہب حنفی کی بنا محض قیاس و رائے پر ہے
اور حدیث نبوی کے خلاف ہے اس کتاب کے مصنف کا نام ابن صبیح احمد بن عثمان
ترکمانی متوفی ۳۷۷ ہجری ہے یہ حاشیہ ترکمانی کا تیسرا حاشیہ ہے جسے انھوں نے خلاصۃ الدلائل
پر لکھا ہے اور یہ حاشیہ ۳۷۷ ہجری میں صاف کیا گیا۔

حرف العین والمهملۃ

عیون المسائل یہ فقہ کی مستند کتاب فقیہ ابواللیث نصر بن محمد سمرقندی
متوفی ۳۷۷ ہجری کی تصنیف ہے۔ اسی نام کی ایک کتاب ان کے پہلے ابوالقاسم
عبداللہ بن احمد بن متوفی ۳۷۹ ہجری نے نو جلدوں میں لکھی ہے۔ ابن شحنہ نے کہا ہے
کہ عیون المسائل مصنفہ سمرقندی کی شرح ایک جلد میں علاء عالم شیخ علاء الدین محمد
ابن عبد الحمید اسمندی سمرقندی متوفی ۷۵۲ ہجری نے لکھی ہے یہ شرح قلمی (۳۳۲)
صفحہوں میں کتب خانہ ریاست رامپور میں ہے۔ اور اصل متن بھی طہارت سے

کفار تک وہاں موجود ہے۔

عمدة الناسک فی المناسک حج کے احکام میں یہ کتاب صاحب ہدایہ کی تصنیف سے ہے۔ صاحب ہدایہ نے ہدایہ کے باب الاحرام میں اسکا ذکر کیا ہے صاحب ہدایہ کا نام حضرت شیخ الاسلام برہان الدین علی بن ابوبکر مرغینانی حنفی متوفی ۷۹۳ھ ہجری ہے۔ کتب مناسک میں بھی اسکا ذکر آئے گا انشاء اللہ تعالیٰ۔

عمدة الاحکام فی مالاینفذ من الاحکام مصنف اسکے قاضی نجم الدین ابراہیم بن طرطوسی حنفی متوفی ۷۸۵ھ ہجری ہیں۔ یہ کتاب بڑی معتبر ہے۔

عمدة الفتاویٰ یہ مختصر چھوٹی سی کتاب ایک جلد میں ہے اس میں ضروری کثیر الوقوع مسائل کا بیان ہے مصنف اسکے امام صدر شہید ہیں ابن نجیم نے بحر الرائق میں اسکا ذکر کیا ہے۔

حرف لغین المنقوطة

غرر الاحکام یہ حنفیہ کی فقہ میں ایک متن متین ملاخسر و محمد بن فرافز متوفی ۸۸۵ھ ہجری کی ہے۔ پھر مصنف نے خود اس متن کی شرح لکھی ہے اور اسکا نام درر الاحکام رکھا ہے اور اس متن اور شرح کے درمیان بارہ برس کا زمانہ تقدم و تاخر کا ہے کیونکہ ۸۸۵ھ ہجری میں متن کی ابتدا ہوئی اور شرح کا اختتام بروز شنبہ بامہ جمادی الاولیٰ ۸۸۳ھ ہجری میں ہوا۔ اس غرر شرح درر پر اکابر علما کے حاشیے بھی ہیں اور انجملہ حاشیہ حضرت مولانا محمد بن مصطفیٰ متوفی ۹۹۵ھ ہجری کا ہے یہ حاشیہ ۹۹۵ھ ہجری میں تصنیف کیا گیا ہے اور حاشیہ عزمی زادہ مولانا فضل مصطفیٰ بن پیر محمد متوفی ۱۲۰۴ھ ہجری کا ہے اور یہ بھی حاشیہ

معتبر اور مقبول ہے۔ اور حاشیہ مولانا احمد بن سلیمان (ابن کمال) ہاشمی متوفی ۸۹۰ھ ہجری کا ہے مگر انکا حاشیہ کل کتاب پر بالاستقلال نہیں بلکہ بطور تعلیقات کے جا بجا مشکل مقامات پر کشف معضلات کے لیے کچھ کچھ لکھا ہے ایسی ہی طرح جا بجا مولانا شیخ الاسلام زکریا بن برام انقردی متوفی ۸۸۰ھ ہجری نے بھی جا بجا حواشی لکھے ہیں۔ اور حاشیہ مولانا نوح بن مصطفیٰ رومی حنفی متوفی ۸۸۰ھ ہجری کا بنام تاج النظر فی حواشی الدرر ہے۔ اور بہت معتبر اور بڑا حاشیہ مولانا شیخ ابوالاخلاص حسن بن عمار بن علی وفائی شرنبلالی حنفی متوفی ۸۶۹ھ ہجری کا ہے۔ یہ انکا حاشیہ ان کی حیات ہی میں جب یہ مدرسہ جامع ازہر میں درس تھے بہت مشہور اور دور دور پہنچ چکا تھا اور اس سے لوگوں نے فائدے اٹھائے۔ یہ حاشیہ شرنبلالی کا ۸۳۵ھ ہجری کے حدود میں تصنیف ہوا ہے۔

الغمر علی الکفر یہ حاشیہ کنز الدقائق کا ہے مصنف اس کے علامہ ابن الصائغ محمد بن عبدالرحمن دمدی حنفی متوفی ۸۷۵ھ ہجری ہیں۔
 غمر عیون البصائر یہ شرح اشباہ و نظائر کی مثل حاشیہ کے ہے اور حاشیہ حموی کے نام سے مشہور بھی ہے ۸۹۰ھ ہجری میں علامہ سید احمد بن محمد حموی نے اسکو تصنیف کیا ہے۔ اور کلکتہ میں ۱۲۸۰ھ ہجری میں (۱۷۶۸ء) صفحوں پر چھپ بھی گیا ہے۔

غنیۃ الفتاویٰ یہ فتاویٰ کی کتاب ایک جلد میں ہے مصنف اسکے محمود بن احمد قونوی حنفی متوفی ۸۷۵ھ ہجری ہیں۔ اس فتاویٰ کی شرح پانچ جلدوں میں اور داعی نے لکھی ہے۔

غنیۃ المفتی اس میں بہت سے فتاویٰ ہیں اسکے مصنف کا نام عبداللہ بن

ابن رمضان کافی ہر مفتی جسے زادہ نے کہا ہر کہ میرا یہ خیال ہو کہ یہ مصنف شہر توقات کا رہنے والا ہے۔

حرف اہل

فرائض لطحاوی مصنف اسکے علامہ ابو جعفر احمد بن محمد مصری حنفی متوفی ۸۲۱ھ ہجری ہیں۔

الفرائض السراجیۃ فرائض میں یہ بڑی مقبول کتاب ہے۔ ہندوستان کے علما کا دار و مدار اسی پر ہے اسکے مصنف کا نام امام سراج الدین محمد بن محمد بن عبدالرشید سجاوندی حنفی ہے اسکو فرائض سجاوندی بھی کہتے ہیں۔ اسکی شرحیں بہت سے علما نے لکھی ہیں۔ از انجملہ شیخ اکمل الدین محمد بن محمود بابر قی مصری حنفی متوفی ۸۶۶ھ ہجری نے لکھی ہے۔ اور شیخ شہاب الدین احمد بن محمود سیواسی متوفی ۸۳۳ھ ہجری نے لکھی ہے۔ اور یہ شرح متداول اور مقبول ہے۔ اور محمد بن احمد بن عبدالعزیز دمشقی متوفی ۸۶۴ھ ہجری نے بھی لکھی ہے اور نام شرح کا المواہب المکیۃ فی شرح الفرائض السراجیۃ رکھا ہے۔ اور برہان الدین حیدر بن محمد ہروی شاگرد فقہ ازانی متوفی ۸۳۵ھ ہجری نے بھی لکھی ہے اور یہ شرح بھی مقبول ہے۔ اور مولانا شمس الدین احمد بن سلیمان (ابن کمال باشا) متوفی ۹۲۲ھ ہجری نے بھی اسکی شرح لکھی ہے۔ اور علامہ تفتازانی سعد الدین مسعود بن عمر متوفی ۹۱۷ھ ہجری نے بھی اسکی شرح لکھی ہے۔ اور جناب علامہ فہامہ میر سید شریف علی بن محمد حرجانی حنفی متوفی ۸۷۵ھ ہجری نے بھی اسکی بہت عمدہ شرح لکھی ہے اور سمرقندی یہ شرح تمام ہوئی ہے۔ یہ شرح شریفی ایسی مقبول انام و پسند خاطر علما کے کرام ہوئی ہے۔

کہ بڑے بڑے نامی گرامی علما نے اس پر حواشی لکھے ہیں۔ بسبب طوالت کے محشیوں کے نام فروغداشت کیے گئے اور یہی شریفیہ علما کی تدریس کے وقت سامنے رہا کرتی ہے۔

فرائض ترکمانی یہ کتاب مسائل فرائض کو جامع ہے۔ مصنف اسکے مولانا احمد

ابن عثمان بن صبیح جرجانی حنفی متوفی ۸۷۷ھ ہجری ہیں۔ فی الواقع یہ بہت ہی عمدہ کتاب فرائض میں ہے مگر مطبوع خلأق نہ ہوئی۔

فرائض برکلی یہ فرائض میں ایک جامع متن تین ہر مصنف اسکے جناب

مولانا محمد بن پیر علی حنفی متوفی ۱۱۸۷ھ ہجری ہیں خود مصنف علام نے اسکی شرح بھی لکھی ہے

یہ علامہ فاضل برکلی کے نام سے بہت مشہور ہیں ممالک روم میں انکی نفیسی

کی بڑی شہرت ہے۔

فرائد اللالی یہ فقہ میں ایک مختصر کتاب بھی فقیہ کی تصنیف سے ہے اور

یہی بھلی مشتمل الاحکام کے بھی مصنف ہیں انھوں نے صدر الشریعہ کی شرح و قایہ پر

حاشیہ بھی لکھا ہے اور صاحب جامع لفصولین کے بہت سے سوالوں کے جواب

بھی انھوں نے لکھے ہیں۔ ان چیزوں کی تحریر کے بعد قارئین اور شروح سے

منتخب کر کے فرائد اللالی تصنیف کیا ہے۔

فرائض العثماني مصنف اسکے صاحب ہر ایہ شیخ امام برہان الدین ابن

علی بن ابوبکر مرغینانی متوفی ۵۹۳ھ ہجری ہیں علما نے اسکی بھی شرح لکھی ہے۔

فروق یہ فقہ میں ایک کتاب ہے اسکے مصنف کا نام ابوالنظر اسعد بن محمد

کراہیسی نیشاپوری ہے اسکا نام تلیقح العقود ہے۔

فروق مصنف اسکے شیخ ابوالفضل محمد بن صالح کراہیسی سند فدی متوفی

۳۲۲ھ ہجری ہن اسی کا نام شاید تلمیح المحبوب ہے۔ صاحب اشباہ نے اول فن فروق میں اس کا بھی ذکر کیا ہے۔

فوائد ہمیہ میں مصنف فروق کا نام اسعد بن محمد بن حسین ابو الطغر جمال الاسلام بتلایا ہے اور سن وفات ۷۵۰ھ ہجری بتایا ہے والد اعلم۔

فصول الاستروشنی یہ فقہ کی کتاب ہے مگر اسمین فقط معاملات ہی کا بیان ہے۔ اسکے مصنف محمد بن محمود حنفی ہیں اس کتاب میں تیس فصلیں ہیں۔ مصنف اسکی تصنیف سے ماہ جمادی الاولیٰ ۶۲۵ھ ہجری میں بتیس برس سات مہینے کی عمر میں فارغ ہوئے اس مصنف کا ۶۳۲ھ ہجری میں انتقال ہوا۔ استروشنی نسبت قصبہ استروشنہ کی طرف ہے جو بلاد فرغانہ میں ایک گاؤن کا نام ہے۔ یہ کتاب (۹۳۳) صفحات کی کتب خانہ رامپور میں موجود ہے۔

فصول العماوی اسکے مصنف میں اختلاف ہے بعضوں کے نزدیک جمال الدین بن عماد الدین حنفی ہیں اور بعضوں کے نزدیک ابو الفتح عبد الرحیم بن ابی بکر بن عبد الجلیل مرغینانی سمرقندی ہیں۔ مولانا محمد جے زادہ نے کہا ہے کہ مؤلف فصول بھی مرغینانی سمرقندی ہیں جیسا کہ اسکا ذکر آخر کتاب میں ہے۔ اس کتاب کی تصنیف سے ادخر ماہ شعبان ۷۵۰ھ ہجری میں فراغت ہوئی یہ کتاب بھی معتبر کتاب ہے کذا فی کشف الظنون فوائد ہمیہ میں ہے کہ عبد الرحیم ابو الفتح زین الدین بن ابو بکر عماد الدین بن صاحب مؤلف فصول عمادیہ میں مؤلف مذکور صاحب ہدایہ کو بلفظ جدی بن الدین مرغینانی اور ان کے بیٹے نظام الدین کو بلفظ عمی نظام الدین ذکر کرتے ہیں اور اس کتاب کے آخر میں یوں لکھا ہے ابو الفتح بن ابی بکر بن عبد الجلیل بن خلیل مرغینانی تو اس سے

معلوم ہوتا ہے کہ صاحب ہدایہ کے یہ بھائی تھے شاید کوئی نام بیچ سے رکھیا ہو یا ابو بکر سے
 عماد الدین بن صاحب ہدایہ مراد ہوں۔ والدہ اعلم بالصواب۔

الفوائد الظہیریۃ یہ فتاویٰ ظہیریہ کے سوا ایک فتاویٰ کے کتاب
 ہے مصنف اسکے علامہ ظہیر الدین ابو بکر محمد بن احمد بن عمر متوفی ۷۱۳ھ ہجری مین بہاہ
 ذی الحجہ ۱۳۳۰ھ ہجری مین یہ کتاب تمام ہوئی۔

الفوائد الفقہیہ یہ کتاب نظم مین ہے مصنف اسکے شیخ نجم الدین ابراہیم بن علی
 طرسوسی حنفی متوفی ۷۵۰ھ ہجری۔ فتاویٰ طرسوسیہ انکے والد علی بن احمد کی تصنیف ہے۔
 فوائد ہمیمہ مین ہے کہ قاضی القضاۃ نجم الدین طرسوسی اپنے والد کے انتقال کے بعد
 ۷۵۰ھ ہجری مین دمشق کے قاضی ہوئے تھے اور درس و افتاء کی خدمت کرتے تھے
 فتاویٰ طرسوسیہ اور انفع الوسائل تصنیف کی۔ طرسوس بفتح طاء مہملہ وفتح لاء مہملہ
 دسین مہملہ مضموم مک شام مین ایک شہر کا نام ہے جہاں کی عید ضرب المثل ہے۔

الفوائد الفقہیہ مصنف اسکے ابو جعفر محمد بن عبد اللہ بن محمد ہندوانی معروف بہ
 ابو حنیفہ صغیر متوفی ۶۲۳ھ ہجری مین۔

الفقہ السانفیع یہ فقہ کا ایک مختصر متن ہے اسکا ذکر حرف نون مین
 آئے گا انشاء اللہ تعالیٰ۔

حرف القاف

قدوری اسکو مختصر قدوری بھی کہتے ہیں۔ یہ فقہ مین بڑی معتبر کتاب ہے اس پر
 کل علمائے احناف کا اتفاق ہے مصنف اسکے امام ابو الحسین احمد بن محمد قدوری

بغدادی حنفی ہیں جن کا انتقال ۱۲۸۰ھ ہجری میں ہوا ہے۔ مختصر قدوری کا شروع یوں ہے
الحمد لله رب العالمين والعاقبة للمتقين والصلاة على رسوله محمد
والله اجمعين جہان فقہ حنفی میں لفظ کتاب بولا جائے وہاں یہی متن متین مراد ہے۔
ملاکاتب چلبی نے اس کے حال میں لکھا ہے وہو متن متین معتبر مستداً اول
بین الاثنیۃ الاھیان۔ و شہرۃ تغنی عن البیان صاحب مصباح نے اس کے
حال میں یوں لکھا ہے کہ وہا کے زمانے میں حنفیہ اسکو پڑھکر برکت حاصل کرتے ہیں یعنی
وہ لوگ اسکا ورد شروع کرتے ہیں اسکی برکت سے وہ سرکاری بیماری دور ہو جاتی ہے۔
اور یہ کتاب مبارک ہے جو اسکو یاد کرے گا محتاجی سے بچا رہیگا یہاں تک کہ علمائے
کما ہے کہ نیک بخت استاد سے جو اسکو پوری پڑھ لے اور بعد ختم کے استاد اس کے لیے
برکت کی دعا اگر دیوے تو اللہ تعالیٰ اسکو اتنے در اہم عطا فرمائے گا جتنے مسائل اس
کتاب میں ہیں۔

پھر ملاکاتب چلبی نے لکھا ہے کہ مجمع کے بعض شروح میں لکھا ہے کہ مختصر قدوری میں
بارہ ہزار سألے فقہ کے لکھے ہیں انتہی۔ اس متبرک کتاب کی بہت سے اکابر علما
نے شرحیں لکھی ہیں جنہیں سے مختصر طور سے کئی شرحوں کا حال یہاں لکھا جاتا ہے۔
(۱) شرح امام احمد بن محمد کی ہے جو مشہور ابن نصیر الاقطع ہیں۔ انکی شرح دو جلدوں میں
ہے شارح کا انتقال ۱۲۸۰ھ ہجری میں ہوا ہے۔

(۲) شرح امام نجم الدین مختار بن محمود زاہدی حنفی کی تین جلدوں میں ہے انھوں نے
یہ شرح اچھی لکھی ہے زاہدی کا انتقال ۱۲۸۰ھ ہجری میں ہوا ہے۔

(۳) شرح امام ابو بکر بن علی کی تین جلدوں میں ہے۔ اور نام شرح کا السراج الوہاج

رکھا ہے اور یہ شارح حدادی عبادی کر کے مشہور ہیں وفات شارح کی تقریباً سترہ سہ ہجری
میں ہوئی لیکن حدادی کی شرح کی نسبت علامہ برکلی رومی نے یہ جملہ لکھا ہے کہ یہ شرح بھی منجملہ
کتب متداولہ ضعیفہ غیر معتبرہ کے ہے آہ پھر حدادی نے اپنی اسی شرح کو مختصر کر کے
اسکا نام جوہرہ نیرہ رکھا ہے۔

(۴) شرح علامہ محمد بن ابراہیم رازی کی ہے جنکو نوری شارح مختصر قدوری کہتے ہیں۔
وفات شارح کی ۱۵۱۰ھ ہجری میں ہے۔

(۵) شرح ابوالمعالی عبدالرب بن منصور غزنوی کی دو جلدوں میں ہے اس شرح کا نام
لمتس الاخوان ہے وفات شارح کی تقریباً سترہ سہ ہجری میں ہے۔

(۶) شرح علامہ ابراہیم بن عبدالرزاق بن خلف کی ہے جنکو ابن المحدث کہتے تھے۔
اور شرح انکی پوری نہیں ہے۔ ان کا انتقال ۶۹۵ھ ہجری میں ہوا ہے۔

(۷) شرح علامہ محمود بن احمد قونوی کی چار جلدوں میں ہے اس شرح کا نام التقرید ہے
شارح کا انتقال ۷۰۰ھ ہجری میں ہوا۔

(۸) شرح شیخ الاسلام محمد بن احمد سیبجانی کی ہے۔

(۹) شرح بدرالدین محمد بن عبد بن عبد اللہ شبلی و شقی طرابلسی کی ہے اس شرح کا نام
الینابیع فی معرفۃ الاصول والتفاریع ہے شارح کا انتقال ۷۰۹ھ ہجری میں ہوا۔

(۱۰) شرح محمد شاہ بن محمد متوفی ۷۳۹ھ ہجری کی ہے شارح کو ابن الحاج حسن کہتے تھے۔

(۱۱) شرح حسام الدین علی بن احمد کی رازی متوفی ۷۹۰ھ ہجری کی ہے اس شرح کا نام
خلاصۃ الدلائل فی تنقیح المسائل لکھا ہے یہ مختصر شرح بڑی مفید اور نافع ہے اس شرح پر
ابن صبیح احمد بن عثمان ترکمانی متوفی ۸۰۰ھ ہجری نے تین حاشیے لکھے ہیں۔

پہلا حاشیہ شکلات شرح کے حل میں ہے۔

دوسرے حاشیے میں اُن مسائل ہدایہ کو لکھا ہے جنکو شارح نے چھوڑ دیا تھا۔

تیسرے حاشیے میں احادیث پر کلام کیا اور اسکی جانچ کی ہے جنکو شرح میں شارح نے درج کیا اور اس میں حاشیے کا نام الطریق والو مسائل الی معرۃ احادیث خلاصۃ الدلائل ہے اور ۳۰۰ ہجری میں مصنف اس حاشیے کے صاف کرنے سے فارغ ہوئے۔

(۱۲) شرح رکن الائمہ صباغی کی ہے نام انکا امام عبد الکریم بن محمد بن علی صباغی ابولکارم مدینی ہے شارح نے فقہ ابوالیسر محمد بن محمد بزدوی سے پڑھی ہے۔

(۱۳) شرح ابوالعباس احمد بن حسین بن ابی عوف امام فقیہ کی ہے جو قاضی کے نام سے مشہور تھے یہ ملا علی قاری نے اپنی کتاب طبقات الفقہاء میں لکھا ہے۔ یہ قاضی صنائے علمائے یمن سے تھے علاوہ ان کے اور بہت علماء یمن جنھوں نے قدوری کو مختصر اور نظم کیا ہے۔ اور اسکا تکملہ بھی لکھا۔ جنھوں نے اسکو نظم کیا ان میں سے دو عالم کے نام لکھے جاتے ہیں۔

ایک ابولطف محمد بن اسعد متوفی ۵۶۰ ہجری ہیں یہ ابن الحکیم کر کے مشہور تھے۔

دوسرے ابوبکر بن علی سراج الدین عالمی حنفی متوفی ۶۹۰ ہجری ہیں۔

قنیۃ المنیۃ یہ فقہ کی ایک مشہور کتاب ہے مگر معتبر نہیں ہے مصنف اسکے امام ابوالرجاء نجم الدین مختار بن محمود زاہدی حنفی معتزلی متوفی ۵۸۰ ہجری ہیں شروع اسکا یوں ہے الحمد للہ الذی اوجہم معالہ العلوم علامہ برکلی نے قنیۃ کے حال میں فرمایا ہے کہ قنیۃ کتاب اگرچہ کتب غیر معتبرہ کے اوپر ہے اور اُس سے بعض عالموں نے

اپنی کتاب میں نفل بھی کر لیا ہے لیکن یہ قنیہ علماء کے نزدیک ضعیف روایتوں کا مجموعہ ہو سکتی
 حیثیت سے مشہور ہے اور مصنف اس کا معتزلی تھا اسکے شروع میں یہ ذکر ہے کہ اپنے استاد
 بدیع بن ابی منصور عراقی کی نیت الفقہاء سے اس کو منتخب کر کے قنیہ المنیہ نام رکھا ہے۔ اور
 اسی مصنف کی تصنیف ایک اور کتاب قنیہ الفتاویٰ بھی دو جلدوں میں ہے۔ اور حاوی مسائل
 الوقائع بھی اسی مصنف کی تصنیف سے ہے جس کو فتاویٰ تنقیح حادیہ کے باب الجارہ
 میں غیر معتبر بتلایا ہے اور علامہ طحطاوی اور علامہ ابن العابدین محمد شامی نے بھی اسی قنیہ
 کو غیر معتبر کہا ہے اور اسی سے فتوے دینے کو منع کیا ہے کیونکہ اس میں اقوال ضعیفہ بہت ہیں
 جب کسی فقیہ کے خلاف میں اس کا قول پایا جائے تو اس کا اعتبار نہ ہوگا اگرچہ اس کا مصنف
 فی نفسہ بڑا عالم تھا مگر اقوال ضعیفہ کے نقل کرنے اور معتزلی ہو جانے کے سبب سے
 علماء اہل سنت و الجماعت کے نزدیک اسکے قول کی وقعت نہ رہی اور وہ
 غیر معتبر سمجھا گیا۔

حرف الکاف

کنز الدقائق - یہ فقہ میں متن متین معین فقہاء مقلدین و مفید مفتیین
 و مؤید مدرسین نتیجہ اقوال مجتہدین نافع طلاب دافع شک و ارباب آئین انصاف قانون
 اخلاف عمدہ مصنفات زبدہ مؤلفات قابل درس و تدریس ہے۔ اس میں عبادات و معاملات
 کے مسائل نئے متنات و اختصار کے ساتھ موجود ہیں۔ کیونکہ مصنف اسکے حضرت
 امام مولانا ابوالبرکات حافظ الدین عبدالعزیز بن احمد بن محمود نسفی متوفی ۷۸۵ھ ہجری ہیں۔ نسفی
 نسبت شہر نسف کی طرف ہے جو بلخ و ماوراء النہر میں ہے امام نسفی اپنے زمانے میں اصول

وفروع میں اپنا نظیر رکھتے تھے۔ یہ شمس اللامہ کردی کے شاگرد رشید تھے اور شمس اللامہ کردی صاحب ہدایہ کے شاگرد رشید تھے انکی تصانیف بہت معتبر مانی جاتی ہیں کثر الدقائق اور وافی اور کافی شرح وافی اور مصفی اور مستصفی اور منار الاصول اور کشف الاسرار شرح منار اور تفسیر مدارک التنزیل وغیرہ ان ہی حضرت کی یادگار ہیں جن پر ہزاروں اکابر علمائے طبع آزمائی کی ہیں۔ نافع کبیر میں اعلام الاخبار سے نقل کیا ہے کہ ابن ساعاتی صاحب مجمع البحرین (جو فقہ میں ایک مشہور و مستند تین ہیں) ان ہی حضرت کی شاگردی کا فخر رکھتے ہیں۔ اسی طرح نہایت شرح ہدایہ والے بھی نسفی کے شاگردوں میں تھے۔ یہ کنز الدقائق وافی کتاب مذکور کا مختص ہے فقہائے اسکی بہت سی شرحیں لکھی ہیں۔

ایک تبیین الحقائق تصنیف امام فخر الدین ابو محمد عثمان بن علی زیلی متوفی ۷۲۳ھ ہجری کی ہے۔ راقم الحروف کے پاس یہ شرح موجود ہے اسکا شروع یون ہوا الحمد للہ الذی شرح قلوب العارفين۔

دوسری رہنا الحقائق تصنیف قاضی بدر الدین محمود بن احمد عینی متوفی ۸۵۵ھ ہجری کی ہے یہ شرح بھی راقم الحروف کے پاس موجود ہے اسکا شروع یون ہوا ان اجل ما یستعمل به اللسان بالبیان۔

اور تیسری البحر الرائق مصنف اسکے علامہ زین الدین بن نجیم مصری متوفی ۹۰۱ھ ہجری ہیں یہ شرح بھی راقم الحروف کے پاس موجود ہے اسکا شروع یون ہوا الحمد للہ الذی ذکر الانام بتدبیرہ القوی۔

اور چوتھی شرح ملا مسکین معین الدین ہروی کی ہے یہ بھی راقم الحروف کے پاس موجود ہے۔ اور پانچویں قاضی عبدالبر بن محمد (ابن شحنہ) حلبی متوفی ۸۲۱ھ ہجری کی ہے۔

اور چھٹی شرح قاضی زین الدین عبد الرحیم بن محمود عینی متوفی ۷۶۲ھ ہجری کی ہے۔
 اور ساتویں شرح مولانا مصطفیٰ بن بابی (بابی زادہ) کی ہے جسکو ۷۳۲ھ ہجری میں ختم کیا ہے
 اور اسکا نام الفوائد فی حل المسائل والقواعد ہے اور یہ شرح مراد خانہ کے نام سے مشہور ہے۔
 اور آٹھویں شرح شیخ قوام الدین ابو الفتح مسعود بن ابراہیم کرمانی متوفی ۷۴۲ھ ہجری کی ہے
 اور نویں شرح ابو عبد اللہ محمد بن محمد بن عمر صالحی حنفی و شافعی متوفی ۷۵۹ھ ہجری کی ہے۔
 اور دسویں شرح عز الدین یوسف بن محمود رازی طہرانی کی دو جلدوں میں ہے اور یہ زلیعی
 کی شرح کا مختصر ہے۔ یہ شرح قاہرہ میں ۷۷۲ھ ہجری ۱۷۷۱ء شوال کو تمام ہوئی۔
 اور گیارھویں شرح علامہ شیخ بدر الدین محمد بن عبد الرحمن عیسیٰ دیرمی حنفی کی ہے اس
 شرح کا نام المطلب العناقی ہے اور یہ شرح سات جلدوں میں ہے۔
 اور بارہویں شرح ابو حامد محمد بن احمد بن ضیاء لکی متوفی ۷۸۵ھ ہجری کی ہے۔
 اور تیرھویں شرح ابراہیم بن محمد قاری حنفی کی شرح مزوج مستفی المستخلص ہے یہ شرح
 ۷۹۹ھ ہجری میں تمام ہوئی اور راقم الحروف کے پاس موجود ہے۔ یہ بھی نفیس شرح ہے۔
 اور چودھویں شرح النہر الفائق مولانا سراج الدین عمر بن نجیم مصری صاحب بھرائق کے
 بھائی کی ہے۔ ان کے علاوہ اور بھی ترویج ہیں جنکا ذکر یہاں فضول سمجھ کر فرو گذاشت کیا گیا۔
کتاب العالم والمتعلم اس کتاب کے مصنف حضرت امام ہمام مقدم الانام
 علامہ اکرم امام عظیم ابو حنیفہ نعمان بن ثابت کوفی صوفی محدث فقیہ مجتہد متوفی ۷۸۵ھ
 ہجری ہیں۔ شروع اس کتاب کا الحمد للہ حیاً لا یموت ہے۔ اسمین عقائد اور
 نصاب بطریق سوال و جواب کے مذکور ہیں۔ اس کتاب کی روایت مقابل نے امام سے
 کی ہے۔ اسمین سوال متعلم کی طرف سے اور جواب عالم کی طرف سے ہے۔

کتاب الخراج یہ کتاب امام قاضی ابودیوسف یعقوب مجتہد حنفی متوفی ۱۸۲ھ ہجری کی تصنیف سے ہے اور یہ کتاب حال میں چھپ بھی گئی ہے۔ اور اسی مضمون کی ایک کتاب حسن بن زیاد کی بھی ہے۔

کافی اس کتاب میں امام محمد کی مبسوط اور ان کے جوامع سے مسائل فقہ انتخاب کر کے جمع کیے گئے ہیں۔ مصنف اسکے حاکم شہید محمد بن محمد حنفی ہیں۔ اس کی تعریف میں ملاکاتب چلپی نے کشف الظنون میں یہ جملہ لکھا ہے وہو کتاب معتمد فی نقل المذہب۔ اس کتاب کی کئی شرحیں ہیں بنجلہ ایک ایک شرح شمس الائمہ سرخسی کی ہے جو مبسوط سرخسی کے نام سے مشہور ہے۔ شروح ہر ایہ وغیرہ میں جہان کہیں مبسوط مطلق بلا کسی نسبت کے آئے وہاں ہی مبسوط سرخسی شرح کافی مراد ہوگی۔ اور دوسری شرح امام احمد بن منصور سیجانی کی ہے۔ اور تیسری اسماعیل بن یعقوب انباری مشکم کی ہے۔ اور یہ شرح انباری کی بہت مفید شرح ہے۔

کتاب الحیض اس میں فقط حیض ہی کے مسائل ہیں۔ اسکے مصنف ابوالفضل کرمانی رکن الدین حنفی متوفی ۳۲۵ھ ہجری ہیں۔ اور اسی نام کی ایک کتاب حُسام الدین صدر شہید کی تصنیف سے بھی ہے۔ اور اس باب میں ایک کتاب امام سرخسی کی بھی ہے۔

کتاب المضاربتہ اس میں مضاربت کے احکام بالتفصیل بیان کیے گئے ہیں۔ مصنف اسکے فقیہ العراقین محمد بن شجاع ثلجی متوفی ۳۱۵ھ ہجری ہیں۔ کذا نے کشف الظنون۔ مقدمہ میں انکا ترجمہ لکھا جا چکا ہے۔

کتاب ادعیۃ الحج والعمرة مصنف اسکے علامہ مؤرخ قطب الدین حنفی لکھی

تلمیذ علی متقی جو پوری ہیں۔ اسمین بہت دعائیں حج اور عمرہ اور زیارت کی بڑی خوبی کے ساتھ لکھی ہیں۔ ملا علی قاری کی شرح لباب المناسک کے حاشیے پر چھپی ہے۔

کتاب لعل یہ کتاب فقہ میں ہے۔ مصنف اسکے عیسیٰ بن ابان تلمیذ امام

محمد بن حسن رحمہ اللہ ہیں۔

کتاب الفرائض یہ کتاب ترکہ و میت کے بیان میں امام برہان الدین علی

ابن ابی بکر مرغینانی حنفی صاحب ہدایہ کی تصنیف ہے۔

کتاب الفضاہل اس کتاب میں ماہ رمضان کی فضیلت و اعطون کے

فائدے کے واسطے جمع کیا ہے۔ مصنف اسکے ابو رجا مختار بن محمود زاہدی معتزلی

حنفی متوفی ۳۵۰ ہجری ہیں۔ یہی زاہدی معتزلی صاحب فنیہ ہیں۔

کتاب الکسب یہ کتاب حضرت امام ربانی محمد بن حسن شیبانی کی تصنیف

ہے۔ اس نام کی ایک کتاب شمس الائمہ حلوانی کی تصنیف سے بھی ہے۔ اور امام محمد کی کتاب

الکسب کی شرح شمس الایمہ سرخی نے کی ہے۔

کشف الغوامض یہ کتاب فقہ میں امام ابو جعفر ہندوانی کی تصنیف

سے ہے۔ اسمین امام محمد بن حسن کی جامع صغیر سے مسائل منتخب کر کے

جمع کیے ہیں اور اسکے مشکلات کو حل کیا ہے۔ امام ابو جعفر ہندوانی کا انتقال

بخارا میں ۲۶۰ ہجری میں ہوا ہے۔ اس جگہ کشف الظنون میں زلت قلم ہے۔

کہ وفات انکی ۲۶۳ ہجری میں بتلائی ہے۔

کنوز الفقہ حنفیہ کی فقہ میں یہ کتاب بہت اچھی ہے۔ مصنف اسکے ابو العباس

احمد بن ابو بکر مرغشی حنفی متوفی ۳۵۰ ہجری ہیں۔ کذا فی کشف الظنون۔

حرف اللام

الباب - کشف الظنون میں اتنا ہی لکھا ہے کہ یہ قدوری کی شرح ہے۔

لباب المناہک - اس کتاب میں حج کے احکام شیخ رحمۃ اللہ سندھی

اکم نے اختصار کے ساتھ بیان کیے ہیں۔ اسکا شروع یوں ہے الحمد للہ اکمل الحمد اسکی

شرح ملا علی قاری نے بہت عمدہ لکھی ہے اور چھپ گئی ہے راقم الحروف غرضی عنہ کے پاس

مطبوع یہ کتاب موجود ہے۔ ملا علی قاری کی شرح کا شروع یوں ہے الحمد للہ الذی

ادفع الحجۃ - بآؤفہم الحجۃ یہ شرح بہت ہی مفید ہے۔

لباب - کشف الظنون میں اتنا ہی لکھا ہے کہ یہ ہدایہ کی شرح ہے۔

لمعۃ البدر - کشف الظنون میں اتنا ہی لکھا ہے کہ یہ جامع صغیر کا نظم ہے۔ اور

ناظم کا نام نہیں بتلایا کہ یہ نظم کس ناظم کی ہے۔ ناظمون کے نام جامع صغیر کے حال میں

لکھے گئے ہیں۔ اور وہ چار ہیں - (۱) - نجم الدین ابو حفص عمر نسفی -

(۲) - بدر الدین ابو نصر محمود - (۳) - شمس الدین احمد عقیلی - (۴) - محمد

ابن محمد قبادی -

حرف المیم

مبسوط - اسکا نام اصل ہے۔ مصنف اسکے امام قاضی ابو یوسف

یعقوب بن ابراہیم فقیہ مجتہد حنفی متوفی ۱۸۲ھ ہجری ہیں۔ امام ابو یوسف قاضی

کا ترجمہ مقدمہ کتاب ہذا میں گذر چکا ہے۔

ذکر مبسوطات

مبسوط مصنف اسکے امام محمد بن حسن شیبانی فقیہ مجتہد حنفی متوفی ۱۵۹ھ ہجری
ہین۔ یہ بھی کتب ظاہر روایت میں ہے۔ امام محمد کی مبسوط کے نسخے متعدد ہیں اور بہت
معتبر ابوسلیمان جوزجانی کی روایت والی مبسوط ہے۔ اسکی شرح اکابر علمائے کی ہے
از انجملہ شیخ الاسلام ابوبکر خواہر زادہ ہین انکی شرح کو مبسوط بکری کہتے ہیں۔ اور
شمس الایمہ حلوانی نے بھی اسکی شرح کی ہے مگر انکی شرح ایسی مزوج ہو گئی ہے کہ امام محمد
اور شمس الایمہ کے کلام کا فرق نہیں معلوم ہوتا۔ جیسا کہ جامع صغیر کے شارحون نے
کیا ہے جیسے فخر الاسلام بزدوی اور قاضی خان ہین کہ انکی جامع صغیر کی شرح ایسی مزوج
و مخلوط ہو گئی ہے کہ پتا نہیں لگتا کہ امام محمد کا قول کون ہے اور کون شرح کی عبارت ہے۔
جہاں فقہ کی کتابوں میں مطلق مبسوط بولیں ان یہی امام محمد کی مبسوط مراد ہوگی۔ اور شرح
ہر ایہ میں جہاں کہیں مبسوط بولیں وہاں مبسوط سرخی مراد ہوگی جو کافی کی شرح ہے۔
حضرت امام شافعی صاحب نے امام محمد صاحب کی مبسوط کو اسقدر پسند
کیا اور مفید سمجھا کہ اسکو ربانی یاد کر لیا تھا۔

مبسوط۔ فقیہ ابواللیث نصر بن محمد سمرقندی حنفی کی یادگار ہے۔ فصول العادی
آٹھویں فصل میں اسکا ذکر موجود ہے۔

مبسوط اکلوانی۔ یہ مبسوط شمس الایمہ حلوانی عبدالعزیز بن احمد بخاری
حنفی کی تصنیفات سے ہے

مبسوط السرخسی۔ یہ مبسوط پندرہ جلدوں میں ہے۔ اسکو شمس الایمہ

محمد بن احمد رخصی نے اوز جند کے قید خانے میں تصنیف کیا۔ اور ہر باب کے آخر میں اپنے حسب حال کچھ مسائل ذکر کیے ہیں۔ یہی مبسوط ہے جو حاکم کی کافی کی شرح ہے اسکی ایک جلد کتب خانہ رامپور میں موجود ہے۔

مبسوط خواہر زادہ۔ یہ مبسوط بھی پندرہ جلدوں میں ہے۔ بعضوں نے کہا ہے کہ خواہر زادے کی دو مبسوط ہیں۔ ایک مبسوط بکری جو امام محمد کی مبسوط کی شرح ہے۔ دوسری انکی خاص مبسوط ہے والد عالم۔ خواہر زادے کا نام شیخ الاسلام ابو بکر محمد بن حسین حنفی بخاری متوفی ۳۸۶ھ ہجری ہے۔ خواہر زادہ کو بکر خواہر زادہ کہا کرتے تھے۔ کذا فی کشف الظنون۔

انکو خواہر زادہ اسلیے ثابہ کہا کرتے تھے کہ انکی بہن نے انکی پرورش کی۔ **مبسوط السید**۔ مصنف اسکے امام سید ابو شجاع محمد بن احمد بن حمزہ بترقی حنفی ہیں۔ رکن الاسلام علی سفدی اور امام حسن ماتریدی کے معاصر تھے۔ انھوں نے ششہ ہجری کے قبل انتقال فرمایا ہے۔

مبسوط صدر الاسلام۔ مصنف اسکے امام صدر الاسلام ابو الیسر محمد بن محمد بزودی ہیں۔ یہ فخر الاسلام ابو الحسن علی بزودی اصولی کے بھائی تھے۔ ماوراء النہر میں یہ صدر الاسلام محمد بزودی حنفیہ کے امام مانے گئے ہیں۔ بخارا میں ۹۳۰ھ ہجری میں انکا انتقال ہوا۔

مبسوط بزودی۔ مصنف اسکے فخر الاسلام ابو الحسن علی بن محمد بزودی حنفی ہیں۔ یہ مبسوط گیارہ جلدوں میں ہے۔ یہ بڑے کامل اصولی تھے۔ یہ جامع کے شارح بھی ہیں۔ اصول بزودی انکی مشہور ہے مقدمہ میں انکا ترجمہ گزر چکا ہے۔

مال نفیہ

حنفی ہیں۔ یہ کتاب

اسی کو کہتے ہیں۔

المبتقی

ابن محمد حنفی ہیں۔ یہ کتاب

کسب۔ کراہت۔ ایما

کتاب میں یہ لطف رکھا

کشف الظنون۔

مختار الاختیار

حسینی ہیں۔ یہ کتاب فار

کے کتب خانے میں موجود

سے تھوڑی سی عبارت

مبحث اول در بیان آوا

مبحث دوم۔ در ذکر شر

مبحث سوم۔ در بیان

مقطع۔ در لطائف مشرقا

کردہ آن را مختار الاختیار علی

مختصر الکرنجی۔ یہ کتاب

امام ابو الحسن عبید اللہ بن حبیب

مال نفیساوی۔ اسکا نام منقطع ہے۔ مصنف اسکے امام ناصر الدین ہرمقزی حنفی ہیں۔ یہ کتاب بامہ شعبان ۸۲۹ھ ہجری میں لکھی گئی ہے۔ منقطع چھری اسی کو کہتے ہیں۔

المبتغی۔ یہ فقہ میں ایک جلد کی کتاب ہے۔ اسکے مصنف کا نام شیخ عیسیٰ ابن محمد حنفی ہیں۔ یہ کتاب ۸۳۲ھ ہجری میں لکھی گئی ہے۔ اسمین۔ عبادات۔ سیر۔ کسب۔ کراہت۔ ایمان۔ صید۔ اجارہ۔ بیع۔ نکاح۔ طلاق کے پورے مسائل ہیں۔ اس کتاب میں یہ لطف رکھا ہے کہ ہر باب کو صحیحین وغیرہما کی حدیث پر ختم کیا ہے۔ کذا فی کشف الظنون۔

مختار الاختیار علی مذہب الاختیار۔ اسکے مصنف اختیار بن غیاث الدین حسینی ہیں۔ یہ کتاب فارسی زبان میں ۸۹۵ھ ہجری کی لکھی ہوئی مولانا سخاوت علی جونوری کے کتب خانے میں موجود ہے۔ اس کتاب میں تین بحث اور ایک مقطع ہے۔ اسکے دیباچہ سے تھوڑی سی عبارت تبرکاً لکھی جاتی ہے۔ وہ یہ ہے۔

بحث اول در بیان آداب و رسوم قضاة و حکام و انچه از توابع آنست از شروط و حکام
بحث دوم۔ در ذکر شروط از حج و ذائق و انچه بدان احتیاجست از قیود و دقائق۔
بحث سوم۔ در بیان محاضر و سجلات و ما يتعلق بہا من نفی و الاثبات۔
مقطع۔ در ملحقات متفرقات و درین کتاب از اقوال سلف و خلف انچه مختار بودہ اختیار کردہ آن را مختار الاختیار علی مذہب الاختیار نام نہادہ شد۔ انتہی۔

مختصر الکرنخی۔ یہ کتاب حنفیوں کی فقہ کی بڑی معتبر کتاب ہے۔ اسکے مصنف امام ابوالحسن عبید اللہ بن حسین بن دلال بن دلم کرخی متوفی ۸۳۲ھ ہجری میں۔ یہ کرخی

مجتہد فی المسائل تھے۔ اس مختصر کرخی کی شرحین بڑے بڑے جلیل القدر فقہانے لکھی ہیں۔
از انجملہ کرخی کے شاگرد امام ابو بکر حقا ص رازی حنفی اور امام ابو الحسین احمد قدوری
حنفی اور ابو الفضل رکن الدین حنفی وغیرہم ہیں۔

مختصر المحیط۔ اس کا نام وسیط ہے مصنف اسکے علامہ قاضی بدر الدین محمود
ابن احمد عینی متوفی ۷۵۰ھ ہجری ہیں۔

مجموع۔ یہ فقہ میں ایک کتاب نفیس ہے جسکے مصنف امام زفر بن ہذیل ہیں جیسا
کہ بدائع کی کتاب نخشی میں ہے۔ اور بھی ایک کتاب فقہ میں اسی نام کی ابو القاسم اسماعیل
ابن حسن بن عبد اللہ سیقی کی ہے جسکو امام محمد کی مبسوط اور جامع صغیر اور جامع کبیر اور زیادات
سے انتخاب کر کے جمع کیا ہے پھر مصنف نے اُسکی شرح بنام اشمال تصنیف کی۔ امام فر
ابن ہذیل عنبری کا ۷۵۰ھ ہجری میں انتقال ہوا۔

المجموع۔ مصنف اسکے امام حسن بن زیاد لؤلؤئی کوفی محدث فقیہ مجتہد حنفی متوفی
۷۵۰ھ ہجری ہیں۔ یہ بھی امام غنیم کے اجلۃ تلامذہ سے حافظ احادیث تھے۔ ان کی
تصنیف سے امالی بھی ہیں۔

مختصر الطحاوی۔ یہ فقہ کی بڑی مستند اور معتبر کتاب ہے اسکے مصنف امام
ابو جعفر احمد بن محمد طحاوی محدث حنفی متوفی ۳۲۰ھ ہجری ہیں۔ بستان اللہین میں لکھا
ہے کہ طحاوی مجتہد منتسب تھے محض مقلد حنفی نہ تھے۔ طحاوی کی ولادت شب یکشنبہ
بماہ ربیع الاول ۲۹۰ھ ہجری و یقولے ۳۲۰ھ ہجری میں ہوئی۔ مقدمے میں طحاوی کا
ترجمہ لکھا جا چکا ہے۔ اس مختصر طحاوی کا شروع یوں ہے بالحمد للہ ابدی و
ایاہ آسئہ ۱۰۱۔ اس میں امام طحاوی نے اُن اعتراضات کے جوابات ثانی دیے ہیں

جو امام ابو حنیفہ اور امام ابو یوسف اور امام محمد پر چرکیے گئے تھے بٹ بٹے زبردست فقہا نے اسکی شرحیں لکھی ہیں چند شرح کے نام یہاں بتلائے جاتے ہیں۔

(۱)۔ امام ابو بکر احمد بن علی جصاص رازی حنفی۔

(۲)۔ شمس الایمہ سرخسی رحمہ اللہ۔

(۳)۔ شیخ الاسلام بہاء الدین علی بن محمد سمرقندی اسپجانی۔

(۴)۔ ابونصر احمد بن منصور سطرہی اسپجانی۔

(۵)۔ ابونصر احمد بن محمد معروف بہ ابن الاقطع۔

(۶)۔ علامہ محمد بن احمد خجندی اسپجانی۔

(۷)۔ ابو عبد اللہ حسین بن علی قمری۔

(۸)۔ ابوبکر احمد بن علی وراق رازی حنفی۔

(۹)۔ ابونصر احمد بن محمد بن مسعود الوبری حنفی۔ وغیرہم۔ ہذا استفدت من کشف لطنون۔

مختصر نجم الدین۔ یہ فقہ میں ایک مختصر کتاب مثل قدوری کے ہے مصنف

اسکے نجم الدین ابوشجاع ترکی ہیں۔ طبقات تہمی میں ہے کہ اسکا نام حاوی ہے۔ اسکی

شرح اسعد بن محمد کرابیسی نیشاپوری متوفی ۳۸۴ ہجری نے لکھی ہے جسکا نام الموجز رکھا ہے۔

مجمع البحرین۔ یہ فقہ کی بہت معتبر اور عمدہ کتاب ہے۔ اسکے مصنف

امام مظفر الدین احمد بن علی بن ثعلب بغدادی حنفی مشہور بلقب ابن الساعاتی متوفی

۶۹۲ ہجری ہیں۔ مصنف اسکی تصنیف سے ۸۰۰۔ رجب ۷۹۰ ہجری میں فارغ

ہوے۔ گویا یہ کتاب مسائل قدوری مع شئ زائد کا مجموعہ ہے۔ یہ کتاب گواختصائے

سبب سے سخت ہے مگر اسکا حفظ کر لینا بہت آسان ہے۔ فقہائے اربعہ کے اختلافات

بالتصريح اسمين موجود ہیں۔ مصنف نے خود اس کتاب کی شرح بڑی دو جلدوں میں لکھی ہے۔ مجمع البحرین کا شروع یوں ہے الحمد للہ جاعل العلماء انجاء للاهتداء اور مصنف کی شرح کا شروع اس طرح ہے الحمد للہ وسلام علی عبادہ الذین اصطفیٰ۔
 فائدہ فقہائے اربعہ سے امام عظیم اور امام ابو یوسف اور امام محمد اور امام زفر مراد ہیں۔ اس کتاب کی شرحین اکابر فقہانے لکھی ہیں۔

(۱)۔ شمس الدین محمد بن یوسف قونوی۔ انھوں نے اسکی شرح دس جلدوں میں لکھی تھی پھر اسکو مختصر کر کے چھ جلدوں میں کر دی۔

(۲)۔ احمد بن محمد بن شعبان طرابلسی مغربی۔ یہ شرح دو جلدوں میں ہے جس کا نام تشنیع المسمع فی شرح المجمع ہے۔ شارح جسوقت دیباچہ میں قاضی تھے اُسوقت ۹۶۷ھ ہجری میں اسکو لکھا تھا۔ یہ شارح سلطان سلیمان خان ابن سلطان سلیم خان کے زمانے میں تھے۔

(۳)۔ بدر الدین محمود بن احمد عینی انکی شرح کا نام المستجمع ہے یہ شرح ایک جلد میں ہے۔ علامہ عینی نے اس شرح کے آخرین لکھ دیا ہے کہ اس شرح کے لکھنے کے وقت میری عمر چوبیس برس کی ہے۔

(۴)۔ سلیمان بن علی قرمانی حنفی۔

(۵)۔ ابوالبقا محمد بن احمد ضیاء کی متوفی ۸۷۷ھ ہجری۔ انکی شرح پانچ جلدوں میں ہے۔

مجمع الخلافیات۔ یہ کتاب وقایہ کی ترتیب پر ہے۔ سلطان بایزید خان ابن سلطان محمد خان کے زمانے میں روم کے کسی بڑے متبحر عالم فقیہ نے اس کتاب میں بڑے شدد و مد کے اختلافات ائمہ حنفیہ اور ائمہ شافعیہ اور ائمہ مالکیہ اور ائمہ حنبلیہ کو

مجمع البحرین اور کنز اور مختار سے انتخاب کر کے جمع کیا ہے۔ لیکن ان مذکور کتابوں میں تصریح نہ تھی انھوں نے بالتصریح نام بنام اختلافات بیان کر دیے ہیں۔ کشف الطنون والے نے اسکے مصنف کا نام نہیں بتلایا۔

مجموع النوازل الحوادث والواقعات۔ یہ کتاب فقہ میں بڑی

لطیف کتاب ہے اسکے مصنف احمد بن عیسیٰ بن مامون ہیں۔ ماخذ اسکا فتاویٰ ابواللیث سمرقندی اور فتاویٰ ابوبکر محمد بن فضل اور فتاویٰ ابو حفص کبیر احمد بخاری وغیرہ ہے۔

مختار۔ یہ فقہ میں ایک متن ہے۔ اسکے مصنف ابوالفضل مجد الدین عبد اللہ

بن محمود بن مودود موصلی حنفی متوفی ۶۸۳ھ ہجری ہیں اس متن کا شروع یوں

ہو الحمد للہ علی جزیل نعمائے ۱۱ پھر خود مصنف نے اس متن کی شرح بنام

اختیار لکھی ہے جسکا شروع یوں ہو الحمد للہ الذی شرع لنا دینا قویماً

مصنف رحمہ اللہ نے مختار میں فتوائے کے لیے خاص امام عظیم ہی کا قول اختیار

کیا ہے اسوجہ سے علما کے نزدیک یہ متن معتد اور مقبول ہے۔ جب مصنف سے لوگوں

نے اس متن کی شرح لکھنے کو کہا تو انھوں نے شرح لکھنا شروع کیا۔ اور شرح میں عل

مسائل کو شرح و بسط کے ساتھ بیان کر دیا۔ اور فروعی مسائل بھی ایسے ایسے بیان

کیے کہ جسکی حاجت بہت ہو ا کرتی ہے۔ پھر مصنف کی شرح کو ابوالعباس احمد بن علی

مشقی نے مختصر کر کے بنام التخریر موسوم کیا۔ پھر خود ہی تخریر کی شرح شروع کی تھی کہ

۸۲ھ ہجری میں ابوالعباس کا انتقال ہو گیا اور شرح تخریر نا تمام رہ گئی۔ اور مختار کی

شرح بنام توجیہ المختار مصنف کے شاگرد ابواسحق ابراہیم موصلی نے لکھ کر کئی بار

ماتن علیہ الرحمہ کو سنائی۔ آخری سماع ماتن کی بجاہ مجادی الاولیٰ ۱۲۵۲ھ ہجری میں ہو۔
اور محمد بن الیاس نے بھی اسکی شرح لکھی جسکا نام الاثیر الحل المختار رکھا ہو۔ اسطرح اس
مختار کی شرح زلیعی اور ابن امیر حاج نے بھی لکھی ہو۔

المنتقى۔ اسکے مصنف حاکم شہید ابو الفضل محمد بن محمد بن احمد بن جوہر ۳۲۲ھ ہجری
میں شہید ہوئے۔ بعض علمائے فرمایا ہو کہ منتقى کتاب اس زمانے میں دستیاب نہیں ہوئی
حاکم شہید صاحب منتقى کا قول ہو کہ میں نے تین سو کتابوں سے (مثل المالی و نوادر
کے) مسائل چنکر اس منتقى میں جمع کیے ہیں۔ بعضوں نے کہا ہو کہ امام محمد کی کتابوں
کو حاکم شہید نے اچھی طرح دیکھا پس ان میں جتنے مکررات مسائل تھے سب کو حذف
کر دیا بعد حذف کے جو کچھ رہا اسکا نام منتقى رکھ لیا۔ اُسی زمانے میں حاکم شہید نے
امام محمد رحمہ اللہ کو خواب میں دیکھا کہ آپ غصہ ہو کر حاکم سے یوں خطاب کرنے لگے
کہ تم نے ہماری کتاب میں ایسی دست اندازی اور بیجا تصرف کیوں کیا۔ حاکم نے جواباً
عرض کیا کہ فقہا پست ہمت ہو گئے ہیں اتنی بڑی کتاب کے دیکھنے کی ہمت نہیں کرتے
اسلئے میں نے مکررات کو حذف کر دیا تاکہ اسکی شہرت ہو (یعنی لوگ اسکو لکھیں اور
پڑھیں پڑھائیں) اسکے جواب میں امام محمد نے خفا ہو کر فرمایا کہ خدا تمکو کاٹے جیسا
تم نے ہماری کتاب کو کاٹا ہو۔ کہتے ہیں کہ اسی بد دعا کے سبب سے ترکون نے
غدر کے زمانے میں حاکم شہید کو دو بڑے درختوں کے سر پر باندھ کر دو ٹکڑے
کر ڈالا تھا۔ واللہ اعلم۔

مراقیٰ لمصلح۔ یہ فقہ کی نہایت عمدہ مفید مختصر کتاب ہے یہ کتاب امداد و افتتاح
شرح نور الایضاح کا مختصر ہے۔ ان تینوں کتابوں کے مصنف علامہ ابوالاخلاص حسن

شریلا لی فقیہ ہین۔

مضمرات۔ یہ وہی جامع المضمرات ہے جسکا ذکر حرف جیم میں گذر چکا ہے۔

معدن الکثر۔ یہ شرح کنز کی ہے کذا فی کشف الطنون۔

ملتقى الاخوان۔ یہ قدوری کی شرح دو جلدوں میں ہے اسکے مصنف ابوالمعالی

عبدالرب بن منصور غزنوی ہین شرح قدوری میں اسکا ذکر ہو چکا ہے۔

ملتقى الابحر۔ یہ فقہ میں ایک معروف و مشہور متن ہے مصنف اسکے شیخ

ابراہیم بن محمد حلبی حنفی متوفی ۹۵۶ھ ہجری ہین۔ اس میں مسائل مختصر قدوری اور مختار

اور کنز اور وقایہ کے بہت سہل اور صاف عبارت میں لکھے ہین کہ جسکو متوسط استعداد والا

بھی بخوبی سمجھ سکے۔ اور اس میں مصنف نے ارجح اقوال کو مقدم رکھنے کا التزام کر لیا ہے

اور اسکا لحاظ رکھا ہے کہ فقیہ اصح اور اقوال کو معلوم کر سکے اور بہت کوشش اس میں

کی ہے کہ متون اربعہ کے کوئی سائل نہ چھوٹنے پائیں اور اس میں انکو کامیابی بھی ہوئی۔

یہی وجہ ہے کہ تمام ملک اسکا خواہان ہوا اور اسکی شہرت عالمگیر ہو گئی۔ اور اکابر علمائے

احناف نے اسکو معتبر خیال کر کے اسکے مسائل کو تسلیم کر لیا ہے۔ حضرت مصنف رحمہ اللہ

۱۳۔ رجب ۹۲۲ھ ہجری میں اس متن کو صاف کر کے فارغ ہو گئے۔ فقہائے کبار

و علمائے ذی وقار اسکے درس و تدریس میں بڑی ہمت کے ساتھ مشغول رہا کیے

یہاں تک کہ سابق کے فقہائے اسکی بہت سی شرحیں لکھی ہین۔ اسکی شرح شریح

کا پتہ لگتا ہے۔ جن میں سے بہت مشہور اور معتبر کئی شرحوں کا یہاں ذکر کیا جاتا ہے۔

(۱)۔ مصنف کے شاگرد علی حلبی متوفی ۹۶۷ھ ہجری کی شرح ہے۔

(۲)۔ شیخ محمد بن محمد متوفی ۹۷۹ھ ہجری کی کتاب البیع تک ہے۔ شارح ابن لہنسی کے

نام سے مشہور اور مشائخ دمشق سے تھے۔

(۳۳)۔ شرح شیخ علامہ نور الدین علی باقانی شاگرد ابن لہجسی کی مسنی مجری الانہر علی المتقی
الابجری۔ باقانی کے استاد ابن لہجسی نے باقانی کے پڑھتے وقت متقی الابجری کی جو شرح
لکھی تھی اور ناتمام رہ گئی تھی اسی کو گویا باقانی نے پوری کر دی۔ باقانی نے مجری الانہر
کی ابتدا ۹۹۰ھ ہجری میں کی تھی۔ مگر بسبب بہت ناغہ ہونے اور موانع پیش آنے
کے اسکے تمام کرنے میں دیر ہو گئی یہاں تک کہ ۹۹۲ھ ہجری میں یہ باقانی کی شرح
مجری الانہر تمام ہوئی۔

(۳۴)۔ شرح شیخی زادہ کی مجمع کلاہر جو بہت مشہور اور معتبر ہے مصر و استنبول میں چھپکر
شائع ہو گئی اور راقم الحروف کے پاس بھی موجود ہے۔ یہ شرح ۱۰۸۸ھ ہجری میں لکھی گئی
ہو اسکے مصنف قاضی القضاۃ مولانا عبد الرحمن بن الشیخ محمد بن سلیمان متوفی ۱۰۸۸ھ ہجری میں
(۵)۔ شرح علامہ محمد بن علی علاء الدین حصکفی دمشقی صاحب درمختار متوفی ۱۰۸۸ھ ہجری
کی ہے۔ جسکا نام انھوں نے الدار المنتقی فی شرح الملتقی رکھا ہے جو حاشیہ
مجمع الانہر پر چھپی ہوئی موجود ہے۔

(۶)۔ شرح قاضی قسطنطنیہ حضرت سید محمد بن محمد حلبی متوفی ۱۰۸۸ھ ہجری کی ہے اور
یہ شرح شرح سید حلبی کے نام سے مشہور ہے۔

الملقط الناصری۔ یہ فتاویٰ کی کتاب ہے اسکا ذکر ایک انشاء اللہ تالیف
منظومۃ لنسفی۔ اسمین فقہ کے مسائل خلافیہ بہت ہیں۔ مصنف
اسکے مفتی الثقلین نجم الدین ابو حفص عمرو بن محمد بن احمد نسفی صاحب ہایہ کے
استاد ہیں۔ مقدمہ اور تذکرہ میں انکا ترجمہ لکھا گیا ہے۔ اس قصیدہ میں اس باب میں

باب اول - میں امام اعظم کے اقوال ہیں۔

باب دوم - میں امام ابو یوسف کے اقوال ہیں۔

باب سوم - میں امام محمد کے اقوال ہیں۔

باب چہارم - میں شیخین کے اقوال ہیں۔

باب پنجم - میں طرین کے اقوال ہیں۔

باب ششم - میں صاحبین کے اقوال ہیں۔

باب ہفتم - میں ان سب ائمہ کے اقوال ہیں۔

باب ہشتم - میں امام زفر کے اقوال ہیں۔

باب نہم - میں امام شافعی محمد بن ادریس کے اقوال ہیں۔

باب دہم - میں امام مالک کے اقوال ہیں۔ اس قصیدے کے ابیات دو ہزار

چھ سو ساٹھ ہیں۔ مصنف رحمہ اللہ نے ماہ صفر ۱۲۳۵ ہجری میں اس قصیدے کو

تصنیف کیا ہے۔ علمائے کبار نے اس منظومہ لنسفی کی شرحیں لکھی ہیں۔ از انجملہ امام

علامہ ابوالبرکات حافظ الدین عبداللہ بن احمد نسفی۔ اور علامہ ابواسحق ابراہیم بن احمد

موصلی۔ اور علامہ رضی الدین ابراہیم بن سلیمان حموی منطقی۔ اور ابوالحاج محمد بن

محمد بن داؤد بخاری فہرستہ۔ اور ابوالفتح علاء الدین محمد بن عبدالحمید اسمیدی سمرقندی

معروف بہ علاء عالم۔ اور مولانا ابوبکر محمد جدی حنفی وغیرہم ہیں۔

فائدہ ابوالبرکات حافظ الدین نسفی نے منظومہ لنسفی کی پہلے بہت بڑی

شرح لکھی تھی جس کا نام مستصفی رکھا تھا پھر ہم قاصرہ کا خیال کر کے اسکو مختصر کر دیا

اور اس مختصر کو بنام مصنفی موسوم کیا۔ ابوالبرکات حافظ الدین نسفی صاحب کثر

و تفسیر مدارک کا ترجمہ مقدمے میں لکھا گیا ہے۔ ابو اسحق موصلیؒ کا انتقال ۶۵۲ھ ہجری میں ہوا۔ اور حموی منطقی کا انتقال ۸۳۲ھ ہجری میں ہوا۔ اور ابو المحامد فشنجی کا انتقال ۸۳۲ھ ہجری میں ہوا۔ اور انکی شرح کا نام الحقائق ہے۔ یہ شرح سات برس سے زیادہ میں لکھی گئی ہے۔ یہ فشنجی کی شرح بخاری میں بروز عید صبحی ۶۶۶ھ ہجری میں ختم ہوئی ہے۔ اور علامہ عالم کا انتقال ۸۵۲ھ ہجری میں ہوا انکی شرح کا نام حصو المسائل ہے۔ اور مولانا ابوبکر حدادی مصنف جو ہرہ نیرہ کا انتقال تقریباً ۸۵۲ھ ہجری میں ہوا انکی شرح کا نام النور المستنید ہے اور یہ شرح ایک بڑی جلد میں ہے۔

منظومۃ ابن وہبان۔ فقہ حنفی میں یہ قصیدہ رائیہ نہایت ہی عمدہ جامع مانع چار سو بیت میں ہے جسکا نام قید الشرائد و نظمو العوائد ہے۔ اسکو ہدایہ کی ترتیب پر چھتیس کتابوں سے ابن وہبان فقیہ نے انتخاب کر کے لکھا ہے۔ پھر خود ہی مصنف نے دو جلدوں میں اسکی شرح بنام عقد القلائد فی اصل قید الشرائد لکھی۔ ابن وہبان کا نام علامہ شیخ عبد الوہاب بن احمد دمشقی حنفی متوفی ۶۸۹ھ ہجری ہے۔ اس منظومہ کی شرح قاضی القضاۃ مولانا عبد البر بن محمد معروف بہ ابن شحمن حلبی متوفی ۹۲۱ھ ہجری نے لکھی ہے جسکا نام عقد الفوائد و تکمیل قید الشرائد ہے اسکا ایک نسخہ قلمی (۷۷۲) صفحوں کا کتب خانہ ریاست رامپور میں ہے۔ ابن شحمن نے یہ بھی کہا ہے کہ ابن وہبان کے پہلے ایسی نظم مولانا نجم الدین طرسوسی نے لکھی ہے اور ابن وہبان طرسوسی سے انکی نظم مانگتے تھے مگر طرسوسی نے اپنی زندگی میں اس نظم کو نہ ابن وہبان کو یا نہ کسی دوسرے کو دیکھنے کو دیا مگر طرسوسی کے انتقال کے بعد وہ نظم ابن وہبان کے ہاتھ لگی۔ ابن وہبان نے بلا تغیر معنوی کے اسی نظم کو باختصار الفاظ اپنی نظم میں

داخل کر لیا۔ ابن وہبان کی نظم طرسوسی کی نظم سے بہت کم بلکہ اسکی نصف ہے۔ علامہ فہام
حسن شرنبلالی رحمہ اللہ نے ابن شحنے کی شیح کو مختصر کیا ہے۔ انکی شرح کا نام تیسیر المقاصد
ہے۔ یہ شرح (۲۱۰) صفحوں میں قلمی کتب خانہ ریاست اسیو میں موجود ہے۔

منظومۃ لطر سوسی۔ یہی منظومۃ طرسوسی ابن وہبان کے منظومہ کا

ماخذ اور نقش اول ہے۔ اس قصیدے میں ایک ہزار بیت ہے۔ علامہ طرسوسی نے
اپنی نظم کا نام الفوائد البدیۃ الفقیہیہ رکھا ہے۔ اور اسکی شرح کا نام جو خود مصنف
نے لکھی ہے الدرة السنیۃ رکھا۔ علامہ طرسوسی کا نام نجم الدین ابراہیم بن علی ہے۔
۲۲۰ ہجری یا ۸۳۰ شمسی میں انکا انتقال ہوا۔ ایسا ہی کشف الظنون میں لکھا ہے
واسد اعلم بالصواب۔ کتاب محظورات الاحرام بھی طرسوسی کی تصنیف سے ہے۔

منظومۃ التبریزی۔ یہ بھی فقہ میں ایک عمدہ قصیدہ ہے جسکے مصنف علامہ

حسام الدین ابو عبد اللہ حسن بن شرف تبریزی متوفی ۷۲۰ ہجری ہیں۔

المہمات۔ اس کتاب میں فقہ کے مسائل بہت ہیں مصنف اسکے علامہ فہام

شمس الدین احمد بن سلیمان معروف بہ ابن کمال باشا متوفی ۷۲۰ ہجری ہیں۔ یہ کتاب
کتب متداولہ سے ہے مگر علامہ برکلی نے اسکو بھی غیر معتبر بتلایا ہے حالانکہ اسکے مصنف
ابن ہمام کے درجے کے تھے۔ کشف الظنون میں ہے وَقَدْ عَدَّهُ الْمُؤَلِّی بَرکلی
مِنْ جُمْلَةِ الْوَاهِيَّاتِ الْمَتَدَوَّلَاتِ اِنھیں مقدمہ میں ابن کمال باشا کا ترجمہ لکھا گیا ہے۔

مواہب الرحمن فی مذہب النعمان یہ کتاب فقہ میں ہے اسکی شرح برہان کا ذکر

پہلے ہو چکا ہے۔ اسکے مصنف ابراہیم بن موسیٰ طرابلسی متوفی ۷۲۰ ہجری قاہرہ میں رہا
کرتے تھے۔ اسکے ماتن اور شارح دونوں ایک ہی شخص ہیں۔

مواہب المنان - شرح تحفۃ الاقران - اسمین فقہ کے غرائب و مسائل
بہت ہیں۔ اسکے مصنف علامہ شیخ محمد بن عبد اللہ خطیب ترمذی متوفی ۷۸۰ھ
ہجری ہیں۔

منیۃ المصلی - وغنیۃ المبتدی - یہ چھوٹی سی معتبر کتاب حنفیوں میں
متداول و متدارس ہے۔ مصنف اسکے علامہ سید الدین کاشغری ہیں۔ اسکی دو
شرحیں بہت مشہور ہیں۔ کبیری اور صغیری۔ تعجب کا مقام ہے کہ کسی شاح نے مصنف منیۃ المصلی
کا کچھ حال نہ لکھا۔ ایک شرح اسکی ابراہیم بن محمد حلبی نے ایک جلد میں بنام غنیۃ المصلی
لکھی اور اسکو علمائے پسند کر لیا ہے۔ پھر طلبہ کی آسانی کیواسطے اسکو مختصر کر دیا۔ حلبی کا
انتقال ۹۵۶ھ ہجری میں ہوا۔ حلبی کی شرح کا شروع یون ہوا الحمد للہ جاعل الصلوۃ
عماد الدین اور اسکی شرح ابن امیر حاج محمد بن محمد حنفی متوفی ۸۵۰ھ ہجری نے بھی
لکھی ہے جسکا نام حلیۃ المحلی و بغیۃ المہدی فی شرح منیۃ المصلی ہے۔ حلبی کی شرح سے ابن
امیر حاج کی شرح بڑی ہے۔ بڑی شرح کا شروع یون ہوا الحمد للہ عظیم الفضل اور
بھی اسکی شرح عمر بن سلیمان نے ۸۵۰ھ ہجری میں لکھی ہے اور انکی شرح مزوج ہے اور حلبی
کی شرح سے بھی چھوٹی ہے اس چھوٹی شرح کا شروع یون ہوا الحمد للہ جاعل الصلوۃ
عماد الدین -

منحۃ السلوک شرح تحفۃ الملوک مصنفہ علامہ ابو محمد محمود بن احمد عینی متوفی ۸۲۲ھ
ہجری۔ کتب خانہ ریاست رامپور میں تسلی موجود ہے۔

منحۃ الخالق علی البحر الرائق - یہ حاشیہ بحر الرائق کا ہے۔ مصنف اس کے
خاتمہ المحققین علامہ سید محمد امین (ابن عابدین) شامی متوفی ۱۲۵۰ھ ہجری میں۔ یہ حاشیہ

بھرائق کے حاشیے پر چھپا ہوا راقم الحروف کے پاس موجود ہے۔

منح الغفار۔ شرح تنویر الابصار مصنفہ علامہ شیخ شمس الدین محمد بن عبد اللہ
ترمناشی حنفی متوفی ۸۲۸ھ ہجری کتب خانہ ریاست رامپور میں قلمی تین جلدوں
میں پوری موجود ہے۔

مالا بد منہ۔ یہ کتاب بہت معتبر و متداول ہے۔ اس میں تمام ضروری مسائل نماز
روزہ حج زکوٰۃ وغیرہ کے مندرج ہیں۔ اور ابتدائے کتاب میں عقائد بھی بطریق حسن
ذکر کیے ہیں۔ کیونکہ بدون درستی عقائد اعمال مفید نہیں۔ ابتداً گلستان کے ساتھ ساتھ
اسکا یاد کرنا مبتدیوں کے واسطے از بس مفید ہے۔ مصنف رحمہ اللہ کی خوش نیتی
اور اخلاص کے سبب سے یہ کتاب مقبول خاص و عام ہوئی۔ مصنف اسکے حضرت
مولانا قاضی ثناء اللہ پانی پتی رحمۃ اللہ علیہ متوفی ۱۲۵۸ھ ہجری ہیں۔

مفتاح البختہ۔ اس میں فقہی مسائل ضروری نہایت صاف سلیس
اُردو میں لکھے گئے ہیں۔ یہ کتاب نہایت مقبول و متداول و معتبر اور مفید خاص
و عام ہے۔ ہر جگہ یہ کتاب معمول بہ ہے۔ ہند و بنگال کے مسلمان عموماً اس سے مستفید
ہوتے ہیں۔ کئی زبانوں میں اسکا ترجمہ بھی ہو گیا ہے۔ اور بارہا مطابع مختلفہ میں چھپی
اور چھپتی جاتی ہے۔ اسکی زیادہ تعریف و توصیف کی حاجت نہیں ایک عالم اسکی
فیض رسانی کا مقرر و مداح ہے۔ مصنف اسکے علامہ مولانا حاجی قاری مولوی کریم علی
واعظ حنفی جو پوری متوفی ۱۲۹۸ھ ہجری ہیں۔ جیسا اس سے اردو خوانوں کو ضروری
مسائل معلوم ہوتے ہیں اور فائدہ پہنچتا ہے ویسا ہی آپ کی تصنیف زینۃ المصلی
سے نمازیوں۔ اور آپ کی زینۃ الہت ساری اور مخارج الحروف سے قاریوں کو

نفع پہنچتا ہے۔ اَعْلَى اللّٰہِ فِی عِلْمَیْنِ زُلْفَاہِ اٰمِیْن۔

ذکر محیطات

محیط برہانی۔ یہ بڑی محیط کر کے مشہور ہے اسی کے مختصر کا نام ذخیرہ ہے مصنف اسکے برہان الدین محمود بن تاج الدین احمد ہیں یہ محیط کئی جلدوں میں ہے اسکا شروع یوں ہے الْحَمْدُ لِلّٰہِ خَالِقِ الْاَشْبَاحِ بِقُدْرَتِہٖ وَقَالِقِ الْاَصْبَاحِ بِرَحْمَتِہٖ اسی کو بڑی محیط کہتے ہیں اور بعضوں نے محیط سرخسی کو بڑی محیط کہا ہے۔ بڑی محیط جسکو محیط برہانی کہتے ہیں اسکے مصنف رضی الدین محمد بن محمد سرخسی نہیں ہیں بلکہ اسکے مصنف برہان الدین محمود ہیں۔ بڑی محیط کی تین جلدیں کتب خانہ ریاست امپور میں موجود ہیں۔ جلد اول میں کتاب الطہارۃ سے حج تک (۶۳۴) صفحے ہیں۔ جلد دوم میں اقرار سے مضاربتہ تک (۸۹۸) صفحے ہیں۔ جلد سوم میں قسمۃ سے۔ آخر کتاب رجوع من الشہادۃ تک (۵۹۲) صفحے ہیں۔

محیط رضوی۔ مصنف اسکے رضی الدین بن العلاء الصدر الحمید تاج الدین محمد بن محمد بن محمد سرخسی حنفی متوفی ۸۱۳ھ ہجری ہیں۔ انکی تصنیف سے تین محیطیں ہیں۔ کبریٰ۔ بڑی محیط یہ دس جلدوں میں ہے۔ وسطیٰ۔ درمیانی محیط یہ چار جلدوں میں ہے۔

صغریٰ۔ چھوٹی محیط یہ دو جلدوں میں ہے۔ یہ تینوں محیطات مصر شام روم میں موجود ہیں فائدہ جن لوگوں نے محیط سرخسی کو بڑی محیط کہا ہے اسکے یہی معنی ہوں گے کہ محیط سرخسی جو دس جلدوں میں ہے محیط برہانی سے حجم اور اوراق میں زیادہ ہے اور نیز

سرخی کی اور دوسری دونوں محیطوں سے بھی بڑی ہے۔ اور جنہوں نے محیط برہانی کو بڑی محیط کہا ہے شاید اسکے یہ معنی ہوں گے کہ وہ بڑے درجے کے فقیہ کی ہے اور پہلے کی ہے۔ یا یہ کہ وہ ذخیرہ کتاب کی اصل ہے اور ذخیرہ خود ضخیم کتاب ہے پس جب کایہ ذخیرہ مختصر ہے وہ باعتبار اسکے ضرور بڑی ہوگی تو محیط برہانی بڑی محیط ہوئی۔ یا یہ کہ رضی الدین کی اور دونوں محیطوں سے یہ محیط برہانی بڑی ہے۔ یا باعتبار مسائل کے محیط رضوی سے محیط برہانی بڑی ہے کہ محیط برہانی میں نفس مسائل جزئیہ بہت ہیں اور علل اور دلائل اور قواعد اصول و نظائر وغیرہ انہیں ہیں اور محیط رضوی میں نفس جزئیات تو اتنے نہیں مگر علل اور دلائل اور اصول اور نظائر و امثال و لوازل و واقعات و اختلافات و اقایل وغیرہ بہت ہوں گے اسی سبب سے ضخامت بھی زیادہ ہوئی اور کتاب بڑی ہوگئی تو اسوجہ سے اُسکو بڑی محیط کہنے لگے۔ یہ تقریر خاص راقم الحروف کی ہے والد علم بحقیقۃ الحال۔

فائدہ جہان محیط مطلق بولین وہاں محیط رضوی سرخی کی بڑی محیط مراد ہوگی جیسا کہ ابن خنائی نے دُرر کے حاشیے میں اسکی تصریح کر دی ہے۔ دُرر کے اس قول وَاخْتَارَهُ فِي الْمَحِيطِ كَـ حَاشِيَةِ مِیْنِ یُونِ كَمَا هُوَ ارَادَ مَحِيطُ الْاِمَامِ رَضِیَ الدِّیْنِ مُحَمَّدَ بْنَ مُحَمَّدٍ السَّرْحِیَّ وَهُوَ ثَلَاثَةُ نَسَخٍ الْاَوَّلَى كُتِبَتْ وَهُوَ الْمَشْهُورُ بِالْمَحِيطِ حَدَّثَ الْاَصْلَ غَالِبًا هـ تَنْبِيْهُ جَانَا چاہیے کہ جو محیط سرخی کی چار جلدوں اور دو جلدوں میں ہے دونوں کو محیط رضوی کہتے ہیں۔ اور بڑی محیط سرخی کی جو دس جلدوں میں ہے اُسکو محیط السرخسی کہتے ہیں۔ یہ فقہا کی اصطلاح ہے۔

محیط السرخسی۔ یہی امام رضی الدین محمد سرخی کی بڑی محیط جو دس

جلد ون میں ہے۔ پہلے یہی محیط لکھی گئی پھر اسکو مختص کر کے مصنف نے چار جلد ون میں لکھا۔ پھر کچھ روز کے بعد جب لوگوں میں پست ہمتی اور سستی دیکھی تو اسکو بھی مختصر کر کے دو جلد ون میں کر دیا۔ محیط السرخسی کا شروع یون ہر الحمد للہ ذی المجتد والجلال سرخسی نے اپنی تصنیف کی یہ ترتیب رکھی ہے کہ پہلے جامع مسائل فقہ کے ہر باب کے شروع میں مبسوط سے لکھے ہیں کیونکہ مسائل مبسوط کے بطریق اصول مثبتہ کے ہیں۔ پھر اس کے بعد مسائل نوادر کے لکھے ہیں اسیلے کہ مسائل نوادر کے مسائل اصول سے نکالے گئے ہیں۔ پھر اس کے بعد مسائل جامع کے لکھے ہیں کیونکہ مسائل جامع کے فقہ کے خلاصہ کا مجموعہ ہے۔ پھر بعد اسکے باب کو زیادات کے مسائل پر ختم کیا ہے کیونکہ وہ جامع کے فروع پر بڑھائے گئے ہیں۔

فائدہ مصنف نے محیط نام اسوجہ سے اختیار کیا کہ یہ کتاب ان کل کتابوں کے مسائل پر حاوی اور سب کو شامل ہے گویا کہ کل مسائل و فوائد و حقائق کتب مذکورہ کو احاطہ کیے ہوئے ہے۔ محیط بروزن مقیم احاطہ سے شتق ہے یہ بضم میم و کسر حاء مہملہ صیغہ اسم فاعل ہے۔ محیط السرخسی کی قلمی ایک جلد کتاب الذکور سے کتاب البصید تک (۵۵۶) صفحے میں کتب خانہ ریاست اپور میں ہے۔

فائدہ جاننا چاہیے کہ فن لغت میں بھی تین محیطین ہیں۔

ایک محیط مصنفہ اسمعیل بن عباد صاحب الوزیر متوفی ۳۵۸ھ ہجری کی ہے۔ یہ محیط سات جلد ون میں ہے۔

دوسری محیط عبد الملک بن علی مؤذن ہروی متوفی ۳۹۸ھ ہجری کی ہے۔

تیسری محیط ابن کمال باشا متوفی ۳۸۸ھ ہجری کی ہے اس میں بیان لغات

زبان فارسی میں ہے۔

کتب مناسک خفیه

کتب مناسک کہ جن میں حج بیت اللہ و زیارت حرم رسول اللہ صلی اللہ علیہ وسلم کے احکام و قواعد و ضوابط و آداب و ادعیہ بالتفصیل موافق مذہب حنفی جمع ہیں حسب تفصیل ذیل ہیں۔

مناسک مصنفہ امام محمد بن حسن شیبانی رحمہ اللہ کی۔

مناسک برہانی مصنفہ برہان الدین علی صاحب ہدایہ کی۔ اسکا نام

عدۃ الناسک ہے۔

مناسک قاضی القضاۃ صدر الدین سلیمان بن ابی العز و ہب حنفی متوفی

۷۷۷ھ ہجری کی۔ یہ مصر کے قاضی تھے۔

مناسک علاء الدین علی بن لبیان جندی حنفی متوفی ۷۳۷ھ ہجری کی۔

مناسک نجم الدین ابراہیم طرسوسی حنفی متوفی ۷۷۷ھ ہجری کی۔ یہ

بڑی کتاب ہے۔

مناسک ابن امیر حاج محمد بن محمد حلبی متوفی ۷۷۷ھ ہجری کی۔ اسکا نام

داعی منازل البیان ہے۔ یہ مناسک ۷۷۷ھ ہجری میں ختم ہوئی ہے۔

مناسک ملا علی قاری کی یہ دو جزو ہیں ۷۷۷ھ ہجری میں یہ لکھی گئی ہے۔

اسکا نام بدایۃ السالک فی غایۃ المسالک ہے۔

مناسک ابن شبلی ابو العباس شہاب الدین احمد بن یونس

حنفی کی۔ یہ مختصر مناسک ہے۔

مناسک السندی رحمۃ اللہ علیہ کی۔ اسکا شروع یون ہر الحمد للہ اکمل الحمد علی ما ہدانا الاسلام ملا علی قاری رحمہ اللہ نے ۱۰۲۰ھ ہجری میں اسکی شرح لکھی ہے۔

المسک ملتقط فی المنک المتوسط علی باب المناسک مصنف اسکے حضرت علامہ فہامہ مولانا ملا علی قاری بن سلطان محمد ہروی ہین۔ یہ مصر میں چھپ گئی ہے۔ یہی علامہ رحمہ اللہ سندھی کی کتاب کی شرح ہے راقم الحروف کے پاس موجود ہے۔
زبدۃ المناسک۔ یہ کتاب بھی مناسک حج میں ہے اسکا ذکر حرف (ز) میں ہو چکا ہے۔

مناسک ابن العباد عبد الرحمن بن محمد بن عماد الدین عمادی حنفی مفتی شام متوفی ۱۰۸۰ھ ہجری کی۔ اسکا نام المستطاع من الزاد ہے مصنف نے اپنے حج کے زمانے ۱۰۸۰ھ ہجری میں اسکو لکھا تھا۔

مناسک شاغوری کے مصنف اسکے شیخ ابوالفتح ابراہیم بن محمد حنفی متوفی ۱۰۸۰ھ ہجری ہین۔ یہ بڑی معتبر و مفید کتاب ہے ملا کتاب چلی نے اسکے حق میں یہ جملہ مدحیہ لکھا ہے وہو کتاب مفید معتبر۔

حرف النون

نوازل اسمقندی مصنف اسکے امام فقیہ ابواللیث اسمقندی نصر بن محمد بن ابراہیم حنفی متوفی ۱۰۸۰ھ ہجری ہین۔ اسکے املا سے روز جمعہ ۱۰ جمادی الاولیٰ

۳۷۱ھ ہجری میں فارغ ہوئے۔ املا کے اصطلاحی معنی حروف الالف میں لکھے گئے۔ مصنف کی وفات کے سنہ میں چار قول بیان کیے جاتے ہیں جو مقدمے میں لکھ دیے گئے۔ اس مصنف نے مذہب حنفی کی بڑی تائید و خدمت کی ہے۔ اور مسائل اور فتاویٰ اور اقوال علمائے سلف کو بڑی جانچ کے ساتھ یکجا جمع کر دیا ہے۔ مصنف نے اس نوازل میں محمد بن شجاع لمبی اور محمد بن مقاتل رازی اور محمد بن سلمہ اور نصیر بن یحییٰ اور محمد بن سلام اور ابو بکر اسکاف اور علی بن احمد فارسی اور فقیہ ابو جعفر ہندوانی اور محمد بن عبد اللہ کے اقوال جمع کیے ہیں اور فقیہ ابو الیث نے یہ بھی ذکر کر دیا ہے کہ ان لوگوں کی نظر دقیق مسائل اور نوازل اور واقعات کے باب میں خدا داد تھی خداوند کریم نے ان لوگوں کو اس کام کی توفیق عنایت فرمائی تھی انھیں لوگوں کو مشایخ کہتے ہیں پس مشایخ کے اقوال سے یہ نوازل ملوے۔ ہاں اور فقہاء کے بھی کچھ اقوال استطراداً اسمین مندرج ہیں جنکی روایت کتاب میں نہیں ہے۔ البتہ عیون المسائل میں مصنف نے اور فقہاء کے اقوال نقل کیے ہیں کہ جن سے انکو روایت پونھی اور جنکی روایت کتابوں میں بھی لکھی گئی ہے۔

نتف فی الفتاویٰ۔ مصنف اسکے امام رکن الاسلام قاضی ابو حسن علی

ابن حسین سفیدی مفتی حنفیہ متوفی ۳۶۱ھ ہجری ہیں۔ مقدمے میں ان کا ترجمہ لکھا گیا ہے یہ شمس الایمان خسی کے شاگرد تھے۔

نصاب الفقیہ۔ مصنف اسکے علامہ افتخار الدین طاہر بن احمد

بخاری متوفی ۳۲۲ھ ہجری ہیں۔ انھوں نے ایک اور کتاب اسی سے مختصر کر کے

لکھی ہے جس کا نام خلاصۃ الفتاویٰ ہے۔

النافع۔ اسکا اصلی نام الفقه النافع ہر مگر فقط نافع کے نام سے یہ کتاب مشہور ہے۔ اسکے مصنف شیخ امام ناصر الدین ابوالقاسم محمد بن یوسف حبیبی مدنی سمرقندی حنفی متوفی ۷۱۵ھ ہجری ہیں۔ یہ فقہ کی ایک مختصر کتاب ہے جسکی سابق زمانے میں تبرکاً لوگ تلاوت کیا کرتے اور اس سے برکت حاصل کرتے تھے۔ اسکی شرحین علمائے لکھی ہیں مگر مشہور شرح اسکی حافظ الدین ابوالبرکات نسفی متوفی ۷۸۵ھ ہجری کی ہے۔ اور انھیں کی شرح نہایت معتبر ہے اسکے نام میں اختلاف ہے بعضوں نے اسکا نام مستصفیٰ اور بعضوں نے مصنف بتلایا ہے و اسدا علم بالاسم۔ اس شرح کا شروع یون ہے الحمد للہ الذی آتانا اولیاءہ **قائدہ** علامہ نسفی نے اپنی شرح کے آخر میں یہ بیان کیا ہے کہ اس شرح میں جہان لفظ علامہ کہا گیا ہے وہاں مراد میری اُس سے شمس الایۃ گردی ہیں۔ اور جہان لفظ استاذ کہا گیا ہے وہاں مراد میری مولانا حمید الدین ہیں۔ اور جہان میں نے مطلق مبیوط کہا ہے وہاں اُس سے میری مراد مبیوط خرسی ہے۔

نفتایہ۔ یہ ایک مشہور متن متین ہے امام صدر الشریعہ عبید اللہ بن مسعود حنفی متوفی ۷۲۵ھ ہجری نے بہت عمدہ طریقے سے وقایہ کو مختصر کیا ہے۔ کہانی شفاء لظنون صدر الشریعہ ثانی عبید اللہ بن مسعود ہی مصنف شرح وقایہ ہیں۔ مقدمے میں انکا ۸۷ھ ہجری میں انتقال بتلایا گیا ہے۔

اس نقایہ کی اکابر علمائے شرحین لکھی ہیں۔ از انجملہ (۱) شرح شیخ تقی الدین ابوالعباس احمد بن محمد شمس متوفی ۷۸۵ھ ہجری کی کمال الدرایہ فی شرح النقایہ ہے (۲) شرح مزوج علاء الدین علی بن محمد مصنف متوفی ۷۸۵ھ ہجری کی ہے۔ (۳) شرح علامہ شیخ قاسم بن قطلوبغا محدث حنفی متوفی ۷۸۵ھ ہجری کی ناتمام رہ گئی ہے۔ (۴) شرح

ملا عبد الحلی برجندی کی ہر جہکوا انھوں نے ۹۲۲ھ ہجری میں لکھی ہے۔ راقم الحروف کے پاس یہ شرح موجود ہے۔ (۵) شرح محمود بن الیاس رومی کی جو شرح الیاس کے نام سے مشہور ہے راقم الحروف کے پاس موجود ہے۔ یہ شرح بہت مفید ہے۔ یہ شرح ۱۵۱۰ھ ہجری میں تمام ہوئی۔ (۶) شرح فارسی مولانا نور الدین عبد الرحمن جامی متوفی ۹۰۸ھ ہجری کی ہے۔ (۷) شرح ابوالمکارم بن عبد اللہ بن محمد کی جو باہ رجب ۸۰۹ھ ہجری میں تمام ہوئی ہے۔ (۸) شرح قستانی کی جامع الرموز ہے اور یہ ہندوستان میں بہت مشہور ہے یہ جامع الرموز ۹۱۰ھ ہجری میں تصنیف ہوئی ہے۔

بعض ناواقف لوگ جامع الرموز کو مستقل کتاب سمجھتے ہیں انکو یہ بھی نہیں معلوم ہوا کہ یہ نقایہ کی شرح ہے جسکو مختصر و قایہ بھی کہتے ہیں۔ افسوس۔

جامع الرموز کا مختصر حال

مصنف اسکے شمس الدین محمد خراسانی قستانی متوفی تقریباً ۹۶۲ھ ہجری میں اور بعضوں نے کہا ہے کہ بخارا میں ۹۱۰ھ ہجری کے حدود میں ان کا انتقال ہوا اور یہ بخارا میں رہا کرتے تھے۔ کشف الظنون میں لکھا ہے کہ نقایہ کی شرحوں میں سے سب سے زیادہ نافع یہی شرح ہے اس میں باریک باریک رموز و اشارات بہت ہیں اور اس سے لوگوں کو بہت فائدہ پہنچتا ہے۔ باوجود اسکے مولانا عصام الدین رحمہ اللہ نے قستانی صاحب جامع الرموز کے حق میں کہا ہے کہ وہ ہرگز شیخ الاسلام ہروی کے شاگردوں میں نہ تھے نہ اعلیٰ درجے کے شاگردوں میں تھے نہ ادنیٰ درجے کے طالب علموں میں تھے۔ وانما کان دلالۃ الکتب فی زمانہ ولا کان یعرف بالفقہ

ولا خیرہ بین اقلانہ اھ یعنی قستانی شیخ الاسلام ہروی کے زمانے میں کتابوں کا
 دلال ہی تھا فقہ وغیرہ کے زمانے میں کچھ بھی نہیں جانتا تھا اس معنی کی تائید اس سے
 ہو جاتی ہو کہ اُس نے اپنی اس شرح میں دہلا موٹا صحیح ضعیف بغیر تحقیق و تصحیح کے مثل
 حاطب یل کے جو پایا جمع کر لیا۔ اسی بنا پر علما اس کو غیر معتبر کتب میں شمار کرتے اور
 اس سے فتوے لکھنے کو منع کرتے ہیں۔ (۹) شرح ملا علی قاری کی مسمی فتح باب النقایۃ
 شرح کتاب النقایۃ۔ یہ شرح سلسلہ ہجری میں لکھی گئی ہے۔ فی الواقع حضرت ملا علی قاری
 اعنی مولانا نور الدین علی بن سلطان محمد ہروی حنفی متوفی سلسلہ ہجری نے یہ شرح بہت ہی
 عمدہ لکھی اسکے دیباچہ کی تھوڑی سی عبارت علما کے ملاحظے کے لیے کشف لفظون
 سے نقل کر کے لکھی جاتی ہو وہ یہ ہے۔ ۲۱ علماءنا اکثر اتباع السنۃ من غیر ہرو
 ذلك انهم اتبعوا السلف فی قبول المرسل معتقدين انہ کا المسند مع الاجماع
 علی قبول مسانید الصحابۃؓ ولما رأت عن احد منهم انكارا الى رأس لما امتین
 فی زمن الشافعی رضی اللہ عنہ۔ فمن نسب صحابنا الى مخالفة السنۃ
 واعتبار الراى والمقايسة فقد اخطأ وترد الشافعی المرسل لان یحی
 من وجہ اخر مسنداً او غیر ذلك۔ ثم لم یزال صحابنا یعتنون فی کتبہم
 بذکر الادلۃ من السنۃ والبحث عنہا کالطحاوی والقندوری و ابی
 بکر الرازی ولقد اکثر الامام ابو اسحق فی المہذب واصحاب الحرمین
 فی النہایۃؓ وغیرہما من ذکر الاستدلال بالاحادیث الضعیفۃؓ
 قد بین ذلك البیہقی والنووی والمنذری فہذا الذی اوجب
 علینا ذکر الاحادیث مجملۃ فی تقویۃ الدایۃؓ من غیر اسناد الى المخرجین

سبباً للطعن فی بعض احادیثہ ولما کان کتاب النقایۃ من اوجہ
 ان تصدیق ان الکتب علیہ شرحاً غیر محمل مشحوناً بالادلۃ من
 بوالسنت والاجماع والاختلاف انتہی۔

النہر الفائق۔ یہ شرح کثر الدقائق کی علامہ سراج الدین عمر بن نجیم صری
 بحررائق کے بھائی کی تصنیف ہے اور یہ شرح بحررائق کے بعد تصنیف ہوئی ہے۔
 النوادر۔ مصنف اسکے امام محمد بن حسن شیبانی متوفی ۱۸۰ھ ہجری ہین۔ اسین فقہ
 زناد مسائل جمع ہین اسکے مسائل دوسرے طبقے کے ہین۔

النوادر الفقہیہ۔ مصنفہ فقیہ ابواللیث سمرقندی متوفی ۳۸۰ھ ہجری ہے۔
نوادیر الطحاوی۔ یہ نوادر دس جلدوں میں ہے مصنف اسکے امام ابو جعفر
 محمد طحاوی محدث حنفی متوفی ۳۲۰ھ ہجری ہین۔

نوادیر الشافعی۔ مصنفہ فقیہ العراقین ابو عبد اللہ محمد بن شجاع تلجی بغدادی کی
 بن بن زیاد کے شاگرد تھے۔

نوادیر ابن عسما۔ ان کا نام محمد تھا یہ صاحبین اور حسن بن زیاد کے
 تھے۔

نوادیر ہشام۔ اسی کو کتاب النوادر کہتے ہین۔ یہ ہشام بن عبید اللہ ازی
 ن کے شاگرد تھے۔ انکے سوا اور بھی نوادر ہین۔

حرف الواو

وقایۃ الروایہ۔ مصنف اسکے امام برہان الشرعی محمود بن صد الشریعی

ہیں۔ انھوں نے اس متن کو اپنے نواسے صدر الشریعہ کے واسطے تصنیف کیا ہے۔ یہ فقہ کا ایک متن متین مقبول ائمہ مسلمین ہے اسکی شرحین اکابر علمائے لکھی ہیں چنانچہ خود مصنف کے نواسے امام صدر الشریعہ ثانی عبید اللہ بن سعید و محبوبی حنفی اصدلی متوفی ۱۲۵۵ ہجری نے بھی اسکی ایک شرح و حیز چار جلدوں میں لکھی ہے جو اس زمانے میں درس و تدریس میں داخل ہے جسکی عام شہرت شرح وقایہ کے نام سے ہے یہ شرح وقایہ آخر ماہ صفر ۱۲۳۳ ہجری میں تمام ہوئی ہے جسکی تصنیف کو آج تک چھ سو چوبیس برس ہوئے۔ اسی متن وقایہ کو صدر الشریعہ ثانی صاحب شرح وقایہ نے مختصر کر کے نقایہ نام رکھا ہے جسکا ذکر ابھی مع شرح کے حزن النون میں ہو چکا۔

شرح وقایہ پر پلانا نے بہت سے حاشیے لکھے ہیں انرا انجملہ حاشیہ اخچلیپی یوسف بن جنید توقانی متوفی ۱۱۸۶ ہجری کا ذخیرۃ العقبی بہت مشہور ہے۔ اخچلیپی نے اس حاشیے کو دس برس میں لکھا ہے۔ دار السلطنت کلکتہ میں شرح وقایہ کے ساتھ یہ حاشیہ چلیپی کا چھپ گیا ہے۔ سلطان بابزید خان بن سلطان محمد خان کے عہد میں یہ حاشیہ لکھا گیا ہے۔ ابتدا اس حاشیہ کی ۱۱۸۶ ہجری میں اور اختتام ۱۲۰۹ ہجری میں ہے۔

فائدہ حسن چلیپی حاشی شرح مواقف اور مطول اور تلویح اور بیضاوی اور شرح وقایہ کا اخچلیپی کے پہلے ۱۱۸۶ ہجری میں انتقال ہوا ہے۔ اور حاشیہ مولانا محمد قرہ باغی متوفی ۱۲۲۲ ہجری کا۔ اور حاشیہ مولانا یعقوب پاشا متوفی ۱۲۹۱ ہجری کا۔

اور حاشیہ مولانا عصام الدین ابراہیم بن محمد اسفرائینی متوفی ۱۲۴۴ ہجری کا۔ یہ حاشیہ صرف کتاب البیع ہی تک لکھا گیا ہے مع ذلک اسکو علمائے بہت پسند کیا ہے اور

یہ ملک روم میں متداول ہو ۳۲۹ھ ہجری میں اسکی تصوید سے مصنف فارغ ہوئے۔

اور حاشیہ علامہ مولانا محمد بن پیر علی برکلی صاحب طریقہ محمدیہ متوفی ۱۰۸۰ھ ہجری کا۔ یہ محشی روم کے سربراہ اور وہ علامہ سے گزے ہیں علامہ برکلی کے نام سے انکی بڑی شہرت ہو۔
اور حاشیہ قاضی زادہ مولانا بدر الدین احمد بن محمود متوفی ۹۸۹ھ ہجری کا۔

اور حاشیہ مولانا سیف الدین احمد بن محمد حفید تفتازانی متوفی ۹۸۰ھ ہجری کا۔

اور حاشیہ علامہ سید شریف علی بن محمد جرجانی متوفی ۱۰۸۰ھ ہجری کا۔ بسبب خوف طوالت کل حاشیوں کا ذکر نہیں کیا گیا۔ مقدمہ عمدۃ الرعایہ حاشیہ شرح وقایہ میں مولانا محمد عبدالحی لکھنوی محشی شرح وقایہ نے محشیوں کے بہت نام بتلائے ہیں جسکو ضرورت ہو اُس میں دیکھ لے۔

الوجیز الجامع لمسائل الجامع۔ مصنف اسکے قاضی صدر الدین سلیمان

بن ابی الغزخفی متوفی ۷۸۰ھ ہجری ہیں۔

الوامی۔ یہ فقہ کی کتاب بڑی مقبول اور معتبر ہو کیونکہ مصنف اسکے

امام ابوالبرکات عبد اللہ بن احمد حافظ الدین نسفی حنفی متوفی ۱۰۸۰ھ ہجری ہیں مصنف نے خود اسکی ایک شرح بنام الکافی لکھی ہو جسکے دو نسخے قلمی کتب خانہ ریاست امپور میں موجود ہیں۔ علامہ اتقانی نے غایۃ البیان میں یہ ذکر کیا ہو کہ جب علامہ نسفی نے ہدایہ کی شرح لکھنے کا ارادہ کیا تھا تو تاج الشریعہ نے جو انکے ہم عصر تھے یہ سن کر کہا کہ یہ کام انکی شان کے لائق نہیں ہو جب نسفی نے یہ خبر سنی تو اپنے ارادے کو منسوخ کر دیا۔ اور خود ہدایہ کی ایسی ایک کتاب وافی نام کی لکھ ڈالی۔ جب یہ کتاب بعینہ ہدایہ کے طرز پر تمام ہو گئی تو اسکی ایک شرح بھی کافی نام کی لکھ ڈالی۔ پس گویا کہ یہ کافی ہدایہ کی شرح ہو۔ اور یہ نسفی

بہت بڑے امام کامل فاضل محقق مدق اصولی فقیہ ہیں۔ اصول اور تفسیر اور فقہ میں بڑی طولی رکھتے تھے۔ اور اس دانی کتاب کی دو شرحیں بہار الدین ابوالبقا محمد بن احمد بن ضیل کی متوفی ۸۵۴ھ ہجری نے لکھی ہیں۔ ایک شرح مبسوط اور دوسری شرح مختصر ہے۔

الوجیز لکھنوی۔ اسکا اصلی نام الجامع الوجیز ہے۔ اور یہ فتاویٰ بزازیہ کے نام سے مشہور ہے۔ مصنف اسکے علامہ شیخ حافظ الدین محمد بن محمد بن شہاب کھڑکی حنفی متوفی ۸۵۴ھ ہجری ہیں۔ اسکا ذکر فتاویٰ میں کیا جائے گا۔ یہ کتاب معتمد و معتبر ہے۔

حرف الہام

ہدایہ۔ فقہ میں ہم حنفیوں کے نزدیک یہ ہدایہ بہت بڑی معتبر اور جامع کتاب ہے۔ جامعیت و کثرت مسائل و حسن ترتیب و اسلوب تہذیب و خوبی عبارت و ایجاز و اعجاز کے لحاظ سے یہ ایک متن متین کا حکم رکھتی ہے۔ بظاہر ہدایہ لہجہ بختیاری کی شرح ہے اور حقیقت میں مختصر قدوری اور جامع صغیر کی شرح ہے۔ مصنف ہدایہ اور ہدایہ دونوں کے حضرت شیخ الاسلام مولانا برہان الدین علی بن ابوبکر مرغینانی حنفی متوفی ۷۵۱ھ ہجری ہیں۔ صاحب ہدایہ کی یہ عادت ہے کہ صاحبین کے دلائل بیان کر کے پھر امام عظمیٰ کی دلیل بطل کے ساتھ ایسے طریقے سے بیان کرتے ہیں کہ صاحبین ہی کے اولیٰ سے امام عظمیٰ کا مدعا ثابت ہو جائے۔ اور جب انکی تحریر اس طرز کے خلاف پائی جائے تو سمجھنا چاہیے کہ یہاں صاحبین کا قول معتبر سمجھا گیا ہے۔ صاحب ہدایہ نے جامع صغیر اور قدوری کے مسائل کی شرح لکھنے کا التزام کر لیا ہے۔ جب صاحب ہدایہ قتال فی اللہ کہتے ہیں تو اس کتاب سے انکی مراد قدوری ہوتی ہے۔ ملاکاتر چلیپی نے

کشف الظنون میں لکھا ہے کہ شیخ اکمل الدین کا قول ہے کہ صاحب ہدایہ نے تیرہ برس
 میں ہدایہ کو لکھا ہے اور اس مدت تصنیف میں وہ برابر روئے رکھا کرتے تھے کبھی
 کوئی روزہ توڑا نہیں سوا ایام منوعہ کے۔ اور وہ اسکی بڑی کوشش میں رہا کیے
 کہ اُنکے روزے کی اطلاع کسی کو نہ ہو اسی زہد و تورع کی برکت سے یہ کتاب علما کے
 نزدیک ایسی مقبول ہوئی کہ کل کتب فروع پر اسکو ترجیح دیتے ہیں۔ اور اسکی درس
 و تدریس کا اکابر علما نے بڑا اہتمام کیا ہے۔ تمام ملک کے مشایخ علماے خفیہ نے
 اسکو فقہ کے درس میں انتہائی کتاب مقرر کیا ہے۔ بعضوں نے یہ بھی کہا ہے کہ یہ کتاب
 حلیم کعبہ میں لکھی گئی ہے۔ کثر فقہا اسکو کالوجی من السمار عیوب اور اغلاط سے بالکل
 مبری سمجھتے ہیں اور جو اسمین کچھ کلام کرے اسکو کافر کہہ دیا کرتے ہیں۔ یہ محض تعصب
 ہے بھلا بشر کا کلام سہو و نسیان سے خالی ہو سکتا ہے۔ ہاں اسمین البتہ کچھ شبہ نہیں
 کہ متاخرین کے کل متون اور شرح اور فقاہے اور حاشی سے زیادہ مستند اور معتبر
 اور معتمد اور صحیح اور متداول یہ کتاب ہے۔ ہدایہ کی شان میں اسکی مقبولیت کا حال
 دیکھ کر کیا خوب و مرغوب کسی نے کہا ہے۔

اِنَّ الْهَدَايَةَ كَالْقُرْآنِ قَدْ لَسَخَتْ فَلَحِظْ قَوَاعِدَهَا وَاسْلُكْ مَسَالِكَهَا	مَا صَنَفُوا قَبْلَهَا فِي الشَّرْعِ مِنْ كُتُبٍ يَسْلُمُ مَقَالُكَ مِنْ زَيْغٍ وَمِنْ كَذِبٍ
---	--

فقیرِ اتم بحروف فی البدیہ کہتا ہے۔

اِنَّ الْهَدَايَةَ لَوَسَّاءٍ لِّهَدَايَةٍ تَشْفِي وَتُكْفِي كُلَّ مُسْتَفْتٍ وَمِنْ	مَا ضَلَّ مَنْ اخَذَ الْهَدْيَ مِنْ بَيْنِهَا يَفْتِي - وَتُرْوَى صَادِقًا مِنْ عَيْنِهَا
---	--

صاحب ہدایہ نے پہلے ہدایہ کی شرح کفایۃ الملتھی لکھی تھی اور یہ شرح قریب ختم کے پہنچ گئی تھی کہ اُنکے خیال میں یہ گذرا کہ بعض مقام پر تفصیل کی حاجت تھی مگر میں نے وہاں تفصیل نہ کی۔ اسی تکمیل کے خیال سے انھوں نے دوسری شرح موسوم بنام ہدایہ شروع کر دی۔ جسکی ترتیب امام محمد کی جامع صغیر کی ترتیب پر رکھی ہے۔ ہدایہ کی شرحین بڑے بڑے علمائے نامدار و فقہائے ذوی اقتدا نے لکھی ہیں سب کے پہلے ہدایہ کی شرح دو جلدوں میں مولانا حمید الدین علی بن محمد صنیعی متوفی ۶۶۷ھ ہجری نے لکھی اور اس شرح کا نام الفوائد ہے اور علامہ جلال الدین سیوطی نے نہایت کو پہلی شرح بتلایا ہے۔ راقم الحروف یہ کہتا ہے کہ اگر مولانا حمید الدین نے ہدایہ کی شرح لکھی ہے اور اس کا نام الفوائد رکھا تو کسی طرح ممکن نہیں کہ نہایت پہلی شرح ہو۔ ایسے کہ مولانا حمید الدین کا انتقال ۶۶۷ھ ہجری میں ہوا اور نہایت باہر بیع الاول سنہ ہجری ۶۶۷ھ تصنیف ہوئی۔ ہاں یوں سیوطی کے قول کی تصحیح ممکن ہے کہ انھوں نے الفوائد شرح ہدایہ دیکھی نہیں تھی اسوجہ سے نہایت کوجوب سے اقدم شرح ہوا اول شرح کہا۔ یہ کلام اُسی نہایت کے بابت ہے جو حسام الدین بن علی متوفی ۷۱۷ھ ہجری کی تصنیف ہے یا یوں اُس قول کی تصحیح کی جائے کہ جو نہایت الکفایہ نام کی شرح مصنفہ امام تاج الشریعہ عمریہ وہ سب سے اقدم ہے کیونکہ وہ ۷۳۰ھ ہجری باہر شعبان لکھی گئی ہے اور نہایت حسام الدین کی سنہ ہجری میں لکھی گئی ہے۔ مگر یہ بھی تصحیح کو کافی نہیں ایسے کہ نہایت تاج الشریعہ کی تصنیف کے پہلے چھ سات برس پیشتر مولانا حمید الدین صنیعی کا انتقال ہوا ہے فافہم وتدابّر

ذکر شرح ہدایہ

الفوائد۔ یہ شرح ہدایہ کی دو جلدوں میں سب سے پرانی شرح ہے۔ اسکا ذکر ابھی گزر چکا ہے۔ مصنف اسکے علامہ فہامہ مولانا حمید الدین علی بن محمد ضریر متوفی ۷۱۶ھ ہجری ہیں۔ امام جلال الدین سیوطی نے نہایت کو ہدایہ کی پہلی شرح بتلایا ہے۔ نہایت۔ شرح ہدایہ حسام الدین حسن بن علی فقیہ سخوی سفناتی حنفی متوفی ۸۱۶ھ ہجری یا ۸۱۷ھ ہجری کی تصنیف سے ہے۔ یہ شرح ۸۱۶ھ ہجری ماہ ربیع الاول میں تمام ہوئی ہے۔ اسکا شروع یوں ہے الحمد للہ الذی اعلیٰ معالہ العلوم و درج انھون نے آخرین مسائل فرائض بڑھادیے ہیں۔ صاحب معراج الدرایہ اور صاحب کفایہ آپ کے شاگرد تھے۔

معراج الدرایہ الی شرح الہدایہ مصنف اسکے امام قوام الدین محمد بن محمد بخاری کا کی متوفی ۸۲۹ھ ہجری ہیں یہ شرح ۲۱۔ محرم الحرام ۸۲۹ھ ہجری میں تمام ہوئی ہے۔ شروع اسکا یوں ہے الحمد للہ خالق الظلوم والضیالہ یہ شرح مثل نسخ القدر کے بلکہ اس سے زیادہ شرح و بسط کے ساتھ لکھی گئی ہے۔ اسمین ایامہ اربعہ کے اقوال قدیم و جدید اور صحیح و اصح اور مختار مفتی بہ کو مع استدلال کے بیان کیا ہے۔

نہایتہ الکفایہ فی درایۃ الہدایہ۔ یہ شرح ہدایہ کی امام تاج الشریعہ بن صدر الشریعہ عبید اللہ محبوبی حنفی کی تصنیف ہے اس شرح کا شروع یوں ہے نصر من اللہ و فتح قریب ہوا الحمد و دجل شانہ یہ ماہ شعبان ۸۳۳ھ ہجری کرمان میں تمام ہوئی ہے۔

غایۃ السروجی - مصنف اس شرح ہدایہ کے ابو العباس احمد بن سروجی قاضی مصری متوفی ۷۸۶ھ ہجری ہین۔ لیکن یہ شرح ناقص ہے کتاب الایمان سے باقی رہ گئی تھی کہ اسکو قاضی سعد الدین محمد دیری متوفی ۸۶۶ھ ہجری نے کتاب الایمان سے باب المرتد تک سروجی ہی کے طرز پر چھ جلدوں میں لکھ کر تمام کر دی ہے۔

مکملۃ الفوائد - یہ ایک حاشیہ ہدایہ کا تھا۔ چونکہ اسکو شرح کے طور سے لکھا ہے لہذا اسکا شمار شرح کے ساتھ کیا جاتا ہے۔ مصنف اسکے امام جلال الدین عمر بن محمد خبازی متوفی ۷۹۶ھ ہجری ہین۔ یہ حاشیہ مکمل نہ تھا علامہ قونوی نے اسکو پورا کر کے اسکا نام مکملۃ الفوائد رکھا۔

خلاصۃ النہایہ - یہ شرح ہدایہ کی نہایہ کا خلاصہ ایک جلد میں محمود بن احمد قونوی متوفی ۸۷۶ھ ہجری کی تصنیف ہے۔

غایۃ البیان - یہ شرح ہدایہ کی تین جلدوں میں ہے۔ مصنف اسکے شیخ قوام الدین امیر کاتب ابن امیر عمر اتقانی حنفی متوفی ۸۷۶ھ ہجری ہین۔ علامہ اتقانی نے اس شرح کو چھتیس سال کی عمر میں لکھا ہے۔ جسکا اشارہ بڑی متانت کے ساتھ بحباب عقد انازل و یاجز شرح میں کیا ہے اور اپنی عمر کو بتلایا ہے۔ وہ عبارت یہ ہے
فشرعت حين جاوزت الثلاثين بعقد المنصرم مع رافع الوسطى
والخنصر جب سبابہ و ابہام بقاعدہ مقررہ تین سال کے لیے معقود ہوں اور بیچ کی انگلی اور چھوٹی انگلی کھڑی ہے اور دونوں کے بیچ کی بنصر دوبارہ گر کر ملاصق کف بست ہو تو یہ صورت پھتیس کی ہوتی ہے۔

وجہ اس شرح کی تصنیف کی یہ ہے کہ آپ سے بہت سے طلبہ پڑھتے تھے انھوں نے

س بات کی استدعا کی کہ آپ ہم لوگوں کے لیے ہدایہ کی ایک شرح لکھ دیں اسکے جواب
 میں اتقانی نے فرمایا کہ تم لوگوں کو نہایت ہی کافی ہے اور اُسکے مسائل بس ہیں۔ اس پر طلبہ
 نے جواباً یہ عرض کیا کہ نہایت ہی فقط سلف ہی کے اقوال ہیں اور کچھ نہیں۔ اسکے جواب
 میں اتقانی نے وجہ اعراض یوں بیان کی کہ میں کم سن ہوں اور ہدایہ بڑوں کی کتاب ہے
 اس پر طلبہ نے اسکا یوں جواب دیا کہ ہم لوگ آپ کے حال کو خوب اچھی طرح جانتے ہیں اور
 شرح اصول میں آپ کے مقال اور قیل و قال کو خوب پہچانتے ہیں آپ ضرور ہم لوگوں کی
 درخواست منظور فرمائیں بالآخر اتقانی مجبور ہو کر بمصر ۳۶ سال بمقام دار السلطنت قاہرہ
 ۱۰۰۰ ماہ ربیع الآخر ۱۲۸۷ ہجری میں شرح لکھنے میں مشغول ہوئے۔ پھر عراق جانے کا اتفاق
 پڑا وہاں بھی اسکے لکھنے میں مشغول رہے۔ اور اکثر بغداد میں رہنے کا اتفاق پڑا
 وہاں بھی اسکے لکھنے میں مشغول رہے یہاں تک کہ دمشق میں پہونچ کر ماہ ذی قعدہ
 ۱۲۸۷ ہجری میں اسکو ختم کر دیا۔ اگر یہ سنہ افتتاح و اختتام صحیح ہو تو زمانہ تصنیف
 شرح اکیس سال ہوا ہے۔ تو بلا کتاب چلپی کا یہ کہنا وکان جمیع مدۃ الشرح ستا
 و عشرین سنۃ و سبعة اشھار کیسے صحیح ہو سکتا ہے۔ اور یہ سنہ افتتاح و اختتام بھی
 انھیں نے لکھا ہے۔

فتح القدیر للعاجز الفقیر یہ ہدایہ کی بڑی معتبر شرح ابن الہمام محدث علامہ حنفی
 کی تصنیف سے ہے۔ یہ شرح کتاب الوکالت تک دو جلدوں میں ہے ابن الہمام کا نام
 شیخ کمال الدین محمد بن عبد الواحد سیواسی متوفی ۱۱۸۷ ہجری ہے۔ ابن الہمام نے
 انیس برس تک بڑی تحقیق اور ضبط و اتقان کے ساتھ ہدایہ کو پڑھا۔ پھر اُسکے بعد
 انکو ہدایہ پڑھانے کا اتفاق پڑا پس ہدایہ شروع کرانے کے ساتھ ہی اس شرح کا

لکھنا بھی شروع کر دیا۔ اور ابتدا اس شرح کی ۱۲۰۰ ہجری میں ہوئی۔ حضرت ملا علی قاری
ہروی کی نے دو جلدوں میں فتح القدیر کا حاشیہ لکھا ہے۔

تکملہ فتح القدیر کا کتاب الوکالت سے آخر تک قاضی زادہ مفتی مولانا احمد
شمس الدین بن بدر الدین متوفی ۱۰۰۰ ہجری نے لکھا ہے جو اب چھپ گیا ہے۔ یہ
قاضی زادہ بڑے زبردست علامہ تھے حاشیہ مفتاح اور حاشیہ تجرید اور حاشیہ
شرح وقایہ ان کی تصانیف سے ہے۔

اس فتح القدیر کو ایک جلد میں شیخ علامہ ابراہیم بن محمد حلبی متوفی ۱۰۵۰
ہجری نے ملخص کیا ہے۔

عناویہ۔ یہ بہت عمدہ شرح دو جلدوں میں شیخ اکمل الدین محمد بن محمد باری
حنفی متوفی ۱۰۰۰ ہجری کی تصنیف سے ہے۔ ملک روم میں یہ شرح بڑی جلیل القدر
اور معتبر مانی جاتی ہے۔

التوشیح۔ یہ ہدایہ کی بڑی شرح شیخ سراج الدین عمر بن اسحاق غزنوی
ہندی متوفی ۱۰۰۰ ہجری کی تصنیف سے ہے۔ ان کی اور بھی ایک چھوٹی شرح
چھ جلدوں میں ہے۔

کفایہ۔ یہ شرح ہدایہ کی محمود بن عبید اللہ بن محمود تاج الشریعہ کی ہے۔ کذا
فی کشف الظنون والہدایہ علم۔ اسکی احادیث کی تخریج مولانا محی الدین عبدالقادر
بن محمد قرشی نے کی ہے اور تخریج کا نام عناویہ رکھا ہے۔ محی الدین قرشی کا ۱۰۰۰
ہجری میں انتقال ہوا ہے۔

شرح النسفی۔ ہدایہ کی شرح ہے مصنف اسکے امام حافظ الدین ابوالبرکات

عبد اللہ بن احمد نسفی متوفی ۱۸۷ھ ہجری ہین۔ طبقات تقی الدین مین (جوابن شحنے کی ہاتھ کی لکھی ہوئی ہے) لکھا ہے کہ اسے لایعرف لہ شرح علی الہدایۃ یعنی نسفی کی لکھی ہوئی ہدایہ کی کوئی شرح نہیں جانی گئی۔ اور یہ بات پہلے بھی ہو چکی نسفی ہدایہ کی شرح لکھنے سے روکے گئے تھے۔ مگر جو اہر مضیہ فی طبقات الحنفیہ کے حاشیہ پر لکھا ہے کہ جب نسفی بغداد گئے تھے تو ۱۸۷ھ ہجری مین انھوں نے ہدایہ کی ایک شرح لکھی ہے۔ والد اعلم بالصواب۔

نہایہ۔ یہ شرح عینی کی کئی جلدون مین بہت مشہور شرح ہے۔ مصنف اسکے قاضی بدر الدین محمود بن احمد عینی متوفی ۵۵۷ھ ہجری ہین۔ اس شرح کی ابتدا بما صفر ۵۸۷ھ ہجری اور اتمام بروز عاشور اہمقام قاهرہ ۵۸۷ھ ہجری مین ہوئی۔ جسوقت یہ شرح تمام ہوئی اسوقت عینی کی عمر نوے سال کی تھی۔

نہایۃ النہایہ۔ یہ شرح ابن شحنے کی فصل غسل تک پانچ جلدون مین ہے۔ یہ شرح بہت مشہور ہے۔ ابن شحنے کا نام علامہ ابوالولید محب الدین محمد بن محمد بن محمد بن محمود حلبی متوفی ۵۸۷ھ ہجری ہے۔ پیدائش ابن شحنے ۴۲۹ھ ہجری مین ہے۔ صاحب کشف الظنون نے نہایہ کے ذکر مین وفات ابن شحنے ۵۸۹ھ ہجری اور دوسری جگہ صفحہ (۲۵۸) مین ۹۲۱ھ ہجری بتائی۔ والد اعلم بالصواب۔ ابن شحنے کی شرح بھی ناتمام رہ گئی ہے۔

ارشاد الروایہ فی شرح الہدایہ۔ مصنف اسکے مولانا مصلح الدین مصطفیٰ بن زکریا قرانی متوفی ۷۸۷ھ ہجری ہین۔ شرح انخی زادہ۔ یہ شرح مولانا عبد الحکیم بن محمد (انخی زادہ) متوفی

۱۳۰۰ ہجری کی تصنیف ہے۔

سلاۃ الہدایہ۔ یہ شرح میر سید شریف علی بن محمد جرجانی متوفی ۱۰۱۰ ہجری کی شرح کا خلاصہ علامہ ابراہیم بن احمد موصلی متوفی ۱۰۱۰ ہجری کی تصنیف ہے۔ اسی سلاۃ الہدایہ پر ایک حاشیہ مولانا زادہ اقسرائی حنفی محب الدین محمد بن احمد متوفی ۱۰۵۹ ہجری نے بھی لکھا ہے۔

شرح خلاطی۔ یہ شرح ہدایہ کی علامہ علاء الدین علی بن محمد بن حسن خلاطی متوفی ۱۰۵۰ ہجری کی تصنیف ہے۔

شرح طرسوسی۔ یہ شرح ہدایہ کی علامہ نجم الدین ابراہیم بن علی طرسوسی حنفی متوفی ۱۰۵۰ ہجری نے پانچ جلدوں میں لکھی ہے۔

نصب الراۃ فی تخریج احادیث الہدیہ۔ اسمین جمال الدین یوسف زریعی متوفی ۱۰۶۲ ہجری نے احادیث ہدایہ کی ایسی تخریج کی ہے کہ جس سے طلبہ و مکملہ کو خوب اچھی طرح سے یہ معلوم ہو جائے کہ ہدایہ میں موضوع حدیث نہیں ہے۔ یہ کتاب لکھنؤ میں بہت عمدہ اہتمام سے چھپ گئی ہے۔

حاشیہ قاری الہدایہ۔ مصنفہ سراج الدین عمر بن علی کتانی متوفی ۱۰۲۹ ہجری ہے۔

فائدہ مولانا مفتی ابوالسعود بن محمد عمادی متوفی ۱۰۸۲ ہجری نے ہدایہ کی کتاب البیع پر حاشیہ لکھا ہے۔ اور اسی طرح مولانا محمد بن علی معروف بہ یرکلی متوفی ۱۰۸۱ ہجری نے بھی کتاب البیع پر حاشیہ لکھا ہے۔ اور اسی طرح بابا زادہ محمد قرانی متوفی ۱۰۹۹ ہجری نے بھی حاشیہ لکھا ہے۔

شرح ہدایہ۔ کتاب ہدایہ کی شرح علامہ احمد بن حسن (ابن زکشی) متوفی ۷۳۸ھ
 ہجری اور تاج الدین ابو محمد احمد بن عبدالقادر حنفی متوفی ۷۴۸ھ ہجری اور ابن عبدالحق
 ابی اسیم بن علی دمشقی متوفی ۷۴۸ھ ہجری نے لکھی ہیں۔ اس آخر الذکر کی شرح میں آثار
 اور احادیث اور مذہب سلف صالح بہت ہیں۔ اور علامہ تاج الدین ابو محمد کی شرح
 پر شیخ زادہ محشی (محی الدین محمد بن مصطفیٰ) متوفی ۷۵۸ھ ہجری نے ایک حاشیہ
 لکھا ہے۔ اور علامہ نقی الدین ابو بکر بن محمد حصنی متوفی ۷۶۸ھ ہجری نے بھی ہدایہ کی ایک
 شرح لکھی ہے۔

علاوہ ان مذکور علماء کے اور عالموں نے بھی ہدایہ کی شرح اور مہر حاشیہ لکھے ہیں۔
 ہدایہ۔ یہ بھی فقہ کی ایک عمدہ کتاب مصنفہ فقیہ ابوالعباس احمد بن محمد بن عمر
 ناطفی متوفی ۷۶۸ھ ہجری کی ہے۔ یہی صاحب واقعات ناطفی ہیں۔

حرف الیاء

یتیمۃ الدہر فی فتاویٰ العصر۔ مصنفہ امام ترمذی علاء الدین حنفی متوفی
 ۷۲۵ھ ہجری ہے۔

یتیمۃ الفتاویٰ۔ اسکا ذکر فتاویٰ تاتارخانیہ میں ہے۔
 ینابیع فی معرفۃ الاصول والتفاریع۔ قدوری کی شرح میں اسکا ذکر ہو چکا ہے۔
 ینبوع النوازل۔ اسکا ذکر بھی فتاویٰ تاتارخانیہ میں ہے۔
 یواقیت۔ اسکا ذکر بھی فتاویٰ تاتارخانیہ میں ہے۔ ان پانچوں کتابوں کے
 حال میں اس سے زیادہ کشف الطنون میں نہیں لکھا۔

راقم الحروف نے سنوآت و فیات مؤلفین کشف الظنون سے لکھے ہیں۔ اور جہاں تک ممکن ہو اصحیح سنوآت میں تحقیق کی ہے۔ فقط۔

ذکر کتب فتاویٰ حنفیہ

فتاویٰ ابی اللیث۔ مصنفہ فقیہ نصر بن محمد بن احمد امام الہدی سمرقندی حنفی متوفی ۳۷۳ ہجری ہے۔

فتاویٰ ابی بکر۔ مصنفہ علامہ محمد بن فضل بن عباس لمخی حنفی متوفی ۳۷۳ ہجری ہے یہاں کشف الظنون میں انکی وفات ۳۷۳ ہجری میں بتلائی ہے۔ اگر یہ فتاویٰ امام فضلی کا ہے تو وہی سنہ مقدم صحیح ہے۔

فتاویٰ ابی القاسم۔ مصنفہ علامہ احمد بن عبد اللہ لمخی حنفی متوفی ۳۹۱ ہجری ہے۔

فتاویٰ ابی الفضل۔ مصنفہ رکن الدین کرمانی حنفی متوفی ۵۲۳ ہجری ہے۔
فتاویٰ الابی سبجانی۔ مصنفہ امام ابو نصر احمد بن منصور حنفی متوفی تفسیراً ۸۰۰ ہجری ہے۔

فتاویٰ ابی السعود۔ مصنفہ مفتی روم علامہ فقیہ مفسر نبیہ مولانا ابوالسعود ابن محمد عمادی حنفی متوفی ۸۱۲ ہجری ہے یہ فتاویٰ ترکی زبان میں ہے جسکو وقتاً فوقتاً مفتی ابوالسعود لکھ لکھ کر مستفتیوں کو عند الحاجت دیا کرتے تھے اس فتاویٰ کے جامع بتزیب ابواب فقہ مولانا تونزن زادہ محمد بن احمد متوفی ۸۳۹ ہجری ہیں۔

فتاویٰ ابراہیم شاہی۔ مصنف اسکے علامہ شہاب الدین احمد بن محمد

ملقب بہ قاضی نظام الدین گیلانی جو پوری متوفی ۸۵۰ھ ہجری ہیں۔ یہ گیلان کے باشندے اور ۱۲۷۰ھ علامہ فقہ حنفی المذہب تھے گجرات میں آپ نے نشوونما پائی۔ سلطان عادل ابراہیم شرقی شاہ جو پورے آپ کو بلوا کر جو پور کا قاضی مقرر کیا یہ فتاویٰ ایک مستند اور قاضی خان سے ضخیم فتاویٰ ہیں۔ اسکے مصنف نے ایک سو ساٹھ کتابوں سے مسائل انتخاب کر کے یہ فتاویٰ تیار کیا ہے اور اسکو سلطان عادل ابراہیم شاہ شرقی کے نام سے نامزد کیا اسکا شروع یون ہوا الحمد للہ الذی رفع منار العلم و اعلیٰ مقدار مزار حضرت قاضی نظام الدین مصنف فتاویٰ ابراہیم شاہی کا شہر جو پور محلہ چاچک پور میں ہے۔ آپ ملک العلماء قاضی شہاب الدین کے معاصر اور ان سے افقہ تھے۔

تاریخ فرشتہ میں لکھا ہے کہ فتاویٰ ابراہیم شاہی ملک العلماء قاضی شہاب الدین دولت آبادی جو پوری متوفی ۸۵۰ھ ہجری کی تصنیف ہے۔ جسے ابراہیم شاہ شرقی کے وقت میں لکھا ہے۔ یہ فتاویٰ ابھی تک طبع نہیں ہوا۔ مگر ہندوستان کے کتب خانوں میں موجود ہے چنانچہ کتب خانہ حضور نظام حیدر آباد میں بھی اسکا ایک نسخہ موجود ہے۔ اور کتب خانہ ریاست سرکار رامپور میں بھی اسکے دو نسخے موجود ہیں۔ ایک نسخہ تو کامل قلمی ۹۹۔ صفحوں کا کتاب الطہارت سے کتاب الفرائض تک۔ اور دوسرا ناقص لطف فرین کتاب البیوع سے کتاب الذبائح تک ہے۔ مولانا عبد القادر بدایونی نے اسکو بھی کتب غیر معتبرہ میں شامل کر دیا ہے۔

فتاویٰ آہو۔ اسکا نام فتاویٰ صیرفیہ ہے مصنف اسکے امام مجد الدین اسعد بن یوسف بن علی صیرفی بخاری ہیں اس فتاویٰ کا شروع یون ہوا الحمد للہ الواحد القہار الملک الجبار مصنف کے بعض تلامذہ کا بیان ہے کہ فتاویٰ آہو میں مصنف نے

اُن اماموں کے جوابات لکھے ہیں جن کے جوابوں پر قاضی کو بوقت قضا اعتماد کرنا چاہیے بعض جوابات تو ایسے کبار کی کتابوں میں مذکور ہیں اور بعض جوابات اُن کے جوابوں پر ہیں۔ اور نیز اس میں کتب متقدمین و متاخرین سے بھی بہت سے مسائل عجیبہ انتخاب کر کے لکھے ہیں۔ مصنف نے خود اسکی ترتیب و تبویب نہ کی تھی بلکہ بعض اُن کے تلامذہ نے بڑی خوش اسلوبی کے ساتھ مصنف کی اجازت اور اعانت سے اسکو مرتب کیا اور کہیں کہیں ابواب میں کچھ اضافہ بھی کیا ہے اور زوائد مضمون کی علامت قُلْتُ رکھی گئی ہے۔

فتاویٰ الانقروی۔ ایک مستند فتاویٰ ہے جس میں اکثر مفتی بہ مسائل فقہیہ کو جمع کیا ہے۔ یہ فتاویٰ علمائے کرام و فقہائے عظام ممالک روم و شام کے نزدیک مقبول ہے۔ مصنف اسکے شیخ الاسلام قاضی کامل مولانا محمد بن حسینی متوفی ۹۱۹ھ ہجری ہیں۔ مصنف علام نے اپنے فتاویٰ کو جو ابتدائے شباب سے لکھے تھے جمع کیا پھر دوبارہ نظر ثانی کر کے نہایت خوش اسلوبی سے ترتیب ابواب فقہ اسکے مسائل کو مرتب فرمایا۔ مصر میں یہ فتاویٰ چھپ بھی گیا ہے۔ یہ فتاویٰ ہندوستان میں بھی اکثر علما و امرا کے کتب خانوں میں موجود ہے۔

فتاویٰ ابن کمال یا شا۔ مصنف علامہ شمس الدین احمد بن سلیمان ومی متوفی ۹۴۲ھ ہجری ہے۔ یہ فتاویٰ قلمن ۴۱۰ صفحوں پر ۳۲۲ھ ہجری کا لکھا ہوا کتب خانہ ریاست اسیوہر میں موجود ہے۔ یہ مصنف ابن الہمام کے درجے کے تھے۔ کثرت تصانیف میں خفیون میں جلال الدین سیوطی کے مقابل تھے۔

فتاویٰ اسعدیہ۔ مصنف علامہ سید اسعد مدنی حسینی مطبوعہ مطبع خیر مصر ہے۔ یہ فتاویٰ دو جلدوں میں ہے۔

پہلی جلد ۳۶۲ صفحوں پر کتاب الطہارت سے کتاب الوقت تک ہے۔

دوسری جلد کتاب البیوع سے کتاب الفرائض تک ۴۴ صفحوں پر ہے
یہ بھی کتب خانہ رام پور میں موجود ہے۔

فتاویٰ بزازیہ - مصنف اسکے علامہ شیخ حافظ الدین محمد بن محمد بن شہاب
کردی حنفی متوفی ۷۲۸ھ ہجری ہین - مصنف ابن البزاز کے نام سے مشہور تھے - یہ ایک
جامع کتاب ہے جس میں چیدہ چیدہ مسائل فتاویٰ و واقعات کے بہت سی کتابوں سے جمع
کیے گئے ہیں - مصنف نے اسکا نام الجامع الوجیز رکھا ہے - شروع اسکا یون ہے
حَمْدًا لِّلْمَنْ دَعَا إِلَى دَارِ السَّلَامِ - یہ فتاویٰ ۷۲۸ھ ہجری میں ختم ہوا ہے - علما نے
اس پر اتفاق کیا ہے کہ یہ فتاویٰ بہت معتبر ہیں اس پر اعتماد کرنا چاہیے - حضرت مفتی ابوسعود
مفسر فقیہ رومی علیہ الرحمۃ کی شہادت اسکے معتبر و مستند ہونے کے لیے کافی ہے چنانچہ
اسکے متعلق ایک حکایت منقول ہے

حکایت حضرت مفتی ابوسعود رومی سے لوگوں نے کہا کہ آپ باوجود اتنے
بڑے درجہ کے فقیہ ہونے کے مسائل مہمہ کیوں نہیں جمع کرتے اور اس بارہ میں کوئی
تالیف کیوں نہیں فرماتے کہ لوگوں کو نفع عظیم پہنچے - مفتی صاحب نے جواب فرمایا کہ
مجھے بزازیہ کے مصنف سے شرم معلوم ہوتی ہے کہ باوجود اُنکے ایسے جامع فتاویٰ
ہونے کے (جس میں مہمات مسائل کو چھوڑا نہیں اور جیسا کہ چاہیے خوب اچھی طرح مسائل
کی تحقیق کر دی ہے) اب میں کیا لکھوں اور کیوں تحصیل حاصل کروں یہی فتاویٰ اُن کا
کافی ہے اس حکایت سے اس فتاویٰ کی عظمت و اعتبار خوب معلوم ہوتا ہے۔

بغیۃ القنیہ - یہ فتاویٰ ایک مجلد میں ہے شروع اسکا یون ہے الْحَمْدُ لِلَّهِ
عَلٰی جَلِيلِ نِعَمَائِهِ مصنف اسکے علامہ محمود بن احمد بن مسعود قونوی حنفی متوفی

شہدہ ہجری ہین۔

تاتار خانہ۔ یہ نام ایک مشہور و معتبر فتاویٰ کا ہے جس کے مصنف علامہ فقہ امام عالم بن علای حنفی متوفی ۱۱۷۷ھ ہجری ہین۔ اسکی ترتیب ۱۰۱۰ھ کی سی ہے۔ تبرکاً اس کتاب کو ذکر علم سے شروع کیا اور اسکے لیے مصنف نے ابتدائیں ایک باب خاص علم ہی کا منعقد کیا ہے اس فتاویٰ کے ماخذ بہت سی کتابیں ہین جیسے محیط برہانی اور ذخیرہ اور خانہ اور ظہیر وغیرہ ہے۔ اسمین مہ علامت محیط برہانی کی رکھی ہے اور باقی ماخذوں کو نام بنام بتلایا ہے یہ فتاویٰ دو جلدوں میں ہے۔

جلد اول میں کتاب الطہارت سے کتاب الوقت تک ۸۵۶ صفحے ہین۔
جلد ثانی میں کفالتہ سے وصایا تک ۹۸۲ صفحے ہین۔ اور یہ نسخہ کمال کتب خانہ ریاست رام پور میں موجود ہے۔ بعض احباب کی زبانی معلوم ہوا کہ اسکا ایک نسخہ کتب خانہ حضور نظام حیدر آباد دکن میں موجود ہے۔ افسوس ہے کہ یہ فتاویٰ اب تک چھاپا نہیں گیا۔

چونکہ یہ فتاویٰ حسب حکم خان عظیم تاتار خان تصنیف کیا گیا اور مصنف رحمہ اللہ نے اسکا کوئی نام نہ رکھا اسلئے تاتار خانہ کے نام سے اسکی شہرت ہوئی اور بعضوں نے کہا ہے کہ اسکا نام زاد المسافر ہے۔ ابراہیم حلبی نے تاتار خانہ کو مختصر کر کے ایک جلد میں کر دیا ہے۔

تمتہ الفتاویٰ۔ مصنفہ برہان الدین محمود بن احمد بن عبدالغزیز صاحب محیط ہے۔ اسمین صدر شہید حسام الدین کے فتاویٰ ہین۔ چونکہ مسائل اسکے مرتب ترتیب فقہ نہ تھے۔ صدر شہید کی شہادت کے بعد کسی عالم نے اسکو مرتب کیا تھا مگر انکی

ترتیب صاحب محیط کو پسند نہ آئی اسلئے صاحب محیط نے نہایت ہی خوش اسلوبی کے ساتھ اسکو مرتب کیا اور ہر مسألے کو اُسکے موقع پر رکھا۔ اور بہت کتابوں سے مسائل مشککہ چکر اسمین شامل کیے اور ہر مسألے کے تحت میں روایات مختلفہ اور اقوال متباینہ جو اصول کے مشابہ تھے زیادہ کیے پھر اپنے اس مرتبہ مجموعہ فتاویٰ کا نام تتمۃ الفتاویٰ رکھا۔ اسکے معتبر ہونے میں کیا شبہ ہو سکتا ہے۔

فتاویٰ ترمناشی۔ یہ فتاویٰ مفتی خوارزم مولانا شیخ امام ابو محمد ظہیر الدین احمد حنفی شراح جامع صغیر کی تصنیف سے ہے۔

جواہر الفتاویٰ۔ مصنف اسکے امام رکن الدین ابو بکر محمد بن عبد الرشید کرمانی حنفی ہیں۔ یہ فتاویٰ کتاب الطہارت سے کتاب الشریک تک قلمی ۳۱۴ صفحات پر لکھا ہوا کتب خانہ ریاست رامپور میں موجود ہے۔

جہد المقل۔ اس کتاب میں مسائل فقہ بطور سوال و جواب بلا ترتیب ابواب فقہ مذکور ہیں۔ اس کتاب کو شیخ عبد اللہ بن ملا محمد کی مفتی مکہ مکرمہ نے ۱۰۸۵ھ ہجری میں تصنیف کیا ہے۔ یہ کتاب دو سو صفحے تک کتب خانہ رامپور میں ہے مگر آخر کے کچھ اوراق نہیں ہیں۔

خیرۃ الفتاویٰ۔ اس کتاب میں مفتی بہ اقوال اصح و اصوب جمع کیے گئے ہیں غیر مفتی بہ اقوال مطلق اسمین نہیں ہیں۔ مصنف اسکے امام علی بن محمد بن احمد بن عبد اللہ بن نصیر الدین ملکان برتوانی حنفی ہیں۔

خیر المطلوب فی العلم المرغوب۔ یہ فتاویٰ علامہ کمال الدین محمود بن احمد حصیری بخاری متوفی ۱۳۶ھ ہجری نے بادشاہ ناصر الدین داؤد کے لیے تصنیف فرمایا۔

خلاصۃ الفتاویٰ۔ مصنفہ امام ظاہر بن احمد بن عبد الرشید بخاری نحسی
حنفی متوفی ۱۱۸۳ھ ہجری ہے۔ یہ معتبر فتاویٰ قلمی دو جلدوں میں ہے۔ اسکے مصنف نے
خزانۃ الواقعات اور کتاب نصاب کی تصنیف کرنے کے بعد لوگوں کے بہت اصرار
سے اسکو بطریق خلاصہ کے لکھا ہے۔ اس میں فقہیہ روایات کو بحد ف زوائد جمع کیا ہے۔
یہ کتاب مفتیوں کے بڑے کام کی اور انہیں کے واسطے گویا تصنیف کی گئی ہے
زیلعی محدث نے اسکی حدیثوں کی تخریج بھی کی ہے۔

خزانۃ الفتاویٰ۔ اسکے مصنف بھی وہی صاحب خلاصۃ الفتاویٰ
ہیں۔ یہ کتاب معتبر قلیل الوجود ہے۔ ملا کاتب چلبی نے کشف الظنون میں اسکے بارے
میں لکھا ہے وہو کتاب معتبر قلیل الوجود انتہی۔

ذخیرۃ الفتاویٰ۔ یہ کتاب ذخیرہ برہانیہ کے نام سے مشہور ہے۔ یہ
محیط برہانی کا مختصر ہے۔ اسکے مصنف امام برہان الدین محمود بن احمد بن عبد الغفر
بن عمر بن مازہ بخاری ہیں۔ اسکا شروع یوں ہے الحمد لله مستحق الحمد والثناء
مصنف علام نے امام صدر شہید کے فتاویٰ اور اپنے عنفوان شباب کے لکھے ہوئے
فتاویٰ اور اپنے سمرقند کے لکھے ہوئے فتاویٰ کو بحسن اسلوب مرتب کیے۔ اور اکثر
مسائل کی توضیح بدلائل کی اور فوائد کثیرہ بشمار جمع کر کے اپنی اس تالیف کا نام
ذخیرہ رکھا۔ چنانچہ خود مصنف نے اسی مضمون کو اس کتاب کے دیباچہ
میں بیان بھی کیا ہے۔

فتاویٰ قاری الہدایہ۔ مصنف اسکے علامہ سراج الدین عمر بن
اسحق غزنوی ہندی حنفی متوفی ۱۲۹۹ھ ہجری ہیں۔ حدائق بین تاریخ وفات خدیو دہر

لکھی ہے۔ یہ قاری الہدایہ ابن الہمام کے استاد تھے۔ بر تقدیر صحت تلمذیت قاری الہدایہ کی ۸۸۰ھ ہجری میں ہونہیں سکتی جیسا کہ کشف الظنون میں لکھا ہے کیونکہ ابن الہمام ۸۸۰ھ ہجری میں پیدا ہوئے۔ علامہ مولانا محمد عبدالحی لکھنوی نے تعلقات سنیہ میں ۸۳۰ھ ہجری کو زلت قلم بتلایا ہے۔ اور قاری الہدایہ کا نام عمر بن علی لکھا اور ۸۲۹ھ ہجری کو وفات کا سنہ صحیح بتلایا ہے۔

فتاویٰ قاضیخان۔ اسی کو خانہ بھی کہتے ہیں۔ یہ نہایت معتبر و مقبول اور متداول اور حکام اور مفتیوں کے پیش نظر رہنے کی چیز ہے۔ علما فقہاء کے نزدیک اسے مسائل کا بڑا اعتبار ہے اس میں کثیر الوقوع مسائل بہت ہیں جنکی بسا اوقات بہت حاجت پڑتی ہے اور ترتیب بھی اسکی بہت ہی عمدہ رکھی ہے۔ اور جس مسئلے میں متاخرین کے بہت سے اقوال ہوتے ہیں وہاں ایک یا دو قول جو مفتی بہ ہوتے ہیں اُسی کو یہ لکھتے ہیں جیسا کہ قاضیخان نے خود ہی اسکے دیباچہ میں بیان کر دیا ہے۔ قاضیخان مجتہد فی المسائل تھے انکی تصحیح دوسروں کی تصحیح پر مستم ہے کیونکہ یہ فقیہ النفس تھے مقدمے میں ان کا ذکر کیا گیا ہے۔

فتاویٰ قاسمیہ۔ مصنف اسکے علامہ محدث فقیہ شیخ قاسم بن قطلوبغا حنفی تلمیذ ابن الہمام ہیں۔ علامہ مذکور نے ابن حجر عسقلانی اور قاری الہدایہ سے حدیث پڑھی۔ ۸۱۰ھ ہجری میں پیدا ہوئے۔ اور ۸۹۰ھ ہجری میں انکھون نے انتقال کیا ہے۔

فتاویٰ ولوالجیہ۔ مصنف نے اس کتاب میں مہتمم بالشان مسائل صدر شہید کی کتاب الجامع لنوازل الاحکام کے مسائل کی تفصیل کر کے بہت سے واقعات مہمہ بھی شامل کیے اور امام محمد صاحب کی کتابوں سے بھی بہت مسائل

اور فوائد قواعد اسمین بڑھائے۔ تاکہ یہ کتاب مسائل وقواعد فقہیہ کے لیے جامع کتاب ہو جائے۔ اسکا شروع یون ہر الحمد للہ الذی جعل العلم حجة الاسلام اسکے مصنف کا نام کشف الظنون میں اس طرح لکھا ہے۔ مصنف اسکے علامہ ظہیر الدین ابوالکرام اسحق بن ابوبکر خفنی متوفی ۷۱۰ھ ہجری ہین۔ واسد اعلم۔ مقدمے میں ولو ابھی کی پیدائش ۶۷۰ھ ہجری میں اور وفات ۷۱۰ھ ہجری میں لکھی گئی ہے۔

فتاویٰ خیریہ۔ مصنف اسکے علامہ خیر الدین بن احمد بن علی ربلی خفنی متوفی ۷۱۰ھ ہجری ہین۔ یہ فتاویٰ بہت معروف و مشہور ہے۔ راقم الحروف کے پاس فتاویٰ خیریہ موجود ہے فی الواقع یہ فتاویٰ حاوی مسائل کشمیرہ مفیدہ ہے۔ مقدمے میں ربلی کا ترجمہ لکھا گیا ہے۔

فتاویٰ الطرسوسی۔ مصنف اسکے علامہ نجم الدین ابراہیم بن علی خفنی متوفی ۷۵۰ھ ہجری ہین۔

فتاویٰ رستغفنی۔ مصنف اسکے امام ابوالحسن علی بن سعید رستغفنی خفنی متوفی ۷۳۳ھ ہجری ہین۔ یہ شمس الایۃ حلوانی کے پہلے گزے ہین۔ یہ امام ابومنصور ماتریدی کے صحاب سے تھے۔

فتاویٰ الوبری۔ مصنف اسکے ابو عبد اللہ الوبری خفنی متوفی ۷۱۰ھ ہجری ہین۔ کذا فی کشف الظنون۔

فتاویٰ عتابیہ۔ مصنفہ امام احمد بن محمد ابوالضرعتابی تلمیذ شمس الایۃ کردری متوفی ۷۱۰ھ ہجری ہین۔ عتابی کا ذکر مقدمے میں ہو چکا ہے۔ یہ فتاویٰ بڑی چار جلدوں میں ہیں۔

فتاویٰ سراجیہ - مصنف اسکے علامہ مولانا سراج الدین اوشی ہیں۔ یہ بہت معتد فتاویٰ ہے۔ اسکی تصنیف سے شہر اوش میں بروز دو شنبہ بامہ محرم الحرام ۱۰۶۹ ہجری میں مصنف کو فراغت ملی۔ اس میں ایسے ایسے نوادرواقعات ہیں جو اور کتابوں میں نہیں ملتے۔ مولانا جوے زادہ نے کہا ہے کہ فتاویٰ مذکور کے آخرین میں نے یہ عبارت خود دیکھی ہے قال المصنف وقع الفراغ يوم الاثنين من محرم تسع وستين وخمس مائة باوش علی ید علی بن عثمان بن محمد التیمی تو اس سے صاف معلوم ہوتا ہے کہ سراج الدین مصنف کا لقب اور علی نام تھا۔ منیۃ المصلیٰ کے ماخزون سے یہ بھی ایک ماخذ ہے۔

فتاویٰ ظہیریہ - مصنف اسکے علامہ ظہیر الدین ابو بکر محمد بن احمد قاضی محاسب بخارا حنفی بخاری متوفی ۱۰۱۹ ہجری ہیں۔ شروع اسکا یوں ہے الحمد للہ المتفرج بالعلواء المتوحد بالبقاء مصنف نے اسکے دیباچے میں یہ ذکر کیا ہے کہ اس کتاب کے سوا میں نے اور بھی ایک کتاب واقعات و نوازل کی تصنیف کی ہے۔ اور اس میں ایسے ایسے مسائل ہیں کہ جنکی بہت زیادہ حاجت لوگوں کو ہوتی ہے۔ اور علاوہ اُنکے بہت سے فوائد بھی اس میں بڑھائے گئے ہیں۔ اور علامہ بدر الدین ابو محمد محمود بن احمد عینی حنفی نے اس فتاویٰ ظہیریہ کو منتخب کیا ہے۔ اور جو مسائل کہ بہت ضروری تھے اُن سب کو چھانٹ کر الگ ایک مستقل کتاب بنالی اور اس منتخب کا نام المسائل لبداية المنتخبة من الفتاوى الظهيرية رکھا۔ علامہ عینی نے اپنے اس منتخب کی تعریف میں یہ کہا ہے ”یہ ایک ایسی کتاب ہے جس میں متقدمین کی کتابوں کے ایسے ایسے مسائل ہیں جن سے علمائے متاخرین کو استفادہ

نہیں ہے۔ بہر حال فتاویٰ ظہیریہ ایک مستند کتاب ہے اور یہ تو ظاہر ہے کہ عینی جیسا علامہ
فقہ اسکو منتخب کرتا ہے۔

فتاویٰ حامدیہ۔ یہ فتاویٰ چار جلدوں میں واقعات مسائل کا مجموعہ ہے۔
مصنف اسکے مولانا حامد بن محمد قونوی مفتی روم متوفی ۹۵۰ھ ہجری ہیں۔ علامہ ابن عابدین
شامی نے اسی کی تصحیح کی ہے جو راقم الحروف کے پاس چھپی ہوئی موجود ہے۔

فتاویٰ الحنفیہ۔ اسمین حنفیوں کے وہ فتاویٰ ہیں جنکو ہرات میں علامہ
سعد الدین مسعود بن عمر تفتازانی متوفی ۹۱۰ھ ہجری نے بذات خود لکھے تھے۔ گو
علامہ شافعی المذہب تھے مگر مذہب حنفی کے بھی عالم اور فقیہ اور جامع علوم
کثیر التصانیف محقق تھے۔

فتاویٰ الکبریٰ۔ اسکے مصنف امام صدر شہید حسام الدین عسکری
عبدالغریز شہید ۳۶۰ھ ہجری ہیں۔ یہ فتاویٰ قلمی ۲۲۶ صفحات پر لکھا ہوا کتب خانہ
ریاست رامپور میں موجود ہے۔ اسی کی تبویب علامہ نجم الدین یوسف بن احمد خاص
نے کی ہے۔ اور بعض کا قول ہے کہ صدر شہید کے فتاویٰ صغریٰ کی تبویب علامہ مذکور
نے کی ہے۔

فتاویٰ الصغریٰ۔ اسکے مصنف بھی صدر شہید ہیں۔ اور علامہ
نجم الدین یوسف مذکور نے اسکی بھی تبویب کی ہے جیسے کہ فتاویٰ کبریٰ کی ہے۔ اصل
علامہ مذکور نے دونوں کی تبویب کی ہے۔

فتاویٰ الخاصی۔ اسکا نام فتاویٰ کبریٰ ہے۔ مولف اس کے علامہ
قاضی نجم الدین یوسف بن احمد خاص خوارزمی ہیں۔ جو فطیس کے نام سے مشہور تھے۔

حقیقت میں یہ صدر شہید کے فتاویٰ تھے قاضی صاحب نے اُن کی تبویب کی ہے۔
اسمیں صدر شہید کے متفرقات فتاویٰ جمع کیے گئے ہیں۔

فتاویٰ شہابیہ۔ مصنف اسکے امام شہاب الدین حنفی متوفی ۵۳۶ھ ہجری
ہیں۔ کذا فی کشف الظنون۔

عمدة الفتاویٰ۔ مصنفہ امام صدر شہید اسمیں کثیر الوقوع مسائل کو بیان کیا ہے
گویہ ایک مختصر جلد ہے مگر بہت مفید کتاب ہے۔ علامہ ابن نجیم مصری نے اسکا ذکر
اپنی کتاب بھرائق میں کیا ہے۔

فتاویٰ شمس الایمہ۔ مصنف اسکے شمس الایمہ ابو محمد عبدالعزیز بن احمد
بن نصر حلوانی حنفی ہیں۔ مقدمے میں شمس الایمہ حلوانی کا ترجمہ لکھا گیا ہے۔

فتاویٰ زینیہ۔ مصنف اسکے علامہ زین الدین بن ابراہیم بن نجیم
مصری حنفی اور جامع اسکے مصنف کے فرزند مولانا احمد ہیں۔ اس فتاویٰ میں چار سو
سوال و جواب ہیں اور مصنف کے بہت سے فتاویٰ ابن مصنف جمع نہیں کر سکے
اصلی مصنف کا انتقال اور اسکی تالیف ۹۶۵ھ ہجری میں ہوئی۔

فتاویٰ لصغری۔ مصنف اسکے امام فقیہ ابو الحسن عطاء بن حمزہ سفدی معروف
حنفی ہیں۔ یہ پانچویں صدی کے فقہا سے تھے۔

فتاویٰ نخجندی۔ یہ فتاویٰ ایک مجلد ضخیم میں ہے۔ اسمیں مؤلف نے
اپنے والد عمر بن محمد ترجمانی اور اپنے زمانے کے اکابر فقہاء کے فتاویٰ جمع کیے ہیں
جیسے علی بن احمد کرباسی اور ابو حامد فضل بن محمد بن علی فقی اور علی بن سلیمان نخجندی
اور عمر بن علی ادیبی اور عبدالرحیم حلبی اور ابو عبد اللہ و برمی معروف بحمیری اور

یوسف بن محمد ترجمانی اور ابو الفضل کرمانی اور برہان الایمہ عمربن عبدالغزیز اور حسن بن علی مرغینانی اور عمر نسفی اور محمد بن یوسف بعلی اور ابو عبد اللہ محمد بن ابراہیم دبری اور ابو ذر خطیبی اور عبد السید خطیبی اور یوسف بن محمد بلالی اور احمد الحکمر اور عبد الغزیز بن احمد حلوانی اور علی سفدی رحمہم اللہ تعالیٰ ہیں، مگر کشف الظنون میں فتاویٰ انجندی کے مؤلف کے نام کی تصریح نہیں کی ہے۔

فتاویٰ حمادیہ۔ مصنف اسکے مولانا ابو الفتح رکن بن حسان مفتی ناگوری ہیں یہ فتاویٰ دو جلدوں میں ۱۲۰۰ ہجری میں کلکتہ میں چھپا ہے۔ مصنف نے دیباچہ فتاویٰ میں لکھا کہ دو سو پانچ کتابوں کو بتلایا ہے اور سب کا نام تفصیل کے ساتھ لکھ دیا ہے۔

فتاویٰ عزیز یہ۔ مصنف اسکے حضرت مولانا شاہ عبدالغزیز عمری حنفی دہلوی متوفی ۱۲۳۹ ہجری ہیں۔ یہ فتاویٰ دو جلدوں میں کئی سال ہوئے طبع ہوا ہے۔ اسپر علما کا اتفاق ہے کہ علوم حدیث و فقہ حنفی کی خدمت جیسی آپ کی ذات سے ہوئی ایسی کسی اور سے ہندوستان میں نہیں ہوئی۔

فتاویٰ ارشادیہ۔ مصنف اسکے حضرت مولانا شاہ ارشاد حسین صاحب رامپوری متوفی ۱۲۵۰ ہجری ہیں۔ یہ فتاویٰ ہنوز چھپا نہیں۔ کئی جلدوں میں ہے مگر اقم الحروف نے اسکی ایک جلد کلان نجدت محب الفقراء و المساکین الداعی الی سبیل مولانا محمد سلامت اللہ صاحب اعظم گڑھی متوطن رامپوری دیکھی ہے۔

فتاویٰ عالمگیری۔ یہ فتاویٰ کلان چھ جلدوں میں مطبوع ہے۔ یہ کتاب مستطاب بڑی مقبول و متداول ہے۔ علمائے ہند و عرب و فقہائے روم و شام

اکثر اسی سے فتاویٰ لکھے ہیں۔ بحکم سلطان الہند ابوالمظفر محی الدین محمد اورنگ زیب بہادر
عالمگیر بادشاہ اکابر علماء ہند نے بڑی بڑی کتابوں سے (جو سلطان مشارالہ کے
کتب خانے میں تھیں) ضروری مسائل منتخب کر کے اس فتاویٰ کو جمع کیا۔ اور
رئیس الجامعین مولانا شیخ نظام رحمہ اللہ تھے عالمگیر کی ہمت اسی طرف منعطف تھی
کہ اسمین مفتی: اقوال جمع کیے جائیں۔ مگر یہ امر نہایت دشوار تھا۔ بالآخر اسمین تو
ہر درجہ کی کتابوں سے مسائل لیے گئے ہیں۔ تاہم اس خوش اسلوبی کے ساتھ
کہ جو سالہ جس کتاب سے لکھا گیا اسی جگہ بالتصریح مکانام بھی ساتھ ساتھ بتلایا گیا
دوسری کوئی کتاب فتاویٰ کی ایسی جامع و حاوی نہیں۔ اس فتاویٰ کی تالیف سے
عالمگیر بہت محفوظ و خوش ہوا۔ اور اسکے مولفوں کو دو لاکھ روپے عطا فرمائے۔ یہ فتاویٰ
دو بار مصر میں اور ایک بار کلکتہ میں بہت ہی صحیح چھپ گیا ہے۔ اور مطبع منشی نوکشور
میں بھی دو بار چھپا ہے۔ شروع اس فتاویٰ کا یونہی الحمد للہ المنفرد بوضع الشرائع
والاحکام الخ اسمین باستقرائے راقم الحروف مسائل منقولہ مندرجہ ذیل کتابوں
سے لیے گئے ہیں۔ شرح وقایہ۔ قدوری۔ کافی۔ ہدایہ۔ منیۃ المصلیٰ۔ شرح
الطحاوی۔ فتح القدیر۔ محیط برہانی۔ محیط سرخسی۔ جامع صغیر۔ مبسوط۔ شرح
جامع کبیر حصیری۔ منتقى۔ ظہیری۔ خلاصہ۔ مضمرات۔ فتاویٰ قاضی خان
محمد الراقی۔ ذخیرہ۔ تاتارخانیہ۔ تبیین الحقائق۔ مختار آت النوازل۔ تراثی
مرآج الدرایہ۔ السراج الوہاج۔ برجندی۔ شرح النقایہ لابن المکارم۔ فتاویٰ برہانیہ
وہرہ نیرہ۔ نہایہ۔ کفایہ۔ بدائع۔ غایۃ السروجی۔ اختیار۔ شرح مختار۔ فضول
ماویہ۔ تہذیب۔ وجزیر کردری بزازیہ۔ جواہر الاخلاطی۔ غایۃ البیان۔ حاوی القدسی

فتاویٰ لکھنؤ - فتاویٰ الکبریٰ - خزائنہ الفتاویٰ - مختار الفتاویٰ - فتاویٰ سراجیہ -
 التجنیس والمزید - فتاویٰ غیاثیہ - فتاویٰ عثمانیہ - خزائنہ المفتین - نہر الفتاویٰ -
 کنز الدقائق - عینی شرح کنز - قنیہ - شرح جامع صغیر قاضی خان - ینابیع - نقایہ - عنایہ
 ایضاح - شرح مجمع البحرین - تنویر شرح جامع کبیر - فتاویٰ نسفیہ - خزائنہ الفقہ -
 شرح منیہ مجلسی - الزاد - ششٹی - شرح تبسوط سرخسی - شرح قنیہ ابن امیر حاج -
 فتاویٰ آہو وغیرہ۔

فائدہ فتاویٰ عالمگیری کے مؤلفوں سے چھ شخصوں کے نام بہت تحقیق
 کرنے کے بعد معلوم ہوئے۔ سب سے زیادہ اسکے مشکلات کے حل کر حوصلے
 ایک مولانا سید نظام الدین ٹھٹھوی تھے جو بڑے افقہ اور جملہ علوم کے اعلم تھے
 اور دوسرے ملا حامد جو پوری معلم شاہزادہ محمد اکبر تھے۔ اور تیسرے قاضی مولانا
 محمد حسین جو پوری تھے انھوں نے اسکی تالیف میں بڑی کوشش کی ہے۔ یہ
 شاہجہان کے وقت میں جو پور کے قاضی اور عالمگیری کے وقت میں آہ آباد کے
 قاضی تھے۔ اور چوتھے مولانا محمد ابوالخیر ٹھٹھوی تھے جنھوں نے اس فتاویٰ
 کے جمع کرنے میں بڑی مشقت کی۔ اور پانچویں ملا محمد جمیل صدیقی جو پوری تھے۔
 آپ کو عالمگیری بادشاہ نے جو پور سے خاص کر اسی کام کے لیے بلوایا تھا۔ اور چھٹے
 مولانا جلال الدین محمد مچھلی شہری جو پوری تھے۔ حصہ اول فتاویٰ عالمگیری آپ ہی کا
 تالیف ہے۔ ان کے علاوہ اور بھی علمائے تھے جنکے نام اس وقت تک اتم الحروف کو نہیں
 ملے۔ ٹھٹھہ ایک شہر کا نام ہے جو سندھ کے ملک میں ہے۔

الفتاویٰ لنسفیہ - مصنف اسکے علامہ نجم الدین عمر بن محمد نسفی

صاحب المنظومہ متوفی ۸۲۰ھ ہجری ہیں۔ یہ مصنف نجم الدین علامہ سعد قندک کے نام سے مشہور ہیں۔

خزانۃ الفتاویٰ۔ اسمین غریب مسائل بہت ہیں اور کتب فتاویٰ سے اسکو منتخب کیا ہے۔ یہ ایک جلد میں ہے۔ مصنف اسکے صاحب مجمع الفتاویٰ علامہ احمد بن محمد بن ابوبکر خفنی ہیں۔

کنز الفتاویٰ۔ یہ بھی صاحب خزانۃ الفتاویٰ کی تصنیف ہے۔

مجمع الفتاویٰ۔ مصنف اسکے علامہ احمد بن محمد بن ابوبکر خفنی ہیں۔ مصنف نے اسی کا مختصر کر کے خزانۃ الفتاویٰ نام رکھا۔ اسکا ماخذ کتب علمائے متقدمین و متاخرین ہے۔ جیسے فتاویٰ کبریٰ و صغریٰ صدر شہید و فتاویٰ ابوبکر محمد بن فضل بخاری۔ و فتاویٰ شیخ محمد بن ولید سمرقندی و فتاویٰ ابوالحسن رستغفنی و فتاویٰ عطار بن حمزہ ناطفی و غریب الروایات و منتقى و شرح منتسب جصاص و ملقط ابوالقاسم و تحفۃ الفقہاء و بدیع العین و جامع ظہیر الدین و فتاویٰ مولانا ابوالسعود حنفی مفتی روم و فتاویٰ ابن کمال باشا۔ و فتاویٰ علامہ جوہی زادہ و مولانا سعدی آفندی و غیرہ بامالی طول ذکرہ۔ یہ بترتیب ابواب فقہ مرتب ہوئی۔

الوجیز فی الفتاویٰ۔ مصنف اسکے امام برہان الدین محمود بن احمد صاحب محیط برہانی ہیں۔ اور بعضوں نے کہا کہ اسکے مصنف محیط رضوی والے ہیں اسکی ترتیب ہدایہ کی سی ہے۔

فتاویٰ نقشبندیہ۔ مؤلف حضرت خواجہ معین الدین محمد بن خواجہ خاوند محمود نقشبندی ہے۔ سلطان عالمگیر کے عہد میں اسکی تصنیف ہوئی ہے۔

۳۱۔ سنہ ہجری کی لکھی ہوئی (۴۴۶) صفحوں پر کتب خانہ سرکار ریاست رامپور
میں موجود ہے۔

فتاویٰ شرفیہ۔ مولفہ مولانا شرف الدین رامپوری ہے۔ کتاب الطہارت
سے کتاب الوصایا تک ہے۔ خطبہ فتاویٰ مذکور علامہ مفتی سعد الدین رحمہ اللہ کی طرف
سے ہے یہ فتاویٰ چھاپائین گیا۔ اسکا ایک نسخہ قلمی کتب خانہ سرکار ریاست رامپور
(۳۴۴) صفحوں پر لکھا ہوا موجود ہے۔

یتیمۃ الدہر فی فتاویٰ العصر۔ مصنف اسکے حضرت امام ترمذی
علاء الدین خفنی متوفی سنہ ۶۲۵ ہجری ہیں۔

مجموعۃ الفتاویٰ۔ یہ مولانا محمد عبدالحی لکھنوی کے فتاویٰ کا مجموعہ
ہے جو ان کے انتقال کے بعد تین جلدوں میں چھپا ہے۔ اسکی تیسری جلد تو خاص
مولانا کے مرحوم نے اس طور پر لکھی ہے کہ خود ہی سوال قائم فرما کر جواب دیا ہے
اور اول و دوم جلد میں اکثر فتاویٰ علمائے ہند کے ہیں جن پر مولانا کی صرف تصویب
ہے۔ اور بعض فتوے ایسے بھی ہیں کہ جن میں مولانا کی تصویب تو ہے مگر اصل مفتی
کا نام مذکور نہیں۔ چنانچہ جلد دوم کا وہ فتوہ جو قرأت ضاد و ظا کے متعلق ہے اسکی
یہی حالت ہے۔ اور اس مجموعہ فتوے میں بہت ایسے فتوے بھی ہیں جن کو اس
زمانے کے علما پسند نہیں کرتے۔ اور اس میں قیام میلاد کے بارے میں دو فتوے
متعارض بھی ہیں۔ افسوس کہ مولانا نے اس پر نظر ثانی نہ کی اور آپ کے انتقال کے بعد
نفع خاص ورفادہ عام کے لیے چھاپ دیگا۔

غنیۃ الفتاویٰ۔ یہ کتاب مولانا محمود بن احمد قنوی متوفی سنہ ۱۰۹۱ ہجری

کی تصانیف سے متداول و مقبول ہے یہ کتاب ایک جلد میں ہے۔ فتاویٰ فطس اور فتاویٰ خواہر زادہ کا ماخذ ہے۔ اسکی شرح اوزعی نے پانچ جلدوں میں کی ہے۔

الفتاویٰ الصوفیہ۔ فی طریق البہائیہ۔ اسکے مصنف علامہ فضل احمد محمد بن ایوب ہیں۔ مولانا برکلی نے کہا ہے کہ یہ کتب معتبرہ سے نہیں ہے۔ اسکے کل مضمون پر عمل کرنا جائز نہیں جب تک کہ اصول کے موافق اسکے مسائل نہ ہوں اس مصنف کی تصانیف سے عمدۃ الابرار اور عمدۃ الانبیاء بھی ہے۔

فتاویٰ عونہ۔ اسکا نام التفحات الازہریہ۔ فی الفتاویٰ العونیہ ہے۔ مصنف اسکے شمس الدین بن محمد بن علی بن طولون حنفی متوفی ۹۵۲ھ ہجری میں انھوں نے اسکو اپنے استاد برہان شاغوری کے فتاویٰ سے چُن کر جمع کیا ہے۔ کئی جزوں میں یہ فتاویٰ ہے۔

فتاویٰ جلالیہ۔ یہ فتاویٰ علامہ جلال الدین بن احمد بن یوسف حنفی کی تصنیف ہے۔ اور کہتے ہیں کہ انکا نام رسولاترکمانی حنفی متوفی ۹۲۳ھ ہجری ہے۔ یہ فتاویٰ نظم میں چار جلدوں میں ہے۔

فتاویٰ ودودیہ۔ یہ فتاویٰ جو ایک مجلد میں ہے اور کلکتہ میں چھپ گیا ہے۔ اسمین مفید مفتی فتوے ہیں۔ مصنف اسکے علامہ ادیب فقیہ مولوی عبدالودود صاحب عم فیضہ ہیں۔ جو سابق میں مدرسہ چانگام کے مدرس اول تھے۔ اور اب کلکتہ میں مسکن گزین ہیں۔

یاں طبع مفید مفتی تجرید طبع قاضی فیضی لانا مولوی محمد عبد العلی صنا آسی رسی

اَوَّلًا حَمْدُ اللَّهِ اَزَلَّتْ اَبَدِي
شکر صد شکر خداوند رفیق توفیق
ہر یہ زورِ تسلیم حضرت عبدالاول
ہر یہ اُن کے عمل و علم کا اک بحرِ روان
فِيهِ اَنَارُ اَوَّلِي الْفَهْرِيذِ كِرِ الْفُقَهَا
اہل سنت کے قرائے کا ہر ذکرِ اسمین بھرا
علمِ تقریرِ خطب میں ہیں وہ یکتاے زمان
حاجی و عالم و علامہ ہر فضل و کمال
نقطۂ دائرہ فقہ و تفاسیر و حدیث
شاہباز شجرِ منظر انظار بلند
اُن کے ہر علم میں ہیں سیکڑوں نسخے ایسے
اُن کے ہر بحرِ بحر سے ہیں لاکھوں نہریں
علم منقول تو ایک اُنکا ہر اعلیٰ خادم
نثر المکی ہر کہ منشور کالی کی بساط
دم و عطا اُنکی طلاق کی روانی کہوں کیا
اُنکا ہر نکتہ ہر گنجینہ حکمت کا گہر
اُنکا ہر حرف لذیذ اُنکی ہر اک بات نبات
اسکے چھینے کا سن لے اسی ناسی لکھدہ
دوسرا سال بھی طبع کا مطبوع آسی

بعت
واجہ علی

بَعْدَهُ نَعَتْ رَسُوْلٍ مَّدَنِيٍّ مَّكِّيٍّ
ان دنوں چھپ گئی کیا خوب مفید مفتی
ہر یہ سرچشمہ زخار فیوض جاری
ہر یہ اُن کے چمن فیض کا اک سرو سہی
فِيهِ اَسْفَادُ مَذَوِي الْفِقْهِ يَعْلَمُ فِيْهِ
اہل ملت کی ہر تحقیق کتب اسمین بھری
فنِ تحریرِ ادب میں نہیں مثل اُن کے کوئی
قاری و حافظِ قرآن و ادیبِ عربی
مرکزِ دورہ ارشاد و سلاطین و نبوی
سرفرازِ فلکِ عظیم و الانظری
اُن کے ہر فن میں ہزاروں ہیں کتابیں بسی
پھیلی ہیں علم کی دنیا میں ہر اک نکت بھی
فنِ معقول تو ایک اُن کی ہر اذنا لومی
نظم اُنکی ہر کہ منظوم جو ہر سر کی لوی
جوش و طغیانی دریا کی ہر اک موج زنی
اُنکی ہر بات ہدایت کی ہر اک راہ سوی
اُنکا ہر اک لب شیرین ہر کہ مصری کی ڈلی
پاک زیبا چھپی صحت سے مفید مفتی
۱۳۲۶ھ
باقاوت ہوئی کیا طبع مفید مفتی
۱۳۲۶ھ